
எமது னை நிலையங்கள்‌ : 


150, நேதாஜி ரோடு, 
மதுரை. 


14, சினனக்கடைக்‌ தெரு; 

72, சார்‌ இனி சவுக்‌ ரோடு, 

சென்னை- 1 


பகப்புரை 


பெருங்கவி பாரதியார்‌ கவிதைகள்‌ 
படைப்பதில்‌ மட்டும்‌ வல்லவராயிருக்க 
வில்லை;” உரை ௩டை எழுதுவதிலும்‌ 
சிறந்தவராக இருந்தார்‌ என்பதற்கு 
இக கதைக்‌ கொத்து ஒரு சான்றாகும்‌. 


இவை யனைத்தும்‌ வெறுங்கதைக 
ளல்ல; ஆழ்ந்த பொருளை உள்ளடக்கிய 
நையாண்டிக்‌ கதைகள்‌. சமூகத்தின்‌ 
போலித்‌ தனத்தையும்‌, இரக்கமற்ற 
தன்மையையும்‌, அதன்‌ பல்வேறு பட்ட 
பிளவுகளையும்‌ சுட்டாமல்‌ சுட்டிக்‌ காட்‌ 
டி.ச்‌ சிரிக்கவைக்கும்‌ சீர்திருத்தக்‌ கதை 
கள்‌ என்றாலும்‌ தகும்‌. 

'கிளிக்கதை' போலிகளின்‌ முகமூடி 
யைக்‌ கிழித்தெறிகிறது; “இருள்‌” 
மனித முயற்சியின்‌ வலிமையை அழ 
குற எடுத்துரைக்கிறது. இப்படியே ஒவ்‌ 
வொரு கதையையும்‌ பற்றிச்‌ சொல்‌ 
லிக்‌ கொண்டே போகலாம்‌. இது போற்‌ 
றிக்‌ காக்க வேண்டிய பொற்குவைக்‌ 
கீடான நூலாகும்‌. ச 


ROTA ராரா தார பதிப்பாளர்‌. 
47, HOSPITAL STREET 
KOT TAY UR-623 106 
P.M. DIST - TAMIL‘NADI 
INDIA 


ஜஊனஹாலால்‌ நேரு 
யய னான்‌ 


இந்திய மக்களின்‌ நாடித்‌ 
துடிப்பை நன்கறிந்தவர்‌; 
ஏழைகள்‌, ஒடுக்கப்பட்டவர்‌ 
கள்‌ ஆகியோரின்‌ நலனுக 
காகவே வாழ்பவர்‌; நாட்டை ச 
சோசலிச மயமாக்கி, எல்லா 
ருக்கும்‌ நல்வாழ்வும்‌, உரிமை 
யும்‌ அளிப்பதையே குறிக்‌ 
கோளாய்க்கொண்டவர்‌. தன்‌ 
நாடு மட்டுமன்றி உலகனைத்‌ 
தும்‌ அமைதியோடும்‌ ஆனு 
தத்தோடும்‌ வாழ வேண்டு 
மென்பதில்‌ தளராது ஊக்கம்‌ 
காட்டுபவர்‌. இத்தனை பெரு 
மைக்குமுரிய ௭௩ தலைவர்‌, 
தம்‌ நாடு அடிமையுற்றுக்‌ 
கிடந்த காலையில்‌ தம்‌ இள 
மைப்‌ பருவத்தின்‌ பெரும்‌ 
பகுதியைச சிறையிலேயே 
கழித்தார்‌. 

ஏகாதிபத்திய அடக்குமுறைகள்‌ அவருடைய ட 
சிறைப்படுத்தின; உள்ளத்தையும்‌, சிந்தனையையும்‌ சிறைசெய்ய 
எவரால்‌ முடியும்‌? தாம்‌ சிறையி லிருந்த காலையில்‌ தம்‌ வாழ்‌ 
வோடு ஒட்டிய இந்திய விடுதலைப்‌ போராட்ட வரலாற்று நிகழ்ச்சி 
களைத்‌ தமக்குத்‌ தாமே அவர்‌ எழுதிக்கொண்டார்‌. ஆனால்‌ தமக்‌ 
கென வாழாப்‌ பிறர்க்குரியாளரான அவரின்‌ இந்த ஒப்பற்ற நூல்‌ 
இன்று இந்தியாவிற்கே, ஏன்‌ அனைத்துலகிற்குமே உரியதாகி 
விட்டது. இந்தியன்‌ மட்டுமல்ல; விடுதலையிலும்‌, சமாதானத்‌ 
திலும்‌ பற்றுக்கொண்ட ஒவ்வொரு மனிதனும்‌ படித்துப்‌ பயன்‌ 
பெறத்தக்க நூலாகும்‌ இது. 

நல்ல திறமான தட்டடம்‌--1000 பக்கங்கள்‌ 


விலை ர. 8-00 
ப்ரீமகள்‌ கம்பெனி, சென்னை-1 

பெொருனடக்கம்‌ 


டுய்‌ 0-4 


பொருள்‌ 


வைசாக்தன்‌ என்ற பண்டாரத்தின்‌ கதை 


இறு கதை 

சில வேடிக்கைக்‌ கதைகள்‌: 

(1) ஆனைக்கால்‌ உதை 

(2) கவிராயனும்‌ கொல்லனும்‌ 

(3) அமெரிக்காவுக்குப்‌ போன சன 
ராஜ்‌ குமாரன்‌ 

(4) சாஸ்திரியார்‌ மகன்‌ 


(5) ஒர்‌ வியாதிக்கு ஓர்‌ புதிய காரணம்‌... 


அந்தரடிச்சான்‌ ஸாஹிப்‌ கதை 
இளிக்ககை 

இருள்‌ 

குதிரைக்‌ கொம்பு 

அர்ஜுன சந்தேகம்‌ 

கேவ விகடம்‌ 

அபயம்‌ 

மழை 

(ரிங்கள வருஷம்‌ 

காக்காய்ப்‌ பார்லிமெண்ட்‌ 


பிழைத்தோம்‌ 


பக்கம்‌ 

பொருள்‌ பக்கம்‌ 

புதிய கோணங்க ம அத 
கடல்‌ ப ல கட்ட அது 
கடற்கரை யாண்டி ட்‌ த்‌ 
செய்கை டப பரத்‌ 
சும்மா :--முதற்‌ பாகம்‌ .... 04 

இரண்டாம்‌ பாகம்‌ RA 
காற்று முதற்‌ பாகம்‌ ம்‌ 97. 

இரண்டாம்‌ பாகம்‌ க்‌ 
வண்ணான்‌ தொழில்‌ லப அதச்‌ 
கலியுக கடோற்கசன்‌ ண்ட அறுத்த 
கத்திச்‌ சண்டை ட 
“வளர்பிறை” குழந்தைக்‌ கதை அல்‌ தடி, 
குழந்தைக்‌ கதை த ட 
மிளகாய்ப்‌ பழச்சாமியார்‌ தத்‌ 
பேய்க்‌ கூட்டம்‌ :- முதற்பாகம்‌ ள்‌ 


இரண்டாம்‌ பாகம்‌ ... 116 

வைராக்தன்‌ என்ற பண்டாரந்தின்‌ கதை 


வேதபுரத்தில்‌ வீதியிலே ஒரு பண்டாரம்‌ நன்றாகப்‌ பாட்டுப்‌ 


பாடிக்கொண்டு வந்தான்‌. 

அவன்‌ நெற்றியிலே ஒரு நாமம்‌, அதன்‌ மேலே விபூதிக 
குறுக்கு, ஈடுவில்‌ ஒரு குங்குமப்‌ பொட்டு. 

''உனக்கு எந்த ஊர்‌?”' என்று கேட்டேன்‌. 

“நடுப்பட்டி” என்று அந்தப்‌ பண்டாரம்‌ சொன்னான்‌. 

நீ எந்த மதம்‌?'” என்று கேட்டேன்‌. 

''வைச்சாக்தம்‌'' என்றான்‌. 

சிரிப்புடன்‌ '*அதற்‌ கர்த்த மென்ன?'' என்று கேட்டேன்‌. 

்‌' வைஷ்ணவ--சைவ--சாக்தம்‌'' என்று விளக்கினான்‌. 

இந்த மதத்தின்‌ கொள்கை யென்ன?'' என்று கேட்டேன்‌. 

அப்போது பண்டாரம்‌ சொல்லுகிறான்‌:-- 

"விஷ்ணு தங்கை பார்வதி; பார்வதி புருஷன்‌ சிவன்‌. 
எல்லா தெய்வங்களும்‌ ஒன்று. ஆதலால்‌ தெய்வத்தை நம்ப 
வேண்டும்‌, செல்வத்தைச்‌ சேர்க்க வேண்டும்‌. இவ்வளவுதான்‌ 
எங்கள்‌ மதத்தினுடைய கொள்கை'' என்றான்‌. 

“இந்த மதம்‌ யார்‌ உண்டாக்கினது?'* என்று கேட்டேன்‌. 

“முன்னோர்கள்‌ உ ண்டாக்கினது. தனித்‌ தனியாகவே நல்ல 
மதங்கள்‌ மூன்றையும்‌ ஒன்று சேர்த்தால்‌ மிகவும்‌ நன்மை யுண்‌ 
டாகு மென்று எனக்குத்‌ திருப்பதி வெங்கடேசப்‌ பெருமாளும்‌, 


தில்லை நடராஜரும்‌ கனவிலே சொன்னார்கள்‌. ஆதலால்‌ ஒன்றா 
கச்‌ சேர்த்தேன்‌. '' என்று அந்தப்‌ பண்டாரம்‌ சொன்னான்‌. 





«. 


ந ப 
சிறு கதை 


ஒரு வீட்டில்‌ ஒரு புருஷனும்‌ ஸ்திரீயும்‌ குடியிருந்தார்கள்‌. 
ஒருநாள்‌ இரவில்‌ புருஷன்‌ வீட்டுக்கு வரும்போது ஸ்திரீ சமையல்‌ 
செய்து கொண்டிருந்தாள்‌. சோறு பாதி கொதித்துக்‌ கொண்‌ 
டிருந்தது. அந்த ஸ்திரீ அன்றிரவு கொஞ்சம்‌ உடம்பு அஸெள 
கரியமாக யிருந்தபடியால்‌, தனக்கு ஆஹாரம்‌ வேண்டாமென்று 
நிச்சயித்துப்‌ புருஷனுக்கு மாத்திர மென்று சமைத்தாள்‌. 


புருஷன்‌ வந்தவுடன்‌, '“௩ான்‌ இன்றிரவு விரதமிருக்கப்‌ போகி 
றேன்‌. எனக்கு ஆஹாரம்‌ வேண்டாம்‌'' என்றான்‌. 


உடனே பாதி கொதிக்கிற சோற்றை அவள்‌ அப்படியே 
சும்மா விட்டுவிட்டு அடுப்பை நீரால்‌ அவித்து விடவில்லை. தங்க 
கரிருவருக்கும்‌ உபயோக மில்லாவிடினும்‌ மறுநாள்‌ காலையில்‌ 
வேலைக்காரிக்கு உதவுமென்று நினைத்து, அது நன்றாகக்‌ கொதிக்‌ 
கும்‌ வரை காத்திருந்து வடித்து வைத்து விட்டுப்‌ பிறகு நித்திரைக்‌ 
குச சென்றாள்‌. 


அது போலவே, கர்மயோகி தான்‌ ஒரு தொழில்‌ செய்யத்‌ 
தொடங்கி; இடையிலே . அது தனக்குப்‌ பயனில்லை யென்று 
தோன்றினால்‌, அதை அப்படியே நிறுத்திவிட மாட்டான்‌. பிறருக்‌ 
குப்‌ பயன்‌ தருமென்பதைக்‌ கொண்டு, தான்‌ எடுத்த வேலையை 
முடித்த பிறகே வேறு காரியம்‌ தொடங்குவான்‌. 


ணன காக க ன ட்டி 


பிரார்த்தனை 


கிழவனுடைய அறிவு முதிர்ச்சியும்‌, நடு வயதிற்குள்ள 
மனத்திடனும்‌, இளைஞருடைய உத்ஸாஹமும்‌, குழந்தையின்‌ _, 
ஹ்ருதயமும்‌, தேவர்களே, ட எப்போதும்‌ நிலைத்திருக்கும்படி 
அருள்‌ செய்க. 


ரில வேடிக்கைக்‌ கதைகள்‌. . 
| 


ஆன்க்கால்‌ உதை. 


ஒரு ஊரில்‌ ஆனைக்கால்‌ வியாதி கொண்ட ஒருவன 
பழக்கடை. வைத்திருந்தான்‌. அந்தத்‌ தெருவின்‌ வழியாகச்‌ சில 
பிள்ளைகள்‌ அடிக்கடி போவதுண்டு. போகும்‌ போதெல்லாம்‌ 
அவர்களுக்கு அந்தப்‌ பழங்களில்‌ சிலவற்றை எடுத்துக்கொண்டு 
போக வேண்டுமென்ற விருப்பம்‌ உண்டாயிற்று. கிட்டப்‌ 
போனால்‌ ஆனைக்கால்காரன்‌ தனது பிரமாண்டமான காலைக்‌ 
காட்டிப்‌ '“பயல்களே, கூடையிலே கை வைத்தால்‌ உதைப்பேன்‌. 
ஜாக்கிரதை!'' என்பான்‌. 


“சாதாரணக்‌ காலால்‌ அடித்தால்‌ கூட எவ்வளவோ நோகி 
றதே, இந்த ஆனைக்‌ காலால்‌ அடி பட்டால்‌ நாம்‌ செத்தே 
போவோம்‌”' என்று பயந்து பிள்ளைகள்‌ ஓடி. விடுவார்கள்‌. 


இப்படி யிருக்கையில்‌ ஒரு காள்‌ கடைக்காரன்‌ பராக்காக 
இருக்கும்‌ சமயம்‌ பார்த்து, ஒரு பையன்‌ மெல்லப்‌ போய்க்‌ கூடையி 
லிருந்து ஒரு பழத்தைக்‌ கையிலெடுத்தான்‌. இதற்குள்‌ கடைக்‌ 
காரன்‌ திரும்பிப்‌ பார்த்து, தனது பெரிய காலை சிரமத்துடன்‌ 
தூக்கிப்‌ பையனை ஒரு அடி அடித்தான்‌. பஞ்சுத்‌ தலையணையால்‌ 
அடித்தது போலே அடி மெத்தென்று விழுந்தது. பையன்‌ கலகல 
வென்று சிரித்துத்‌ தெரு முனையிலே இருந்த தனது நண்பர்களைக்‌ 
கூவி அடே, எல்லோரும்‌ வாருங்களடா! வெறும்‌ சதை; எலும்‌ 
பில்லை'' என்றான்‌. மனிதர்க ளெல்லாரும்‌ பல விஷயங்களில்‌ 
குழந்தைகளைப்‌ போலவே காணப்படுகிறார்கள்‌. '*வெறுஞ்‌ சதை” 
யாக இருக்கும்‌ கஷ்டங்களைத்‌ தூரத்திலிருந்து ''எலும்புள்ள”' 
கஷடங்களாக நினைத்துப்‌ பிறர்‌ அவதிப்‌ படுவதை நாம்‌ பார்த்த 
தில்லையா? நாம்‌ அங்ஙனம்‌ அவதிப்பட்டதில்லையா? 


அ 

கவிராயனும்‌ கொல்லனும்‌, 


ஐரோப்பாவிலே மஹா கீர்த்தி பெற்ற கவி யொருவர்‌ 
ஒரு கொல்லன்‌ பட்டறை வழியாகப்‌ போய்க்கொண் 
டிருந்தார்‌. அப்போது பாட்டுச சத்தம்‌ கேட்டது. கவிராயர்‌ 
உற்றுக்‌ கேட்டார்‌. உள்ளே கொல்லன்‌ பாடிக்கொண்‌ டிருந்தான்‌. 
அந்தப்‌ பாட்டு அந்தக்‌ கவிராயராலே எழுதப்பட்டது. அதை 
அவன்‌ பல வார்த்தைகளைச்‌ சிதைத்தும்‌ மாற்றியும்‌ சந்தர்‌ தவறி 
யும்‌ மனம்போன படிக்கெல்லாம்‌ பாடிக்கொண்‌ டிருந்கான்‌. கவி 
ராயருக்கு மஹா. கோபம்‌ வந்துவிட்டது; உடனே உள்ளே போய்க்‌ 
கொல்லனுடைய பட்டறையி லிருந்து சாமான்களையும்‌ கருவிகளை 
யும்‌ தாறுமாறாக மாற்றி வைத்துக்‌ குழப்ப முண்டாக்கத்‌ தொடங்‌: 
கினார்‌. 

கொல்லன்‌ கோபத்துடன்‌ :— *'8ீ யாரடா, பயித்தியம்‌ கொண்‌ 
டவன்‌, என்னுடைய ஸாமான்களை யெல்லாம்‌ கலைத்து வேலை 
யைக்‌ கெடுக்கிறாய?' ' என்றான்‌. 


''உனக்கென்ன?'' என்று கேட்டார்‌ கவிராயர்‌. 


எனக்‌ கென்னவா! என்னுடைய சொத்து, . தம்பீ, என்‌ 
னுடைய ஜீவனம்‌!'' என்றான்‌ கொல்லன்‌. 


அதற்குக்‌ கவிராயர்‌:-- **அது போலவே தான்‌, என்னுடைய 
பாட்டும்‌.நீ சில நிமிஷங்களுக்குமுன்பு பாடிக்கொண்டிருந்தபாட்டை 
உண்டாக்கிய கவிராயன்‌ நானே; என்னுடைய பாட்டை நீ தாறு 
மாறாகக்‌ கலைத்தாய்‌, எனக்கு அதுதான்‌ ஜீவனம்‌. இனிமேல்‌ நீ. 
.. சரியாகப்‌ படித்துக்‌ கொள்ளாமல்‌ ஒருவனுடைய பாட்டைக்‌ 
கொலை செய்யாதே'' என்று சொல்லிவிட்டுப்‌ போனார்‌. 


அமெரிக்காவுக்குப்‌ போன சீன ராஜகுமாரன்‌. 
சீன தேசத்திலிருந்து ஒரு ராஜகுமாரன்‌  அமெரிக்காவுக்குப்‌' ' 


போயிருந்தானாம்‌. அப்போது ஒரு பிரபுவின்‌ மனைவி சீனத்து விருந்‌. 
தாளியுடன்‌ ங்கு டிருக்கையிலே அவள்‌, '* உங்களுடைய 


ப 


சின தேசத்தில்‌ கலியாணமாகும்‌ வரை மணப்பெண்‌ தனது புரு 
ஷன்‌ முகத்தைப்‌ பார்ப்பது வழக்கமில்லையாமே! மெய்தானா?' 
என்று கேட்டாள்‌. அதற்கு ராஜகுமாரன்‌:-- ''உங்கள்‌ தேசத்தில்‌ 
சில பெண்கள்‌ கலியாணமான பிறகு தனது புருஷன்‌ முகததைப்‌ 
பார்ப்பதில்லை யென்று கேள்விப்படுகிறேன்‌. அது மெய்தானா?' ' 
என்றான்‌. 


A 


ராஸ்திரியார்‌ மரன்‌. 


ஒரு பிராமணப்‌ பையன்‌ தனது விளையாட்டு வண்டி தெரு 
விலே ஒடிந்து போனபடியால்‌, அதைப்‌ பார்த்து அழுதுகொண்டு 
நின்றான்‌. அதைக்‌ கண்ட ஒரு சிப்பாய்‌: **குழந்தாய்‌, ஏன்‌ அழு 
கிறாய?'' என்று கேட்டான்‌. 


பைபன்‌:-- **வண்டி. ஒடிஞ்சு போச்சு.” 

சிப்பாய்‌:---  *இதற்காக அழாதே. வீட்டிற்குப்போ. உன்‌ 
னுடைய தகப்பனார்‌ அதைச்‌ செப்பனிட்டுக்‌ கொடுத்து விடுவார்‌.”' 

பையன்‌:-- **எங்கப்பா சாஸ்திரியார்‌, அவராலே வண்டியை 
நேர்படுத்திக்‌ கொடுக்க முடியாது. அவருக்கு ஒரு தொழிலும்‌ 
தெரியாது. யார்‌ வீட்டிலாவது அரிசி கொடுத்தால்‌ வாங்கிக்‌ 
கொண்டு வருவார்‌. வேறே ஒரு இழவுந்‌ தெரியாது.'' என்று 
விம்மி விம்மி யழுதான்‌. சிப்பாய்‌ சிரித்துக்கொண்டே போய்விட்‌ ' 
டான. | ங்க 


[னி 


3 
ஓர்‌ ளியாத்க்கு ஓர்‌ புதிய காரணம்‌. 


வேதபுரி என்ற ஊரில்‌ ஒரு பள்ளிக்கூடத்து வாத்தியாரும்‌ 
ஒரு செட்டியாரும்‌ சினேகமாக இருந்தார்கள்‌. வாத்தியார்‌ செட்டி 
யாரிடம்‌ கொஞ்சம்‌ கடன்‌ வாங்கியிருந்தார்‌. செட்டியாருக்கு 
ஒருநாள்‌ காலிலே முள்‌ தைத்துப்‌ பிரமாதமாக வீங்கியிருந்தது. 
“செட்டியாரே, கால்‌ ஏன்‌ வீங்கி யிருக்கிறது?'' என்று வாத்‌ 
யதிர்‌ கேட்டார்‌. . ' . ஷ்‌! 


. ச்‌ 


வல ட ல 


“எல்லாத்துக்கும்‌ காரணம்‌ கையிலே பணமில்லாததுதான்‌”' 
என்று செட்டியார்‌ சொன்னார்‌. 


சில தினங்களுக்குப்‌ பின்‌ வாத்தியாருக்கு பலமான ஜல 
தோஷம்‌ பிடித்திருந்தது. செட்டியார்‌ வந்தார்‌. **ஏன்‌, ஐயரே, 
ஜலதோஷம்‌ பலமாக இருக்கிறதே'' என்று கேட்டார்‌. 


“கையிலே பணமில்லை. அதுதான்‌ சகலத்துக்கும்‌ காரணம்‌” 


என்று வாத்தியார்‌ சொன்னார்‌. செட்டியார்‌ புன்சிரிப்புடன்‌ போய்‌ 
ட்டார்‌. 


அந்தரடிச்சான்‌ ஸாஹிப்‌ கதை. 


மொகலாய ராஜ்யத்தின்போது, தில்லி நகரத்தில்‌ அந்த 
ரடிச்சான்‌ ஸாஹிப்‌ என்ற ஒரு ரத்ந வியாபாரி இருந்தான்‌. அவ 
னுக்குப்‌ பிதா பத்து லக்ஷம்‌ ரூபாய்‌ மதிக்கத்‌ தகுந்த பூஸ்திதியும்‌ 
பணமும்‌ நகைகளும்‌ வைத்துவிட்டுப்‌ போனார்‌. அவன்‌ அவற்றை 
யெல்லாம்‌ பால்யத்தில்‌ சூதாடித்‌ தோற்றுவிட்டான்‌. அந்தரடிக்‌ 
சான்‌ ஸாஹிபுக்கு ஒரு பிள்ளை பிறந்தது. அவனுக்குச்‌ செத்தான்‌ 
ஸாஹிப்‌ என்று பெயர்‌. இந்தப்‌ பிள்ளையும்‌ அவன்‌ மனைவியாகிய 
வில்ரில்லாப்பா என்பவளும்‌, அவனுடைய சிறிய தகப்பன்‌, ஒரு 
கிழவன்‌, அவன்‌ பெயர்‌ மூர்ச்சே போட்டான்‌ ஸாஹிப்‌ ஆகிய 
மேற்படி கிழவனுமாக, இத்தனை பேர்‌ அடங்கிய, பெரிய குடும்‌ 
பத்தை அவன்‌ புகையிலைக்‌ கடை வைத்து ஸம்ரக்ஷணை செய்து 
வந்தான்‌. 


இப்படி யிருக்கையில்‌ அந்தரடிச்சானுக்குத்‌ தீராத வயிற்று 
வலி வந்தது. அத்துடன்‌ கண்ணும்‌ மங்கிவிட்டது. எட்டு யோஜனை 
தூரத்துக்கப்பால்‌, ஒரு அதிர்‌ வெடிச்‌ சத்தம்‌ கேட்டால்‌, அவன்‌ 
இங்கே பயந்து நடுங்கிப்போய, நூறு குட்டிக்கரணம்‌ போடுவான்‌. 


தலைக்குமேல்‌ காக்கை பறக்கக்‌ கண்டால்‌, தெருவிலே 
போகையில்‌ ஆந்தை கத்தினால்‌, பூனை குறுக்கிட்டால்‌, வண்டி 
எதிரே ஓடிவந்தால்‌. சிப்பாயைக்‌ கண்டால்‌, இப்படி எவ்வித அபா 
யக்குறி நேரிட்டாலும்‌, ஒவவொரு முறையும்‌ நூறு நூறு குட்டிக்‌ 
கரணம்‌ போடுவது அவனுடைய வழக்கம்‌. 


ன இல்‌ rd 

இங்ஙனம்‌ தெருவில்‌ ப வீட்டில்‌ இருக்கும்‌: 

நேரத்திலும்‌ குட்டிக்கரணம்‌ போட்டுப்போட்டு அவனை நெட்டைக்‌ 

குத்தலாக நிறுத்துவதே கஷ்டமாய்‌ விட்டது. ஒரு நாள்‌ மேற்படி 

அந்தரடிச்சானிடம்‌ அவனுடைய பிள்ளையாகிய செத்தான்‌ 
ஸாஹிப்‌ வந்து பின்வருமாறு சொல்லலானான்‌: 


''பப்பாரே! சுத்தமாக ரஸமில்லை. காசு கொண்ட காலையில்‌: 
நம்கீ ரொட்டி ஜாஸ்தி. மீன்‌ இல்லை. சாப்பாட்டுக்குக்‌ கஷ்டம்‌. 
நமக்கு எதுவும்‌ கைகூடவில்லை. ஹிம்‌ ஹீம்‌ ஹூகும்‌! நீ ரொம்‌ 
பக கெட்டிக்காரன்‌ என்று நீ நினைத்துக்‌ கொண்டிருக்கிறாய்‌. உம்‌. 
ஹூம்‌! உன்னிடம்‌ ஒரு கேள்வி கேட்க வேண்டும்‌. நாளை கேட்‌ 
கிறேன்‌, ஹிக்கீம்‌! ஹிக்கீம்‌; இப்போதே கேட்டு விடட்டுமா? 
ஹிக்கா ஹிக்கா! ஹ்ம்‌. ஹ்ம்‌. ஜிம்‌. ப்ஸ்ஸ்ஸ்ஸ்‌. நீ யன்றோ இந்த. 
நிலைமையே குடும்பத்தைக்‌ கொண்டு வந்துவிட்டாய்‌. ஒய்யோம்‌! 
பயோம்‌! ப்யோம்‌. ௩ம்கீ ரொட்டி ஜாஸ்தி, மீன்‌ இல்லை. சாப்‌ 
பாடடுக்குக்‌ கஷ்டம்‌! பாலா, மணிலாக்‌ கொட்டை வாங்கிக்‌. 
கொடு'' என்றான்‌. 


அப்போது அந்தரடிச்சான்‌ சொல்லுகிறான்‌ :-- 


'“கயாரே? நம்கீ ரொட்டி இல்லை. நீ மீனில்லை யென்று 
நம்மிடத்தில்‌ கோபிக்கிருயே? அந்தக்‌ கிழ மூர்ச்சே போட்டான்‌. 
ஸாஹப்‌ இருக்கிறார்‌. அவராலே வீட்டுக்கு ஒரு தம்படி வரு 
மானம்‌ கிடையாது. ஹாம்‌! என்ன சொன்னாயடா! நானா சூதாடி 
னேன்‌? எனனையாடா சொன்னாய்‌?'” என்று கேட்டான்‌; உடனே 
முந்நூறு பல்டியடித்துச்‌ செத்தான்‌ ஸாஹப்‌ மேலே விழுந்தான்‌. 

இப்படி இருக்கையில்‌ அந்த வூர்‌ பாத்ஷாவுக்குப்‌ பிறந்த. 
நாள்‌ பண்டிகை வந்தது. பெரிய கூட்டம்‌. தோரணங்கள்‌; டால்‌: 
கள்‌; பந்தர்கள்‌; மாலைகள்‌; விளக்கு வரிசைகள்‌ ; புலி வேஷங்கள்‌, 
பெரிய பெரிய கள்‌ வந்து குஸதிச சண்டைகள்‌, அதிர்‌ 
வெடி ஜமா! 

அதுக்கு நடுவே அந்தரடிச்சான்‌ ஸாஹப்‌ போய்‌ நுழைந்‌ 
தான்‌. இத்தனை ஜமாவையும்‌ பாத்ஷா ஏழாம்‌ உப்பரிகையின்‌ 
மேலே இருந்து பார்த்துக்கொண்‌ டிருந்தான்‌. ஓரிடத்தில்‌ கத்திச்‌ 
சண்டை ௩நடஈதுகொண்‌ டிருந்தது. 

காலை ஏழுமணி முதல்‌ பகல்‌ பத்து மணி வரையில்‌ மூன்று. 
மணி நேரமாக ஒரு க்ஷணம்‌ கூட சிரமபரிஹார மில்லாமல்‌. 


த்த 


அங்கு இரண்டு பயில்வான்கள்‌ கத்திப்‌ போர்‌ செய்துகொண் 
டிருந்தனர்‌. போர்‌ வெகு ஜீமுதமாக நடக்கிறது. அந்த இடத்தில்‌ 
பெரிய கும்பல்‌ கலையாமல்‌, அத்தனை பேரும்‌ சித்திரப்‌ பதுமைகள்‌ 
போலே அசையாமல்‌ மேற்படி பயில்வான்‌௧ளின்‌ சண்டையைக்‌ 
கண்‌ கொட்டாமல்‌ பார்த்துககொண்டு நினறனர்‌. 


பல இடங்களில்‌ அந்தரடிச்சான்‌ ஸாஹப்‌ தட்டுண்டு கொட்‌ 
டுண்டு அங்கே வந்து விழுந்தான்‌. கூட்டம்‌ பளீரென்று வில 
கிற்று. ஒருத்தன்‌ ஹோ! என்று கத்திக்கொண்டோடிப்‌ போனான்‌. 
அத்தனை கூட்டமும்‌ ஹோ, ஹோ, ஹோ, என்று கத்திக்கொண்டு 
ஓடிப்‌ போயிற்று, இவன்‌ பட படவென்று குட்டிக்கரணம்‌ போட்‌ 
டுக்‌ கொண்டே கத்திச்‌ சண்டை வஸ்தாதுகளின்‌ மேலே போய்‌ 
விழுந்தான்‌. அவர்கள்‌ ஹோ என்று கதறி ஒருவர்‌ வாள்‌ ஒருவர்‌ 
மீது பாய இரத்தம்‌ பீறிட்டுக்‌ கீழே சாய்ந்தனர்‌. இதை யெல்லாம்‌ 
ஏழாம்‌ உப்பரிகையின்‌ மேலே யிருந்து பார்த்துக கொண்டிருந்த 
பாத்ஷா ''ஹோ, ஹோ, இவனையன்ற>றோ நமது ஸேனாபதியாக 
நியமிக்க வேண்டும்‌!'' என்று கருதி அவனை அழைத்து '*நீ 
நமது ஸேனாபதி வேலையை ஏற்றுக்கொள்‌'' என்றான்‌. இவன்‌ 
அந்த வார்த்தையைக்‌ கேட்டவுடன்‌ ஸேனை யென்ற ஞாபகமும்‌, 
சண்டை யென்ற நினைவும்‌, அதிலிருந்து மரணமென்ற ஞாபக 
மும்‌ மனதில்‌ தோன்ற க்ரே பயந்து ௩டுங்கிப்போய்‌ முப்பது 
குட்டிக்கரணம்‌ போட்டுப்‌ பாத்ஷாவின்‌ மேலே போய்‌ விழுந்தான்‌. 


'' ஓஹோ! இவன்‌ தனது வணக்கத்தையும்‌ பராகரமத்தையும்‌ 
நம்மிடத்தில்‌ நேரே காணபித்தான்‌' என்று பாத்ஷா ஸந்தோஷத்‌ 
துடன்‌ வியந்து அவனுக்கு லக்ஷம்‌ மோஹரா விலையுள்ள ஒரு 
வயிர மாலையை ஸம்மானம்‌ கொடுத்து, க ட. 
உத்தரவும்‌ கொடுத்தனுப்பினார்‌. 


அந்த பாத்ஷாவின்‌ காலத்தில்‌ எங்கும்‌ சண்டையே கிடையா 
தாகையால்‌, அந்தரடிச்சான்‌ ஸாஹப்போரில்‌ தனது திறமையைக்‌ 
காட்ட ஸந்தர்ப்பமே வாய்க்காமல்‌ சாகுமளவும்‌, ஸேனாபதி 
என்ற நிலைமையில்‌ ஸெளக்கியமாக நாளொன்றுக்கு லக்ஷம்‌ குட்‌ 
டிக்‌ கரணங்கள்‌ போட்டுக்கொண்டு, இதனாலேயே எட்டுத்‌ திசை 
களிலும்‌ கீர்த்தியோங்க மிகவும்‌ மேன்மையுடன்‌ வாழ்ந்திருக்‌ 
தான்‌. 


க்ளிக்‌ கதை. 


எண்ணூறு வருஷங்களுக்கு முன்பு திருவண்ணா மலையில்‌ 
மிளகாய்ப்பழச்சாமி என்றொரு பரதேசி இருந்தான்‌. அவன்‌ நாள்‌ 
தோறும்‌ இருபது மிளகாய்ப்ப்‌ பழத்தைத்‌ தின்று ஒரு மிடறு தண்‌ 
ணீரும்‌ குடிப்பான்‌. அவனிடம்‌ ஒரு கிளி யுண்டு. மடத்துக்கு 
வரும்‌ ஜனங்களிடம்‌ ஸ்காந்த புராணம்‌ சொல்லிப்‌ பிரசங்கம்‌ 
செய்வது அந்தப்‌ பரதேசியின்‌ தொழில்‌. ன்பு தொடங்கு 
முன்பு பரதேசி கிளியை நோக்கி:-- 


"முருகா. முருகா, ஒரு கதை சொல்லு”?' என்பான்‌. 


உடனே, கிளி ஏதோ கங்கா மங்கா வென்று குழறும்‌. பர 
தேசி சொல்லுவான்‌ :-- 


“அடியார்களே, இங்கிருப்பது கிளியன்று. இவர்‌ சுகப்பிரம 
ரிஷி, இவர்‌ சொல்லிய வசனம்‌ உங்கள்‌ செவியில்‌ தெளிவாக 
விழுந்திருக்கும்‌. சிறிது கவனக்‌ குறைவாக இருந்தாலும்‌ நான்‌ 
அவர்‌ சொல்லியதை மற்றொரு முறை சொல்லுகிறேன்‌. 

கங்கா மங்கை மைந்தன்‌ | 
பாம்பைத்‌ தின்றது மயில்‌ 
0 மயிலின்‌ மேலே கந்தன்‌. 


... இதன்‌ பொருள்‌ என்னவென்றால்‌... ..... ஸு, இவவிதமாகத்‌ 
தொடங்கிப்‌ பரதேசி கந்த புராண முழுவதையும்‌ ஈவரஸங்களைச்‌ 
சேர்த்துச்‌ சோனாமாரியாகப்‌ பொழிவான. ஜனங்கள்‌ கேட்டுப்‌ பர 
வசமடைந்து போய்ப்‌ பொன்‌ பொன்னாகப்‌ பாதகாணிக்கை குவிப்‌ 
பார்கள்‌. அவன்‌ அந்தப்‌ பணத்தை எவவிதமாகச்‌ செலவழிப்‌ 
பானோ யாருக்கும்‌ தெரியாது. அது தேவர்‌ மனுஷயர்‌ அஸுரர்‌ 
மூன்று ஜாதியாருக்கும்‌ தெரியாத ரஹஸ்யம்‌. இருந்தாலும்‌ 
ஊரில்‌ வதந்தி யெப்படி யென்றால்‌, இவன்‌ மேற்படி பொன்னை 
“யெல்லாம்‌ மலையடி வாரத்தில்‌ ஏதோ ஒரு குகைக்குள்‌ பதுக்கி 
வைத்திருப்பதாகவும்‌, இருபது வருஷத்துக்குப்‌ பிறகு அத்தனை 
பொன்னையும்‌ எடுத்துப்‌ பெரிய கோயில்‌ கட்டப்‌ போவதாகவும்‌ 
சொல்லிக்‌ கொண்டார்கள்‌. 


இப்படி யிருக்கும்போது ஒருநாள்‌, திடீரென்று மிளகாய்ப்பழச்‌ 
சாமி மறைந்து போய்விட்டான்‌. பொழுது விடிந்து தூப்பு வேலை 
செய்யும்‌ கிழவி வந்து பார்க்கும்போது மடம்‌ திறந்து கிடந்தது, 
உள்ளே போய்ப்‌ பார்த்தால்‌, சாமியார்‌, கூடு, கிளி, தடி, புஸ்த 
கம்‌, திருவோடு முதலிய யாதொரு வஸ்துவு மில்லை. கிழவி 
கூவி விட்டு வீடு போய்ச்‌ சேர்ந்தாள்‌. ஊரதிகாரிக்குத்‌ தெரிந்தது. 
பொன்னை ஒருவேளை பரதேசி மறந்துபோய்‌ வைத்துவிட்டுப்போ 
யிருக்கக்கூடும்‌; அதையெடுத்து யாதேனும்‌ ஓர்‌ தர்மம்‌ பண்ணலா 
மென்ற தர்மசிந்தையினால்‌ அதிகாரி சேவகரைவிட்டு மலையி 
லுள்ள பொந்து முழுவதையும்‌ தொளை போட்டுப்‌ பார்க்கச்‌ 
சொன்னான்‌. சிற்சில இடங்களில்‌ ஒரிரண்டு பொன்‌ அகப்பட்‌ 
டது. தேடப்‌ போனவர்களில்‌ பலரைத்‌ தேள்‌ கொட்டிற்று. அநே 
கரைப்‌ பாம்பு தீண்டிற்று. அதிகாரி தேடுவதை நிறுத்தி விட்‌ 
டான்‌. சில தினங்களுக்கப்பால்‌ வாழைப்பழச்‌ சாமியாரென்ற மற்‌ 
றொரு பரதேசி ஒரு கட்டுக்‌ கட்டிவிட்டான்‌. அதெப்படி யென்‌ 
றால்‌, மிளகாய்ப்‌ பழச்சாமி பொற்குடத்துடன்‌ ஆகாயத்தை நோக்‌ 
கிப்‌ பறந்து போய்‌ மேக மண்டலத்துக்குள்‌ நுழைந்ததைத்‌ தான்‌ 
பக்கத்திலே யிருந்து பார்த்ததாகவும்‌, தானே யிருந்து வமியனுப்‌ 
பினதாகவும்‌, புரளி பண்ணினான்‌. அதிகாரி அடியார்‌ விசுவாச 
முள்ளவனாகையால்‌, அந்தப்‌ பரதேசி சொன்னதை ஈம்பி, அவர்‌ 
பொன்னைத்‌ தான்‌ தேடப்போனது குற்ற மென்று நினைத்து, மேற்‌ 
படி மிளகாய்ப்‌ பழச்சாமிக்கு வருஷந்தோறும்‌ மேற்படி மடத்‌ 
தில்‌ குருபூஜை நடத்தி வைப்பதாகவும்‌, மடத்தை வாழைப 
பழச்சாமி வைத்துக்‌ கொண்டு கந்தபுராணப்‌ பிரசங்கஞ்‌ செய்து 
வந்தால்‌ திருவிளக்குச்‌ செலவு தான்‌ கொடுத்து விடுவதாக 
வும்‌ சொன்னான்‌. வாழைப்பழசசாமி சம்மதி கொண்டு 
மடத்தை ஒப்புக்கொண்டான்‌. இவனுடைய விசேஷமென்ன 
வென்றால்‌ இவன்‌ நாளொன்றுக்கு இருபது வாழைப்பழம்‌ தின்று 
ஒரு மிடறு தண்ணீர்‌ குடிப்பான்‌. அதன்‌ பிறகு ஜலபானம்‌ 
கிடையாது. இவனும்‌ ஒரு கிளி வளர்த்தான்‌. அதற்கும்‌ கங்கா 
மங்கா என்று கற்றுக்கொடுத்து, அதையும்‌ சுகப்பிரமரிஷி 
யென்று சொன்னான்‌. ஆனால்‌ பிரசங்கம்‌ செய்வதில்‌ பழைய சாமி 
யாருக்குள்ள திறமையில்‌ நூற்றி லொரு பங்குகூட இவனிடம்‌ 
கிடையாது. ஆகையால்‌ இவனுக்குப்‌ பழைய வரும்படியில்‌ நூறி 
லொரு பங்குகூடக்‌ கிடையாது. இருந்தாலும்‌ சொற்பத்தைக்‌ 
கொண்டு ஒருவாறு வாழைப்பழச செலவை நடத்தி வந்தான்‌; 


அர... 


இப்படி யிருக்கையில்‌ ஒரு நாள்‌ நாலைந்து புதிய சீடருக்குக்‌ கந்த 
புராணம்‌ சொல்லத்‌ தொடங்கி வாழைப்‌ பழச்சாமி தனது சுகப்‌ 
பிரமரிஷியிடம்‌ கேள்வி போட்டுக்கொண்‌ டிருக்கையிலே, திடீ 
ரென்று மடத்துக்குள்‌ பழைய மிழகாய்ப்‌ பழச்சாமி தனது கிளிக்‌ 
கூடு ஸகிதமாக வந்து தோன்றினான்‌. சாமிக்கும்‌ சாமிக்கும்‌ குத்‌ 
துச்சண்டை. மிளகாய்ப்‌ பழச்சாமி காலை வாழைப்‌ பழச்சாமி கடித்‌ 
துக்‌ காலிலே காயம்‌. வாழைப்பழச்சாமிக்கு வெளிக்காயம்‌ பட 
வில்லை. உடம்புக்குள்ளே நல்ல ஊமைக்‌ குத்து. அப்போது வந்த 
ஜவரத்தில்‌ ஆறு மாஸம்‌ கிடந்து பிழைத்தான்‌. குத்துச்‌ சண்டை 
யின்போது கிளியும்‌ கிளியும்‌ கூட்டுக்குள்‌ இருந்தபடியே ஒன்றுக்‌ 
கொன்று கங்கா மங்கா என்று அம்பு போட்டது போல்‌ தூஷணை 
செய்து கொண்டன. அந்தச்‌ சமயத்தில்‌ ஊர்க்கூட்டம்‌ கூடி. அதி 
காரியிடமிருந்து சேவகர்‌ வந்து இரண்டு பரதேசிகளையும்‌ பிடித்துக்‌ 
கொண்டு போய்‌ நியாய ஸ்தலத்தில்‌ விட்டார்கள்‌. வாழைப்‌ பழச்‌ 
சாமியை ஊரைவிட்டுத்‌ துரத்தி விடும்படிக்கும்‌. மிளகாய்ப்‌ பழச்‌ 
சாமி மடத்தை எடுத்துக்‌ கொள்ளும்படிக்கும்‌, இனிமேல்‌ கந்த 
புராண உபந்யாஸத்தில்‌ வரும்‌ பொன்னில்‌ ஆறிலொரு பங்கு 
கோயிலுக்கும்‌, நாலிலொரு பங்கு அதிகாரிக்கும்‌ செலுத்தி விடும்‌ 
படிக்கும்‌ நியாய ஸ்தலத்தில்‌ தீர்ப்புச்‌ செய்யப்‌ பட்டது. 





இருள்‌. 

வித்யா நகரம்‌ என்ற பட்டணத்தில்‌, எண்ணூறு வருஷங்‌ 
களுக்கு முன்‌, திடசித்தன்‌ என்று ஒரு ராஜா இருந்தான்‌. அவ 
னுடைய பந்துக்களிலே சிலர்‌ விரோதத்தினால்‌ அவனுக்குப்‌ பல 
தீங்குகள்‌ செய்யலாயினர்‌. ஒரு நாள்‌ இரவில்‌ அவன்‌ நித்திரை 
செய்யும்போது எதிரிகள்‌ அரண்மனை வேலைக்காரரிலே சிலரை 
வசமாக்கி உள்ளே நுழைந்து அவன்‌ கால்களைக்‌ கட்டி எடுத்துக்‌ 
கொண்டு போய்‌, சமீபத்திலிருந்த மலைச்சாரலில்‌ ஒரு குகைக்‌ 
குள்ளே போட்டு வெளியே வர முடியாதபடி ஒரு பாறையால்‌ மூடி 
. வைத்து விட்டார்கள்‌. இவவளவுக்கு மிடையே அவன்‌ கண்‌ விழிக்‌ 
காதபடி மூக்கிலே ஒரு மயக்கப்‌ பச்சிலையின்‌ சாற்றைப்‌ பிழிந்து 
விட்டார்கள்‌. 

கதை-2 


நெடுநேரம்‌ கழிந்த பிறகு, பச்சிலையின்‌ மயக்கம்‌ தெளியவே 
அரசன்‌ கண்ணை விழித்துப்‌ பார்க்கும்போது, கை கால்கள்‌ கட்‌ 
டுண்டு தான்‌ பேரிருலிலே கிடப்பதை உணர்ந்து கொண்டான்‌. 
்‌ 'எங்கிருக்கிறோம்‌?'” என்று சிந்தித்தான்‌. இடம்‌ தெரியவில்லை, 
“நமக்கு யார்‌ இவ்விதமான தீமை செய்திருக்கக்‌ கூடும்‌?'” என்று 
யோசனை செய்து பார்த்தான்‌. ஒன்றும்‌ தெளிவாக விளங்கவில்லை. 
எழுந்து நிற்க முயற்சி செய்தான்‌. சாத்தியப்‌ படவில்லை. தாகம்‌ 
நாக்கை வறட்டிற்று, கண்கள்‌ சுழன்றன. நெஞ்சு படீல்‌ படீ 
லென்று புடைத்துக்‌ கொண்டது. **தெய்வமே, என்னைக்‌ கொல்‌ 
லவா நிச்சயித்து விட்டாய்‌?'” என்று கூவினான்‌. 


*ஆம்‌”' என்றொரு குரல்‌ கேட்டது. 
“அமென்கி।ாயே நீ யரா!" என்று வினவினான்‌. 


"நான்‌ காலன்‌. உன்‌ உயிரைக்‌ கொண்டுபோக வந்திருக்‌ 
கிறேன்‌'' என்று அந்த மறை குரல்‌ சொல்லிற்று. 


அப்போது திடசித்தன்‌:-— **நான்‌ யெளவனப்‌ பருவத்தில்‌ 
இருக்கிறேன்‌.அறிவிலும்‌ அன்பிலும்‌ சிறந்த எனது மனைவியையும்‌, 
சிங்கக குட்டி போன்ற என்‌ மகனையும்‌, செழிப்பும்‌ புகழும்‌ மிகுந்த 
என்‌ நாட்டையும்‌ விட்டு விட்டு உன்னுடன்‌ வருவதில்‌ எனக்கு 
ஸம்மதமில்லை. இங்கிருந்து போய்விடு” என்றான்‌. மறை குரல்‌ 
கொல்லென்று சிரித்தது. 


“நான்‌ எப்போது கொண்டு போகப்பட்டேன்‌?'' என்று திட 
சித்தன்‌ கேட்டான்‌. 

"விடியும்‌ ஒரு ஜாமத்திற்குள்ளே'' என்று குரல்‌ சொல்‌ 
லிற்று. இது கேட்ட மாத்திரத்திலே திடசித்தன்‌ அயர்ந்துபோனான்‌. 
கண்கள்‌ முன்னிலும்‌ அதிகமாகச்‌ சுழன்றன. . நெஞ்சு முன்னிலும்‌ 
விரைவாக அடித்தது. கால்கள்‌ பதறலாயின. 


அப்போது அவனுடைய தாய்‌ சொல்லிக்கொண்‌ டிருந்த மந்‌ 
திரமொன்று நினைப்பு வந்தது. உடனே உச்சரித்தான்‌. தாய்‌ 
இறந்துபோகும்‌ ஸமயத்தில்‌ அவனை அழைத்து அந்த மந்திரத்தை . 
அவன்‌ காதில்‌ உபதேசம்‌ செய்துவிட்டு, “மகனே, உனக்கு எவ்‌ - 
வளவு பெரிய ஆபத்து வநத சமயத்திலும்‌ நீ இம்மந்திரத்தை உச 
சரித்தால்‌ விலகிப்‌ போய்விடும்‌'' என்று சொல்லி யிருந்தாள்‌, 


மடு... 


இப்போது அதனை உச்சரித்தான்‌. “கரோமி (செய்கிறேன்‌) என்‌ 
பதே அம்மந்திரம்‌. ''கரோமி, கரோமி, கரோமி'' என்று மூன்று 
தரம்‌ சொன்னான்‌. 

காலிலே ஒரு பாம்பு வநது கடித்தது. 

“தாயே, உன்‌ மந்திரத்தின்‌ பயன்‌ இதுதானா?'' என்று 
அலறினான்‌. 

“அஞ்சாதே, மந்திரத்தைச்‌ சொல்லு, மந்திரத்தைச்‌ சொல்லு, 
மந்திரத்தைச்‌ சொல்லு, மந்திரத்தைச்‌ சொல்லு.'' என்று அசரீரி 
வாக்கு பிறந்தது. 

இந்தப்‌ புதிய வாக்கைக்‌ கேட்கும்போது அவனுடைய தாயின்‌ 
குரலைப்போலே யிருந்தது. 

“கரோமி, கரோமி, கரோமி, செய்கிறேன்‌, செய்கிறேன்‌, 
செய்கிறேன்‌'' என்று மறுபடி ஜபிக்கலானான்‌. 


"குரு, குரு, குரு”' (செய்‌, செய்‌, செய்‌) என்றது அசரீரி, 


உடனே மூசசையுள்ளே இழுத்து அமானுஷிகமான வேகத்‌ 
துடன்‌ கையை உதறினான்‌. கைத்தளைகள்‌ படீரென்று நீங்கின. 
உடைவாளை யெடுத்தான. 


செய்‌, செய்‌, செய்‌, என்று மறுபடி சத்தம்‌ கேட்டது, 


பாம்பு கடித்த கால்‌ விரலைப்‌ பளிச்சென்று வெட்டி. எறிந்து 
விட்டான்‌. குரு, குரு, குரு, என்ற சத்தம்‌ மீண்டும்‌ கேட்டது, 


உடம்பிலிருந்த துணியைக்‌ கிழித்து, மண்ணிலே புரட்டி 
அதிக கால்‌ ரத்தம்‌ விரலிலிருந்து விழாதபடி சுற்றிக்கொண்டான்‌. 


மறுபடியும்‌ 'செய்‌' என்ற தொனி பிறந்தது. தளைகளை 
வாளால்‌ வெட்டி விட்டான்‌. 


அப்போது அவனுடைய சரீரத்திலே மறுபடியும்‌ ஆயாஸ 
முண்டாயிற்று. அப்படியே சோர்ந்து விழுந்தான்‌. ஜ்வரம்‌ வந்து 
விட்டது, மரண தாக முண்டாயிற்று. பட அளக எதுவ 
“ஐயோ, தாகம்‌ பொறுக்கவில்லையே, என்ன செய்வேன்‌?" 
4... 1 
என்று புலம்பினான்‌. இர 

“மந்திரத்தை ஜபம்‌ பண்ணு?” என்றது அசரீரி. 

கரோமி, கரோமி, கரோமி என்று தாய்‌ மந்திரத்தை மறுபடி 
ஐபித்தான்‌. 

“செய்‌?” என்று கட்டளை பிறந்தது. 

"என்ன செய்வது?'' என்றேங்கினான்‌ . 

“*சோர்வடையாதே, செய்கை செய்‌'' என்றது தொலி. 

“என்ன செய்வது?” என்று பின்னொரு முறை கேட்டான்‌. 

“கல்லிலே முட்டு'' என்று கட்டளை பிறந்தது. 


எழுந்து வந்து குகையை மூடியிருந்த er ier போய்‌ 
முட்டினான்‌. மண்டை யுடைந்து செத்தால்‌ பெரிதில்லை யென்று 
துணிவு கொண்டு செய்தான்‌. மண்டை யுடையவில்லை. குகையை 
மூடிச்‌ சென்றவர்கள்‌ அவஸாத்திலே அந்தக்‌ கல்லை மிகவும்‌ சரி 
வாக வைத்துவிட்டுப்‌ போயிருந்தார்கள்‌. பாறை சரிந்து கீழே 
விழுந்து - விட்டது. வெளியே வந்து பாரத்தான்‌:. சூர்யோதயம்‌ 
ஆயிற்று. கரோமி, கரோமி, கரோமி; செய்கிறேன்‌, செய்கிறேன்‌, 
செய்கிறேன்‌, என்று சொல்லிக்கொண்டு தனது ராஜதானி 
போய்ச்‌ சேர்ந்தான்‌. பிறகு அவனுக்கோர்‌ பகையுமில்லை. 


_—— பமகைையவையம 


ருத்ரைக்‌ கொம்பு. 


சிந்து தேசத்தில்‌ அந்தபுரம்‌ என்கிற நகரத்தில்‌ ரீவண 
நாயக்கன்‌ என்ற ராஜா இருந்தான்‌. இவன்‌ ஒருசில யுகங்களின்‌ 
முன்பு இலங்கையில்‌ அரசாண்ட ராவணனுடைய வம்சம்‌ என்று 
சொல்லிக்‌ கொண்டான்‌. அவனுடைய சபையில்‌ எல்லா 
சாஸ்திரங்களையும்‌ கரைத்துக்‌ குடித்த பல பண்டிதர்‌ விளங்கி 
னார்கள்‌. ஒரு நாள்‌ அரசன்‌ தனது சபையாரை நோக்கிக்‌ 
“குதிரைக்கு ஏன்‌ கொம்பில்லை?'” என்று கேட்டான்‌. சபையி ' 
லிருந்த பண்டிதர்கள்‌ எல்லாம்‌ திகைத்துப்‌ போனார்கள்‌. அப்போது 
கர்நாடக ௯ க ருக்து அந்த அரசனிடம்‌ ஸம்மானம்‌ வாங்‌ 


நட. பனி 


கும்‌ பொருட்டாக வந்திருந்த வக்ரமுக சாஸ்திரி என்பவர்‌ தான்‌ 
அந்தக்‌ கேள்விக்கு விடை சொல்வதாகத்‌ தெரிவித்தார்‌. அரசன்‌ 
அனுமதி தந்தவுடன்‌ மேற்படி வக்ரமுக சாஸ்திரி பின்வருமாறு 
கதை சொல்லத்‌ தொடங்கினா: — 


“கேளிர்‌, ரீவண மஹாராஜனே, முற்காலத்தில்‌ குதிரை 
களுக்‌ கெல்லாம்‌ கொம்பிருந்தது. இலங்கையில்‌ அரசாண்ட 
தமது மூதாதையாகிய ராவணேசுரன்‌ காலத்தில்‌, அந்த ராஜ 
னுடைய ஆக்கினைப்படி பிரமதேவன்‌ குதிரைகளுக்குக்‌ கொம்பு 
வைக்கும்‌ வழக்கத்தை நிறுத்தி விட்டான்‌”' என்றார்‌. 


இதைக்‌ கேட்டவுடன்‌ ரீவண நாயக்கன்‌ உடல்‌ பூரித்துப்‌ 
போய்‌, ''அதென்ன விஷயம்‌? அந்தக்‌ கதையை ஸவிஸ்தார 
மாகச்‌ சொல்லும்‌'' என்றான்‌. 


வகாமுக சாஸ்திரி சொல்லுகிறார்‌:-- 


இலங்கையில்‌ ராவணன்‌ தர்மராஜ்யம்‌ நடத்திய காலத்தில்‌ 
மாதம்‌ மூன்று மழை பெய்தது. அந்தக்‌ காலத்தில்‌ ஒரு வருஷத்‌ 
துக்கு பதினமூனறு மாஸமும்‌, ஒரு மாஸத்துக்கு முப்பத்து 
மூன்று தினங்களும்‌ ஒரே கணக்காக ஏற்பட்டிருந்தன. ஆகவே 
பதினோரு நாளுக்கு ஒரு மழை வீதம்‌, வருஷத்தில்‌ முப்பத்‌ 
தொன்பது மழை பெய்தது. பிராமணர்‌ நான்கு வேதம்‌, ஆறு 
சாஸ்திரம்‌, 64 கலைஞானங்கள்‌, ஆயிரத்தெட்டுப்‌ புராணங்கள்‌, 
பதினாயிரத்‌ தெண்பது கிளைப்‌ புராணங்கள்‌, எல்லாவற்றிலும்‌ 
ஓரெழுத்துக்கூடத்‌ தவறாமல்‌, கடைசியிலிருந்து ஆரம்பம்‌ வரை 
பார்க்காமல்‌ சொல்லக்கூடிய அத்தனை திறமையுட னிருந்தார்‌ 
கள்‌. ஒவ்வொரு பிராமணன்‌ வீட்டிலும்‌ நாள்தோறும்‌ தவறாமல்‌ 
இருபத்து நாலாயிரம்‌ ஆடுகள்‌ வெட்டிப்‌ பலவிதமான யாகங்களை 
நடத்தி வந்தார்கள்‌. ஆட்டுக்‌ கணக்கு மாத்திரம்தான்‌ புராணக்‌ 
காரர்‌ சொல்லி யிருக்கிறார்‌, மற்ற மிருகங்களின்‌ தொகை 
அவர்‌ சொல்லி யிருக்கலாம்‌. இப்படியே மற்ற வருணத்தாரும்‌ 
தத்தம்‌ கடமைகளை நேராக நிறைவேற்றிக்‌ கொண்டு வந்தார்கள்‌. 
எல்லா ஜீவர்களும்‌ புண்ணியாத்மாக்களாகவும்‌, தர்மிஷ்டராக 
- வும்‌ இருந்து, இஹத்தில்‌ இன்பங்களை யெல்லாம்‌ அனுபவித்‌ 
துப்‌ பரத்தில்‌ ஸாக்ஷாத்‌ பரமசிவனுடைய திருவடி. நிழலைச்‌ சார்ந்‌ 
தனர்‌. அப்போது அயோத்தி ௩கரத்தில்‌ அரசு செலுத்திய தச 
ரத ராஜன்‌ பிள்ளையாகிய ராமன்‌, தனக்கு மூத்தவனாகிய பரதனுக்‌ 


த்தல்‌ 


குப்‌ பட்டங்‌ கட்டாமல்‌ தனக்கே பட்டங்‌ கட்டிக்கொள்ள விரும்‌ 
பித்‌ தனது தந்தையை எதிர்த்துக்‌ கலகம்‌ பண்ணினான்‌. பிதாவுக்‌ 
குக்‌ கோபமுண்டாய்‌ ராமனையும்‌ அவனுக்குத்‌ துணை செய்தவ 
னாகிய லக்ஷ்மணனையும்‌ ராஜ்யத்தை விட்டு வெளியே துரத்தி விட்‌ 
டான்‌. அங்கிருந்து அவர்கள்‌ மிதிலை நகரத்துக்கு ஓடிப்போய்‌ 
அந்‌ நகரத்தின்‌ அரசனாகிய ஜனகனைச்‌ சரணமடைந்தார்கள்‌. 
அவன்‌ இவர்களுக்கு அபயம்‌ கொடுத்துக்‌ காப்பாற்றி வருகையில்‌ 
ராமன்‌ மேற்படி ஜனகராஜன்‌ மகளாகிய ஸீதையின்‌ அழகைக்‌ 
கண்டு மோஹித்து, அவளைத்‌ திருட்டாகக்‌ கவர்ந்துகொண்டு 
தண்டகாரண்யம்‌ புகுந்தான்‌. அங்கு ராமர்‌ லக்ஷ்மணர்‌ முனிவா 
களை யெல்லாம்‌ பலவிதங்களிலே ஹிம்சை செய்தார்‌; யாகங்‌ 
களைக்‌ கெடுத்தனர்‌. இந்த விஷயம்‌ அங்கே அதிகாரம்‌ செய்து 
வந்த சூர்ப்பககைத்‌ தேவியின்‌ காதில்‌ பட்டது. ராவணன்‌ தங்கை 
யாகையாலும்‌,பிராமணகுலமான படியினாலும்‌, ரிஷிகளுக்கு ராமன்‌ 
செய்யும்‌ துன்பத்தைப்‌ பொறுக்க மாட்டாதவளாய்‌, அவள்‌ அந்த 
ராமனையும்‌, அவன்‌ தம்பி 'லக்ஷமணனையும்‌, பிடித்துக்‌ கட்டிக்‌. 
கொண்டு வரும்படித்‌ தனது படையினிடம்‌ உத்திரவு கொடுத்தாள்‌ 
அப்படியே ராமலக்ஷமணரைப்‌ பிடித்துத்‌ தாம்பினாலே கட்டிச்‌ 
சூர்ப்படுகையின்‌ சன்னிதியிலே கொண்டு சேர்த்தனர்‌. அவள்‌ 
அவ்விருவரையும்‌ கட்டவிழ்த்து விடும்படி செய்து, பலவிதமான 
கடர வார்த்தைகள்‌ சொல்லிப்‌ பயமுறுத்திய பிறகு ராஜபுத்ரராக 
வும்‌, இளம்‌ பிள்ளைகளாகவும்‌ இருந்தபடியால்‌, இதுவரை செய்த 
துஷ்ட கார்யங்களை யெல்லாம்‌ க்ஷமிப்பதாகவும்‌, இனிமேல்‌ இவ 
விதமான கார்யங்கள்‌ செய்தால்‌ கடுந்‌ தண்டனை கிடைக்கு மென்‌ 
றும்‌ சொல்லி, நானாவிதமான புத்தி புகட்டிய பின்பு, அவர்களைச்‌ 
சிறிதுகாலம்‌ அரண்மனையி லிருந்து விருந்துண்டு போகுபடி 
செய்தாள்‌. அப்போது ஸீதை சூர்ப் ரகையிடம்‌ தனியாக 
வார்த்தை சொல்லிக்கொண் டிருக்கையில்‌, ராமன்‌ தன்னை 
வலிமையாலே தூக்கிக்கொண்டு வந்தானென்றும்‌, தனக்கு மறு 
படியும்‌ மிதிலைக்குப்‌ போய்த்‌ தனது பிதாவுடன்‌ இருக்கப்‌ பிரியம்‌ 
என்றும்‌ சொன்னாள்‌. இதைக்‌ கேட்டு சூர்ப்பககை மனமிரங்கி, 
ஸீதையை இலங்கைக்கு அனுப்பி, அங்கிருந்து மிதிலையில்‌ 
கொண்டு சேர்க்கும்படி. ராவணனுக்குச்‌ சொல்லி யனுப்பினாள்‌. 
ராவணனுடைய அரண்மனைக்கு வந்து சேர்ந்தவுடனே அவளை 
மிதிலைக்கு அனுப்பும்‌ பொருட்டு நல்ல நாள்‌ பார்த்தார்கள்‌. அந்த 
வருஷம்‌ முழுவதும்‌ நல்ல நாள்‌ அகப்படவில்லை. ஆகையால்‌ 


க்‌ 


ஸீதையை இரண்டு வருஷம்‌ தனது அரண்மனையிலே தங்கி விட்‌ 
டுப்‌ போகும்படி ராவணன்‌ ஆக்கினை செய்தான்‌. 


தண்டகாரண்யத்தில்‌ இராமன்‌ சூர்ப்பககையிடம்‌ “ஸீதை 
யெங்கே?'' என்று கேட்டான்‌. மிதிலைக்கு அனுப்பி விட்டதாக 
சூர்ப்பககை சொன்னாள்‌. '*எப்படி நீ இந்தக்‌ காரியம்‌ செய்ய 
லாம்‌?'* என்று கோபித்து லக்ஷமணன்‌ சூர்ப்பகையை நிநதிகக 
லானான்‌. அப்போது சூர்ப்பககை தன்‌ இடுப்பில்‌ பழங்களறுத்துத்‌ 
தின்னுவதற்காகச்‌ சொருகி வைத்துக்கொண்‌ டிருந்த கத்தியைக்‌ 
கொண்டு ல:மணனுடைய இரண்டு காதுகளையும்‌, கால்‌ கட்டை 
விரல்களையும்‌ நறுக்கி விட்டாள்‌. இவளுடைய வீரச்‌ செய்கை 
யைக்‌ கண்டு ராமன்‌ இவள்மேல்‌ மோஹங்‌ கொண்டு, “அட! 
ஸீதையைத்தான்‌ மிதிலைக்‌ கனுப்பி விட்டாய்‌, என்னை நீ விவாகஞ்‌ 
செய்து கொள்ளு'' என்றான்‌. இதைக்‌ கேட்டவுடனே சூர்ப்ப 
நகை கன்னமிரண்டும்‌ சிவந்து போகும்படி வெட்கப்பட்டு **நீ 
அழகான பிள்ளைதான்‌, உன்னைக்‌ கலியாணம்‌ பண்ணிக்‌ கொள்ள 
லாம்‌. ஆனால்‌ அண்ணா கோபித்துக்‌ கொள்ளுவார்‌. இனிமேல்‌ 
நீ இங்கிருக்கலாகாது. இருந்தால்‌ அபவாதத்துக்கு இடமுண்‌ 
டாகும்‌'' என்றாள்‌. | 

அப்போது ராமன்‌:--**ஸீதையை எப்போது மிதிலைக்கனுப்பி 
னாய்‌? யாருடன்‌ அனுப்பினாய்‌? அவள்‌ இப்போது எவ்வளவு 
தூரம்‌ போயிருப்பாள்‌?'' என்று கேட்டான்‌. 


அதற்கு சூர்ப்படகை:--இனிமேல்‌ ஸீதையின்‌ நினைப்பை 
விட்டு விடு. அவளை இலங்கைக்கு அண்ணன்‌ ராவண 
னிடத்தில்‌ அனுப்பி யிருக்கிறேன்‌. அவன்‌ அவளை மிதிலைக்கு 
அனுப்பினாலும்‌ அனுப்பக்கூடும்‌. எது வேண்டுமானாலும்‌ செய்யக்‌ 
கூடும்‌. மூன்றுலகத்திற்கும்‌ அவன்‌ அரசன்‌. ஸீதையை மறந்து 
விடு'' என்றாள்‌. ப 

இதைக்‌ கேட்டு ராமன்‌ அங்கிருந்து வெளியேறி எப்படி 
யேனும்‌ ஸீதையை ராவணனிடமிருந்து மீட்கவேண்டு மென்று 
நினைத்துக்‌ கிஷ்கிந்தா நகரத்திற்கு வந்து சேர்ந்தான்‌. அந்தக்‌ கிஷ்‌ 
கிந்தா நகரத்தில்‌ அப்போது சுக்ரீவன்‌ என்ற ராஜா அரசு செலுத்தி 
னான்‌. இவனுக்கு முன்‌ இவனுடைய தமையனாகிய வாலி ஆண்‌ 
டான.வாலிக்கும்‌ ராவணனுக்கும்‌ மிகுந்த சிநேகம்‌; இரண்டுபேரும்‌ 
ஒரு பள்ளிக்கூடத்திலே கணக்கு வாசித்தார்கள்‌. மூன்றுலகத்‌ 


வட்‌, அனி 


திலும்‌ கப்பம்‌ வாங்கின ராவணன்‌ கிஷ்கிந்தா பட்டணத்துக்கு 
வாலி யாதொரு சுப்பமும்‌ செலுத்த வேண்டியதில்லை யென்று 
சொல்லி விட்டான்‌. இந்த வாலி தூங்கிக்கொண் டிருக்கையில்‌ 
தம்பி சுக்ரீவன்‌ இவன்‌ கழுத்தை மண்வெட்டியால்‌ வெட்டி 
யெறிந்துவிட்டு அவன்‌ மனைவியாகிய தாரையை வலிமையால்‌ 
மணந்துகொண்டு அனுமான்‌ என்ற மந்திரியின்‌ தந்திரத்தால்‌ 
ராஜ்யத்தை வசப்படுத்திக்‌ கொண்டான்‌. இதைக்‌ கேட்டு ராவ 
ணன்‌ மஹா கோபத்துடன்‌ சுகரீவனுக்குப்‌ பின்வருமாறு ஓலை 
யெழுதி யனுப்பினான்‌. 


“கிஷகிந்தையில்‌ சுக்ரீவனுக்கு இலங்கேசனாகிய ராவணன்‌ 
எழுதிக்‌ கொண்டது, நமது சிநேகனைக்‌ கொன்றாய்‌; உன்‌ அண்ண 
னைக்‌ கொன்றாய்‌; அரசைத்‌ திருடினாய்‌. இநத ஓலை கண்டவுடன்‌ 
தாரையை இலங்கையிலுள்ள கன்யா ஸ்திரீ மடத்துக்கு அனுப்ப 
வேண்டும்‌. ராஜ்யத்தை வாலி மகன்‌ அங்கதனிடம்‌ கொடுக்க 
வேண்டும்‌. நீ ஸந்யாசம்‌ பெற்றுக்கொண்டு ராஜ்யத்தைவிட்டு 
வெளியேறி விட வேண்டும்‌. இந்த உத்திரவுக்குக்‌ கீழ்ப்படாத 
விஷயத்தில்‌ உன்மீது படையெடுத்து வருவோம்‌. '' 


ஜை உத்திரவு கண்டவுடன்‌ சுகரீவன்‌ பயந்து போய்‌ அனு 
மானை நோக்கி ''என்ன செய்வோம்‌?'' என்று கேட்டான்‌. அனு 
மான்‌ சொல்லிய யோஜனை என்னவென்றால்‌: 


வாலியிடம்‌ பிடித்துக்கொண்ட தாரையையும்‌ பதினேழு வய 
துக்குட்பட்ட வேறு பதினேழரைக கோடிப்‌ பெண்களையும்‌ 
ராவணனுக்கு அடிமையாக அனுப்‌ ப வேண்டும்‌. ராவண 
னாலே ஆதரித்துப்‌ போற்றப்படும்‌ வைதிக ரிஷிகளின்‌ 
யாகச்‌ செலவுக்காக நாற்பது கோடியே ஐம்பது லட்சத்து 
முப்பத்து நாலாயிரத்து இருநூற்று நாற்பது ஆடுமாடு 
களும்‌, தோற்‌ பைகளில்‌ ஒவ்வொரு பை நாலாயிரம்‌ படி 
கொள்ளக்கூடிய ஈானூறு கோடிப்‌ பைகள்‌ நிறைய சோமரஸம்‌ 
என்ற சாறும்‌ அனுப்பி அவனைச்‌ சமாதானம்‌ செய்துகொள்ள 
வேண்டும்‌. இளவரசுப்‌ பட்டம்‌ அங்கதனுக்குச்சூட்டு வதாகவும்‌ 
வருஷந்தோறும்‌ நாலாயிரம்‌ கோடிப்‌ பொன்‌ கப்பம்‌ கட்டுவதாக 
வும்‌ தெரிவிக்கவேண்டும்‌. இத்தனையும்‌ செய்தால்‌ பிழைப்போம்‌, 
என்று அனுமான்‌ சொன்னான்‌. சுக்ரீவன்‌ அப்படியே அடிமைப்‌ 
பெண்களும்‌, ஆடுமாடுகளும்‌, சாறும்‌, முதல்‌ வருஷத்துக்‌ கப்பத்‌ 
தொகையும்‌ சேகரம்‌ பண்ணி அத்துடன்‌ ஓலை யெழுதித்‌ தூதர்‌ 


கோ எடு 


வசம்‌ சொடுத்தனுப்பினான்‌. தூதர்கள்‌ ஆடுமாடுகளையும்‌, சாற்றை 
யும்‌ ராவணன்‌ அரண்மனையிலே சேர்ப்பித்தார்கள்‌. அடிமைப்‌ 
பெண்களையும்‌ பணத்தையும்‌ முனிவரிடம்‌ கொடுத்தார்கள்‌. 
ஓலையை ராவணனிடம்‌ கொடுத்தனர்‌. போகிற வழியில்‌ தூதர்‌ 
அடிக்கடி தோற்பையிலுள்ள சாற்றைக குடித்துக்கொண்டு போன 
படியால்‌, தாறுமாறாக வேலை செய்தார்கள்‌. ராவணன்‌ தனது 
௩ண்பருடன்‌ ஆடுமாடுகளை பவாய அப்போதே கொன்று 
தின்று அந்தச்‌ சாற்றையுங்‌ குடித்து முடித்தவுடனே ஓலையைப்‌ 
பிரித்து வாசித்துப்‌ பார்த்தான்‌. அடிமைப்‌ பெண்களும்‌ பணமும்‌ 
ஏன்‌ தன்‌ வசம்‌ வந்து சேரவில்லை யென்று விசாரணை செய்தான்‌. 
முனிவர்களின்‌ மடங்களில்‌ சேர்த்துவிட்டதாகவும்‌, அவர்கள்‌ அந 
தப்‌ பணத்தை யெல்லாம்‌ யாகத்திலே தக்ஷிணையாக்கி எடுத்துக்‌ 
கொண்டபடியால்‌, இனிமேல்‌ திருப்பிக்கொடுப்பது சாஸ்திர 
விரோகமென்று சொல்லுவதாகவும்‌, அடிமைப்‌ பெண்கள்‌ ஆசிர 
மங்களிலிருந்து பெரும்பாலும்‌ ஓடிப்போய்விட்டதாகவும்‌ செய்தி 
கிடைத்தது. தூதர்களை யெல்லாம்‌ உடனே கொல்லச்‌ சொல்லி 
விட்டு அந்த க்ஷணமே சுக்ரீவன்மேல்‌ படையெடுத்துச்‌ செல்லும்‌ 
படி ஸேனாபதியிடம்‌ ஆக்கினை செய்தான்‌. அப்படியே நல்ல 
தென்று சொல்லி ஸேனாபதி போய்ப்‌ படைகளைச்‌ சேகரித்தான்‌. 
இந்தச்‌ செய்தி யெல்லாம்‌ வேவுகாரர்‌ மூலமாகக்‌ கிஷகிந்தைக்குப்‌ 
போய்‌ எட்டி விட்டது. உடனே அனுமான்‌ சொற்படி சுக்ரீவன்‌ 
தனது படைகளைச்‌ சேர்த்தான்‌. ராவணன்‌ படை தயாரான பிற 
கும்‌, அதை நல்ல லக்னம்‌ பார்த்து அனுப்ப வேன மன்று காத்‌ 
துக்‌ கொண்டிருந்தான்‌. இதற்குளளே அனுமான்‌ தன்னுடைய 
ஜாதி ஒரு விதமான லேசான குரங்கு ஜாதி யாகையால்‌ விரை 
வாகக்‌ குரங்குப்‌ படைகளைத்‌ திரட்டிக்கொண்டு லங்கையை நோக்‌ 
கிப்‌ புறப்பட்டான்‌. இவனுடைய சேனையிலே ராம லக்ஷ்மணரும்‌ 
போய்ச்‌ சேர்ந்தார்கள்‌. இந்தச்‌ சேனையிலே நாற்பத்தொன்பது 
கோடியே தொண்ணூற்று நாலு லட சத்து முப்பத்தேழாயிரத்து 
முந்நூற்றைம்பத்தாறு காலாளும்‌, அதற்கிரட்டிக்‌ குதிரைப்‌ படை 
யும்‌, அதில்‌ நான்கு மடங்கு தேரும்‌, அதில்‌ எழுபது மடங்கு யானை 
களும்‌ வந்தன. இவர்கள்‌ இலங்கைக்கு வரு முன்னாகவே ராவ 
ணன்‌ சேனையிலிருந்து ஒரு பகுதி இவர்களை எதிர்த்துக்‌ கொன்று 
்‌ முடித்து விட்டன. ராமலக்ஷமணர்‌ மாத்திரம்‌ சில சேனைப்பகுதி 
களை வைத்துக்கொண்டு ரகஸ்‌ பமாக இலங்கைக்குள்ளே வந்து 
நுழைந்து விட்டார்கள்‌. இந்தச்‌ செய்தி ராவணன்‌ செவியிலே பட்‌ 





இ... 


டது. உடனே ராவணன்‌ ''ஹா! ஹா! ஹா! நமது நகரத்திற்குள்‌ 
மனிதர்‌ சேனை கொண்டு வருவதா! இதென்ன வேடிக்கை! ஹா! 
ஹா! ஹா!'' என்று பேரிரைச்சல்‌ போட்டான்‌. அந்த ஒலியைக்‌ 
கேட்டு ஆதிசேஷன்‌ செவிடனாய்விட்டான்‌ .சூரிய மண்டலம்‌ தரை 
மேலே விழுந்தது. பிறகு ராவணன்‌ ராமனுடைய சேனைகளை 
அழித்து, அவனையும்‌, தம்பியையும்‌ பிடித்துக்கொண்டு வரும்படி 
செய்து, இராஜகுமாரர்‌ என்ற இரக்கத்தினால்‌ கொல்லாமல்‌ விட்டு, . 
அவ்விருவரையும்‌ தனது வேலையாட்களிடம்‌ ஒப்புவித்து ஜனகன்‌ 
வசம்‌ சேர்க்கும்படி அனுப்பினான்‌. பிறகு ஸீதையும்‌ மிதிலைக்குப்‌' 
போய்ச்‌ சேர்ந்தாள்‌. 


மறுபடி, ஜனகன்‌ கிருபை கொண்டு அந்த ராஜனுக்கே. 
ஸீதையை விவாகம்‌ செய்து கொடுத்துவிட்டான்‌. அப்பால்‌ ராம 
லக்ஷமணர்‌ அயோத்திக்குப்‌ போய்ப்‌ பரதனுக்குப்‌ பணிந்து நடந்‌ 
தார்கள்‌. இதுதான்‌ நிஜமான ':ராமாயணக்‌ கதை'' என்று வகர: 
முக சாஸ்திரி ரீவண நாயக்கன்‌ சபையிலே கதை சொன்னான்‌. 


அப்போது ரீவணன்‌:--' 'சாஸ்திரியாரே, குதிரைக்கு என்‌: 
கொம்பில்லை என்று கேட்டால்‌ இன்னும்‌ அதற்கு மறுமொழி வர 
வில்லையே?” 


வக்ரமுக சாஸ்திரி சொல்லுகிறார்‌ :-- 


ராமன்‌ ட யெடுத்து வந்த செய்திகேட்டு, ராவணல்‌ 
“ஹா,” “ஹா,” “ஹா,” என்று கூச்சலிட்டபோது, சத்தம்‌. 
பொறுக்கமாட்டாமல்‌ சூரிய மண்டலம்‌ கீழே விழுந்ததென்று. 
சொன்னே னன்றோ? அப்போது சூரியனுடைய குதிரை யேழுக 
கும்‌ கொம்பு முறிந்து போய்‌ விட்டது. சூரியன்‌ வந்து ராவணன்‌ 
பாதத்தில்‌ விழுந்து, '“என்‌ குதிரைகள்‌ சாகாத வரமுடையன, 
இவற்றைப்‌ போல்‌ வேகம்‌ வேறு கிடையாது. இவற்றிற்குக்‌ 
கொம்பு முறிந்து போய்‌ விட்டது. இனி உலகத்தா. ரெல்லாம்‌ 
என்னை ௩கைப்பார்கள்‌. என்ன செய்வேன்‌?'' என்று அழுது 
முறையிட்டான்‌. ராவணன்‌ அந்த சூரியனிடம்‌ கிருபை கொண்டு. 
பிரம தேவனிடம்‌, '*இனிமேல்‌ ஒரு குதிரைக்கும்‌ கொம்பில்லாத. 
படி படைக்கவேண்டும்‌. அவவாறு செய்தால்‌ சூரியனுடைய. : 
குதிரைகளை யாரும்‌ நகைக்க இடமிராது'' என்று சொன்னான்‌. 
அது முதலாக இன்று வரை குதிரைக்குக்‌ கொம்பில்லாமல்‌ பிரம. 
தேவன்‌ படைத்துக்கொண்டு வருகிறான்‌.”' 


இவ்விதமாக வக்ரமுக சாஸ்திரி சொல்லியதைக்‌ கேட்டு, 
ரீவண நாயக்கன்‌ மகிழ்ச்சி கொண்டு மேற்படி சாஸ்திரிக்கு அக்ஷ 
ரத்துக்கு லக்ஷம்‌ பொன்னாக அவர்‌ சொல்லிய கதை முழுதிலும்‌ 
எழுத்தெண்ணிப்‌ பரிசு கொடுத்தான்‌. 





அர்ஜான சந்தேகம்‌ 


ஹஸ்தினாபுரத்தில்‌ துரோணாசாரியரின்‌ பள்ளிக்‌ கூடத்தில்‌ 
பாண்டு மகாராஜாவின்‌ பிள்ளைகளும்‌ துரியோதனாதிகளும்‌ படித்து. 
வருகையில்‌, ஒரு நாள்‌ சாயங்கால வேளையில்‌ காற்று வாங்கிக்‌. 
கொண்டு வரும்போது, அர்ஜுனன்‌ கர்ணனைப்‌ பார்த்து:--**ஏ 
காணா, சண்டை நல்லதா? ஸமாதானம்‌ ந௩ல்லதா?'' என்று 
கேட்டான்‌. (இது மஹாபாரதத்திலே ஒரு உப கதை; சாஸ்திர 
பரமாண முடையது; வெறும்‌ கற்பனை யன்று,) 


'ஸமாதானம்‌ நல்லது'' எனறு கர்ணன்‌ சொன்னான்‌. 
்‌'காரணமென்ன?'' என்று கிரீடி கேட்டான்‌. 


கர்ணன்‌ சொலலுகிறான்‌:--**'அடே, அர்ஜுனா, சண்டை 
வந்தால்‌ நான்‌ உன்னை அடிப்பேன்‌. அது உனக்குக்‌ கஷ்டம்‌. 
நானோ இரக்கச்‌ சித்த முடையவன்‌. நீ கஷ்டப்படுவதைப்‌ பார்த்‌ 
தால்‌ என்‌ மனம்‌ தாங்காது. ஆகவே இரண்டு பேருக்கும்‌ கஷ்டம்‌. 
ஆதலால்‌ ஸமாதானம்‌ சிறந்தது'' என்றான்‌. 


அர்ஜுனன்‌:--!*அடே கர்ணா, ௩ம்‌ இருவரைக்‌ குறித்து 
நான்‌ கேட்கவில்லை. பொதுப்படையாக உலகத்தில்‌ சண்டை 
நல்லதா? ஸமாதானம்‌ நல்லதா என்று கேட்டேன்‌”' என்றான்‌. 


அதற்குக்‌ காணன்‌:—*''பொது விஷய ஆராய்ச்சிகளில்‌ 
' எனககு ருசியில்லை.'” என்றான்‌. 

இந்தப்‌ பயலைக்‌ கொன்று போடவேண்டும்‌ என்று அர்ஜு 
னன்‌ தன்‌ மனதுக்குள்ளே தீர்மானம்‌ செய்து கொண்டான்‌. 
பிறகு அர்ஜுனன்‌ துரோணாசாரியாரிடம்‌ போய்‌ அதே கேள்வி 
யைக்‌ கேட்டான்‌. ்‌ 


ந, ௮ 


“சண்டை கல்லது.” என்று துரோணோசார்யர்‌ சொன்னார்‌. 


''எதனாலே?'' என்று பார்த்தன்‌ கேட்டான்‌. 


அப்போது துரோணாசார்யர்‌ சொல்லுகிறார:--** அடே 
விஜயா, சண்டையில்‌ பணம்‌ கிடைக்கும்‌; கீர்த்தி கிடைக்கும்‌, 
இல்லாவிட்டால்‌ மரணம்‌ கிடைக்கும்‌. ஸமாதானத்தில்‌ ஸகல 
மும்‌ ஸந்தேகம்‌--ஸ--ஸ--ஸ'' என்றார்‌. 


பிறகு அர்ஜுனன்‌ பீஷ்மாசார்யரிடம்‌ போனான்‌. ““சண்டை 
ஈல்லதா, தாத்தா, ஸமாதானம்‌ ஈ௩ல்லதா?'' என்று கேட்டான்‌. 
அப்போது கங்கா புத்திரனாகிய அந்தக்‌ கிழவனார்‌ சொல்லுகிறார்‌ :- 
“குழந்தாய்‌, அர்ஜுன, ஸமாதானமே நல்லது. சண்டையில்‌ ௩ம்‌ 
முடைய க்ஷத்திரிய குலத்திற்கு மஹிமை யுண்டு. ஸமாதானத்‌ 
தில்‌ லோகத்துக்கே மஹிமை'' எனறார்‌. 


“நீர்‌ சொல்லுவது நியாய மில்லை'' என்று அர்ஜுனன்‌ 
சொன்னான்‌. 


“காரணத்தை முதலாவது சொல்லே வண்டும்‌, அர்ஜுன, 
தீர்மானத்தை பு பிறகு சொல்ல வேண்டும்‌'' என்றோ கிழ 


வர்‌. 


அர்ஜுனன்‌ ன்ன ஸமாதானத்தில்‌ 
காரணன்‌ மேலாகவம்‌ நான்‌ தாழ்வாகவும்‌ இருக்கிறோம்‌. சண்டை 
நடந்தால்‌ உண்மை வெளிப்படும்‌'' என்றான்‌. 


அதற்கு.பீஷ்மாசார்யர்‌:---' *குழந்தாய்‌, தர்மம்‌ மேன்மையடை 
யும்‌. சண்டையாலேனும்‌, சமாதானத்தாலேனும்‌, தர்மம்‌ வெல்லத்‌ 
தான்‌ செய்யும்‌. ஆதலால்‌ உன்‌ மனதில்‌ கோபங்களை நீக்கி ஸமா 
தானத்தை நாடு. மனுஷ்ய ஜீவரெல்லாம்‌ உடன்‌ பிறந்தாரைப்‌ 
போலே. மனுஷ்யர்‌ பரஸ்பரம்‌ அன்போடிருக்க வேண்டும்‌. 
அன்பே தாரகம்‌. முக்காலும்‌ சொன்னேன்‌. அன்பே தாரகம்‌'' 
என்று சொல்லிக்‌ கண்ணீர்‌ ஒரு திவலை உதிர்த்தார்‌. 

சில தினங்களுக்‌ கப்பால்‌ அஸ்தினாபுரத்துக்கு வேதவியாஸர்‌ 
வந்தார்‌. அர்ஜனுன்‌ அவரிடம்‌ போய்ச்‌ சண்டை ஈல்லதா, 
ஸமாதானம்‌ நல்லதா என்று கேட்டான்‌. 

அப்போது வேதவியாஸர்‌ சொல்லுகிறார்‌:--** இரண்டும்‌ ௩ல்‌ 
லன. ஸமயத்துக்குத்‌ தக்கபடி செய்ய வேண்டும்‌'' என்றார்‌. 


பல வருஷங்களுக்கப்பால்‌ காட்டில்‌ இருந்து கொண்டு துர்‌ 
யோதனாதிகளுக்குத்‌ தூது விடுக்கு முன்பு, அர்ஜுனன்‌ ஸ்ரீ 
கிருஷணனை அழைத்து “கிருஷ்ணா, சண்டை” நல்லதா, ஸமா 
தானம்‌ நல்லதா?” என்று கேட்டான்‌. 


அதற்குக்‌ கிருஷணன்‌: இப்போதைக்கு ஸமாதானம்‌ 
நல்லது. அதனாலே தான்‌ ஸமாதானம்‌ வேண்டி. ஹஸ்தினாபுரத்‌ 
திற்குப்‌ புறப்படப்‌ போகிறேன்‌'' என்றாராம்‌. 


க 


நேய விகடம்‌ 


நாரதர்‌ கைலாஸத்துக்கு வந்தார்‌. நந்திகேசுரர்‌ அவரை 
நோக்கி, **காரதரே, இப்போது ஸ்வாமி தரிசனத்துககு ஸமய 
மில்லை. அந்தப்புரத்தில்‌ ஸ்வாமியும்‌ தேவியும்‌ ஏதோ பேசிக்கொண் 
டிருக்கிறார்கள்‌. இன்னும்‌ ஒரு ஜாமம்‌ சென்ற பிறகுதான்‌ பார்க்க 
முடியும்‌. அதுவரை இங்கு உட்கார்ந்திரும்‌, ஏதேனும்‌ வார்த்தை 
சொல்லிக்‌ ர. என்றார்‌. அப்படியே நாரதர்‌ 
வலப்பக்கம்‌ உட்கார்ந்தார்‌. அங்கே பிள்ளையாரும்‌ வந்து சேர்ந்‌ 
தார்‌. பக்கத்தில்‌ நின்ற பூத மொன்றை நோக்கி நந்திகேசுரர்‌ 
“முப்பது வண்டி கொழுக்கட்டையும்‌, முந்நூறு குடத்தில்‌ பாய 
ஸமும்‌, ஒரு வண்டி நிறைய வெற்றிலை பாக்கும்‌ கொண்டுவா” 
என்று கட்டளை யிட்டார்‌. 


இமைத்த கண்‌ மூடு முன்பாக மேற்படி பூதம்‌ பக்ஷணாதி 
களைக்‌ கொண்டு வைத்தது. பிள்ளையார்‌ கொஞ்சம்‌ சிரம பரி 


ஹாரம்‌ பண்ணிககொண்டார்‌. நாரதரோ ஒரு கொழுக்கட்டை 
யெடுத்துத்‌ தின்று அரைக்கிண்ணம்‌ ஜலத்தைக்‌ குடித்தார்‌. 
நந்திகேசுரர்‌ பக்கத்தில்‌ வைத்துக்‌ கொண்டிருந்த இரண்டு 
மூட்டை பருத்திக்‌ கொட்டையையும்‌, இரண்டு கொள்ளு மூட்டை 
களையும்‌, அப்படியே இரண்டு மூட்டை உளுந்தையும்‌, இரண்டு 
மூன்று கட்டுப்‌ புல்லையும்‌ ஒரு திரணம்‌ போலே விழுங்கி விட்டுக்‌ 
்‌ கொஞ்சம்‌ தீர்த்தம்‌ சாப்பிட்டார்‌. 


பிறகு வார்த்தை சொல்லத்‌ தொடங்கினார்கள்‌. 


ட. 


பிள்ளயார்‌ கேட்டார்‌:--நாரதரே, ஸமீபத்தில்‌ ஏதேனும்‌ 
கோள்‌ இழுத்து விட்டீரா? எங்கேனும்‌ கலகம்‌ விளைவித்தீரா? 


நாரதர்‌ சொல்லுகிறா:—கிடையாது ஸ்வாமி. நான்‌ அந்தத்‌ 
தொழிலையே விட்டுவிடப்‌ போகிறேன்‌. இப்போதெல்லாம்‌ தேவா 
சுரர்களுக்குள்ேளே சண்டை மூட்டும்‌ தொழிலை ஏறக்குறைய 
கிறுத்தியாய்‌ விட்டது. மனுஷயர்களுக்குள்ளே அன்‌ கொஞ்சம்‌ 
நடத்தி வருகிறேன்‌. 

பிள்ளையார்‌:--ஸமீபத்தில்‌ நடந்ததைச்‌ வல்லம்‌ 


நாரதர்‌ சொல்லுகிறார்‌:--விழுப்புரத்திலே ஒரு செட்டியார்‌, 
அவன்‌ பெரிய லோபி; தஞ்சாவூரிலே ஒரு சாஸ்திரி, அவன்‌ 
பெரிய கர்வி. செட்டிக்குச்‌ செலவு மிகுதிப்பட்டுப்‌ பார்ப்பானுக்கு 
காவம்‌ குறையும்படிச்‌ செய்ய வேண்டு மென்று எனக்குத்‌ தோன்‌ 
றிற்று. ஆறு மாதத்துக்கு முன்பு இந்த யோசனை யெடுத்தேன்‌. 
நேற்றுதான்‌ முடிவு பெற்றது. முதலாவது; பார்ப்பான்‌ விழுப்‌ 
புரத்துக்கு வரும்படி செய்தேன்‌. 


பிள்ளையார்‌ :— எப்படி? 


நாரதர்‌: செட்டியின்‌ ஸ்வப்பனத்திலே போய்த்‌ தஞ்சா 
வூரில்‌ இன்ன தெருவில்‌ இன்ன பெயருள்ள சாஸ்திரி யிருக்‌ 
கிறார்‌. அவரைக கூப்பிட்டால்‌, உனக்குப்‌ பல விதமான தோஷ 
சாந்திகள்‌ செய்வித்து ஆண்பிள்ளை பிறக்கும்படிச்‌ செய்வார்‌ என்று 
சொன்னேன்‌. அப்படியே செட்டியினிடம்‌ போனால்‌ உனக்குப்‌ பண 
மும்‌ கீர்த்தியும்மிகுதிப்பட வழியுண்டென்று பார்ப்பானுடைய கன 
விலே போய்ச்‌ சொன்னேன்‌. செட்டி காயிதம்‌ போடு முன்பாகவே 
பார்ப்பான்‌ விழுப்புரத்தில்‌ செட்டி. வீட்டுக்கு வந்து சேர்ந்தான்‌. 
செட்டி. குழந்தை பிறக்கும்படி ஹோமம்‌ பண்ணத்‌ தொடங்கினான்‌. 
பார்ப்பான்‌ காசை அதிகமாகக்‌ கேட்டான்‌. பாதியிலே செட்டி 
ஹோமத்தை நிறுத்திவிட்டுப்‌ பார்ப்பானை வீட்டுக்குப்‌ போகும்படிச்‌ 
சொல்லி விட்டான்‌. பிறகு பக்கத்துத்‌ தெருவில்‌ ஒரு வீட்டில்‌ 
ஒரு வருஷ காலமிருந்து பகவத்கீதை பிரசங்கம்‌ செய்யும்படிச்‌ 
சாஸ்திரியை அந்த வீட்டுப்‌ பிரபு வேண்டிக்‌ கொண்டான்‌. மேற்‌ 
படி. பிரபுவுக்கும்‌ அந்தச்‌ செட்டிக்கும்‌ ஏற்கெனவே மனஸ்தாபம்‌. 
செட்டி தனக்கு முப்பதினாயிரம்‌ பொன்‌ கொடுக்க வேண்டு 
மென்று அந்தப்‌ பிரபு நியாயத்தலத்தில்‌ வழக்குப்‌ போட்டிருந்‌ 
தான்‌. செட்டி. அந்தப்‌ பணத்தைத்தான்‌ கொடுத்து விட்டதாகவும்‌, 

ஈம்பிக்கையினால்‌ கையெழுத்து வாங்கத்‌ தவறினதாகவும்‌, வேறு 
ஒன்றும்‌ செல்ல வேண்டியதில்லை என்றும்‌ சொன்னான்‌. நியாய 
ஸ்கலத்தில்‌ செட்டி வாதிற்குத்தக்க ஆதாரமில்லை என்றும்‌, 
பிரபுவுக்குப்‌ பணம்‌ செலவுட்பட கொடுக்க வேண்டும்‌ என்று தீர்ப்‌ 
பாயிற்று. 

செட்டியினிட மிருந்த (கழனித்‌ தொழில்‌) அடிமை யொரு 
வன்‌ கள்ளுக்குக்‌ காசு வாங்குவதற்காக இவனிடம்‌ வந்து, செட்டி 
யாருக்கு யாரோ ஒரு அய்யர்‌ சூனியம்‌ வைக்கிறாரென்று மாரி 
யம்மன்‌ ஆவேசம்‌ வந்தபோது தன்னுடைய பெண்டாட்டி 
சொன்னதாகச்‌ சொல்லி விட்டான்‌. செட்டி தன்னுடைய எதிரி 
வீட்டிலே போய்‌ இருந்து தஞ்சாவூர்ப்‌ பார்ப்பானே தனக்குச்‌ சூன்‌ 
யம்‌ வைக்கிறானென்றும்‌, அதனாலே தான்‌ எதிரிக்கு வழக்கு 
ஐயமாகித்‌ தனக்குத்‌ தோற்றுப்‌ போய்‌ விட்டதென்றும்‌, உறுதி 
யாக நினைத்துக்‌ கொண்டான்‌. ஒரு மனுஷ்யனை அனுப்பித்‌ தன்‌ 
எதிரியின்‌ வீட்டிலே எதிரியும்‌ சாஸ்திரியும்‌ என்ன பேசிக்‌ 
கொள்ளுகிறார்களென்பதைத்‌ தெரிந்து கொண்டு வரும்படி ஏற்‌ 
பாடு செய்தான்‌. அந்த ஆளுக்கு மூன்று பொன்‌ கொடுத்தான்‌. 
இந்த வேஷக்காரன்‌ போய்க்‌ கேட்கையிலே அந்த சாஸ்திரியும்‌ 
வீட்டுக்கார பிரபுவும்‌ வேதாந்தம்‌ பேசிக்கொண்‌ டிருந்தார்கள்‌. 


“பிரம தான்‌ ஸத்தியம்‌, 
மற்ற தெல்லாம்‌ சூன்யம்‌”' 


என்று சாஸ்திரி சொன்னான்‌. இதைக்‌ கேட்டு வேவுகாரன்‌ 
செட்டியினிடம்‌ வந்து எதிரி பக்கத்துக்குச்‌ சூனியம்‌ வைக்க 
வேண்டு மென்று பேசிக்‌ கொள்ளுகிறார்கள்‌ என்று கதை சொன்‌ 
னான்‌. செட்டி ''பிரமாணம்‌ பண்ணுவாயா?'' என்று கேட்‌ 
டான்‌. “நிச்சயமாகப்‌ பிரமாணம்‌ பண்ணுவேன்‌. சாஸ்‌ 
திரி வாயினால்‌ சூனியம்‌ என்று சொன்னதை என்னுடைய காதி 
னால்‌ கேட்டேன்‌. நான்‌ சொல்வது பொய்யானால்‌ என்‌ பெண்‌ 
டாட்டி வாங்கியிருக்கும்‌ கடன்களை யெல்லாம்‌ மோட்டுத்‌ தெருப்‌ 
பிள்ளையார்‌ கொடுக்கக்‌ கடவது'' என்று வேவுகாரன்‌ சொன்னான்‌; 
இப்படி நாரதர்‌ சொல்லி வருகையிலே, பிள்ளையார்‌ புன்சிரிப்‌ 
புடன்‌, ''அடா! து ஷ்டப்‌ பயலே! அவன்‌ பெண்டாட்டியி 
னுடைய கடன்களை யெல்லாம்‌ நானா தீர்க்க வேண்டும்‌! இருக்கட்‌ 
டும்‌, அவனுக்கு வேண்டிய ஏற்பாடு செய்கிறேன்‌'' என்றார்‌. 

அப்பால்‌ நாரதர்‌ சொல்லுகிறார்‌:-- 


'*%ை வேவுகாரன்‌ வார்த்தையைக்‌ கொண்டு செட்டி தன்‌ எதி 
ரியையும்‌எதிரிக்குத்‌ தணையானதஞ்சாவூர்‌ சாஸ்திரியையும்பெரிய 
நஷ்டத்துக்கும்‌ அவமானத்துக்கும்‌ இடமாக்கிவிட வேண்டுமென்று 
துணிவு செய்து கொண்டான்‌. ஒரு கள்ளனைக்‌ கூப்பிட்டுத்‌ தன்‌ 
எதிரி வீட்டில்‌ போய்க்‌ கொள்ளை யிடும்படிக்கும்‌, சாஸ்திரியின்‌ 
குடுமியை நறுக்கிக்‌ கொண்டு வரும்படிக்கும்‌ சொல்லிக்‌ கைக்‌ 
கூலியாக நூறு பொன்‌ கொடுத்தான்‌. இதுவரை செட்டியின்‌ 
அழுக்குத்‌ துணியையும்‌, முகவளைவையும்‌ கண்டு செட்டி ஏழை 
யென்று நினைத்திருந்த கள்ளன்‌ செட்டி நூறு பொன்னைக்‌ 
கொடுத்ததிலிருந்து இவனிடத்திலே பொற்குவை யிருக்கிற 
தென்று தெரிந்து கொண்டான்‌. மறுநாள்‌ இரவிலே நான்கு 
திருடரை அனுப்பிச்‌ செட்டி வீட்டிலிருந்த பொன்னை யெல்லாம்‌ 
கொள்ளை கொண்டு போய்விட்டான்‌. 


செட்டியினிடம்‌ கொண்ட பொருளுக்குக்‌ கைம்மாறாக அவ 
னிடம்‌ ஏதேனும்‌ கொடுக்க வேண்டுமென்று நினைத்துச்‌ செட்டி 
யின்‌ கட்டளைப்படியே சாஸ்திரியின்‌ குடுமியை நறுக்கிச்‌ செட்டி 
யிடம்‌ கொண்டு கொடுத்தான்‌. பொன்‌ களவு போன பெட்டி 
யிலே இந்தக்‌ குடுமியை வாங்கிச்‌ செட்டி பூட்டி வைத்துக்கொண் 
டான்‌. பார்ப்பான்‌ கர்வமடங்கித்‌ தஞ்சாவூருக்குப்‌ போய்ச்‌ சேர்ந்‌ 
தான்‌. நேற்று மாலையிலேதான்‌ தஞ்சாவூரில்‌ தன்‌ வீட்டிலேபோய்‌ 
உட்கார்ந்து, '*தெய்வமே, நான்‌ யாருக்கும்‌ ஒரு தீங்கு நினைத்த 
தில்லையே! அப்படி யிருந்தும்‌ எனக்கு இந்த அவமானம்‌ வர 
லாமா?'' என்று நினைத்து அழுதுகொண டிருந்தான்‌. அப்போது 
நான்‌ ஒரு பிச்சைக்கார வேஷத்துடன்‌ வீதியிலே பின்வரும்‌ பாட்‌ 
டைப்‌ பாடிக்கொண்டு போனேன்‌ :— 


“கடலைப்‌ போலே கற்றோ மென்றே 
கருவங்‌ கொண்டாயே 
கல்லா ரென்றே நல்லார்‌ தம்மைக்‌ 
கடுமை செய்தாயே'' 
இவ்வாறு நாரதர்‌ சொல்லியபோது நந்திகேசுரர்‌ *'இந்தக்‌ . 
கதை நடந்ததா? கற்பனையா?'' என்று கேட்டார்‌. நாரதர்‌ “கற்‌ 
பனைதான்‌; ஸந்தேகமென்ன?'' என்றார்‌. பிள்ளையார்‌ கோபத்துடன்‌ 
“ஏன்‌ காணும்‌! நிஜம்போல்‌ சொல்லிக்‌ கொண்டிருந்தீரே! 

உண்மை யென்றல்லவோ நான்‌ இதுவரை செவி கொடுத்துக்‌ 
கேட்டேன்‌. இதெல்லாம்‌ என்ன, குறும்பா உமக்கு?'' என்றார்‌. 


''குறும்பில்லை. வேண்டுமென்று தான்‌ பொய்க்‌ கதை 
சொன்னேன்‌'' என்று நாரதர்‌ சொன்னார்‌. 

'ஏன்‌?'' என்றார்‌ பிள்ளையார்‌. 

அதற்கு நாரதர்‌:--நந்திகேசுரருக்குப்‌ பொழுது போக்கும்‌ 
பொருட்டாகக்‌ கதை சொல்லச்‌ சொன்னார்‌; சொன்னேன்‌. தாங்‌ 
கள்‌ கேட்டதையும்‌ அதோடு சேர்த்துக்‌ கொண்டேன்‌'' என்றார்‌, 


“நான்‌ கேட்டதை விளையாட்டாக்கி'' நீர்‌ நந்திக்குத்‌ திருப்தி 
பண்ணினீரா? என்ன நந்தி இது? எஜமான்‌ பிள்ளை நானா, நீயா?” 
என்று பிள்ளையார்‌ கோபித்தார்‌. 

அப்போது நந்திகேசுரர்‌ முகத்தைச்‌ சுளித்துக்‌ கொண்டு:— 
'“நிளளையாரே, உனக்கு எவவளவு கொழுக்கட்டை கொடுத்தா 
லும்‌ ஞாபகமிருப்பதில்லை. வாயில்‌ காக்கும்‌ வேலை எனக்கு; 
உனக்குப்‌ போது போகாது போனால்‌ வேலை செய்பவரை வந்து 
தொல்லைப்‌ படுத்துகிறாயா? முருகக்‌ கடவுள்‌ இப்படி யெல்லாம்‌ 
செய்வது கிடையாது. அவர்‌ மேலே தான்‌ அம்மைக்குப்‌ பக்ஷம்‌, 
நீர்‌ இங்கிருந்து போம்‌. இல்லாவிட்டால்‌ அம்மையிடம்‌ போய்ச்‌ 
சொல்லுவேன்‌'' என்றார்‌. 

அப்போது நாரதர்‌ சிரித்து:--தேவர்களுக்குள்‌ளே கலகமுண்‌ 
டாக்கும்‌ தொழிலை நான்‌ முழுதும்‌ நிறுத்திவிடவில்லை என்றார்‌. 

பிள்ளையாரும்‌, நந்திகேசுரரும்‌ வெட்கமடைந்து நாரத 
ருடைய தலையில்‌ இலேசான வேடிக்கைக்‌ குட்டு இரண்டு குட்டி 
னார்கள்‌. | 

அப்போது நாரதர்‌ சிரித்துக்‌ கொண்டு சொல்லுகிறார்‌: 
நேற்று காலையிலே பிருஹஸ்பதியிடம்‌ பேசிக்கொண்‌ டிருக்கும்‌ 
போது அவர்‌ இன்று என்னுடைய ஜன்ம ஈக்ஷத்திரத்திற்குள்ளே 
அவருடைய கிரகம்‌ நுழையப்‌ போகிறதென்றும்‌, அதனால்‌ இன்று 
என்னுடைய தலையில்‌ நந்திகேசுரரும்‌ பிள்ளையாரும்‌ ' குட்டுவார்க 
"ளென்றும்‌ சோதிடத்திலே பார்த்துச்‌ சொன்னார்‌. உம்முடைய 
கிரகசாரங்க ளெல்லாம்‌ நம்மிடத்திலே நடக்காதென்று சொன்‌ 
னேன்‌. பந்தயம்‌ போட்டோம்‌. நீங்கள்‌ இருவரும்‌ என்னைக்‌ குட்டி 

ட 
இக்‌ இத்‌ ஷை யூ இன்‌ உ. ஆத த்‌ குஷ்‌ ஐ. 


அத்‌... 


னால்‌ நான்‌ அவரிடத்தில்‌ பதினாயிரம்‌ பஞ்சாங்கம்‌ விலைக்கு வாங்‌ 
குவதாக ஒப்புக்‌ கொண்டேன்‌. நீங்கள்‌ குட்டாவிட்டால்‌ நமக்கு 
தேவலோகத்தில்‌ ஆறு ஸங்கீதக்‌ கக்சேரி இந்த மாதத்தில்‌ ஏற்‌ 
படுத்திக்‌ கொடுப்பதாக வாக்குக்‌ கொடுத்தார்‌. அவர்‌ கக்ஷி 
வென்றது. பதினாயிரம்‌ பஞ்சாங்கம்‌ விலைக்கு வாங்க வேண்டும்‌. 


அப்போது பிள்ளையார்‌ இரக்கத்துடன்‌ பதினாயிரம்‌ பஞ்சாங்‌ 
கத்துக்கு விலை யென்ன?--என்று கேட்டார்‌. 


நாரதர்‌, '*இருபதினாயிரம்‌ பொன்னாகும்‌”' என்றார்‌. பிள்ளை 
யார்‌ உடனே ஒரு பூதத்தைக்‌ கொண்டு நாரதரிடம்‌ இருபதி 
னாயிரம்‌ பொன்‌ கொடுத்துவிடச்‌ சொன்னார்‌. பூதம்‌ அப்படியே 
அரண்மனைப்‌ பணப்‌ பெட்டியிலிருந்து இருபதினாயிரம்‌ பொன்‌ 
நாரதரிடம்‌ கொடுத்துப்‌ பிள்ளையார்‌ தர்மச்‌ செலவு என்று கணக்‌ 
கெழுதி விட்டது. பிறகு பிள்ளையார்‌ நாரதரை நோக்கி '“இந்தப்‌ 
பந்தயக்‌ கதை மெய்யா? அல்லது, இதுவும்‌ பொய்தானா?'' என்று 
கேட்டார்‌. 


்‌'பொய்தான்‌; சந்தேகமென்ன?'' என்று சொல்லிப்‌ பணத்‌ 
தைக்‌ கீழே போட்டுவிட்டு நாரதர்‌ ஓடியே போய்விட்டார்‌. 


அபயம்‌ 


காட்டில்‌ ஒரு ரிஷி பதினாறு வருஷம்‌ கந்த க 
உண்டு தவம்‌ செய்துகொண்டிருந்தார்‌. அவர்‌ பெயர்‌ வாமதேவர்‌. 
ஒரு நாள்‌ அவருக்குப்‌ பார்வதி பரமேசுவரர்‌ பிரத்யக்ஷமாகி 
“உமக்கு என்ன வரம்‌ வேண்டும்‌?” என்று கேட்டார்கள்‌. “கான்‌ 
எக்காலத்திலும்‌ சாகாமல்‌ இருக்க வேண்டும்‌'' என்று வாமதேவ 
ரிஷி சொன்னார்‌. அந்தப்படியே வரம்‌ கொடுத்துவிட்டுப்‌ பார்வதி 
பரமேசுவரர்‌ அந்தர்த்தானமாய்‌ விட்டனர்‌. 


அந்த வரத்தை வாங்கிக்‌ கொண்டு வாமதேவ ரிஷி காசி நக . 
ரத்தில்‌ கங்கா நதி தீரத்தில்‌ ஒரு குடிசை கட்டிக்கொண்டு அங்கே 


குடியிருந்தார்‌. அவரிடத்தில்‌ காசி ராஜன்‌ வந்து தனக்கு ஆத்ம 
ஞானத்தை உபதேசிக்க வேண்டும்‌ என்று கேட்டான்‌. 


அப்போது வாமதேவர்‌ சொல்லுகிறார்‌:-—''ராஜனே, எப்‌ 
போதும்‌ பயப்படாமல்‌ இரு, பயமில்லாத நிலைமையே தெய்வம்‌. 
பயத்தை விட்டவன்‌ தெயவத்தைக்‌ காண்பான்‌'' என்றார்‌. 


இதுகேட்டுக்‌ காசிராஜன்‌ சொல்லுகிறான்‌:--'' முனிவரே, 
நான்‌ ஏற்கெனவே பூமண்டலாதிபதியாக வாழ்கிறேன்‌. எனக்கு 
எதிலும்‌ பயமில்லை” என்றான்‌. 


வாமதேவர்‌:-—''நீ பூமி முழுவதையும்‌ ஆளவில்லை. உன்னை 
விடப்‌ பெரிய மன்னர்‌ பூமியில்‌ ஆயிரம்‌ பேர்‌ இருக்கிறார்கள்‌. 
அவர்களில்‌ எவனாவது உன்மீது படையெடுத்து வந்தால்‌ நீ நடுங்‌ 
கிப்‌ போவாய்‌, மேலும்‌ இந்த நிலையில்‌ நீ உனது பத்தினிக்குப்‌ 
பயப்படுகிறாய்‌. மநதிரிகளுக்குப்‌ பயப்படுகிறாய்‌. வேலைக்காரருக்‌ 
குப்‌ பயப்படுகிறாய்‌. குடிகளுக்‌ கெல்லாம்‌ பயப்படுகிறாய்‌. விஷ 
ஜந்துகளுக்குப்‌ பயப்படுகிறாய்‌. மரணத்துக்குப்‌ பயப்படுகிறாய்‌. 
நீ பயமில்லை என்று சொல்வது எனக்கு நகைப்பை உண்டாக்‌ 
குகிறது.'' என்றார்‌. 


இதைக்‌ கேட்டு காசிராஜன்‌ :-—''இவவிதமான பயங்கள்‌ தீர்‌ 
வதற்கு வழியுண்டோ?'' எனறு வினவினான்‌. 


அதற்கு வாமதேவர்‌ சொல்லுகிறார்‌:--'* அடே ராஜா, நீ 
மூடன்‌'' என்றார்‌. 


காசிராஜா அவரைக்‌ கையினாலே ஒரு அடி அடித்தான்‌. 


அப்போது வாமதேவர்‌:--**அடே ராஜா, நீ எத்தனை அடி 
அடித்தபோதிலும்‌ மூடன்தான்‌”' என்று சொன்னார்‌. காசிராஜா 
தன்‌ தலை தெரியாமல்‌ கோபப்பட்டு வாமதேவர்‌ கையிலிருந்த 
வேத புஸ்தகத்தை வாங்கிக்‌ கிழித்துப்‌ போட்டான்‌. 


அப்போது வாமதேவர்‌ ““அடே ராஜா, வேதத்தைக்‌ கிழித்‌ 
தாய்‌. இதற்குத்‌ தெய்வத்தின்‌ தண்டனை உண்டாகலாம்‌'' என்று 
சொன்னார்‌. 


அதற்குக்‌ காசிராஜர்‌:-''ஏ வேதரிஷீ, தெய்வத்துக்குக்‌ 

கண்‌ உண்டு. அறியாமல்‌ செய்த குற்றத்துக்கு தண்டனை இல்லை. 
நான்‌ வேதநூல்‌ என்பதைப்‌ பார்க்கவில்லை. அடித்தும்‌ பயன்படாத 
உன்னை என்ன செய்வதென்று தெரியாமல்‌ கோபாக்ராந்தனாய்‌ 


தில்‌ 


அஞ்ஞான த்தினாலே செய்தேன்‌. என்னைத்‌ தெய்வம்‌ க்ஷமிக்கும்‌. 
உனக்கும்‌ க்ஷமை யுண்டாகுக'' என்றான்‌. 


அப்போது வாமதேவர்‌:--**அடே ராஜா,நீ நம்முடைய 
சிஷ்யனாகத்‌ தகும்‌. கோபம்‌ வருவது க்ஷத்திரிய குணம்‌; அதே 
க்ஷத்ரிய தர்மம்‌; அதைக்‌ கைவிடதே. இதற்கு மேல்‌ மற்றொரு 
விஷயம்‌ சொல்லுகிறேன்‌, கேள்‌. நமக்கு இந்த உலகம்‌ கடுகு மாத்‌ 
திரம்‌. உலகம்‌ சின்னக்‌ கடுகு. அதற்கு வெளிப்புறத்திலே நாம்‌ 
நின்று அதனை நாம்‌ பார்வையிடுகிற>ோம்‌. நாம்‌ நிற்பது பிரம்ம 
ஸாயுஜ்ய பதவியிலே, பிரம்மஸாயுஜ்ய பதவியிலே இருப்பவன்‌ 
ப்ராம்மணன்‌. இந்தக்‌ கொள்கையை நீயும்‌ கூடியவரை அனு 
ஸரித்தால்‌ உனக்கும்‌ ஈன்மையுண்டாகும்‌, இந்த ஸமயம்‌ உனக்கு 
நாம்‌ அபயம்‌ கொடுத்தோம்‌. நமக்குப்‌ பார்வதி பரமேசுவரர்‌ 
சாகாத வரம்‌ கொடுத்திருக்கிறார்கள்‌. அதிலே உனக்கும்‌ பாகம்‌ 
கொடுத்தோம்‌. ஏனென்றால்‌ அது வற்றாத அமிர்தம்‌. இனிமேல்‌ 
ப்ராமணர்களை அவரைப்பட்டு அடிக்காதே. ஸெளக்கியமாக 
அமிர்த முண்டிரு'' என்று சொல்லிவிட்டுப்‌ போனதாக ஒரு 
பெரியவர்‌ என்னிடம்‌ ஒரு கதை சொன்னார்‌. 


நனைத ணையை எவரு, 


மழை. 


ஓம்‌, ஓம்‌, ஓம்‌ என்று கடல்‌ ஒலிக்குது. காற்று சுழித்துச்‌ 
சுழித்து வீசுது. மணல்‌ பறக்குது, வான்‌ இருளுது. மேகம்‌ சூழுது. 
கடற்கரையில்‌ காற்று வாங்க வந்த ஜனங்கள்‌ கலைந்து வீட்டுக்‌ 
குத்‌ திரும்புகிறார்கள்‌. 

நானும்‌, ராமராயரும்‌ வேணு முதலியும்‌ வாத்தியார்‌ பிரம 
ராய அய்யரும்‌ இன்னும்‌ சிலருமாகக்‌ கடற்கரை மணல்‌ மேலே 
உட்கார்ந்து வார்த்தை சொல்லிக்கொண்‌ டிருந்தோம்‌. மின்னல்‌ 
வெட்டு அதிகப்படுகிறது. ராத்திரி ஏழு அல்லது ஏழரை மணி, 
இருக்கலாம்‌. 


நாமும்‌ எழுந்து வீட்டுக்குப்‌ போக வேண்டியதுதான்‌ என்று 
பிரமராய அய்யர்‌ சொன்னார்‌. 


ந்‌ னி 


வேணு முதலி பாடுகிறான்‌ :-- 
'“காற்றடிக்குது கடல்‌ குமுறுது 
கண்ணை விழிப்பாய்‌ நாயகனே 
தூற்றல்‌ கதவு, சாளர மெல்லாம்‌ 
தொளைத்‌ கடிக்குது கூடத்திலே--மழை 
தொள்த்‌ கடிக்குது கூடத்திலே.” 
பாட்டெல்லாம்‌ சரிதான்‌; ஆனால்‌ மழை பெய்யாது என்று ராம 
ராயர்‌ மற்றொரு முறை வற்புறுத்திச்‌ சொன்னார்‌. 
பந்தயம்‌ என்ன போடுகிறீர்‌? என்று பிரமராய அய்யர்‌ 
கேட்டார்‌. 


"மழை பெய்தால்‌ நான்‌ உமக்குப்‌ பத்து ரூபாய்‌ கொடுக்‌ 
கிறேன்‌; அதாவது இன்னும்‌ இரண்டு மணி நேரத்துக்குள்‌ மழை 
பெய்யாது என்று நான்‌ சொல்லுகிறேன்‌; பெய்தால்‌ நான்‌ உமக்‌ 
குப்‌ பத்து ரூபாய்‌ கொடுப்பேன்‌. பெய்யாவிட்டால்‌ நீர்‌ நமக்குப்‌ 
பத்து ரூபாய்‌ கொடுப்பீரா?'' என்று ராமராயர்‌ சொன்னார்‌. 


பிரமராயஅய்யர்‌ '*சரி'” யென்றார்‌. அப்போது என்‌ தோள்‌ 
மேலே ஒரு தூற்றல்‌ சொட்டென்று விழுந்தது. நான்‌ '*தூற்றல்‌ 
போடுகிறது'' எனறு சொன்னேன்‌. ' இல்லை, யென்று ராமராயர்‌ 
சொன்னார்‌. '*என்மேல்‌ ஒரு தூற்றல்‌ விழுந்தது'” என்று சொன்‌ 
னேன்‌. அதற்கு ராமராயர்‌ '*அலையிலிருந்து ஒரு திவலை காற்‌ 
றிலே வந்து பட்டிருக்கும்‌. அது மழைத்‌ தூற்றலன்று'' என்றார்‌. 
““சரி'' என்று சும்மா இருந்து விட்டேன்‌. 


'என்‌ மேலே ஒரு தூற்றல்‌ விழுநதது'' என்று பிரமராய 
அய்யர்‌ கூவினார்‌. 

' "இதுவும்‌ பலித்து தான்‌ வந்திருக்கும்‌'” என்று 
ராமராயர்‌ சொன்னார்‌. 

''அதெப்படித்‌ தெரியும்‌?'' என்று பிரமராய அய்யர்‌ சொல்‌ 
வதற்குள்ளாகவே தூற்றல்‌ பத்துப்‌ பன்னிரண்டு எல்லார்‌ தலையி 
லும்‌ விழுந்தது. 

''ராமராயருக்குப்‌ பந்தயம்‌ தோற்றுப்‌ போய்‌ விட்டது” 
என்று நான்‌ சொன்னேன்‌, 


ட 


''இல்லை. இது தூற்றல்‌. நான்‌ சிறு தூற்றல்‌ கூடப்‌ போடா 
தென்று சொல்லவில்லை. மழை பெய்யாதென்று சொன்னேன்‌. 
சிறு தூற்றல்‌ மழையாக மாட்டாது. இன்னும்‌ இரண்டு மணி 
நேரம்‌ இங்கே இருக்கலாம்‌. அதுவரை மழை பெய்யாது என்று 
நிசசயமாக இப்போது சொல்லுகி2றன்‌'' என்று ராமராயர்‌ சித்‌ 
தாந்தம்‌ செய்தார்‌. வானம்‌ அதிகமாகக்‌ கறுத்து விட்டது. இருள்‌ 
கக்கிக்‌ கொண்டு மேகத்திரள்‌ யானைத்திரள்‌ போலே தலைமீது 
போகலாயிற்று. தூற்றல்‌ போட வில்லை. நின்று போய்விட்டது. 
ஆனால்‌ இருள்‌ மேன்‌ மேலும்‌ அதிகப்படுகிற து. 


அப்போது நான்‌ சொன்னேன்‌:--**மழை பெய்தாலும்‌ சரி; 
பெய்யா விட்டாலும்‌ சரி, நாம்‌ இங்கிருந்து புறப்பட வேண்டும்‌'* 
என்று சொல்லி எழுந்தேன்‌. 


''தாவ்கள்‌ முதலாவது போங்கள்‌. நானும்‌ பிரமராய அய்ய 
ரும்‌ இங்கே கொஞ்ச நேரம்‌ இருந்துவிட்டு வருகி6றோம்‌'' என்று 
ராமராயர்‌ சொன்னார்‌. ப 

சரியென்று சொல்லி நானும்‌ வேணு முதலியும்‌ புறப்பட்‌ 
டோம்‌. மற்றவர்கள்‌ அத்தனை பேரும்‌ பந்தய விஷயத்திலேயே 
கவனமாக அங்கே உட்கார்ந்திருந்தார்கள்‌. நாங்கள்‌ புறப்பட்டு 
நூறடி தாரம்‌ வருமுன்னாகவே மழைத்‌ தூற்றல்‌ வலுக்கத்‌ தொடங்‌ 
கிற்று. கொஞ்சம்‌ ஓடிக்‌ கடற்‌ பாலத்தருகே சுங்கச்‌ சாவடியில்‌ 
போய்‌ ஒதுங்கினோம்‌. மழை வர்ஷமாகச்‌ சொரிந்தது. ராமராயரும்‌, 
பிரமராய அய்யரும்‌ மற்றோரும்‌ குடல்‌ தெறிக்க ஓடி வந்து சோர்‌ 
தார்கள்‌. நானும்‌ வேணு முதலியும்‌ கொஞ்சம்‌ நனைந்து போயிருந்‌ 
தோம்‌. மற்றவர்கள்‌ ஊறுகாய்‌ ஸ்திதியில்‌ இருந்தார்கள்‌. 

மழை முழங்குகிறது. மின்னல்‌ சூறை யடிக்கிறது. சுருள்‌ 
மின்னல்‌, வெட்டு மின்னல்‌, வட்ட மின்னல்‌, ஆற்று மின்னல்‌.- 

மின்னல்‌ வீச்சில்‌ கண்‌ கொள்ளை போகிறது. இடி என்றால்‌ 
இடியா? ஈம்முடைய ஸ்நேஹிதர்‌ பிரமராய அய்யருக்குத்‌ 
தொண்டை இடிபோலே கர்ஜனை செய்வதை யொட்டி, அவர்‌ 
மாலை தோறும்‌ பேசுகிற திண்ணைக்கு இடிப்‌ பள்ளிக்கூடம்‌ என்று 
பெயர்‌ சொல்வார்கள்‌ என்கிற விஷயம்‌ முந்தி ஒரு தரம்‌ சொல்லி 
யிருக்கிறேன்‌. அவரெல்லாம்‌ இந்த நிஜ இடியைக்‌ கண்டு கலங்‌ 
கிப்‌ போய்விட்டார்‌. ராமராயருக்கு மனதுக்குள்ளே பயம்‌; வெளிக்‌ 
குப்‌ பயத்தைக்‌ காட்டினால்‌ அவமானம்‌ என்பது ராமராயருடைய 

கொள்கை. ஆதலால்‌ அவர்‌ வேஷ்டியைப்‌ பிழிந்து தாடியைத்‌ 
துவட்டிக்கொண்டு '*ஓம்‌ சக்தி'' '*ஓம்சகதி'' என்று சொல்லத 
தலைப்பட்டார்‌. 
வேணு முதலி பாடத்‌ தொடங்கினான்‌ :-- 
'* திக்குக்கள்‌ எட்டும்‌ சிதறி- தக 
தீம்‌ தரிகிட தீம்‌ தரிகிட தீம்‌ தரிகிட தீம்‌ 
பக்க மலைகள்‌ உடைந்து--வெள்ளம்‌ 
பாயுது, பாயுது, பாயுது, தாம்‌ தரிகிட 
தக்கத்‌ ததிங்கிட தித்தோம்‌--அண்டம்‌ 
சாயுது, சாயுது, சாயுது, பேய்‌ கொண்டு 
தக்கை யடிக்குது காற்று---தக்கத்‌ 
தாம்‌ தரிகிட, தாம்‌ தரிகிட, தாம்‌ தரிகிட, தாம்‌ தரிகிட 
. வெட்டி யடிக்குது மினனல்‌— கடல்‌ 
வீரத்‌ திரை கொண்டு விண்ணை யடிக்குது 
கொட்டி யிடிக்குது மேகம்‌-— கூ 
கூ வென்று விண்ணைக்‌ குடையுது காற்று, 
சட்டச்‌ சட, சட்டச்‌ சட, டட்டா---என்று 
தாளங்கள்‌ கொட்டிக்‌ கனைக்குது வானம்‌ 
எட்டுத்‌ திசையும்‌ இடிய---மழை 
எங்ஙனம்‌ வந்ததடா தம்பி வீரா!-- 
தக்கத்‌ தக, தக்கத்‌ தக, தித்தோம்‌! 


இவ்வாறு பாடிக்கொண்டு வேணு முதலி குதிக்கத்‌ தொடங்‌ 
கினான்‌. காற்று ஹூ ஹூ ஹூ என்று கத்துகிறது. வேணு 
முதலியும்‌ கூடவே கத்துகிறான்‌ . இடி நகைக்கிறது. வேணு முதலி 
அதனுடன்‌ கூட நகைக்கிறான்‌. 


இவன்‌ குதிக்கிற மாதிரியைக்‌ கண்டு பக்கத்தில்‌ இருந்தவர்‌ 
களுக்குக்‌ கொஞ்சம்‌ கொஞ்சமாக பயம்‌ தெளிந்தது. 


ராமராயர்‌ :'ஓம்‌ சக்தி'' மந்த்ரத்தாலே பயத்தை நிவிர்த்தி 
என்று சொன்னார்‌. '*ரெளத்ர ரஸம்‌'' என்று பிரமராய அய்யர்‌ 


திருத்திக்‌ கொடுத்தார்‌. “இரண்டும்‌ ஒன்று தான்‌'' என்று ராம 
ராயர்‌ மனதறிந்து பொய்‌ சொன்னார்‌. எதிரியை வார்த்தை 
சொல்ல விடக்‌ கூடாதென்பது ராமராயருடைய கொள்கை. இப்‌ 
படி யிருக்கையிலே மழை கொஞ்சம்‌ கொஞ்சம்‌ குறையலாயிற்று. 
நெடுநேரம்‌ அங்கே நின்றோம்‌. ராமராயருக்கு ஸாயங்காலமே 
கொஞ்சம்‌ ஜலதோஷம்‌; மழையில்‌ உடம்பு விறைக்கத்‌ தொடங்‌ 
கிற்று. இதை வேணு முதலி கண்டு அவரை இரண்டு கையாலும்‌ 
மூட்டை போலே தூக்கி நிமிர்ந்து நின்று தலைக்கு மேலே கை 
யெட்டும்‌ வரை கொண்டுபோய்த்‌ தொப்பென்று தரையின்‌ 
மேலே போட்டான்‌. “அட மூடா!” என்று சொல்லி ராம 
ராயர்‌ எழுந்து நின்றுகொண்டு, :'உடம்பெல்லாம்‌ சுடக்கெடுத்‌ 
தது போல்‌ நேராய்விட்டது. உடம்பில்‌ உஷ்ணம்‌ ஏறிவிட்டது. 
இப்போது குளிர்‌ தெரியவில்லை'' என்று சொன்னார்‌. 


சிறிது நேரத்துக்குப்‌ பின்‌ மழை நின்றது. நாங்கள்‌ வீட்டுக்‌: 
குத்‌ திரும்பினோம்‌. வரும்‌ வழியே வேணு முதலி பாடுகிறான்‌ :-- 

“அண்டங்‌ குலுங்குது தம்பி--தலை 

ஆயிரந்‌ தூக்கியச்‌ சேடனும்‌ பேய்போல்‌ 
மிண்டிக்குதித்‌ திடுகின்றான்‌— திசை 

வெற்புக்‌ குதிக்குது வானத்துத்‌ தேவர்‌ 
செண்டு புடைத்திடு கின்றார்‌--என்ன 

தெய்விகக காட்சியைக்‌ கண்‌ முன்பு கண்டோம்‌. 
கண்டோம்‌, கண்டோம்‌, கண்டோம்‌--இந்தக்‌ 

காலத்தின்‌ கூத்தினைக்‌ அன்பு கண்டோம்‌? 
தக்கத்தகத்‌ தக்கத்தக தித்தோம்‌.”' 


மறுநாள்‌ காலையில்‌ ராமராயர்‌ பிரமராய அய்யருக்குப்‌ பந்தய 
ரூபாய்‌ பத்தும்‌ செலுத்திவிட்டார்‌. 


ன 


(ங்கள்‌ வருஷம்‌ 


வேதபுரத்துக்கு வடக்கே இரண்டு கல்‌ தூரத்தில்‌, சித்தாந்த 
சாமி கோவில்‌ என்றொரு கோயில்‌ இருக்கிறது. அதற்கருகே ஒரு 
மடம்‌. அந்த மடத்தில்‌ பல வருஷங்களுக்கு முன்பு சித்தாந்த சாமி 
என்ற பரதேசி ஒருவர்‌ இருந்தார்‌. அவருடைய ஸமாதியிலேதான்‌ 
அநதக கோயில்‌ கட்டியிருக்கிறது. கோயில்‌ மூலஸதானத்துக 
கெதிரேயுளள மண்டபத்தில்‌, நாளது சித்திரை மாதம்‌ பதினோராந்‌ 
தேதி திங்கட்கிழமை காலை ஒன்பது மணி நேரத்துக்கு முன்னாகவே 
நானும்‌ என்னுடன்‌ நாராயணஸாமி என்றொரு பிராமணப்‌ பிள்ளை 
யம்‌ வந்து உட்கார்ந்தோம்‌. பகல்‌ முழுதும்‌ ஊருக்கு வெளியே 
தனியிடத்தில்‌ போயிருந்து உல்லாசமாகப்‌ பொழுது கழிக்க 
வேண்டுமென்ற நோக்கத்துடன்‌ வந்தோம்‌. எப்போதும்‌ வழக்கம்‌ 
எப்படி யெனறால்‌, மடுவில்‌ ஸ்நாஈம்‌ செய்துவிட்டு மாந்தோப்புக 
களில்‌ பொழுது போக்குவோம்‌. புயற்காற்றடித்த பிறகு மாந்‌ 
தோப்புகளில்‌ உட்கார நிழல்‌ கிடையாது. ஆதலால்‌ மேற்படி 
"கோயில்‌ மண்டபத்துக்கு வந்து சேர்ந்தோம்‌. கோயிலைச்‌ சூழ 
நான்கு புறத்திலும்‌ கண்ணுக்கெட்டினவரை தென்னை மரங்கள்‌ 
விழுந்து கிடந்தன. பல வளந்து நின்றன. சில மரங்கள்‌ தலை 
தூக்கி நேரே நின்றன. புயற்காற்று சென்ற வருஷம்‌ கார்த்திகை 
மாதத்தில்‌ அடித்தது. ஐந்தாறு மாதங்களாயும்‌, இன்னும்‌ ஒடிந்து 
கிடக்கும்‌ மரங்களை யெடுத்து யாதேனும்‌ பயன்படுத்த வழி 
தெரியாமல்‌ ஜனங்கள்‌ அவற்றை அப்படியே போட்டு வைத்திருக்‌ 
கிறார்கள்‌. இதைப்‌ பார்த்துவிட்டு என்னோடிருந்த நாராயணஸாமி 
' சொல்லுகிறான்‌ :-- 


“கேட்டீரா, காளிதாஸரே, இந்த ஹிந்து ஜனங்களைப்‌ போல 
சோம்பேறிகள்‌ மூன்று லோகத்திலுமில்லை. இந்த மரங்களை 
'வெட்டி யெடுத்துக்‌ கொண்டுபோய்‌ எப்படியேனும்‌ உபயோகப்‌ 
படுத்தக்‌ கூடாதா? விழுந்தால்‌ விழுந்தது; கிடந்தால்‌ கிடந்தது; 
ஏனென்று கேட்பவர்‌ இந்தியாவில்‌ இல்லை. பாமர தேசமையா! 
_ பாமர தேசம்‌!” என்றான்‌. நான்‌ அங்கே தனிமையையும்‌ மவுனத்‌ 
தையும்‌ வேண்டி வந்தவன்‌ ஆனபடியினால்‌ அவனை நோக்கி:-- 
"நாராயணா; ஹிந்துக்கள்‌ எப்படியேனும்‌ போகட்டும்‌. தனியிடம்‌; 
இங்கு மனுஷ்ய வாசனை கிடையாது; எவவிதமான தொந்தரவு 


கல (அனி 


இல்லை. மடத்துப்‌ பரதேசிகள்கூடப்‌ பிச்சைக்குக்‌ கிளம்பி யிருக்‌. 
கிறார்கள்‌. பகல்‌ பன்னிரண்டு மணிக்குத்தான்‌ திரும்பி வருவார்‌ 
கள்‌. சிவசிவா என்று படுத்துத்‌ தூங்கு'' என்றேன்‌. அவனும்‌ அப்‌ 
படியே சரியென்று சொல்லி மேல்‌ உத்ரீயத்தை விரித்துப்‌ படுத்‌. 
தான்‌. உடனே தூங்கிப்‌ போய்விட்டான்‌. என்‌ கையில்‌ '“குரு பரம்‌ 
பரா பரபாவம்‌'”' என்ற வைஷ்ணவ நூலொன்று கொண்டு வந்‌. 
திருந்தேன்‌. சட்டைத்‌ துணிகளை யைல்லாம்‌ கழற்றித்‌ தலைக்குயர 
மாக வைத்துக்கொண்டு நானும்‌ படுக்கை போட்டேன்‌. அந்தப்‌ 
புஸ்தகத்தில்‌ '“ப்ரவேசம்‌'” என்ற முகவுரையில்‌ பாதி வாசிக்கும்‌ 
போதே எனக்கும்‌ நல்ல தூக்கம்‌ வந்தது. ஜில்ஜில்லென்று காற்று 
சுற்றிச்‌ சுற்றி யடித்தது. கண்‌ சொக்கிச்‌ சொக்கித்‌ தூங்கிற்று, 
விழித்து விழித்துத்‌ தூங்கி பின்பு கடைசியாக எழுந்தபோது பகல்‌: 
பதினோரு மணியாய்விட்டது. எழுந்தவுடனே கோயிற்‌ கிணற்றில்‌ 
ஐல மிறைத்து ஸ்நாநம்‌ பண்ணினோம்‌. அந்தக்‌ கிணற்று ஜலம்‌ 
மிகவும்‌ ருசியுள்ளது. நன்றாகத்‌ தெளிந்தது. ஸ்காநத்தினுடைய 
இன்பம்‌ வர்ணிக்க முடியாது. பிறகு வேதபுரத்திலிருந்து ஒருவன்‌ 
ஆஹாரம்‌ கொண்டு வந்தான்‌. சாப்பிட்டுத்‌ தாம்பூலம்‌ போட்டுக்‌ 
கொண்டிருந்தோம்‌. அப்போது கோயிலுக்கெதிரேயுள்ள அல்லிக்‌ 
குளத்தில்‌ நாலைந்துபேர்‌ வந்து குளித்துக்கொண் டிருந்தார்கள்‌. 
' நேர்த்தியான கிணற்று ஐல மிருக்கும்போது, அதை இறைத்துக்‌ 
குளிக்காமல்‌, அழுக்குக்‌ குளத்திலே குளிக்கிற மூடர்களைப்‌ பார்த்‌. 
தீரா?'' என்று நாராயணஸாமி முணுமுணுத்தான்‌. அர்த நால்வ 
ருடைய பெயரெல்லாம்‌ நான்‌ விசாரிக்கவில்லை. அவர்கள்‌ அப்‌ 
போது பிங்கள வருஷத்துப்‌ பலாபலன்களைப்‌ பற்றி வார்த்தையாடிக 
கொண்டிருந்தனர்‌. அவர்களுடைப ஸம்பாஷவணையை இங்கு 
எழுத வேண்டுமாதலால்‌, அவர்களுக்கு, நெட்டையன்‌, கட்டை 
யன்‌, சொரியன்‌, கரியன்‌ என்ற கற்பனைப்‌ பெயர்கள்‌ கொடுக்‌ 
கிறேன்‌. 

சொரியன்‌ சொல்லுகிறான்‌:-- புது வருஷத்துப்‌ பஞ்சாங்கம்‌ 
கேட்டீர்களா? இந்த வருஷ மெப்படி? ஜனங்களுக்கு நல்லதா? 
கெட்டதா? 

கரியன்‌:-- ௩ள வருஷத்திலே நாய்‌ படும்‌ கஷ்டம்‌; பிங்கள 
வருஷத்தில்‌ பின்னுங்‌ கொஞ்சம்‌ கஷ்டம்‌. ஜனங்களுக்கு சுகமேது? 


கட்டையன்‌: நேற்று பூமியிலே ஒரு நக்ஷத்திரம்‌ வந்து 
மோதி, பூமி தூள்தூளாகச்‌ சிதறிப்‌ போகுமென்று ஒரு மாஸ. 


காலமாக எங்கே பார்த்தாலும்‌ ஒரே பேச்சாய்க்‌ கிடந்தது. ஒன்றும்‌ 
ஈடககவில்லை. பொய்‌ யென்கிறேன்‌. 


நெட்டையன்‌:-- அட போடா! தூள்தூளாகப்‌ போகுமென்று 
ஈம்ம தமிழ்ச்‌ சோசியன்‌ சொல்லவில்லை. சீமைப்‌ புளுகு! 


கட்டையன்‌:-- தமிழ்‌* சோசியனுக்கு இப்படிப்‌ பெரிய பொய்‌ 
சொல்லத்‌ தெரியாது. அவன்‌ புளுகுகிற விதம்‌ வேறே! 


நெட்டையன்‌:-- அட போடா! தமிழினிலே ஒருத்தன்‌ 


இரண்டுபேர்‌ நிலம்‌ சொல்லுகிற சோசியனு முண்டு. ஆனால்‌ 
நிலம்‌ பேசுகிற சோசியனுக்கு ஊரிலே அதிக மதிப்புக்‌ கிடையாது. 


கட்டையன்‌:-- சோசிய சாஸ்திரூம பொய்‌ யென்‌ 
கிறேன்‌. அவர்கள்‌ இவவாறு பேசிக்‌ கொண டிருக்‌ 
கையில்‌ நாராயணஸாமி ஒருபுறம்‌ கிளம்பிவிட்டான்‌. அவன்‌ 
சொல்லுகிறான்‌ :-- 


“ஏன்‌ காளிதாஸரே, அமெரிக்காவில்‌ பெரிய பெரிய 
ஸயன்ஸ்கார சாஸ்திரிகள்‌ கண்டுபிடித்துச்‌ சொன்னதுகூடப்‌ 
பொய்யாகிவிட்டதே! இது பெரிய ஆச்சர்யம்‌! பூமி தூளாகா 
விட்டாலும்‌ ஒரு பூகம்பமாவது நடக்குமென்று நான்‌ எதிர்பார்த்‌ 
துக்‌ கொண்டிருந்தேன்‌. நேற்று ராத்திரி நம்ம தெருவில்‌ அநேகர்‌ 
தூங்கவேயில்லை. குழந்தை குட்டிகளை எல்லாம்‌ விழிக்க வைத்‌ 
துக்‌ கொண்டு கவலைப்பட்டுக்‌ கொண்டிருந்தார்கள்‌. ஸயன்ஸ்‌ 
பண்டிதர்கூடச்‌ சில சமயங்களில்‌ பொய்‌ சொல்லத்தான்‌ செய்‌ 
கிறார்கள்‌ '' என்றான்‌. 


நான்‌ குளத்தில்‌ குளித்தவர்களுடைய தக ப கவ 
னம்‌ செலுத்தினேன்‌. 


நெட்டையன்‌ சொல்லுகிறான்‌: ல வேதபுரத்திலே வெங்‌ 
காயக்‌ கடைக்கப்‌ பக்கத்து வீட்டிலே பெரியண்ண வாத்தியார்‌ 
இருக்கிறாரே, தெரியுமா? அவர்‌ சோசியம்‌ தப்பவே செய்யாது. 
அவர்‌ எங்கள்‌ தாத்தா செத்துப்‌ போன நாள, மணி எல்லாம்‌ 
துல்யமாகச்‌ சொன்னார்‌. பூமி வெடிக்காதென்றும்‌, அது சீமைப்‌ 
புளுகென்றும்‌, அதை நம்பக்கூடாதென்றும்‌ அவர்‌ என்னிடம்‌ 
பத்து நாளுக்கு முந்தியே சொன்னார்‌. பெரியண்ண வாத்தியார்‌ 
நாளது பிங்கள வருஷத்துக்குச்‌ சொல்லிய பலன்களை யெல்லாம்‌ 
அப்படியே சொல்லுகிறேன்‌. கவனமாகக்‌ கேளுங்கள்‌. 


உ 


பிங்கள வருஷத்தில்‌ நல்ல மழை பெய்யும்‌. நாடு செழிக்கும்‌. 
காட்டுத்‌ தானியம்‌ வெளியே போகாது. ஏழைகளுக்குச்‌ சோறு 
கொஞ்சம்‌ அதிகமாகக்‌ கிடைக்கும்‌. பசு முதலிய நல்ல ஐந்துக 
கள்‌ விருத்தியாகும்‌. துஷ்ட ஜந்துக்கள்‌ எல்லாம்‌ செத்துப்போகும்‌. 
தேள்‌, பாம்பு, நட்டுவாய்க்காலி முதலியவற்றின்‌ பீடை குறை 
யும்‌. பிணி குறையும்‌. துர்மரணமும்‌, அகால மரணமும்‌ குறை 
யும்‌. வெளித்‌ தேசங்களில்‌ சண்டை நடக்கும்‌; ஈம்முடைய தேசத்‌ 
தில்‌ சண்டை நடக்காமலே பல மாறுதல்‌ ஏற்படும்‌. ஜாதி பேதம்‌ 
குறையும்‌. ஆணுக்கும்‌ பெண்ணுக்கும்‌ படிப்பு விருத்தியாகும்‌. 
 ஜனங்களுக்குள்ளே தைரியமும்‌, பலமும்‌, வீரியமும்‌, தெய்வ 
பக்தியும்‌ அதிகப்படும்‌, நம்முடைய தேசம்‌ மேன்மையடையும்‌ 
என்று பெரியண்ண வாத்தியார்‌ சொன்னதாக நெட்டையன்‌ 
சொன்னான்‌. 


்‌'நாராயணஸாமி, கவனி'' என்றேன்‌. 


“பாமர ஜனங்களுடைய வார்த்தை'' என்று நாராயணஸாமி 
சொன்னான்‌. ~ 


“தெய்வ வாக்கு'' என்று நான்‌ சொன்னேன்‌. 


பிறகு சிறிது நேரம்‌ அந்தக்‌ கோயிலில்‌ சுகமாகப்‌ பாட்டிலும்‌ 
பேச்சிலும்‌ பொழுது கழித்துவிட்டு வீட்டுக்குத்‌ திரும்பி வந்து 
விட்டோம்‌. 


காக்காயப்‌ பார லி மென்ட்‌ 


நேற்று ஸாயங்காலம்‌ என்னைப்‌ பர்க்களு்‌ ்‌ பொருட்டாக 
உடுப்பியிலிருந்து ஒரு ஸாமியார்‌ வந்தார்‌. “உம்முடைய பெய 
ரென்ன?'' என்று கேட்டேன்‌. ''நாராயண பரமஹம்ஸர்‌'' என்று 
சொன்னார்‌. ''ரீர்‌ எங்கே வந்தீர்‌?'' என்று கேட்டேன்‌. ்‌''உமக்கு 
ஜந்துக்களின்‌ பாஷையைக்‌ கற்பிக்கும்‌ பொருட்டாக வந்தேன்‌. 
என்னை உடுப்பியிலிருக்கும்‌ உழக்குப்‌ பிள்ளையார்‌ அனுப்பினார்‌" 
என்று சொன்னார்‌. ''சரி, கற்றுக்கொடும்‌”? என்றேன்‌. ப்‌ டட 
கற்றுக்‌ கொடுத்தார்‌. 


க்‌ 


காய்ககாய்‌ பாஷை மிகஃம்‌ சுலபம்‌. இரண்டு மணி நேரத்‌ 
திற்குள்‌ படித்து விடலாம்‌. 


கா்‌ என்றால்‌ 'சோறு வேண்டும்‌' எனறர்த்தம்‌. “கக்கா” 
என்றால்‌ 'என்னுடைய சோற்றில்‌ நீ பங்குக்கு. வாராதே” என்றர்த்‌ 
தம்‌. 'காக்கா' என்றால்‌ 'எனக்கு ஒரு முத்தம்‌ தாடி 'கண்ணே” 
என்றர்த்தம்‌. இது ஆண்‌ காக்கை பெண்‌ காக்கையை நோக்கிச்‌ 
சொல்லுகிற வார்த்தை. 'கஹாகா' என்றால்‌ 'சண்டை போடு 
வோம்‌” என்றர்த்தம்‌. 'ஹகா” என்றால்‌ மூடா” என்றர்த்தம்‌.” 
'ஹாகா' என்றால்‌ 'உதைப்பேன” என்நர்த்தம்‌. இந்தப்‌ படி ஏறக்‌ 
குறைய மனுஷ்ய அகராதி முழுதும்‌ காக்கை பாஷையில்‌, க, ஹா, 
க்ஹ, முதலிய ஏழெட்டு அக்ஷரங்களைப்‌ பலவேறு விதமாகக்‌ 
கலந்து அமைக்கப்டட்டிருக்கிறது. அதை முழுதும்‌ மற்றவர்களுக் 
குச்‌ சொல்ல இப்போது சாவகாசமில்லை. பிறருக்குச்‌ சொல்லவும்‌ 
கூடாது. அந்த நாராயண பரமஹம்ஸருக்குத்‌ தமிழ்‌ தெரியாது. 
ஆகையால்‌ அவர்‌ பத்திரிகைகள்‌ வாசிக்க மாட்டார்‌. இல்லா 
விட்டால்‌ நான்‌ மேற்படி நாலைந்து வார்த்தைகள்‌ திருஷ்டாந்தத்‌ 
துக்காக எழுதினதினாலேயே அவருக்கு மிகுந்த கோபமுண்டாய்‌ 
விடும்‌. ஒரு வார்த்தை கூட மற்றவர்களுக்குச்‌ சொல்லக்‌ கூடா 
தென்று என்னிடம்‌ வற்புறுத்திச்‌ சொன்னார்‌. “போனால்‌ போகட்‌ 
டும்‌. ஐயோ, பாவம்‌'' என்று நாலு வார்த்தை காட்டி வைத்தேன்‌. 


இனறு ஸாயங்காலம்‌ அந்த பாஷையைப்‌ ப£ல்ஷை செய்து 
பார்க்கும்‌ பொருட்டாக, மேல்‌ மாடத்து முற்ற வெளியிலே போய்‌ 
உட்கார்ந்து பார்த்தேன்‌. பக்கத்து வீட்டு மெத்தைச்‌ சுவரின்‌ மேல்‌ 
நாற்பது காக்கை உட்கார்ந்திருக்கிறது. '“நாற்பது காக்கைகள்‌ 
உட்கார்ந்திருக்கின்ற 5 ன என்று பன்மை சொல்ல வேண்டாமோ?”? 
என்று எண்ணிச்‌ சில இலக்கணக்காரர்கள்‌ சண்டைக்கு வரக்‌ 
- கூடும்‌, அது-பிரயோஜன மில்லை. நான்‌ சொல்வதுதான்‌ சரி 
யான பிரயோகம்‌ என்பதற்கு போகர்‌ இலக்கணத்தில்‌ ஆதார 
மிருக்கின்றது. “போகர்‌ இலக்கணம்‌ உமக்கு எங்கே கிடைத்‌ 
தது” என்று கேட்கலாம்‌. அதெல்லாம்‌ மற்றொரு சமயம்‌ சொல்லு 
கிறேன்‌. அதைப்பற்றி இப்போது பேச்சில்லை, இப்போது காக்‌ 
காய்ப்‌ பார்லிமெண்டைக்‌ குறித்துப்‌ பேச்சு. அந்த நாற்பதில்‌ 
ஒரு கிழக்காக்கை ராஜா. அந்த ராஜா சொல்லுகிறது: 
மனிதருக்குள ராஜாக்களுக்கு உயாந்த சம்பளங்கள்‌ கொடுக்‌ 
கிறார்கள்‌. கோடி ஏழைகளுக்கு அதாவது ஸாதாரணக்‌ குடிகளுக 


ட 


குள்ள சொத்தை விட ராஜாவுக்கு அதிக சொத்து, போன மாசம்‌ 
நான்‌ பட்டணத்துக்குப்‌ போயிருந்தேன்‌. அங்கே ருஷியா தேசத்‌ 
துக்‌ கொக்கு ஒன்று வந்திருந்தது. அங்கே சண்டை துமால்‌ 
படுகிறதாம்‌. ஜார்‌ சக்கரவர்த்தி கக்ஷி ஒன்று. அவர்‌ யோக்கி 
யர்‌. அவரைத்‌ தள்ளிவிட வேண்டுமென்பது இரண்டாவது 
கக்ஷி, இரண்டு கக்ஷியாரும்‌ அயோக்கியர்களாதலால்‌ இரண்டை 
யும்‌ தொலைத்துவிட வேண்டுமென்று மூன்றாவது கக்ஷி, மேற்‌ 
படி. மூன்று கக்ஷியாரும்‌ திருடரென்று நாலாவது கக்ஷி, இந்த 
நாலு கக்ஷியாரையும்‌ பொங்கலிட்டு விட்டுப்‌ பிறகுதான்‌ யேசு 
கிறிஸ்து நாதரைத்‌ தொழ வேண்டுமென்று ஐந்தாவது கக்ஷி, 
இப்படியே நூற்றிருபது க௯்ஷிகள்‌ அந்த தேசத்தில்‌ இருக்கின்றன 
வாம்‌. 

இந்த 12 0 கக்ஷியார்‌ பரஸ்பரம்‌ செய்யும்‌ ஹிம்ஸை பொறுக்‌ 
காமல்‌ “'இந்தியாவுக்குப்‌ போவோம்‌. அங்கேதான்‌ சண்டை யில்‌ 
லாத இடம்‌, ஹிமயமலைப்‌ பொந்தில்‌ வசிப்போம்‌'' என்று வந்த 
தாம்‌. அது சும்மா பட்டணத்துக்கு வந்‌ து அனிபெஸன்ட 
அம்மாளுடைய தியஸாபிகல்‌ சங்கத்துத்‌ தோட்டத்தில்‌ சில காலம்‌ 
வசிக்க வந்தது. அந்தத்‌ தோட்டக்‌ காற்று ஸமாதானமும்‌, 
வேதாந்த வாஸனையுமுடைய தாதலால்‌, அங்கே போய்ச்‌ சில 
காலம்‌ வசித்தால்‌, ரஷியாவில்‌ மனுஷயர்‌ பரஸ்பரம்‌ கொலை 
பண்ணும்‌ பாவத்தைப்‌ பார்த்த தோஷம்‌ நீங்கிவிடுமென்று மேற்‌ 
படி கொக்கு ஹிமயமலையிலே கேள்விப்‌ பட்டதாம்‌. 


கேட்டீர்களா; காகங்களே, அந்த ரஷியா தேசத்து ஜார்‌ 
சக்கரவர்த்தியை இப்போது அடித்துத்‌ துரத்தி விட்டார்க 
ளாம்‌. அந்த ஜார்‌ ஒருவனுக்கு மாத்திரம்‌ கோடானு கோடியான 
சம்பளமாம்‌. இப்போது நம்முடைய தேசத்திலே கூடத்‌ திருவாங்‌ 
கூர்‌ மகாராஜா, மைசூர்‌ ராஜா முதலிய ராஜாக்களுக்குக்‌ கூட 
எல்லா ஜனங்களும்‌ சேர்ந்து பெரிய பெரிய ஆஸ்தி வைத்திருக்‌ 
கிறார்கள்‌. 


நானோ உங்களை வீணாக ஆளுகிறேன்‌. ஏதாவது சண்டை 
கள்‌ நேரிட்டால்‌ என்னிடம்‌ மத்தியஸ்தம்‌ தீர்க்க வருகிறீர்கள்‌. 
நான்‌ தொண்டைத்‌ தண்ணீரை வற்றடித்து உங்களுக்குள்ளே ' 
மத்தியஸ்தம்‌ பண்ணுகிறேன்‌. ஏதேனும்‌ ஆபத்து நேரிட்டால்‌, 
அதை நீக்குவதற்கு என்னிடம்‌ உபாயம்‌ கேட்க வருகிறீர்கள்‌. 
கான்‌ மிகவும்‌ கஷ்டப்பட்டு உபாயம்‌ கண்டு பிடித்துச்‌ சொல்லு 


ர... 


கிறேன்‌. இதற்கெல்லாம்‌ சம்பளமா? சாடிக்கையா? ஒரு இழ 
வும்‌ கிடையாது, தண்டத்துக்கு உழைக்கிறேன்‌. எல்லாரையும்‌ 
'போல நானும்‌ வயிற்றுக்காக நாள்‌ முழுவதும்‌ ஓடி உழன்று பாடு 
பட்டுத்தான்‌ தின்ன வேண்டி யிருக்கிறது. அடே காகங்கள்‌, 
கேளீர்‌: 


ஒவ்வொரு காக்கைக்கும்‌ நாள்தோறும்‌ கிடைக்கிற ஆஹா 
ரத்தில்‌ ஆறிலே ஒரு பங்கு எனக்குக்‌ கொடுத்துவிட வேண்டும்‌. 
அதை வைத்துக்கொண்டு நானும்‌, என்‌ பெண்டாட்டியும்‌, என்‌ 
குழந்தைகளும்‌, என்‌ அண்ணன்‌, தம்பி, மாமன்‌, மச்சான்‌, என்‌ 
வைப்பாட்டியார்‌, ஏழு பேர்‌. அவர்களுடைய குடும்பத்தார்‌ இத்‌ 
தனை பேரும்‌ அரை வயிறு ஆகாரம்‌ கஷடமில்லாமல்‌ நடத்து 
வோம்‌. இப்போது என்‌ குடும்பத்துக்‌ காக்கைகளுக்கும்‌ மற்ற 
காகங்களுக்கும்‌ எவ்விதமான வேற்றுமையும்‌ இல்லை. ஏழெட்டு 
நாளுக்கு முந்தி ஒரு வீட்டுக்‌ கொல்லையிலே கிடந்தது. அது 
சோறில்லை; கறியில்லை; எலும்பில்லை; ஒன்றுமில்லை; அசுத்த 
வஸ்து கிடந்தது. அதைத்‌ தின்னப்‌ போனேன்‌. அங்கே ஒரு கிழ 
வன்‌ வந்து கல்லை எறிந்தான்‌. என்மேலே இந்த வலச்‌ சிறகிலே 
காயம்‌. இது சரிப்படாது. இனிமேல்‌ எனக்குப்‌ பிரஜைகள்‌ ஆறில்‌ 
ஒரு பங்கு கொடுத்து விட வேண்டும்‌'' என்று சொல்லிற்று. 


இதைக்‌ கேட்டவுடனே ஒரு கிழக்காகம்‌ சொல்லுகிறது:— 


மகாராஜா, தாங்கள்‌ இதுவரையில்லாத புதிய வழக்கம்‌ ஏற்‌ 
படுத்துவது நியாயமில்லை. இருந்தாலும்‌ அவசரத்தை முன்னிட்‌ 
டுச்‌ சொல்லுகிறீர்கள்‌! அதற்கு நாங்கள்‌ எதிர்த்துப்‌ பேசுவது 
நியாயமில்லை. ஆனால்‌ தங்களுக்குள்ள அவஸரத்தைப்‌ போலவே 
என்போன்ற மந்திரிமாருக்கும்‌ அவஸர முண்டென்பதை தாங்கள்‌ 
மறந்து விட்டதை நினைக்க எனக்கு மிகுந்த ஆச்சர்ய முண்டா 
கிறது. தங்களுக்கு ஒவ்வொரு காக்கையும்‌ தன்‌ வரும்படியில்‌ 
பன்னிரண்டில்‌ ஒரு பகுதி கட்ட வேண்டு மென்றும்‌, அதில்‌ மூன்‌ 
றில்‌ ஒரு பாகம்‌ தாங்கள்‌ மந்திரிமார்‌ செலவுக்குக்‌ கொடுக்க 
வேண்டு மென்றும்‌, ஏற்படுத்துதல்‌ நியாய மென்று என்‌ புத்தி 
யில்‌ படுகிறது'' என்று சொல்லிற்று. அப்பொழுது ஒரு அண்‌ 
டங்‌ காக்கை எழுந்து:--'*கக்கஹா, கக்கஹா நீங்கள்‌ இரண்டு 
கக்ஷியாரும்‌ அயோக்யர்கள்‌. உங்களை உதைப்பேன்‌'' என்றது. 
வேறொரு காகம்‌ எழுந்து ஸமாதானப்படுத்திறறு. இதற்குள்‌ மற்‌ 
றொரு காகம்‌ என்னைச்‌ சுட்டிக்‌ காட்டி:-'*அதோ, அந்த மனுஷ்‌ 


ர்‌ 


ம 


யனுக்கு நாம்‌ பேசுகிற விஷயம்‌ அர்த்தமாகிறது. ஆதலால்‌ நாம்‌ 
இங்கே பேசக்கூடாது. வேறிடத்துக்குப்‌ போவோம்‌'' என்றது. 
உடனே எல்லாக்‌ காகங்களும்‌ எழுந்து பறந்து போய்‌ விட்டன. 


இது நிஜமாக நடந்த விஷயமில்லை. கற்பனைக்‌ கதை. . 


ன 


பிழைத்தோம்‌ 


மாலை நாலு மணியா யிருக்கும்‌. 


நான்‌ சிறிது ஆயாஸத்தினால்‌ படுத்து இலேசான தூக்கம்‌ 
தூங்கி விழித்துக்‌ கண்ணைத்‌ துடைத்துக்‌ கொண்டு தாம்பூலம்‌ 
போட்டுக்கொள்ள 'யோசனை செய்து கொண்டிருந்தேன்‌. . அப்‌ 
போது வீரபுரம்‌ கிருஷ்ணய்யங்கார்‌ வந்து சேர்ந்தார்‌. இவர்‌ 
நமக்கு ஆப்த ஸநேகிதர்‌. நல்ல யோக்கியர்‌. ஆனால்‌, சூது 
தெரியாத ஸாதுவான பிராணி. ப 


இவர்‌ வந்தவுடனே *'ஓராச்சர்யம்‌!'' என்று கூவினார்‌. 
“என்ன விஷயம்‌?” என்று கேட்டேன்‌. ''நேற்று ராத்திரி ஒரு 
கனவு கண்டேன்‌” என்றார்‌. “என்ன கனவு? சொலலும்‌”” என்‌ 
றேன்‌. 

வீரபுரம்‌ கிருஷணய்யங்கார பின்‌ வருமாறு சொல்ல 
லானா:- 


“டாம்‌, டாம்‌, டாம்‌ என்று வெடிச்‌ சத்தம்‌ கேட்கிறது. எங்கு 
பார்த்தாலும்‌ புகை. அந்தப்‌ புகைச்சலுக்குள்ளே நான்‌ சுழற்‌ காற்‌ 
றில்‌ அகப்பட்ட பக்ஷி போலே அகப்பட்டுக்‌ கொண்டேன்‌. திடீ 
ரென்று எனக்குக்‌ கீழே ஒரு வெடி கிளம்பும்‌. அது என்னைக்‌ 
கொண்டு நூறு காத வழி தூரத்தில்‌ ஒரு க்ஷணத்திலே எறிந்து 
விடும்‌. அப்படிப்பட்ட வேகத்தை சாமானியமாக விழித்துக்‌ 
கொண்டிருக்கும்‌ நேரத்தில்‌ நம்மாலே ஸ்மரிக்கக்‌ கூட முடியாது. 

“மடனாவேகம்‌. என்பதின்‌ பொருளை நேற்று ராத்திரித்தான்‌ 
கண்டேன்‌. அடே ராமா! ஒரு தள்ளுத்‌ தள்ளினால்‌ நேரே தலையை 
வானத்திலே கொண்டு முட்டும்‌. அங்கே போனவுடன்‌ மற்றொரு 

% 


கன 


வெடி, அது த்த ளை வீழ்த்தும்‌, எட்டுத்‌ திசையும்‌ பதி! 

னாறு கோணமும்‌, என்னைக்‌ கொண்டு மோதினபடியாக இருந்‌ 
தது. வெடியின்‌ சத்தமோ ஸாமானிய மன்று. அண்ட கோளங்‌ 
கள்‌ இடிந்து போகும்படியான சத்தம்‌, இப்படி நெடுநேரம்‌ கழிந்‌. 
தது. எத்தனை மணி நேரம்‌ இநதக கனவு நீடித்த தென்பதை என்‌: 
லை இப்போது துல்லியமாகச்‌ சொல்ல முடியாது. ஆனால்‌: 
ஸ்வப்பநத்திலே அது காலே யரைக்கால்‌ யுகம்போலிருந்தது 
மரணாவஸ்தை இனிமேல்‌ எனக்கு வேறு வேண்டியதில்லை, மூச்‌: 
சுத்‌ திணறுகிறது, உயிர்‌ தத்தளிக்கிறது. அந்த அவஸ்தை ஒரு. 
முடிவுக்கு வருமென்றாவது, என்‌ பிராணன்‌ மிஞ்சுமென்றாவது: 
எனக்கு அப்போது தோன்றவே யில்லை. கெடு£ஈரம்‌ இப்படி என்‌ 
னைப்‌ புரட்டித்‌ தள்ளிய பிறகு ஒரு சுவர்‌ மேலே கொண்டு. 
மோதிற்று. அந்தச்‌ சுவரில்‌ 'ஓம்‌ சக்தி' என்று ஒளி எழுத்துக்‌ 
களால்‌ பல விடங்களில்‌ எழுதப்பட்‌ டிருந்தது. அவற்றுள்‌ மிக 
வும்‌ ஒளி பொருநதிய எழுத்தின கீழே ஒரு சிறு பொந்திருந்தது. 
அநஈதப்‌ பொந்துக்குள்ளே போய விழுந்தேன்‌. ஆரம்பத்தில்‌ இவ. 
வளவு சிறிய பொந்துக்குள்‌ நாம்‌ எப்படி நுழைய முடியுமென்று: 
நினைத்தேன்‌. பிறகு ஸ்வப்ப௩ந்‌ தானே? எவவிதமாகவோ அந்தப்‌. . 
பொந்துக்குள்‌ என உடம்பு முழுதும்‌ நுழைந்திருக்கக்‌ கண்டேன்‌. 
அதற்குள்ளே போனவுடன்‌ புகைச்சலுமில்லை, வெடியும்‌ நின்று 
விட்டது, மூச்சுத்‌ திணறவுமில்லை, ஆறுதலு (ண்டாயிற்று. பிழைக்‌ 
தோமப்பா, என்று நினைத்துக்‌ கொண்டேன்‌. இவ்வளவு தான்‌ 
கனவு. இந்தக்‌ கனவின்‌ பொருளென்ன? இது என்ன விஷயத்‌. 
தைக்‌ குறிப்பிடுகின்றது?' என்று கிருஷ்ணய்யங்கார்‌ கேட்டார்‌. 


'கனவுக்குப்‌ பொருள்‌ கண்டு பிடித்துச்‌ சொல்லும்‌ சாஸ்திரம்‌ 
எனக்குத்‌ தெரியாது' என்று சொன்னேன்‌. 


கிருஷ்ணய்யங்காருக்குத்‌ திருப்தி ஏற்படவில்லை. நரன்‌ கனவ 
சாஸ்திரத்திலேயே ஒரு வேளை நம்பிக்கை யில்லாமல்‌ இருக்கலா 
மென்று நினைத்து அவர்‌ கொஞ்சம்‌ முகத்தைச்‌ சிணுககினார்‌,. 
பிறகு சொல்லுகிறா:- 


'' அப்படி. பினையாதேயுமையா, கனவுக்குப்‌ பொரு ளுண்டு. 
பல முறை கனவிலே கண்டது நனவிலே நடப்பதை நான்‌ பார்க 
திருககிறேன்‌'' எனறார்‌. 


கதை-1 

காலைச்‌ சுற்றின பாம்பு கடித்தாலொழியத்‌ தீராது” என்று 
வசனம்‌ சொல்லுகிறது. ஆதலால்‌, நான்‌ இவருக்கு ஏதேனும்‌ 
விடை சொல்லித்‌ தான்‌ தீர வேண்டுமென்று கண்டுபிடித்துக்‌ 
கொண்டேன்‌. எனவே பின்வருமாறு சொன்னேன்‌: 


“அநத வெடிப்புத்தான்‌ உலக நிலை; அந்த சக்தி மந்திரமே 
தாரகம்‌. அந்தப்‌ பொந்து விடுதலை. அதற்குள்‌ நுழைவது கஷ்டம்‌. 
“தெய்வ வெடியினாலே தள்ளினா லொழிய மனிதன்‌ ஜீவன்‌ முக்தி 
நிலையில்‌ நுழைய முடியாது. உள்ளே நுழைந்து விட்டால்‌ பிறகு 
அது விஸ்தாரமான அரண்மனையாகக காணப்படும்‌. அதற்குள்ளே 
நுழைந்தவர்களுக்கு அதன்‌ பிறகு எவ்விதமான அபாயமு மில்லை. 
அதற்குள்ளே போனவர்கள்‌ உண்மையாகவே பிழைத்தார்கள்‌'* 
என்று சொன்னேன்‌. கிருஷ்ணய்யங்கார்‌ இதைக்‌ கேட்டு மிகவும்‌ 
சந்தோஷத்துடன்‌ விடைப்பெற்றுச்‌ செனரளார்‌. | 


ர ட 


[நய கோணங்க்‌. 


( அதாவது குடுகுடுப்பைக்காரன்‌. ) 


வேதபரத்தில்‌ ஒரு புது மாதிரிக்‌ குடு குடுப்பைக்காரன்‌ புழப்‌ 
பட்டிருக்கிறான்‌. உடுக்கைத்‌ தட்டுவதிலே முப்பத்தைந்து தாள 
அுபேதங்களும்‌, அவற்றிலே பல வித்தியாஸங்களும்‌ காட்டுகிறான்‌. 
காள விஷயத்திலே மஹா கெட்டிக்காரன்‌. உடம்ப மேலே துணி 
மூட்டை சுமந்துகொண்டு போவதில்லை. நல்ல வெள்ளை வேஷ்டி 
உடுத்தி, வெள்ளைச்‌ சட்டை போட்டுக்‌ கொண்‌ டிருக்கிறான்‌. தலை 
யிலே சிவப்புத்‌ துணியால்‌ வளைந்து வளைந்து 'பெரிய பாகை கட்டி 
யிருக்கிறான்‌. பாகையைப்‌ பார்த்தால்‌. நெல்லூர்‌ அரிசி மூட்டை 
“விலே பாதி மூட்டையைப்‌ போலிருக்கிறது. நெற்றியிலே பெரிய 
குங்குமப்‌. பொட்டு. மீசையும்‌ கிருதாவுமாக மிகவும்‌ விரிந்த 
பெரிய முகத்துக்கும்‌ அவனுடைய சிவப்பு நிறத்துக்கும்‌ அந்தக்‌ 
குங்குமப்‌ பொட்டு நன்றாகப்‌ பொருந்தி யிருக்கிறது. ஆள்‌ 
நெட்டை; தடியன்‌, காலிலே ஹைதராபாது ஜோடு மாட்டியிருக்‌ 
கிறான்‌. நேற்றுக்‌ காலையிலே, இவன்‌ நம்முடைய வீதி வழியாக 
வந்தான்‌. உடுக்கையிலே தாள விஸ்தாரம்‌ நடக்கிறது. பெரிய 


“மிருதங்கக்காரன்‌ வேலை செய்வது போலே செய்கிறான்‌. ஈ௩ல்ல 
“கெட்டிக்காரன்‌. அவன்‌ சொனனான்‌:-- 


“குடுகுடு குடுகுடு குடுகுடு குடுகுடு; 

நல்ல காலம்‌ வருகுது; ஈலல காலம வருகுது; 

ஜாதிகள்‌ சேருது; சண்டைகள்‌ தொலையுது; 

சொல்லடி, சொல்லடி, சக்தி மாகாளீ, 

வேதபுரத்தாருக்கு ஈல்லகுறி சொல்லு! 

தரித்திரம்‌ போகுது, செல்வம்‌ வருகுது; 

படிப்பு வளருது; பாவம்‌ தொலையுது; 

படிச்சவன்‌ சூதும்‌ பாவமும்‌ பண்ணினால்‌ 

போவான்‌, போவன்‌; ஐயோவென்று போவான்‌. 

'வேதபுரத்திலே வியாபாரம்‌ பெருகுது; 

தொழில்‌ பெருகுது; தொழிலாளி வாழ்வான்‌; 

சாத்திரம்‌ வளருது; சூத்திரம்‌ தெரியுது; 

யந்திரம்‌ பெருகுது; தந்திரம்‌ வளருது; 

மந்திர மெல்லாம்‌ வளருது, வளருது! 

குடுகுடு குடுகுடு குடுகுடு குடுகுடு, _- 

சொல்லடீ. சொல்லடீ, மலையாள பகவதீ, 

அந்தரி, வீரி, சண்டிகை; சூலி! % 

குடுகுடு குடுகுடு" | 

இப்படி அவன்‌ சொல்லிக்கொண்டு போவதை நான்‌ 
மெத்தையிலிருந்து கேட்டேன்‌. இதென்னடா புதுமையாக இருக்‌ 
கிறதென்று ஆச்சரியத்துடன்‌ அவனை நிற்கச்‌ சொன்னேன்‌. நின்‌ ' 
ரான்‌. கீழே இறங்கிப்போய்‌, அவனை ஸமீபத்திலே அழைத்து 
“எந்த ஊர்‌?'' என்று கேட்டேன்‌. ''சாமி, குடுகுடுக்காரனுக்கு 
ஊரேது, நாடேது? எங்கேயோ பிறந்தேன்‌, எங்கேயோ வளர்ந 
தேன்‌. எங்கெல்லாமோ சுற்றிக்கொண்டு வருகிறேன்‌'” என்றான்‌. 

- அப்போது நான்‌ சொன்னேன்‌:-- 


'உன்னைப்‌ பார்த்தால்‌ புதுமையாகத்‌ தெரிகிறது. சாதாரணக்‌ 
கோணங்கிகளைப்‌ போலில்லை. உன்னுடைய பூர்வோத்தரங்களைக்‌ 
கூடிய வரையில்‌ ஸவிஸ்தாரமாகச சொல்லு. உனக்கு நேர்த்தி 

யான சரிகை வேஷ்டி கொடுக்கிறேன்‌' என்றேன்‌. அப்போது, 
குடுகுடுக்காரன்‌ சொல்லுகிறான்‌ :--**சாமி, நான்‌ பிறந்த இடம்‌ 
தெரியாது. என்னுடைய தாயார்‌. முகம்‌ தெரியாது. என்னுடைய 
தகப்பனாருக்கு இதுவே தொழில்‌. அவர்‌ தெற்குப்‌ பக்கத்தைச்‌ 


கக, எனி 


சேர்ந்தவர்‌. "ஒன்பது கம்பளத்தார்‌' எனற ஜாதி. எனக்குப்‌ பத்து; 
வயதாக இருக்கும்போது, தஞ்சாவூருக்கு என்‌ தகப்பனார்‌ என்னை 
பட அத்தம்‌ போனார்‌. அங்கே வைசூரி கண்டு செத்துப்‌: 
போய்‌ விட்டார்‌. பிறகு நான்‌ இதே தொழிலினால்‌ ஜீவனம்‌ செய்து. 
கொண்டு பல தேசங்கள்‌ சுற்றி ஹைதராபாத்துக்குப்‌ போய்ச்‌ சேர்ந்‌ 
தேன்‌. அப்போது எனக்கு வயது இருபதிருக்கும்‌. அங்கே ஜான்‌ 
ஸன்‌ என்ற துரை வந்திருந்தான்‌. நல்ல மனுஷயன்‌. அவன்‌ ஒரு 
“கம்பெனி ஏஜெண்டு."  இந்தியாவிலிருந்து தாசிகள்‌, நட்டுவர்‌, 
கழைக்‌ கூத்தாடிகள்‌, செப்பிடு வித்தைக்காரர்‌, ஜாலக்காரர்‌ முத. 
லிய பல தொழிலாளிகளைச்‌ சம்பளம்‌ கொடுத்துக்‌ கூட்டிக்‌ 
“கொண்டு போய்‌, வெள்ளைக்காரர்‌ தேசங்களிலே, பல இடங்களில்‌ 
கூடார மடித்து வேடிக்கை காண்பிப்பது அந்தக்‌ கம்பெனியாரின்‌ 
தொழில்‌. விதிவசத்தினால்‌ நான்‌ அந்த ஜான்ஸன்துரை கம்பெனி. 
யிலே சேர்ந்தேன்‌. இங்கிலாந்து, பிரான்ஸ்‌ முதலிய ஐரோப்பிய 
தேசங்களிலே ஸஞ்சாரம்‌ செய்திருக்கிறேன்‌. அமெரிக்காவுக்குப்‌ 
போயிருக்கிறேன்‌. இரண்டு வருஷங்களுக்கு முன்பு சண்டை, 
தொடங்கினபோது, மேற்படி 'கம்பெனி' கலைந்து போய்‌ விட டது. 
எங்களுக்‌ கெல்லாம்‌ பணம்‌ கொடுத்து இந்தியாவுக்கு அனுப்பி 
விட்டார்கள்‌. உயிருள்ளவரை போஜனத்துக்குப்‌ போதும்படியான 
பணம்‌ சேர்த்து வைத்திருக்கிறேன்‌. ஆனாலும்‌, பூர்வீகத்‌ தொழி 
லைக்‌ கைவிடுவது நியாயமில்லை யென்று நினைத்து இங்கு வந்த 
பின்னும்‌ பல வூர்களில்‌ சுற்றி, இதே தொழில்‌ செய்து வரு 
கிறேன்‌. 
ஐரோப்பா முதலிய தேசங்களில்‌ சுற்றின காலத்தில்‌ மற்றக்‌ 
கூத்தாடிகளைப்‌ போலே வீண்‌ பொழுது போககாமல்‌, அவவிடத்‌. 
துப்‌ பாஷைகளைக கொஞ்சம்‌ படித்து வந்தேன்‌. எனக்கு இங்கிலீஷ்‌ 
நன்றாகத்‌ தெரியும்‌. வேறு சில பாஷைகளும்‌ தெரியும்‌. அனேக 
புஸ்தகங்கள்‌ வாசித்திருக்கிறேன்‌. இங்கு வந்து பார்க்கையிலே 
அவ்விடத்து ஜனங்களைக்‌. . காட்டிலும்‌ இங்குள்ளவர்கள்‌ பல. 
விஷயங்களிலே குறைவு பட்டிருக்கிறார்கள்‌. 
நம்முடைய பரம்பரைத்‌ தொழிலை வைத்துக்‌ கொண்டே 
ஊரூராகப்‌ போய்‌ இங்குள்ள ஜனஙகளுக்குக்‌ கூடிய வரை நியா 
யங்கள்‌ சொல்லிக்‌ கொண்டு வரலாமென்று . புறப்பட்டிருக்‌. 
கிறேன்‌. இது தான்‌ என்னுடைய விருத்தாந்தம்‌” என்றான்‌. 
ஒரு ஜரிகை வேஷ்டி எடுத்துக்‌ கொடுக்கப்‌ போனேன்‌; போன 
தீபாவளிக்கு வாங்கினது; நல்ல வேஷ்டி. 

'சாமி, வேண்டியதில்லை' என்று சொல்லிவிட்டு அவன 
மறுபடி உடுக்கை யடித்துக்கொண்டு போய்‌ விட்டான்‌. போகும்‌ 
' போதே சொல்லுகிறான்‌: 


'' குடுகுடு, குடுகுடு, குடுகுடு, குடுகுடு, 
சாமிமார்க்கெல்லாம்‌ தைரியம்‌ வளருது, 

தொப்பை சுருங்குது; சுறு சுறுப்பு விளையுது, 

எட்டு லச்சுமியும்‌ ஏறி வளருது, 

பயந்‌ தொலையுது, பாவக தொலையுது, 

சாத்திரம்‌ வளருது, சாதி குறையுது, 

நேத்திரம்‌ திறக்குது, நியாயந்‌ தெரியுது, 

பழைய பயித்தியம்‌ படீலென்று தெளியுது, 

வீரம்‌ வருகுது, மேன்மை கிடைக்குது, 

சொல்லடீ சக்தி, மலையாள பகவதி, 

தர்மம்‌ பெருகுது, தர்மம்‌ பெருகுது.” 

ரன்‌ சொல்லிக்கொண்டே போனான்‌. அவன்‌ முதுகுப்‌ 
தை ரோககி, இ தத்‌ நினைத்து, ஒரு கும்பிடு போட்‌ 


0 

ப 
பஸ 
டேன்‌. 


க 


ஒரு நாள்‌ மாலையில்‌ நான்‌ வேதபுரம்‌ கடற்கரையில்‌ தனி 
யிடததில்‌ மணல்‌ மேலே போய்ப்‌ படுத்துக கொண்டிருந்தேன்‌. 
பகலில்‌ நெடுந்‌ தூரம்‌ ௩டந்த இளைப்பினால்‌ அப்படியே தூங்கிப்‌ 
போய்‌ விட்டேன்‌. அந்தத்‌ ப்ப; கணட கனவை எழுது 
கிறேன்‌. ம்‌ 


நடுக்‌ கடலில்‌ ஒரு தீவு; அத ரண மேய பெரிய 
அரமணை. அரமணைக்‌ கருக சிங்காரத்‌ தேட்டம்‌. 
அதில்‌ ஒரு நீரோடை, அதனருகே புல்லாந்தரைமேல்‌ பதினாறு 
வயதுள்ள ஒரு கன்னிகை உட்கார்ந்திருந்தாள்‌. அவள்‌ என்னைக்‌ 
்‌ கண்ட மாத்திரத்தில்‌ எழுந்து அரமணைக்குள்‌ ஓடிப்போய்‌ விட்‌ 
டாள்‌. நரன அவவமியைப்‌ பின்‌ தொடர்ந்து சென்றேன்‌. போகிற 
அழியில்‌ ஒரு பெரிய பாம்பு கிடந்தது. என்னைக்‌ கண்டவுடன்‌ 

படத்தைத்‌ தூக்கி என்மேலே பாய்ந்து கடிக்க வந்தது. நான்‌ ஓடி. 
னேன்‌. அது என்னைத்‌ துரத்திக்கொண்டு வந்தது. ஓடி யோடிக்‌ . 
கடற்கரைக்கு வந்து சேர்ந்தேன்‌. பாம்பு காலுக்கு மிகவும்‌ சமீட. 
மாக வந்தது. கடலுக்குள்ளே குதித்தேன்‌. கடலிலே புயற்காற்று 
ஓரலையைத்‌ தூக்கி மூன்று பனையளவு தூரம்‌ மேலே எறிகிறது. 
மற்றோரலை மூன்று பனையளவு பள்ளத்தில்‌ வீழ்த்துகிறது. எப்‌. 
படியோ சாகாமல்‌ அந்த அலைக்குத்‌ தப்பி விட்டேன்‌. நெடு நேரத்‌. 
துக்‌ கப்பால்‌ அலை அடங்கிற்று, நான்‌ நீச்சை விடவில்லை, எப்‌ 
படியோ நீந்திக்கொண்டு வருகிறேன்‌. ஆனால்‌ கரை தென்பட 
வில்லை. பிறகு கைகளில்‌ நோவுண்டாயிற்று. என்னால்‌ நீந்த முடிய. 
வில்லை. என்னுடைய குல தெய்வத்தின்‌ பெயரை உச்சரித்தேன்‌. 
அங்கே ஒரு கிழவன்‌ தோணி விட்டுக்கொண்டு வந்தான்‌. 
"அண்ணே, அண்ணே, என்னை உன்னுடைய தோணி.பில்‌ ஏற்றிக்‌ . 
கொள்ளு. நான்‌ புயற்‌ காற்றில்‌ அடிபட்டு மிகவும்‌ நொந்து 
போயிருக்கிறேன்‌” "என்று சொன்னேன்‌.அவன்‌ தனது தோணியில்‌ - 
ஏற்றிக்கொண்டான்‌. தோணியை விட்டுக்கொண்டே கடலில்‌ 
போகிறோம்‌; போகிறோம்‌; வழி தொலையவேயில்லை. “அண்ணே , 
கரைசோ இன்னும்‌ எத்தனை காலம்‌ செல்லும்‌? எனக்குப்‌ பசி கண்‌ 
அடைக்கிறதே. கான்‌ என்ன செய்வேன்‌?'' என்று சொன்னேன்‌. 
அந்தக்கிழவன்‌ தின்பதற்குக்‌ கொஞ்சம்‌ அரிசி மாவும்‌, ஒரு மிடறு. 
தண்ணீரும்‌ கொடுத்தான்‌. இளைப்பாறி அப்படியே கண்ணயர்க்‌ 
தேன்‌. (கனவக்குள்ளே ஒரு தூக்கம்‌) கொஞ்சம்‌ ஆயாசம்‌ தெளிந்த . 
வுடனே கண்ணை விழித்துப்‌ பார்த்தேன்‌; கரை தெரிந்தது. கிழவன்‌ : 
என்னைக்‌ கரையி லிறககி விட்டு, மறுபடி தனது தோணியைக 
கடலிலே செலுத்திக்கொண்டு போனான்‌. 


நான்‌ அவனிடம்‌ ஏதெல்லாமோ கேள்வி கேட்டேன்‌. அவன்‌ - 
ஒன்றுக்கும்‌ மறுமொழி சொல்லவில்லை. கண்ணுக்‌ கெட்டும்‌ 
வரை அவன்‌ தோணியைப்‌ பார்த்துக்கொண்‌ டிருந்தேன்‌. மறுபடி 
அந்தத்‌ தீவுக்குள்‌ கொஞ்சதூரம்‌ போனவுடனே பழைய அரமனை 
தெரிந்தது. அதனருகே சிங்காரத்‌ தோட்டம்‌, அந்த நீரோடை, 
அந்தப்‌ பெண்ணும்‌ முன்போலவே புல்லாந்‌ தரைமேல்‌ உட்கார்ந்து . 
கொண்டிருக்கிறாள்‌. என்னைக்‌ கண்டவுடன்‌ மறுபடி யெழுந்து தன்‌ 
வீட்டை நோக்கி யோடினாள்‌. நான தொடர்ந்து போகவில்லை, 
தொடர்ந்து போனால்‌ முன்போலவே வழியில்‌ பாம்பு கிடக்கு. 
மென்று நினைத்து மிகவும்‌ பயங்‌ கொண்டவனாய்‌, , அதிவேகமாகக 
கடற்கரையை நோக்கி ஓடிச்சென்றேன்‌. ஓடும்போதே பாம்பு துரத்‌.. 


திக்கொண்டு வருகிறதா என்று பல முறை திரும்பிப்‌ பார்த்தேன்‌ .. 
பாம்பு வரவில்லை. கரைக்கு வந்து சேர்ந்தவுடனே இந்தத்‌ தீவி! 
லிருந்து எப்படியேனும்‌ வெளியேறிப்‌ போகலாமென்று யோசித்‌: 
தேன்‌. அந்தப்‌ பெண்‌ யாரென்று தெரிந்துகொண்டு பிறகுதான்‌ 

அந்தக்‌ தீவிலிருந்து புறப்பட வேண்டுமென்று மற்றொரு யோசனை : 
யுண்டாயிற்று. அப்போது பசியும்‌ களைப்பும்‌ அதிகமாக இருந்த 

படியால்‌ அவற்றைத்‌ தீர்க்க ஏதேனும்‌ வழியுண்டா என்று சுற்றிப்‌ 

பார்த்தேன்‌. கரையோரமாகவே நெடுந்தூரம்‌ நடந்து வந்தபோது 

அங்கே ஒரு குடிசை தென்பட்டது. அந்தக்‌ குடிசைக்குள்ளே போய்‌ 

நுழைந்தேன்‌. அதற்குள்ளே ஒரு பிள்ளையார்‌ வைத்திருந்தது. 

அந்த மூர்த்தியின்‌ முன்னே ஒரிலையில்‌ சோறு, கறி, பாயஸம்‌, 
பக்ஷணம்‌ முதலியனவும்‌, ஒரு குடத்தில்‌ நீரும்‌, பக்கத்தில்‌ புஷ்பம்‌... 
சந்தணம்‌ முதலிய பூஜா த்ரவயங்களும்‌ வைத்திருக்கக்‌ கண்டேன்‌. 

எனது பசி.பின்‌ கொடுமையினால்‌ அந்த ஆஹாரத்தைத்‌ தின்று 
விடலாமென்று யோசித்தேன்‌. பிறகு சிந்தனை பண்ணிப்‌ பார்த்‌ 

தேன்‌. '*போன ஜன்மத்தில்‌ என்ன பாவம்‌ பண்ணியோ இந்த 
ஜன்மத்தில்‌ இந்தத்‌ தீவில்‌ வரவும்‌, இத்தனை கஷ்டப்படவும்‌ ஹேது 
வண்டாயிற்று. இப்போது பசித்‌ துன்பத்தைப்‌ பெரிதாக எண்ணி, 

எந்த மஹானோ ஸ்வாமி பூஜைக்காக வைத்திருக்கும்‌ திருவமுதை 
அபகரித்தால்‌, இன்னும்‌ பாவமேற்படும்‌. ஆதலால்‌ அந்தக்‌ காரி 

யம்‌ செய்யக்கூடாது என்று தீர்மானம்‌ செய்து கொண்டேன்‌. பசி 
தாங்கவில்லை; நாமே பூஜை நைவேததியம்‌ முடித்து விட்டுப்‌ பிறகு. 
அந்த உணவைக்‌ கொள்ளலாமென்று நினைத்து ஸ்நானம்‌ செய்ய. 
இடம்‌ கிடைக்குமா என்று பார்க்கும்‌ பொருட்டு வெளியே வந்து. 
சிறிது தூரம்‌ சுற்றிப்‌ பார்த்ததில்‌ அங்கே ஒரு சுனை யிருந்தது. 

அதில்‌ ஸ்நாஈம்‌ செய்து ஸந்தி முதலிய கர்மங்களை முடித்துவிட்டு. 
மறுபடி குடிசைக்குள்ளே போய்ப்‌ பார்க்கையில்‌ பிள்ளையார்‌ மாத்‌. 
திரந்தா னிருந்தது. சோறு வடை தண்ணீர்‌ பூ சந்தணம்‌ ஒன்றை. 
யும்‌ காணவில்லை. எனக்கு வயிற்றெரிச்சல்‌ பொறுக்க முடிய: 
வில்லை. '*பிள்ளையாரே, பிள்ளையாரே, உனக்கு எங்கள்‌ வேதபுரி: 
சேர்ந்தவுடனே முப்பத்து மூன்று தேங்காய்‌ உடைத்துப்‌ பூஜை. 
செய்கிறேன்‌. எனக்கிந்த ஆபத்து நேரத்தில்‌ உதவி செய்ய மாட்‌... 
டாயா?'' என்று வேண்டி வருத்தப்பட்டேன்‌. 


இந்த நிலையில்‌ எனது கனவு தடைப்பட்டது. பல குழப்பங்க 
ளுண்டாயின. செய்தி நினைப்பில்லை. பிறகு மறுபடியும்‌ நான்‌ 
கடலலைகளின்மீது மிதந்து செல்வது கண்டேன்‌.யுகப்ரளயம்போலே. 

யிருந்தது. என்‌ கைகள்‌ புடைத்தன. கண்‌ தெரியவில்லை. பிரக 
இனை சரியில்லை. கடலைத்‌ திவலை திவலையாக உடைத்து நாசம்‌ 
செய்துவிட வேண்டுமென்ற நோக்கத்துடன்‌ வாய புடைப்பதுபோ 
.லிருந்தது. அந்த சமயத்தில்‌ எனதுடம்பைக கடலலைகள்‌ பந்தாடி 
னது, என்னுயிரைக்‌ காலதூதர்‌ பந்தாடுவது போலே தோன்றிற்று. 
அப்போது மீணடும்‌ குலசகதியின்‌ பெயரை ஸ்மரித்து, விநாயகரை 
. நினைத்துப்‌ பிள்ளாயாரே, என்னை வேதபுரத்துக்‌ கரை சேர்த்து விட்‌ 
டால்‌ உமக்கு மூவாயிரத்து முந்நூறு தேங்காய்‌ உடைக்கிறேன்‌. 
காப்பாற்ற வேண்டும்‌, காப்பாற்ற வேண்டும்‌ என்று என்னை 
அறியாமல்‌ கூவினேன்‌. சிறிது நேரத்துக்குள்‌ புயற்காற்று நின 
றது. அங்கே ஒரு தோணி வந்தது; தோணியின்‌ அழகு சொல்லி 
முடியாது. மயில்‌ முகப்பும்‌, பொன்னிறமும்‌ கொண்டதாய்‌ அன்‌ 
னம்‌ நீந்தி வருவது போலே மெதுவாக என்னருகில்‌ வந்த அத்‌ 
'தோணியிடையே ஒரு மறக்குமாரன்‌ ஆஸன மிட்டு வீற்றிருக்‌ 
-தான. அவன்‌ முகத்தினொளி தீ யொளிபோலே விளங்கிற்று. 
'தோணியைக கண்டவுடனே நான்‌ கைகூப்பினேன்‌. அப்போது 
'தோணிக்காரனிடம்‌ என்னை யேற்றிக கொள்ளும்படி அவன்‌ 
கட்டளை யிட்டான்‌. அவர்கள்‌ என்னை யேற்றிக்‌ கொண்டனர்‌. 
- அந்தத்‌ தோணியில்‌ ஏறினவுடனே என்‌ உடம்பிலும்‌, மனதிலு 
மிருந்த துன்பங்களெல்லாம்‌ நீங்கிப்‌ போயின. என்‌ உடம்பைப்‌ 
பாத்தால்‌ ராஜா வுடை தரித்திருக்கிறது. பதினாறு வயதுப்‌ பிள்ளை 
யாகவே நானுமிருநதேன்‌. தோணியிடையிருந்த மன்னன்‌ கரத்‌ 
திலே வேல்‌ தெரிந்தது. அப்போது கண்ணை விழித்தேன்‌. வேத 
புரத்துக்‌ கடற்கரை; மாலைவேளை; மணல்மீது கான்‌ படுத்திருப்பது 
கண்டேன. 


நம்பிக்கை யுணடாகவில்லை. கண்ணை நன்றாகத்‌ துடைத்துப்‌ 
பார்த்தேன்‌. தீவும்‌, புயற்காற்றும்‌, கனவென்று தெரிந்து கொண் 
டேன்‌. அந்தத்‌ தீவில்‌ என்னைக்‌ கண்டவுடன்‌ ஓடி மறைந்த பெண்‌ 
ணின்‌ வடிவம்‌ என்‌ கண்‌ முன்னே நிற்பதுபோ லிருந்தது. பிறகு 
தோணியிலே கண்ட மன்னன்‌ வடிவம்‌ தெரிந்தது...... வீடு வந்து 
சேர்ந்தேன்‌ . 


வேதபரத்தில்‌ மெளனச்சாமியார்‌ என்றொருவர்‌ இருக்கிறார்‌. 
அவரிடம்‌ எனது கனவைச்‌ சொல்லி, அந்தத்‌ தீவிலே கண்ட 
பெண்‌ யாரென்று கேட்டேன்‌. '“உன்னை யார்‌ காப்பாற்றிய தென்‌ 
பதை நீ அறியவில்லை, அந்தப்‌ பெண்‌ உன்னிடம்‌ அன்பு கொண் 


டாள்‌. இரண்டாமுறை தோணியிலே தோன்றிய இளவரசன்‌ 
கையில்‌ ஒரு வேல்‌ இருந்தது கண்டனையா? அதுவே உனக்குப்‌ 
பெண்ணாகத்‌ தோன்றிற்று. உன்னைக்‌ கவலைக்‌ கடலில்‌ வீழ்த்திய 
பெண்ணே பிறகு வேலாகத்‌ தோன்றி உன்னைக்‌ காத்தாள்‌'' என்று 
“சொன்னார்‌. சக்தியே வேலென்றும்‌ அதுவே உயிருக்கு நலல 
துணை யென்றும்‌ தெரிந்து கொண்டேன்‌. சீக்கிரத்தில்‌ ஈல்ல நாள்‌ 
பாரத்து வேதபுரத்திலுள்ள ஏழைப்பிள்ளையாருக்கு மூவாயிரத்து 
மு௩நூறு தேங்காய்‌ உடைக்க வேண்டுமென்று தீர்மானம்‌ செய 
்‌. திருக்கிறேன்‌. 


ட்ரை யாண்ட. 


ரு நாள்‌, நடுப்பகல்‌ நேரத்திலே, நான்‌ வேதபுரத்தில்‌ கடற்‌ 
கரை மணலின்‌ மேல்‌ அலைக்கு எதிரே போய்‌ உட்கராநதிருந 
தேன்‌. காலை முதலாகவே வானத்தை மேகங்கள்‌ மூடி மந்தாரமாக 
இருந்தபடியால்‌ மணல்‌ சுடவில்லை. உச்சிக்கு நேரே ஸூர்யன்‌. 
மேகப்‌ படலத்துக்குட்பட்டு சந்தேகத்தால்‌ மறைக்‌. 
கப்பட்ட ஞானத்தைைப்பேபோல்‌ ஒளி குன்றி யிருந்தான்‌. 
அலைகள்‌ எதிரே மோதின. வடகீழ்த்‌ திசையிலிருந்து சில்லென்று 
குளிர்ந்த காற்று வீசிற்று. குருட்டு வெயில்‌ கடல்மீது படுவத 
னால்‌, அலைகளைப்‌ பார்க்கும்‌ போது கொஞ்சம்‌ கண்‌ கூசிற்று. 
சிறிது தொலையில்‌ ஒரு வெளி நாட்டு வியாபாரக்‌ கப்பல்‌ வந்து 
நின்றது. நானும்‌ பொழுது போகாமல்‌, ஒரு தோணிப்‌ புறத்‌ 
திலே யிருந்து கடலையும்‌ அலையையும்‌ பற்றி யோசனை செய்து 
கொண்டிருந்தேன்‌. ‘அடா! ஓயாமல்‌, ஓ-யா-மல்‌, எப்போதும்‌ 
இப்படி ஓலமிடுகிறதே! எத்தனை யகங்களாயிற்றோ! விதியன்றோ 
இந்தக்‌ கடலை இப்படி யாட்டுவது? விதியின்‌ வலிமை பெரிது.” 


“விதியினால்‌ அண்டகோடிகள்‌ சுழல்கின்றன, விதிப்படியே 
அணுக்கள்‌ சலிஈகின்றன. மனுஷயர்‌, தேவர்‌, அசுரர்‌ முதலிய 
பல கோடி ஜீவராசிகளின்‌ மனங்களும்‌, செயல்களும்‌ விதிப்படி 
- ரடக்கின்றன. இந்த ஸூர்யன்‌ விதிககுக்‌ கட்டுப்பட்டிருக்கிறான்‌. 
மேகங்களெல்லாம்‌ விதிப்படி பிறந்து, விதிப்படி யோடி, விதிப்படி 
மாய்கின்றன; இவ்வாறு யோசனை செய்து கொண்டிருக்கையிலே, 


வட. 


அங்கொரு யோகி வந்தார்‌. இவருக்கு வேதபுரத்தார்‌ * கடற்கரை: 
யாண்டி'' என்று பெயர்‌ சொல்லுவார்கள்‌. ஏழைகள்‌ இவரைப்‌. 
பெரிய சித்தரென்றும்‌, ஞானி யென்றும்‌ கொண்டாடுவார்கள்‌. 
கண்ட இடத்தில்‌ சோறு வாங்கித்‌ தின்பார்‌. வெயில்‌ மழை பார்ப்‌ 
பது கிடையாது, சில மாதங்கள்‌ ஒரூரிலிருப்பார்‌. பிறகு வேறெங்‌ 
கேனும்‌ போய்‌, ஓரிரண்டு வருஷங்களுக்குப்‌ பின்‌ திரும்பி வரு 
வார்‌. இவருடைய தலையெல்லாம்‌ சடை. அரையிலொரு காவித்‌ 
துணி. வேதபுரத்தில்‌ தங்கும்‌ நாட்களிலே இவர்‌ பெரும்பாலும்‌ 
கடலோரத்தில்‌ உலாவிக்‌ கொண்டிருப்பார்‌. அல்லது, தோணி : 
களுக்குள்ளே படுத்துத்‌ தூங்குவார்‌. இந்தக்‌ கடற்கரையாண்டி 
நடுப்‌ பகலில்‌ நான்‌ அலைகளைப்‌ பார்த்து யோசனை செய்வது 
கண்டு புன்‌ சிரிப்புடன்‌ வந்து என்னருகே மணலின்‌ மேல்‌ உட்‌ 
கார்ந்து கொண்டு “என்ன யோசனை செய்கிறாய்‌?” எனறு கேட 
டார்‌. 

“விதியைப்‌ பற்றி யோசனை செய்கிறேன்‌?” என்றேன்‌. 
“யாருடைய விதியை' என்று கேட்டார்‌. 

'என்னுடைய விதியை; உம்முடைய விதியை; இந்தக்‌. 
கடலின்‌ விதியை; இந்த உலகத்தின்‌ விதியை' என்று சொன்‌ 
னேன்‌. அப்போது கடற்கரை யாண்டி சொல்லுகிறார்‌:-- 

“தம்பி, உனக்கும்‌, கடலுக்கும்‌, உலகத்துக்கும்‌ விதி தலை 
வன்‌. எனக்கு விதி கிடையாது. ஆதலால்‌ உங்கள்‌ கூட்டத்தில்‌ 
என்னைச சேர்த்துப்‌ பேசாதே' எனறார்‌. 

“எதனாலே?” என்று கேட்டேன்‌. 

அப்போது, அந்த யோகி மிகவும்‌ உரத்த குரலில்‌, கட. 
லோசை தணியும்படி பின்வரும்‌ பாட்டை ஆச்சரியமான நாட. 
ராகத்தில்‌ பாடினார்‌. | 

“சேல்பட்‌ டழிநதது 

செந்தூர்‌ வயற்‌ பொழில்‌; 

தேங்கடம்‌ பின்‌ 
மால்‌ பட்‌ டழிந்தது 

பூங்கொடி. யார்‌ மனம்‌ 

மாமயிலோன்‌ 


த்து... 


வேல்‌ பட்‌ டழிந்தது 

வேலையும்‌ சூரனும்‌ 
வெற்புமவன்‌ 

கால்‌ பட்‌ டழிந்த திங்‌ 

கென்றலை மேலயன்‌ 


கை யெழுத்தே!' 


கந்தரலங்காரத்தில்‌ நான்‌ பல முறை படித்திருக்கும்‌ மேற்படி. 
பாட்டை அந்த யோகி பாடும்போது, எனக்குப்‌ புதிதாக இருந்தது. 
மேலெல்லாம்‌ புளக முண்டாய்‌ விட்டது. முதலிரண்டடி சாதா 
ரணமாக உட்கார்ந்து சொன்னார்‌. மூன்றாவது பதம்‌ சொல்லுகை 
யில்‌ எழுந்து நின்று கொண்டார்‌. கண்ணும்‌, முகமும்‌ ஒளி! 
கொண்டு ஆவேசம்‌ ஏறிப்போய்‌ விட்டது. 'வேல்‌ ண 
வேலை (கடல்‌)' என்று சொல்லும்போது சுட்டு விரலால்‌ கடலைக்‌ 
குறித்துக்‌ காட்டினார்‌. கடல்‌ நடுங்குவது போல்‌ என்‌ கண்ணுக்‌. 
குப்‌ புலப்பட்டது. 


பிறகு சொன்னார்‌ :-- 


தெய்வத்தின்‌ வேலாலே கடல்‌ உடைந்தது, மலை தூளாய்‌ 
விட்டது சூர பத்மன்‌ சிதறிப்‌ போனான்‌. அந்த முருகனுடைய 
ச என்‌ முடி. மீது தொட்டது. நான்‌ விடுதலை கொண்டேன்‌. 
“விடுதலைப்‌ பட்டது பாச வினை விலங்கே.? 


இங்ஙனம்‌ அவர்‌ சொல்லிக்‌ கொண்டிருக்கையில்‌ மழை 
வந்து விட்டது. நானெழுந்து வீட்டுக்குப்‌ புறப்பட்டேன்‌. அவர்‌ 
அப்படியே அலையில்‌ இறங்கி ஸ்நானம்‌ செய்யப்‌ போனார்‌. நான்‌: 
மணலைக்‌ கடந்து சாலையில்‌ ஏறும்போது, கடற்புறத்திலிருந்து 
சிங்கத்தின்‌ ஒலி போலே “விடுதலை; விடுதலை; விடுதலை' என்ற. 
ஒலி கேட்டது. 


செயமை. 


வேதபுரத்தில்‌ வேத பு*சர்‌ ஆலயம்‌ என்ற சிவன்‌ கோவில்‌ 
“இருக்கிறது. அந்தக கோயிலில்‌ எழுந்தருளியிருக்கும்‌ சுப்பிர 
' மணியக கடவளுக்குப்‌ பல்‌ அடியார்‌ ரத்கமிழைதத வேல்‌ சாத்தும்‌ 
- வரியை சென்ற திங்கட்‌ கிமமை மாலையிலே நிகழ்ந்தது. அன்று 
காலயில்‌ ஸ்வாமிக்குப பலவிதமான அபிஷேகங்கள்‌ நடந்தன. 
 சந்தனாபிஷேகம்‌ நடக்கும்‌ ஸமயத்தில்‌ நான்‌ ஸந்நிதிக்குப்‌ போய்ச்‌ 
சேர்ந்தேன்‌. எனக்கு முனனாகவே என்னுடைய ஸ்நேஹிதர்‌ பிரம 
ராய அய்யர்‌ அங்கு வந்து தரிசனம்‌ பண்ணிக்‌ கொண்டிருந்தார்‌. 


“சூர பத்மனை அடித்த உஷ்ணம்‌ அமரும்‌ பொருட்டாக எம்‌ 
பெருமான்‌ சந்தனாபிஷேகம்‌ செய்து கொள்ளுகிறான்‌” என்று பிரம 
ராய அய்யர்‌ சொன்னார்‌. அங்கே ஒரு பிச்சி (பிடித்துக்‌ கொண்ட 
“வள்‌ போஃல காணப்பட்ட பெண்‌) வந்து கந்தா ஷஷடி கவசம்‌ 
சொல்லிக்‌ கொண்டு ஸந்நதியிலே நின்று நிர்த்தனம்‌ செய்தாள்‌. 
இநத வினோத மெல்லாம்‌ கண்டு பிறகு தீபாராகனை சேவித்து 
விட்டு, நானும்‌ பிரமராப்‌ அய்யரும்‌ திருக்குளத்துக்‌ கரை மண்ட 
பத்தில்‌ போய்‌ உட்கார்ந்தோம்‌. அங்கே விடுதலையைப்பற்றி 
பிரமராய அய்யர்‌ எனனிடம்‌ சில கேள்விகள்‌ கேட்டார்‌. பிறகு 
நாட்டியத்தைப்‌ பற்றிக்‌ கொஞ்சம்‌ ஸம்பாஷணை நடந்தது. ஸங்‌ 
கீதத்தில்‌ நம்மவர்‌ தற்காலத்தில்‌ சோகரஸம்‌, சிங்கார ரஸம்‌ 
என்ற இரண்டு மாத்திரம்‌ வைத்துக்கொண்டு மற்ற ஏழையும்‌ 
மறந்துபோய்‌ விட்டது போலே, நாட்டியத்திலும்‌ சோகம்‌ சிங்காரம்‌ 
இரண்டு தான்‌ வைத்திருக்கிறார்கள. மற்ற ஏழும்‌ ஏறக்குறைய 
கிருஷ்ணார்ப்பணம்‌ என்று பலவிதமாகப்‌ பேசினார்‌. நாட்டியம்‌ 
மிகவும்‌ மேலான தொழில்‌, இப்போது அந்தத்‌ தொழிலை நமது 
நாட்டில்‌ தாஸிகள்‌ மாத்திரமே செய்கிறார்கள்‌. முற்காலத்தில்‌ 
அரசர்‌ ஆடுவதுண்டு. பக்தர்‌ ஆடுவது லோக ப்ரஸித்தம்‌. கண்‌ 
ணன பாம்பின்‌ மேலும்‌ சிவன்‌ சிற்சபையிலும்‌ ஆடுதல்‌ கண்‌ 
டோம்‌. கணபதி, முருகன்‌, சகதி முதலிய தெய்வங்களுக கெல 
லாம்‌ தனித்தனியே ப்ரத்தியேகமான கூத்து வகைகள்‌ சாஸ்த்ரங்‌ 
.களிலே சொல்லப்‌ பட்டிருக்கின்றன. கவலையை வெல்லுதல்‌ குறி. 
கவலை நீங்கினால்‌ ஆட்டமும்‌ பாட்டமும்‌ இயற்கையிலே பிறக்கும்‌. 
பூர்வீக ராஜாக்கள்‌ அனுபவித்த சுகமும்‌ அடைந்த மேன்மையும்‌ 


கடட -: ஜலி 


இக்காலத்தில்‌ இல்லை. ராஜ யோகியானால்‌ அவனுக்கு நாட்டியம்‌. 
முதலிய தெய்வ கலைகள்‌ இயற்கையிலே சித்தியாகும்‌ . 


இங்ஙனம்‌ பிரமராய அய்யர்‌ பேசிக்கொண்‌் டிருக்கையில்‌. 
அவவிடத்துக்கு மேல்படி கோயில்‌ தர்மகர்த்தாவாகிய வீரப்ப. 
முதலியாரும்‌ வந்து சேர்ந்தார்‌. வீரப்ப முதலியார்‌ நலல தீரன்‌; 
பல பெரிய கார்யங்களை எடுத்து ஸாதித்தவர்‌, இவருடைய குமா 
ரன்‌ மஹா வீரனென்று போர்க்களத்தில்‌ கீர்த்தி யடைந்திருக்‌.. 
கிறான்‌. இவர்‌ வந்தவுடனே ஸம்பாஷணை . கொஞ்சம்‌ மாறுபட்‌ 
டது. ஏதேதோ விஷயங்கள்‌ பேசிக்கொண்டிருந்தார்கள்‌. அப்‌. 
போது கோவில்‌ பணிவிடைக்காரன்‌ ஒருவன்‌ கையிலே மஞ்சள்‌ 
காயிதங்கள்‌ கொண்டுவந்து ஆளுக்கொன்று வீதம்‌ கொடுத 
தான்‌. அதென்ன காயிதமென்றால்‌, அனறு மாலை கோயிலில 
நடக்கப்‌ போகிற பெரிய பாளையம்‌ மடாதிபதியின்‌ உபந்நியாசத்‌ 
துக்கு எல்லாரும்‌ வந்து 'சிறப்பிகக வேண்டும்‌' என்ற அழைப்புக்‌ 
காயிதம்‌. | 


அந்தக்‌ காயிதத்தின்‌ மகுடத்தில்‌ ஒரு விருத்தம்‌ எழுதி 
யிருந்தது. அவ்‌ விருத்தத்தின்‌ பினனிரண்டடிகள்‌ பின்‌ வரு 
மாறு:-- a 
“தோகை மேல்‌ உலவும்‌ கந்தன்‌ 
சுடர்க்‌ கரத்திருக்கும்‌ வெற்று 
 வாகையே சுமக்கும்‌ வேலை 
வணங்குவ தெமக்கு வேலை' 
(மயிலின்‌ மேலே உலவுகின்ற கந்தனுடைய கையில்‌ . 
வெற்றிமாலை சூடி நிற்கும்‌ வேலாயுதத்தை வணங்குவதே நம்‌ 
முடைய தொழில்‌.) ்‌ , 


இவ்விரண்டு பாதங்களையும்‌ படித்துப்‌ பார்த்து விட்டு பிரம்‌. 
ராய அய்யர்‌ 'நல்ல பாட்டு' என்றார்‌. வீரப்ப முதலியார்‌ பின்‌ 
வருமாறு ப்ரசங்கம்‌ செய்யலானார்‌ :-- 


'கேளும்‌ காளிதாஸரே, பிரமராய அய்யரே நீரும்‌ கேளும்‌. 
தெய்வத்தைப்‌ போற்றுவதே நம்முடைய வேலை யென்றும்‌, 
அதைத்‌ தவிர நமக்கு வேறு எவவிதமான தொழிலும்‌ கிடையா . 
தென்றும்‌ சொல்லிக்கொண் டிருப்போர்‌ சோம்பரில்‌ முழுகிப்‌ 


தத்‌. 


பாயத்‌ தம்முடைய வாணாளையும்‌ வீணாகச்‌ செய்து பிறரையும்‌ 
கெடுக்கிறார்கள்‌, செய்கை பிரதானம்‌. செய்கையை விடுதல்‌ 
பாவம்‌, கடவுள்‌ நமக்கு ஐம்புலன்களையும்‌, அறிவையும்‌ கொடுத்து 
எப்போதும்‌ உழைப்பினாலே தனக்கும்‌ பிறர்க்கும்‌ ஈன்மை தேடும்‌ 
படி ஏற்பாடு செய்திருககிறார்‌. அதற்கு மாறாகச்‌ செய்கை யற்‌ 
றச்‌ சும்மா இருப்பதை இன்பமென்று நினைப்போர்‌ நாசத்தை 
அடைவார்கள்‌. தெய்வம்‌, கிய்வம்‌, எல்லாம்‌ வீண்‌ பேச்சு. வேலை 
“செய்தவன்‌ பிழைப்பான்‌, வேலை செய்யாதவன்‌ செசத்துப்‌ 
'போவான்‌” என்றார்‌. அப்போது பிரமராய அப்யர்‌:-- 


சோம்பேறி தெய்வத்தின்‌ பெயரை ஒரு முகாந்தரமாகக்‌ காட்‌ 
டித்‌ தன்னுடைய சோம்பரை ஆதரிப்பதாகச்‌ சொன்னீர்கள்‌, 
"இருக்கலாம்‌. அதினாலே தெய்வத்தை நம்பிச செய்கைப்‌ பொறுப்‌ 
பிலலாமல்‌ இருப்போரெல்லாம்‌ சோம்பேறிகளென்று நினைப்பது 
. குற்றம்‌. உண்மை அப்படியில்லை. இயற்கையின்‌ வலிமையிலே 
இயற்கையின்‌ கொள்கைப்படி, இயற்கையே மனிதரின்‌ செயல்‌ 
களை யெல்லாம்‌ ௩டத்துகிறான்‌. இது மறுக்க முடியாத ஸத்யம்‌. 
இதை உணர்ந்தவன்‌ ஞானி; இந்த ஞான முண்டாகித்‌ தான்‌ 
“செய்யும்‌ செய்கைகளுக்குத்‌ தான்‌ பொறுப்பில்லை யென்றும்‌ தெய்‌ 
. வமே பொறுப்பென்றும்‌ தெரிந்து கொண்டு நடக்கும்‌ பெரியோர்‌ 
-சோம்பரிலே முழுகிக்‌ கிடப்பதில்லை. அவர்கள்‌ அக்நியைப்‌ 
“போலே தொழில்‌ செய்வார்கள்‌. எப்போதும்‌ ஆனந்தத்திலே இருப்‌ 
பதனால்‌ அவர்களிடம்‌ அற்புதமான சக்திகள்‌ பிறக்கும்‌. அந்த 
சக்திகளைக்‌ கொண்டு அவர்கள்‌ நண்ப தொழில்‌ உலகத்தாருக்‌ 
குக கணக்கிட முடியாத நன்மைகளைச்‌ செய்யும்‌. பகவான்‌ கீதை 
யிலே என்ன சொல்லுகிறார்‌? தெய்வமே செய்கிறது. தான்‌ செய்‌ 
வதாக நினைப்பவன்‌ மூடன்‌. ஆதலாலே முன்‌ பின்‌ யோசனை 
செய்யாமல்‌ அப்போதப்போது நேரிடும்‌ தர்மத்தை அனல்‌ போனே 
செய்ய வேண்டும்‌. ஆதலால்‌, ஹே அர்ஜுனா, 


“வில்லினை யெட்டா-— கையில்‌ 
வில்லினை யெட்டா—அநதப்‌ 

புல்லியா கூட்டத்தை பூழ்தி செய்திடடா! 
வாடி நில்லாதே--மனம்‌ 

வாடி நில்லாதே வெறும்‌ 

பேடியர்‌ ஞானப்‌ பிதற்றல்‌ சொல்லாதே! 


எல்‌ அ 


ஒன்றுள துண்மை என்றும்‌ 

ஒன்றுள துண்மை--அந்தக்‌ 

கொன்றி டொண்ணாது குறைத்தலொண்ணாது! 
துன்பமு மில்லை--கொடுக்‌ 

துனபமு மில்லை--அதில்‌ 

இன்பமு மில்லை பிறப்பிறப்‌ பில்லை! 


படைகளுந்‌ தீண்டா---அதைப்‌ 
படைகளுக்‌ தீண்டா---அனல்‌ 
சுடவு மொண்ணாது புனல்‌ நனையாது! 


செய்தலுன்‌ கடனே---அறம்‌ 

செய்தலுன கடனே--அதில 

எய்துறும்‌ விளைவினில்‌ எண்ணம்‌ வைக்காதே 

வில்லினை யெடடா”' 
என்று பகவான்‌ சொன்னார்‌. 

। ஆதலால்‌ பக்தனுக்குத்‌ தொழிலே பொறுப்பில்லை, ஆனால்‌ 
தொழிலுண்டு. அது தெயவத்தாலே கொடுக்கப்படும்‌. உண்மை 
யான தெய்வ பக்தி யுடையவர்கள்‌ செய்யும்‌ செய்கையினால்‌ கிருத 
யுகம்‌ விளையும்‌. அவர்கள்‌ எவ்விதமான செய்கையும்‌ தமக்கு 
வேண்டியதில்லை யென்று உதறி விட்டவுடனே பகவான்‌ அவர்‌ 
களைக்‌ கருவியாகக்‌ கொண்டு மஹத்தான செய்கைகளைச்‌ செய்‌ 
வான்‌.'' என்று பிரமராய அய்யர்‌ சொன்னார்‌. 

அப்போது வீரப்ப முதலியார்‌ என்னை நோக்கி “உமது கருத்‌ 
தென்ன?'' என்று கேட்டார்‌. நான்‌ 'எனக்கெனச்‌ செயல்‌ 
யாதொன்றுமில்லை' என்ற முன்னோர்‌ பாடலை எடுத்துச்‌ சொல்லி 
சக்தி நாமத்தைக்‌ கூறி நான்‌ செய்கையற்று நின்றேன்‌. 

பராசகதி என்‌ மூலமாக ஏது செய்வித்தாலும்‌ அவளுடைய 
இஷடமே யன்றி என்னுடைய இஷ்டமில்லை என்றேன்‌. 
| இந்த சமயத்தில்‌ தண்டபாணிக்குப்‌ பூஜை நடந்து தீபா 
ராதனையாயக கொண்டிருப்பதாக ஒருவன்‌ வந்து சொன்னான்‌. எல்‌ 
லாரும்‌ எழுந்து ஸேவிக்கப்‌ புறப்பட்டோம்‌. சபை கலைந்தது. 


ன வி 

நேற்று ஸாயங்காலம்‌ நான்‌ தனியாக மூன்றாவது மெத்தை. 
யில்‌ ஏறி உட்கார்ந்திருந்தேன்‌. நான்‌ இருக்கும்‌ வீட்டில்‌ இரண்‌: 
டாவது மெத்தையிலிருந்து மூன்றாம்‌ மெத்தைக்கு ஏணி கிடை 
யாது. குடக்கூலி வீடு, அந்த வீட்டுச செட்டியாரிடம்‌ படி 
(ஏணி) கட்டும்படி எத்தனையோ தரம்‌ சொன்னேன்‌. அவர்‌: 
இன்றைக்காகட்டும்‌, நாளைக்காகட்டும்‌ என்று நாளைக்‌ கடத்திக்‌ 
கொண்டு வருகிறார்‌. ஆதலால்‌ மூன்றாம்‌ மெத்தைக்கு ஏறிப்‌ 
போவது மிகவும்‌ சிரமம்‌. சிறிய கைச்சுவர்‌ மேல்‌ ஏறிக்‌ கொண்டு 
அங்கிருந்து ஒரு ஆள்‌ உயரம்‌ உந்த வேண்டும்‌. மூன்றாங்‌ கட்‌ 
டின்‌ சுவரோரத்தைக்‌ கையால்‌ பிடித்துக்‌ கொண்டு கைச்‌ சுவர்‌ 
மேலிருந்து உந்தும்போது கொஞ்சம்‌ கை வழுக்கி விட்டால்‌ ஒன்‌" 
றரை ஆள்‌ உயரம்‌ கீழே விழுந்து மேலே காயம்‌ படும்‌. நான்‌ 
தனிமையை விரும்புவோன்‌. ஆதலால்‌, சிரமப்பட்டேறி அடிக்கடி 
மூன்றாங்‌ கட்டிலிலே போய்‌ உட்கார்ந்திருப்பது வழக்கம்‌. இந்த. 
மார்கழி மாதத்தில்‌ குளிர்‌ அதிகமானபடியால்‌ வெயில்‌ காய்வ: 
தற்கும்‌ அது ஹிதமாம்‌. இங்ஙனம்‌ நேற்று மாலை நான்‌ வெயில்‌ 
காய்ந்து கொண்டிருக்கையிலே குள்ளச்‌ சாமியாரும்‌, வேணு 
முதலியும்‌ வந்து சேர்ந்தார்கள்‌. அவர்கள்‌ இரண்டாங்‌ கட்டு 
வெளி முற்றத்தில்‌ வந்து நின்று கொண்டு என்னைக்‌ கைகட்டிக்‌ 
கூப்பிட்டார்கள்‌. நான்‌ இறங்கி வரும்‌ பொருட்டாக வேஷ்டியை: 
இடுப்பில்‌ வரிந்து கட்டினேன்‌. அதற்குள்‌ குளளச சாமியார்‌. 
என்னை நோக்கி நீ அங்கேயே இரு, நாங்கள்‌ வருகிறோம்‌ என்று 
சொன்னார்‌. 


இந்தக்‌ குள்ளச்‌ சாமியாரைப்‌ பற்றி முன்னொரு முறை 
எழுதியிருப்பது ஞாபகமிருக்கலாம்‌. இவர்‌ கலியுக ஜட பரதர்‌,, 
மஹா ஞானி, ஸர்வஜீவ தயாபரன்‌, ராஜ யோகத்தால்‌ மூச்சைக்‌ 
கட்டி ஆளுகிற மஹான்‌, இவர்‌ பார்ப்பதற்குப்‌ பிச்சைக்காரன்‌” 
போலே கந்தையை உடுத்திக்கொண்டு தெருக்களில்‌ உலாவுவார்‌. 
இவருடைய மஹிமை ஸ்திரீகளுககும்‌ குழந்தைகளுக்கும்‌ மாத்தி 
ரம்‌ எப்படியோ தெரிந்திருக்கிறது. தெருவில்‌ இவர்‌ நடந்து; 


தது... 


செல்லுகையில்‌ ஸ்திரீகள்‌ பார்த்து இவரைக்‌ கையெடுத்துக்‌ கும்‌ 
பிடுவார்கள்‌. குழந்தைக ளெல்லாம்‌ இவரைக்‌ கண்டவுடன்‌ 
தாயை நோக்கி ஓடுவது போலே ஓடி இவருடைய முழங்காலை 
மோர்ந்து பார்க்கும்‌. இவர்‌ பேதைச்‌ சிரிப்புச்‌ சிரித்துக்‌ குழந்தை. 
களை உச்சி மோர்ந்து பார்ப்பார்‌. ஆனால்‌ ஸாமான்னிய ஜனங! 
களுக்கு அவருடைய உண்மையான மகிமை தெரிய மாட்டாது, 
கண்‌ மூடித்‌ திறக்கு முன்னாகவே கைச்‌ சுவர்மேல்‌ ஒரு பாய்ச்சல்‌: 
பாய்ந்து அங்கிருந்து மேல்‌ மெத்தைக்கு இரண்டாம்‌ பாய்ச்சலில்‌: 
வந்து விட்டார்‌. இவரைப்‌ பார்த்து இவர்‌: போலே தானும்‌ செய்ய 
வேண்டு மென்ற எண்ணம்‌ கொண்டவளாய்‌ வேணு முதலி ஜாக்‌ 
கிரதையாக ஏறாமல்‌ தானும்‌ பாயந்தான்‌. கைப்பிடிச்‌ சுவர்மேல்‌ 
சரியாகப்‌ பாய்ந்து விட்டான்‌. அங்கிருந்து மேல்‌ மெத்தைக்குப்‌. 
பாய்கையில எப்படியோ இடறித்‌ தொப்பென்று கீழே விழுந்தான்‌. 
இடுப்பிலேயும்‌ முழங்காலிலேயும்‌ பலமான அடி. ஊமைக்‌ காயம்‌.. 
என்‌ போன்றவர்களுக்கு அப்படி. அடி பட்டால்‌ எட்டு நாள்‌ எழுந்‌ 
திருக்க முடியாது. ஆனால்‌ வேணு முதலி நல்ல தடியன்‌. ''கொட்‌. 
டாப்புளி ஆஸாமி.'' ஆதலால்‌ சில நிமிஷங்களுக்குள்ளே ஒரு 
வாறு கோவைப்‌ பொறுத்துக்‌ கொண்டு மறுபடி ஏறத்‌ தொடங்‌, 
கினை. 


குள்ளச்‌ சாமியார்‌ அப்போது என்னை நோக்கி: நாமும்‌. 
கீழே இறங்கிப்‌ போகலாம்‌ எனறு சொன்னார்‌. சரியென்று நாங்‌ 
கள்‌ வேணு முதலியை ஏறவேண்டா மென்று தடுத்து விட்டுக்‌ 
கீழே இறங்கி வந்தோம்‌. இரண்டாங்‌ கட்டு வெளி முற்றத்தி 
லேயே மூன்று நாற்காலிகள்‌ கொண்டு போட்டு உ உட்கார்ந்து 
கொண்டோம்‌. 


அப்போது வேணு முதலி என்னை நோக்கி 'அங்கே தனியாக 
ஹனுமாரைப்‌ போலே போய்த்‌ தொத்திக்‌ கொண்டு என்ன செம்‌ 
தீர்‌?' என்று கேட்டான்‌. 

“சும்மாதான்‌ இருந்தேன்‌ ' என்றேன்‌, 

வந்துவிட்டதையா வேணு முதலிக்குப்‌ பெரிய கோபம்‌, 
பெரிய கூச்சல்‌ தொடங்கி விட்டான்‌ :-- 
சும்மா, சும்மா, சும்மா, சும்மா இ ருந்து சும்மா 
இருந்துதான்‌ ஹிந்து தேசம்‌ பாழாய்க்‌ குட்டிச்‌ சுவராய்ப்‌- 
கதை-5 POIA NVUTHIAH 

போய்விட்டதே? இன்னம்‌ என்ன சும்மா? எவனைப்‌ பார்த்தாலும்‌ 
இந்த நாட்டில்‌ 'சும்மா தான்‌ இருக்கிறான்‌. லக்ஷ லக்ஷ 
லக்ஷமாகப்‌ பரதேசி, பண்டாரம்‌, ஸக்யாசி, சாமியார்‌ என்று 
கூட்டம்‌ கூட்டமாகச்‌ சோம்பேறிப்‌ பயல்கள்‌ கஞ்சா அடிக்‌ 
கிறதும்‌, பிச்சை வாங்கித்‌ தின்கிறதும்‌, சும்மா உலாவுகிறதும்‌ 
தான்‌ அந்தப்‌ பயல்களுக்கு வேலை. இரண்டு வேளை ஆஹாரம்‌ 

ஒருவனுக்கு இருந்தால்‌, அவன்‌ தொழில்‌ செயயும்‌ வழக்கம்‌ 
இந்த தேசத்திலே கிடையாது. ஜமீந்தார்‌, மிட்டாதார்‌, பண்ணை 
யார்‌, மிராசுதார்‌, இனாம்தார்‌, ஜாகீர்தார்‌, மடாதிபதிகள்‌, ராஜாக்‌ 
கள்‌ எல்லோருக்கும்‌ சும்மா இருப்பது தான்‌ வேலை, சோம்பேறிப்‌ 
பயல்களுடைய தேசம்‌ என்று பல விதமாக வேணு முதலி 
ஊமாய்க்கிற சமயத்தில்‌ குள்ளச சாமி மேற்கு முகமாக ஸூர்யனை 
நோக்கித்‌ திரும்பிக்‌ கொண்டு: “சும்மா இருப்பதுவே சுட்டற்ற 
பூரணம்‌ என்‌ றெம்மால்‌ அறிதற்‌ கெளிதோ பராபரமே என்ற 
தாயுமானர்‌ கி்‌ பாடினா. வேணு முதலி அவரை 
நோக்கி:-— சாமியாரே, நீர்‌ ஏதோ ராஜயோகி என்று காளிதாஸா 
சொல்லக்‌ கேள்விப்‌ பட்டேன்‌. உம்முடன்‌ நான்‌ பேசவில்லை, 
காளிதாஸரிடம்‌ நான்‌ சொல்லுகிறேன்‌. நீர்‌ ஸந்யாஸி யென்று 
சொல்லி ஐன்மத்தையே மரத்தின்‌ ஜன்மம்‌ போலே யாதொரு 
பயனு மிலலாமல்‌ வீணாகச செலவிடும்‌ கூட்டத்தைச்‌ சேர்ந்தவர்‌, 
மரமாவது பிறருக்குப்‌ பழங்கள்‌ கொடுக்கும்‌, இலை கொடுக்கும்‌, 
விறகு கொடுக்கும்‌. உங்களை மரத்துக கொப்பாகச்‌ சொல்லியது 
பிழை. உங்களாலே பிறருக்கு நஷ்டம்‌; மரத்தால்‌ பிறருக்கு எத 
தனையோ லாபம்‌' என்றான்‌. இங்ஙனம்‌ வேணு முதலி சொல்லிக்‌ 
கொண்டிருக்கும்‌ போதே, குள்ளச்‌ சாமியார்‌: 


sr EGE அறத ie அ இடு பம்‌ ழ்‌ 
201] a 1௫௫ அஃப்‌ சல்வா (53 பல்லும்‌ 
ன (உர * J Er 
AL esi 1 உலவங்‌ கெட்டு அறிலவல்னறையே 
கா்‌ தன்ன? பக்கக்‌ - - ௫ 
பெமமான மவலார மெ டி யைய அப்பி என்‌ பேகமையால்‌ 


மாயக்‌ சகாட்டிலலை ட அகோ என்‌ வ்திவசமே!?? 
என்று தாயுமானவருடைய பாட்டொன்றைச்‌ சொன்னார்‌. 


வேணு முதலிக்குக்‌ கீழே விழுந்த நோவு பொறுக்க முடிய 
வில்லை. அந்தக்‌ கோபம்‌ மனதில்‌ பொங்குகிறது. அத்துடன்‌ சாமி 
யார்‌ சிரிததுச சிரித்துப்‌ பாட்டு சொல்வதைக்‌ கேட்டு அதிகக்‌ . 
கோபம்‌ பொங்கி விட்டது. வேணு முதலி சொல்லுகிறான்‌: 
“ஓய்‌ சாமியாரே, ர பழய காலத்து மனுஷ்யன்‌; உம்முடன்‌ நான்‌ 


இர. 


தர்க்கம்‌ செய்ய விரும்பவில்லை. என்னுடைய ஸாமர்த்தியம்‌ 
உமககுத்‌ தெரியாது. நான்‌ பன்னிரண்டு பாஷைகளிலே தேர்ச்சி 
யுடையவன்‌. உமக்குத்‌ தமிழ்‌ மாத்திரம்‌ தெரியும்‌, நான்‌ இந்த 
யுத்தம்‌ முடிந்தவுடன்‌ அமெரிக்காவுக்கும்‌ ஐரோப்பாவுக்கும்‌ 
“போய்‌ அங்கெல்லாம்‌ ஹிந்து மதத்தை ஸ்தாபனம்‌ செய்யப்‌ 
“போகிறேன்‌. நீர்‌ தெருவிலே பிச்சை வாங்கித்தின்று திண்ணை 
தூங்குகிற பேர்வழி, உமக்கும்‌ எனக்கும்‌ பேச்சில்லை. தேசத்துக்‌ 
காகப்‌ பாடுபடுவதாக *ஹம்பக' பண்ணிக்கொண்‌ டிருக்கிற காளி 
தாஸர்‌---இந்த விதமான சோம்பேறிச்‌ சாமியார்களுடன்‌ கூடிப்‌ 
பொழுது கழிப்பது எனக்கு மிகுந்த ஆச்சர்யத்தை விளைவிக்கிறது. 
“உங்களிடமிருந்து தான்‌ அவர்‌ இந்தச்‌ சும்மா இருக்கும்‌ 
தொழில்‌ கற்றுக்கொண்டார்‌ போலும்‌! என்று வேணு முதலி 
இலக்கணப்‌ பிரயோகங்களுடன்‌ பேசத்‌ தொடங்கினான்‌. 


௮. 
2 . 
மறுபடி சமியார்‌:-- 

சம்பல்‌ யாகமேோ சொல்ல வேண்டாம காம்‌ 

என்ற தாயுமானவருடைய வெண்பாவைப்‌ பாடினார்‌. 


அப்போது வேணு முதலி என்னை நோக்கி 'ஏனையா! காளி 
தாஸரே, இந்தச்‌ சாமியார்‌ உமக்கு எத்தனை நாட்‌ பழக்கம்‌?” 
அன்று கேட்டான்‌. 


நான்‌ ஜவாப்‌ சொல்லாமல்‌ 'சும்மா' இருந்து விட்டேன்‌. 
அப்பொழுது குள்ளச சாமியார்‌ சொல்லத்‌ தொடங்கினார்‌:-- 


அத்துடன்‌ இந்தக்‌ கதையே வெகுநீளம்‌. அது சுருக்கிச்‌ 
சொனனாலும்‌ இரண்டு பாகங்களுக்குள்ளே தான்‌ சொல்ல முடி 
யும்‌. நாலைந்து பாகம்‌ ஆனாலும்‌ ஆகக்‌ கூடும்‌. 


அவவளவு நீண்ட கதையை இத்தனை காயிதப்‌ பஞ்சமான 
காலத்தில்‌ ஏன்‌ சொல்லப்‌ புறப்பட்டீர்‌ என்றாலோ அது போகப்‌ 
போக ஆசசாயமான கதை. அற்புதமான கதை! இதைப்‌ போலே 
கதை நான்‌ இதுவரை எழுதினது கிடையாது. நான்‌ வேறு புஸ்‌ 
த்கங்களிலே படித்ததும்‌ கிடையாது. நீங்கள்‌ கேட்டால்‌ ஆச்சர்யப்‌ 
படுவீர்கள்‌. எழுந்து கூ கூ கூ என்று கூவி ஆடிப்பாடிக்‌ குதிக்கத்‌ 


பட. 


தொடங்குவீர்கள்‌. நான்‌ கேட்கத்‌ தகாத அற்புதத்தைக கேட்‌ 
டேன்‌. காணத்‌ தகாத அற்புதத்தைக்‌ கண்டேன்‌. ஆதலால்‌ 
உலகத்திலே இதற்கு முன்‌ எழுதப்பட்ட கதைகள்‌ எல்லாவற்‌, 
றிலும்‌ அற்புதத்திலும்‌ அற்புதமான கதையை உங்களுக்குச்‌ 
சொல்லப்‌ புறப்பட்டேன்‌. ஆனால்‌ இந்த வயாஸம்‌ நீண்டு போய்‌ 
விட்‌ டதே; அடுத்த பாகத்தில்‌ தானே சொல்ல முடியும்‌. நான்‌ 
வாக்குத்‌ தவற மாட்டேன்‌. இரண்டாம்‌ பாகம்‌ சீக்கிரம்‌ உங்களுக்‌, 
குச்‌ சொல்லுகிறேன்‌. கொஞ்சம்‌ பொறுமையுடன்‌ இருங்கள்‌. 


சும்மா முதற பாகம்‌ முற்றிற்று. = 


கை 


சம்மா 
11 


அப்போது குள்ளச சாமியார்‌ சொல்லுகிறார்‌:- கேள்‌ தம்பி. 
௩ான்‌ சும்மா இருக்கும்‌ கக்ஷியைச்‌ சேர்ந்தவன்‌. நீ சொல்லியபடி. 
ஸந்யாஸிகள்‌ சும்மா இருந்ததினால்‌ இந்த தேசம்‌ கெட்டுப்‌ போக 
வில்லை. அதர்மம்‌ செய்ததினால்‌ நாடு சீர்‌ கெட்டது 
ஸந்யாஸிகள்‌ மாத்திரம்‌ அதர்மம்‌ ெெசெய்யவிலலை. 
இல்லறத்தார்‌ அதர்மம்‌ தொடங்கியது துறவறத்தையும்‌ சூழ்ந்தது. 
உண்மையான யோகிகள்‌ இன்னும்‌ இந்த தேசத்தில்‌ இருக்கிறார்‌ 
கள்‌. ர தான்‌ இந்த தேசம்‌ ஸர்வ நாச மடைந்து, 
போகாமல்‌ இன்னும்‌ தப்பிப்‌ பிழைத்திருக்கிறது. இப்போது பூ மண்‌ 
டலம்‌ குலுங்கிப்‌ பல ராஈயங்களும்‌ பல நாகரீகங்களும்‌ சரிந்த 
கொண்டிருக்கையிலே ஹிந்து தேசம்‌ ஊர்த்வ முகமாக மேன்மை 
க்க போக்கிச்‌ செல்லுகிறது. தானும்‌ பிழைத்தது. உலகத்தை, 

உஜ்ஜீவிக்கும்படி செய்யலாம்‌ எனற தைரியம்‌ ஹிந்து தேசத்‌ 
தின்‌ மனதில்‌ உண்டா யிருக்கிறது. இதற்கு முன்‌ இப்படி எத்‌ 
தனையோ ப்ரளயங்களில்‌ இருந்து தப்பிற்று. சில தினங்களுக்கு 
முன்பு ஜகதீச சந்திரவஸு கலகத்தாவில்‌ தம்முடைய நவீன, 
சாஸ்த்ராலயத்தை ப்ரதிஷ்டை செய்யும்போது என்ன சொன்னார்‌- 
வாசித்துப்‌ பார்த்தாயா? ''பாபிலோனிலும்‌, நீல நதிக்‌ கரையிலும்‌ 


சீ 


பூ: 


இருந்த நாகரீகங்கள்‌ செத்து மறு ஜன்ம மடைந்து விட்டன. ஹிந்து 
ஸ்தானம்‌ அன்று போலவே இன்றும்‌ உயிரோடிருக்கிறது. 
ஏனென்றால்‌ எல்லா தர்மங்களிலும்‌ பெரிய தர்மமாகிய ஆதம 
பரித்யாகம்‌ இந்த தேசத்தில்‌ சாகாதபடி. இன்னும்‌ சிலரால்‌ அனு 
டிக்கப்பட்டு வருகிறது'' என்று ஜகதீச சந்திர வஸு சொன்னார்‌. 


உ. இங்ஙனம்‌ குள்ளச சாமியார்‌ சொல்லி வருகையில்‌ வேணு 
முதலி ''சாமியாரே! உமக்கு இங்கிலீஷ்‌ தெரியமா? நீர்‌ பத்திரிகை 
வேற. வாசிக்கிறீரா? ஜகத்ச சந்திர வஸு பேசிய விஷயம்‌ உமக 
கெப்படித்‌ தெரிந்தது?” என்று கேட்டான்‌. அப்போது குள்ள* 
சாமியார்‌ சொல்லுகிறார்‌:-- “*அநாவசியக்‌ கேள்விகள்‌ கேட்காதே. 
கான்‌ சொல்வதைக்‌ கவனி: ஹிந்து தேசத்தினுடைய ஜீவனை யுக 
யுகாந்தரங்களாக அழியாதபடி பாதுகாத்து வருவோர்‌ அந்த யோகி 
களே. கடூரமான கலியில்‌ உலகம்‌ தலை கீழாகக்‌ கவிழ்ந்து போகும்‌ 
ஸமயத்தில்‌ கூட ஹிந்துஸ்தானம்‌ அழியாமல்‌ தானும்‌ பிழைத்து 
மற்றவர்களையும்‌ காக்கக்கூடிய ஜீவ சக்தி இந்நாட்டிற்கு இருப்‌ 
பது அந்த யோகிகளின்‌ தபோபலத்தாலன்றி வேறில்லை ஹா, ஹா, 
ஹா, ஹா! பல விதமான லேஹியங்களைத்‌ தின்று தலைக்கு நூறு, 
நூற்றைம்பது பெண்டாட்டிகளை வைத்துக்‌ கொண்டு தடுமாறி, 
காள்‌ தவருமல்‌ ஒருவருக்கொருவர்‌ நாய்களைப்போலே அடித்துக்‌ 

கொண்டு, ஹிமய மலைக்கு வடபுறத்திலிருந்து அன்னியர்‌ வந்த 
வுடனே எல்லாரும்‌ ஈரச்‌ சுவர்போலே இடிந்து விழுந்து ராஜ்யத்தை 
அன்னியர்‌ வசமாகத்‌ தந்த உங்கள்‌ ராஜாக்களுடைய வலிமை 
யினால்‌ உங்கள்‌ தேசம்‌ பிழைத்திருக்கிறதென்று நினைக்கிறாயா? 
“போது விடிந்தால்‌ எவன்‌ செத்துப்போவான்‌, ஸபண்டீகரணம்‌, 
பிராமணாத்த போஜனங்கள்‌ பண்ணலாம்‌ என்று சுற்றிக்‌ 
கொண்டு, வேத மந்திரங்களைப்‌ பொருள்‌ தெரியாமல்‌ திரும்பத்‌ 
-திரும்பச சொல்லிக்கொண் டிருந்த உங்கள்‌ பிராமணர்களால்‌ 
இந்த தேசம்‌ சாகாத வரம்‌ பெற்று வாழ்கிற தென்று நினைக 
கிறாயா? உங்கள்‌ வைசியருடைய லோபத்‌ தன்மையால்‌ இந்த 
நாடு அமரத்‌ தன்மை கொண்டதா? சூத்திரருடைய மெளட்யத்‌ 
தாலா? பஞ்சமருடைய நிலைமையாலா? எதால்‌ ஹிந்துஸ்தானத்‌ 

“துக்கு அமரத்‌ தன்மை கிடைத்ததென்று நீ நினைக்கிறாய்‌? 


அடா, வேணு முதலி, கவனி. நீ யுத்தம்‌ முடிந்த பிறகு 
அமெரிக்காவுக்கும்‌, ஐரோப்பாவுக்கும்‌ போய்‌ ஹிந்து தர்மத்தை 
நிலை நாட்டப்‌ போவதாகச்‌ சொல்லுகிறாய்‌. நீ ஹிந்துஸ்தானத்து 


உட 


மஹா யோகிகளின்‌ மஹிமை தெரியாமல்‌ ஹிந்து மதத்தை எப்படி... 
நிலை நிறுத்தப்‌ போகிறாய்‌,--அதை நினைக்கும்போதே எனக்கு, 
நகைப்புண்டாகிறது. 


அடா, வேணு முதலி, கேள்‌. ஹிந்துஸ்தானத்து மஹா- 
யோகிகளின்‌ மஹிமையால்‌ இந்த தேசம்‌ இன்னும்‌ பிழைத்திருக்‌. 
கிறது. இனி இந்த மண்ணுலகம்‌ உள்ள வரை பிழைத்திருக்கவும்‌- 
செய்யும்‌. அடா, வேணு முதலி, பார்‌! பார்‌! பார்‌! 


இங்ஙனம்‌ குள்ளச்‌ சாமி சொன்னவுடன்‌ நானும்‌ வேணு. 
முதலியும்‌ அவரை உற்றுப்‌ பார்த்தோம்‌. 


குள்ளச்‌ சாமி நெடிய சாமி ஆய்விட்டார்‌. 


நாலே முக்கால்‌ அடிபோல்‌ தோன்றிய குள்ளச்‌ சாமி ஏழே. 
முக்கால்‌ அடி உயரம்‌ வளர்ந்து விட்டார்‌. 


ஒரு கண்ணைப்‌ பார்த்தால்‌ சூரியனைப்‌ போல்‌ இருந்தது. மற்‌ 
றொரு கண்ணைப்‌ பார்த்தால்‌ சந்திரனைப்‌ போல்‌ இருந்தது. முகத்‌. 
தின்‌ வலப்புறம்‌ பார்த்தால்‌ சிவன்‌ போல்‌ இருந்தது. இடப்புறம்‌. 
பார்த்தால்‌ பார்வதியைப்‌ போலவே இருந்தது. குனிந்தால்‌ பிள்ளை 
யார்போ லிருந்தது. நிமிர்ந்து பார்க்கும்போது விஷ்ணுவின்‌ முகத்‌ 
தைப்‌ போலே தோன்றிற்று. அப்போது குள்ளச்‌ சாமி சொல்லு 
கிறா: 


“அடா, வேணு முதலி, கேள்‌. நான்‌ ஹிந்துஸ்தானத்து 
யோகிகளுக்‌ கெல்லாம்‌ தலைவன்‌. நான்‌ ரிஷிகளுக்குள்ளே முதலா - 
வது ரிஷி. நான்‌ தேவர்களுக்கெல்லாம்‌ அதிபதி, நானே பிரமா, 
நானே விஷ்ணு, நானே சிவன்‌, நான்‌ ஹிந்துஸ்தானத்தை அழியா - 
மல்‌ காப்பாற்றுவேன்‌, நான்‌ இந்த பூ மண்டலத்தில்‌ தர்மத்தை. 
நிலை நிறுத்துவேன்‌. 

நான்‌ கிருத யுகத்தை ஸ்தாபனம்‌ செய்வேன்‌. நானே பரம. 


புருஷன்‌. இதற்கு முன்‌ ஆசார்யர்கள்‌ உங்களிடம்‌ என்ன சொன்‌ 


ஞர்கள்‌? எல்லா உயிரும்‌ ஒன்று. ஆதலால்‌ காக்கை, புழு முத. 
லிய ஜந்துக்களிடம்‌ குரூரமில்லாமல்‌ கருணை பாராட்டுங்கள்‌ என்‌ 


றனர்‌. 


அடா, வேணு முதலி, கவனி. 


ப 


சைவாசார்யர்‌ வைஷணவத்தை விலக்கினர்‌, வைஷ்ணவா 
சார்யர்‌ சைவத்தை விலக்கினர்‌, 


நான்‌ ஒன்று செய்வேன்‌. 


காக்கையைக்‌ கண்டால்‌ இரக்கப்படாதே, கும்பிடு. கைகூப்பி: 
நமஸ்காரம்‌ பண்ணு! பூச்சியைக்‌ கும்பிடு! மண்ணயும்‌ காற்றை ' 
உப்பும்‌ விழுந்து கும்பிடு! என்று நான்‌ சொலலுகிறேன்‌. 


நான்‌ வேதத்திலே முன்‌ சொன்ன வாக்கை இப்டோது அனு 
பவத்தில்‌ காட்டப்போகிறேன்‌. புராணங்களை யெல்லாம்‌ விழுங்கி 
ஒன்றாக நாட்டப்‌ போகிறேன்‌. ஹிந்து தர்மத்தைக்‌ கூட்டப்‌: 
போகிறேன்‌. அடா, வேணு முதலி கேள்‌, மண்ணும்‌, காற்றும்‌,. 
ஸூர்யனும்‌, சந்திரனும்‌, உன்னையும்‌ என்னையும்‌ சூழ்ந்து நிற்கும்‌ 
உயிர்களும்‌, நீயும்‌ நானும்‌ தெய்வமென்று வேதம்‌ சொல்லிற்று. 
இவை தான்‌ தெய்வம்‌. இதைத்‌ தவிர வேறு தெய்வ மில்லை. ஈம்‌ 
முன்னே காண்பது நாராயணன்‌. இதை நம்முள்ளே நாட்டி இதை 
வணங்கி இதன்‌ தொழுகைக்‌ கனியில்‌ மூழ்கி, அங்கு மானுடன்‌ 
தன்னை முழுது மறந்துவிடுக. 


அப்போது தன்னிடத்து நாராயணன்‌ நிற்பான்‌. இந்த வழியை: 
நான்‌ தழுவிய படியால்‌ மனுஷயத்‌ தன்மை நீங்கி அமரத்தன்மை: 
பெற்றேன்‌. ஆதலால்‌ நான்‌ வேவனாய்‌ விட்டேன்‌. இவைதான்‌” 
தெய்வம்‌. இதைத்‌ தவிர வேறு தெய்வமில்லை. தேவர்களுக்‌. 
குள்ளே நான்‌ அதிபதி, என்‌ பெயர்‌ விஷ்ணு; நானே சிவன்‌ மகன்‌ : 
குமரன்‌, நானே கணபதி, நான்‌ அல்லா, யேஹோவான்‌, நானே: 
பரிசுத்த ஆவி, நானே யேசுகிருஸ்து, நானே கந்தர்வன்‌, நானே” 
அஸுரன்‌, நான்‌ புருஷோத்தமன்‌, நானே ஸமஸ்த ஜீவராசிகளும்‌... 


நானே பஞ்ச பூதம்‌! அஹம்‌ ஸத்‌! நான்‌ கிருதயுகத்தை ஆக்‌. 
ஞாபிக்கிறேன்‌! ஆதலால்‌ கிருதயுகம்‌ வருகிறது. எந்த ஜந்துவும்‌, 
வேறு எந்த ஜந்துவையும்‌ ஹிம்சை பண்ணாமலும்‌ எல்லா ஜந்துக்‌. 
களும்‌ மற்றெல்லா ஜந்துக்களையும்‌ தேவதா ரூபமாகக்‌ கண்டு! 
வணங்கும்படிக்கும்‌ விதி யுண்டானால்‌ அதுதான்‌ கிருதயுகம்‌... 
்‌ அதை நான்‌ செய்வேன்‌. அடா வேணு முதலி! நான்‌ உன்‌- 
முன்னே நிற்கிறேன்‌, என்னை அறி என்று குள்ளச்‌ சாமி சொன்‌ 
னார்‌. நான்‌ அத்தனைக்‌ குள்ளே மூர்ச்சை போட்டு விழுந்து விட்‌ 
டேன. 


டட 


சுமார்‌ அரை மணி நேரத்துக்குப்‌ பின்பு எனக்கு மறுபடி 
பிரக்கினை ஏற்பட்டது. அப்போது பார்க்கிறேன்‌. வேணு முதலி 
கான்‌ பக்கத்தில்‌ மூர்ச்சை போட்டுக்‌ கிடக்கிறான்‌, பிறகு அவனுக 
குச்‌ சிகித்ஸை செய்து நான்‌ எழுப்பினேன்‌. 


்‌ குள்ளச்‌ சாமியார்‌ எங்கே யென்று வேணு முதலி என்‌ 
வத்தினியிடம்‌ கேட்டான்‌. 


அவள்‌ சொன்னாள்‌: “'குள்ளச்‌ சாமி இப்படித்தான்‌ கீழே 
இறங்கி வந்தார்‌. கொஞ்சம்‌ பாயசமும்‌ ஒரு வாழைப்‌ பழமும்‌ 
கொடுத்தேன்‌. வாங்கித்‌ தினர்‌. குழந்தைகளுக்கும்‌ எனக்கும்‌ 
விபூதி பூசி வாழ்த்தி விட்டுப்‌ போனார்‌. நீங்கள்‌ மெத்தையிலே 
என்ன பேசிக்கொண்‌ டிருந்தீர்கள்‌? என்று கேட்டேன்‌. அதற்கு 
“இரட்டை பாலை யென்றால்‌ அர்த்த மென்ன?' என்பதைப்பற்றி 
அந்த வேணு முதலி மடையன்‌, தர்க்கம்‌ பண்ணுகிறான்‌. என்று 
சொல்லிச்‌ சிரித்துவிட்டுப்‌ போனார்‌.'' என்று சொன்னாள்‌. 





காற்று 
1 
22 தரிசனம்‌. 
மணல்‌, மணல்‌, மணல்‌. பாலைவனம்‌. பல யோஜனை தூரம்‌ 
ஒரே மட்டமாக நான்கு திசையிலும்‌ மணல்‌. 
மாலை நேரம்‌. 


அவ்‌ வனத்தின்‌ வழியே ஒட்டகங்களின்‌ மீதேறி ஒரு வியா 
பாரக்‌ கூட்டத்தார்‌ போகிறார்கள்‌. ம்‌ 

வாய, சண்டனாகி வந்துவிட்டான்‌. 

பாலை வனத்து மணல்களெல்லாம்‌ இடை வானத்திலே 
சுழல்கின்றன. ஒரு க்ஷணம்‌ .யமவாதனை; வியாபாரக்‌ கூட்டம்‌ 
முழுதும்‌ மணலிலே அழிந்து போகிறது. 


_ ஜட... 

வாயு கொடியவன்‌. அவன்‌ ருத்ரன்‌. அவனுடைய ஓசை 
அச்சந்‌ தருவது. 

அவன்‌ செயல்கள்‌ கொடியன. அவனை வாழ்த்துகின்றோம்‌. 

வீமனும்‌ அனுமானும்‌, காற்றின்‌ _ மக்கள்‌ என்று புராணங்‌ 
ஆள்‌ கூறும்‌. 
- உயிருடையன வெல்லாம்‌ காற்றின்‌ மக்களே என்பது 
வேதம்‌. 

உயிர்தான்‌ காற்று. 


பூமிததாய்‌ உயிரோ டிருக்கிறாள்‌. அவளுடைய மூசசுததான்‌ 
பூமிககாற்று. 


காற்றே உயிர்‌, உயிர்களை அழிப்பவனும்‌ அவனே. 


காற்றே உயிர்‌. எனவே, உயிர்கள்‌ அழிவதில்லை. சிற்றுயிர்‌ 
பேருயிரோடு சோகிறது. 


மரண மில்லை. 
அகில வுலகமும்‌ உயிர்‌ நிலையே. 


தோன்றுதல்‌, வளர்தல்‌, மாறுதல்‌, மறைதல்‌ எல்லாம்‌. 
உயிர்ச்‌ செயல்‌. 


உயிரை ப்ட்‌ ம்‌. 
காற்றே, வா. | 


மகரந்தத்‌ தூளைச்‌ சுமந்து கொண்டு, மனதை மயக்கும்‌ 
இனிய வாசனையுடன வா. 


இலைகளின்‌ மீதும்‌ நீர்‌ நிலைகளின்‌ மீதும்‌ உராய்ந்து மிகுந்த 
ப்ராண - ரஸத்தை எங்களுக்குக்‌ கொண்டு வந்து கொடு. 

காற்றே வா. ல்‌ 

எமது உயிர்‌ நெருப்பு நீடித்து நின்று நல்ல ஒளி தரும்‌ வண்‌ 
ணம்‌, நன்றாக வீசு. | 


சக்தி குறைந்து போய்‌ அதனை அவித்து விடாதே. 


தாட ட்‌ கனி 


பேய்‌ போலே வீசி அதை மடித்து விடாதே. 


மெதுவாக, நல்ல லயத்துடன்‌ நெடுங்காலம்‌ நின்று வீசிக்‌. 
கொண்டிரு. | 


உனக்குப்‌ பாட்டுக்கள்‌ பாடுகிறோம்‌. 

உன்ன வாழ்த்துகிறோம்‌. 

சிற்றெறும்பைப்‌ பார்‌. எத்தனை சிறியது! அதற்குள்ளே கை... 
கால்‌, வாய்‌, வயிறு எல்லா அவயவங்களும்‌ கணக்காக வைத்‌. 
திருக்கிறது. 

யார்‌ வைத்தனர்‌? மஹா சக்தி. 

அந்த உறுப்புகக ளெல்லாம்‌ நேராகவே தொழில்‌ செய்கின்‌ 
றன. | 

எறும்பு உண்ணுகிறது, உறங்குகிறது, மணம்‌ புரிகின்றது, 
குழந்தை பெறுகிறது, ஓடுகிறது, தேடுகிறது, போர்‌ செய்கிறது, 
நாடு காக்கிறது. 


இதற்கெல்லாம்‌ காற்றுதான்‌ ஆதாரம்‌. 
4 மகா சக்தி காற்றைக்‌ கொண்டுதான்‌ உயிர்‌ விளையாட்டு 
விளையாடுகிறாள்‌. 


காற்றைப்‌ பாடுகிறோம்‌. 

அ..தே அறிவிலே துணிவாக நிற்பது. 
உள்ளத்திலே சலனமாவது. 

உயிரில்‌ உயிர்‌, உடம்பில்‌ வலிமை. 


வெளியுலகத்தில்‌ அதன்‌ செய்கையை அறியாதார்‌ யார்‌?” 
அறிவார்‌ யார்‌?! காற்றுத்‌ தேவன்‌ வாழ்க. 


மழைக்காலம்‌. மாலை நேரம்‌. குளிந்த காற்று வருகிறது... 
நோயாளி உடம்பை மூடிக்‌ கொள்ளுகிறான்‌, பயனில்லை. 


காற்றுக்கு அஞ்சி உலகத்திலே இன்பத்துடன்‌ வாழ முடி. 
யாது. 


அவல திர வலை 


உயிர்‌ காற்றின்‌ அதற்கஞ்சி வாழ்வதுண்டோ? காற்று நம்‌ 
மீது வீசுக, 


அது நம்மை நோயின்றிக காத்திடுக. 

மாலைக்காற்று நல்லது. கடற்காற்று மருந்து. ஊர்க்காற்றை. 
மனிதர்‌ பகைவனாக்கி விடுகின்றனர்‌. 

அவர்கள்‌ காற்றுத்‌ தெய்வத்தை நேரே வழி படுவதில்லை. 

அதனால்‌, காற்றுத்‌ தேவன்‌ சின மெய்தி அவர்களை அழிக. 
கின்றான்‌. 

காற்றுத தேவனை வணங்குவோம்‌. 

அவன்‌ வரும்‌ வழியிலே சேறு தங்கலாகாது. நாற்றம்‌ 
இருக்கலாகாது. அழுகின பண்டங்கள்‌ போட லாகாது. புழுதி 
படிந்திருக்கலாகாது. 

எவவிதமான அசுத்தமும்‌ கூடாது. 

காற்று வருகிறான. 

அவன்‌ வரும்‌ வழியை நன்றாகத்‌ துடைத்து ஈல்ல நீர்‌: 
தெளித்து வைத்திடுவோம்‌. 

அவன்‌ வரும்‌ வழியிலே சோலைகளும்‌ பூந்தோட்டங்களும்‌ 
செய்து வைப்போம்‌. 

அவன்‌ வழியிலே கற்பூரம்‌ முதலிய ஈறும்‌ பொருள்களைக்‌. 
கொளுத்தி வைப்போம்‌. 

அவன நலல மருந்தாகி வருக. 

அவன்‌ நமக்கு உயிராகி வருக. 

அமுதமாகி வருக. 

காற்றை வழிபடுகின்றோம்‌ 

அவன்‌ சக்தி குமாரன்‌. 

மஹா ராணியின்‌ மைந்தன்‌. 

அவனுக்கு நல்வரவு கூறுகின்றோம்‌. 

அவன்‌ வாழ்க, 


நாற்று 
ii 

ஒரு வீட்டு மேடையிலே ஒரு பந்தல்‌, ஒலைப்பந்தல்‌, தென்‌ 
“மனாலை; குறுக்கும்‌ நெடுக்குமாக ஏழெட்டு மூங்கில்‌ கழிகளை சாதா 
ரணக்‌ கயிற்றினால்‌ கட்டி, மேலே தென்னோலைகளை விரித்திருக்‌ 
கிறது, பத்‌ 

ஒரு மூங்கிற்‌ கழியிலே கொஞ்சம்‌ மிச்சக்‌ கயிறு தொங்கு 
கிறது. ஒரு சாண்‌ கயிறு. 

இந்தக்‌ கயிறு ஒரு நாள்‌ சுகமாக ஊசலாடிக்கொண் டிருந 
தது. பார்த்தால்‌ துளிகூடக்‌ கவலை இருப்பதாகத்‌ தெரியவில்லை. 

சில சமயங்களில்‌ அசையாமல்‌ ''உம்‌'' மென்றிருக்கும்‌. 
கூப்பிட்டால்‌ கூட ஏனென்று கேட்காது. 

இன்று அப்படியில்லை. ''குஷால்‌'' வழியிலிருந்தது. எனக்‌ 
கும்‌ இந்தக்‌ கயிற்றுக்கும்‌ ஸ்ரேஹம்‌, நாங்கள்‌ அடிக்கடி வார்த்தை 
“சொல்லிக்‌ கொள்வதுண்டு. 
| ““கயிற்றி னிடத்தில்‌ பேசினால்‌ அது மறுமொழி சொல்‌ 
.லுமா?'' 

பேசிப்‌ பார்‌. மறுமொழி கிடைக்கிறதா இல்லையா என்பதை, 

ஆனால்‌ அது சந்தோஷமாக இருக்கும்‌ ஸமயம்‌. பார்த்து 
வார்த்தை சொல்ல வேண்டும்‌. இல்லாவிட்டால்‌ முகத்தைத்‌ தூக்‌ 
திக்கொண்டு சும்மா இருந்துவிடும்‌; பெண்களைப்‌ போல. 

_ எது எப்படி யிருந்தாலும்‌ இந்த வீட்டுக்‌ கயிறு பேசும்‌. அதில்‌ 

சந்தேகமே யில்லை. 

ஒரு கயிறா சொன்னேன்‌? இரண்டு கயிறுண்டு. 

ஒன்று ஒரு சாண. மற்றொன்று முக்கால்‌ சாண்‌. 


ஒன்று ஆண்‌, மற்றொன்று பெண்‌. கணவனும்‌, மனைவியும்‌. 


ண்ட்‌... 


அவை யிரண்டும்‌ ஒன்றை யொன்று மோஹப்‌ பார்வைகள்‌: 
பார்த்துக்‌ கொண்டும்‌, புன சிரிப்புச்‌ சிரித்துக்‌ கொண்டும்‌, வேடி.க்‌. 
கைப்‌ பேர்சுப்‌ பேசிக்கொண்டும்‌ ரசப்‌ போக்கிலே இருந்தன. 


அத்தருணத்திலே நரன்‌ போய்ச்‌ சேர்ந்தேன்‌. ஆண்‌ கயிற்றுக்‌ 
குக்‌ கந்தன்‌ தபு பெயர்‌. பெண்‌ கயிற்றுக்குப்‌ பெயர்‌ '*வள்ளி! 
யம்மை'' (மனிதர்களைப்‌ போலவே துண்டுக்‌ கயிறுகளுக்கும்‌. 


பெயா வைக்கலாம்‌). 


கந்தன்‌ வள்ளியம்மை மீது கையைப்‌ போட வருகிறது. 
வள்ளியம்மை சிறிது பின்‌ வாங்குகிறது, அந்த சந்தர்ப்பத்திலே 
௩ான்‌ போய்ச சேர்ந்தேன்‌. 


' என்ன, கந்தா ஸெளக்கியந்தானா? ஒரு வேளை நான்‌ சந்‌, 
தர்ப்பம்‌ தவறி வந்து விட்டேனோ என்னவோ? போய்‌ மற்றொரு, 
முறை வரலாமா?'' என்று கேட்டேன்‌. 


அதற்குக்‌ கந்தன்‌ :--- அட போடா, வைதிக மனுஷன்‌! உன 
முன்னே கூட லஜ்ஜையா? என்னடி வள்ளி, ஈமது ஸல்லாபத்தை 


ஐயர்‌ பார்த்ததிலே உனக்குக்‌ கோபமா?'' என்றது, 


சரி, சரி, என்னிடத்தில்‌ ஒன்றும்‌ கேட்க வேண்டாம்‌ என்‌- 
றது வள்ளியம்மை. 


அதற்குக்‌ கந்தன்‌ கட கட வென்று சிரித்து, கை தட்டிக்‌. 
குதித்து நான்‌ பக்கத்தி லிருக்கும்‌ போதே வள்ளியம்மையைக்‌ 
கட்டிக்‌ கொண்டது. ப 


வள்ளியம்மை கீச்சுக்‌ கீச்சென் று கத்தலாயிற்று. ஆனால்‌. 
மனதுக குள்ளே வளளியம்மைக்கு சந்தோஷம்‌. நாம்‌ சுகப்படு 
வதைப்‌ பிறர்‌ பார்ப்பதிலே ஈமக்கு சந்தோஷந்‌ தானே? 


இந்த வேடிக்கை பார்ப்பதி2ல எனக்கு த மிகவும்‌ தீ ருப்திதான்‌., 
உள்ளதைச்‌ சொல்லி விடுவதிலே கரதத, குற்றம்‌? மைலில்‌ 
சல்லாபம்‌ கண்ணுக்குப்‌ பெரியதோர்‌ இன்ப மன்றோ? 


வள்ளியம்மை அதிகக்‌ கூச்சலிடவே, கந்தன்‌ அதை விட்டு. 
விட்டது. 
சில க்ஷணங்களுக்குப்‌ பின்‌ மறுபடி போய்த்‌ தழுவிக்கொண் 


டது. 


ப்‌ 


மறுபடியும்‌ கூச்சல்‌; மறுபடியும்‌ விடுதல்‌; மறுபடியும்‌ தழு 
வல்‌; மறுபடியும்‌ கூச்சல்‌; இப்படியாக நடந்து கொண்டே வந்தது. 


“என்ன கந்தா, வந்தவனிடத்தில்‌ ஒரு வார்த்தைகூடச்‌ 
சொல்ல மாட்டே னென்கிறாயே? வேறொரு சமயம்‌ வருகிறேன்‌. 
'போகட்டுமா?'' என்றேன்‌. 


“அட போடா! வைதீகம்‌! வேடிக்கை தானே பார்த்துக்‌ 
'கொண்டிருக்கிறாய்‌. இன்னும்‌ சிறிது நேரம்‌ நின்றுகொண்டிரு. 
இவளிடம்‌ சில வியவஹாரங்கள்‌ தீர்க்கவேண்டி யிருக்கிறது. 
தீர்ந்தவுடன்‌ நீயும்‌ நானும்‌ சில விஷயங்கள்‌ பேசலாம்‌ எனறிருக 
கிறேன்‌. போய்விடாதே இரு'' என்றது. 


நின்று மேன்‌ மேலும்‌ பார்த்துக்கொண்‌ டிருந்தேன்‌. 


சிறிது நேரம்‌ கழிந்தவுடன்‌ பெண்ணும்‌ இன்பமயக்கத்திலே 
ரான்‌ நிற்பதை மறந்து நாணத்தை விட்டு விட்டது. 


உடனே பாட்டு. நேர்த்தியான துககடாக்கள்‌. ஒரு வரிக்கு. 
ஒரு வர்ண மெட்டு; இரண்டே 'சங்கதி”, பின்பு மற்றொரு பாட்டு, 


கந்தன்‌ பாடி முடிந்தவுடன்‌ வள்ளி, இது முடிந்தவுடன்‌ அது; 
மாறி, மாறிப்‌ பாடி--கோலாஹலம்‌. 

சற்று நேரம்‌ ஒன்றை யொன்று தொடாமல்‌ விலகி நின்று 
பாடிக்கொண்டே யிருக்கும்‌. அப்போது வள்ளியம்மை தானாகவே 
போய்க்‌ கந்தனைத்‌ தீண்டும்‌. அது தழுவிக்கொள்ள .வரும்‌, இது 
ஓடும்‌--கோலாஹலம்‌! 

இங்ஙனம்‌ நெடும்‌ பொழுது சென்றபின்‌ வள்ளியம்மைக்குக்‌ 
களி யேறி விட்டது. 

நான்‌ பக்கத்து வீட்டிலே தாகத்துக்கு ஜலம்‌ குடித்து விட்டு 
வரப்‌ போனேன்‌. கான்‌ போவதை அவ விரண்டு கயிறுகளும்‌ கவ 
னிக்க வில்லை. 

நான்‌ திரும்பி வந்து பார்க்கும்போது வள்ளியம்மை தூங்கிக்‌ 
கொண்டி உருந்தது. கந்தன்‌ என்‌ வரவை எதிர்‌ நோக்கி யிருந்தது. 
என்னைக்‌ கண்டவுடன்‌ ''எங்கடா போயிருந்தாய்‌? வைதீகம்‌! 
சொல்லிக்‌ கொள்ளாமல்‌ போய்‌ விட்டாயே'' என்றது. 


வ னி 


அம்மா நல்ல நித்திரை போலிருக்கிறதே? என்று கேட்டேன்‌. 


ஆஹா! அந்த க்ஷணத்திலே கயிற்றி லிருந்து வெடித்து. 
அவளிப்பட்டு என்‌ முன்னே நின்ற தேவனுடைய மஹிமையை 
என்னென்று சொல்வேன்‌! காற்றுத்‌ தேவன்‌ தோன்றினான்‌. 
அவன்‌ உடல்‌ விம்மி விசாலமாக இருக்கு மென்று நினைத்திரு௩ 
“தேன்‌. 


வயிர வூசி போல ஒளி வடிவமாக இருந்தது. 
"நமஸ்தே வாயோ, த்வமேவ ப்ரத்யக்ஷம்‌ ப்ரஹ்மாஸி'' 
காற்றே போற்றி, நீயே கண்கண்ட பிரமம்‌. 


அவன்‌ தோன்றிய பொழுதிலே வான முழுதும்‌ ப்ராண சக்தி 
அிரம்பிக்‌ கனல்‌ வீசிக்கொண்‌் டிருந்தது. ஆயிர முறை அஞ்சலி 


செய்து வணங்கினேன்‌. 


காற்றுத்‌ தேவன்‌ சொல்வதாயினன்‌:-- “மகனே, ஏதடா 
கேட்டாய்‌? அந்தச்‌ சிறிய கயிறு உறங்குகிறதா என்று கேட்‌ 
கிறாயா? இல்லை, அது செத்துப்‌ போய்விட்டது. நான்‌ ப்ராண 
சக்தி. என்னுடன்‌ உறவு கொண்ட உடல்‌ இயங்கும்‌. என்‌ உற 
வில்லாதது சவம்‌. நான்‌ ப்ராணன்‌. என்னாலே தான்‌ அச்சிறு 
கயிறு உயிர்த்திருந்து சுகம்‌ பெற்றது. சிறிது களைப்பெய்திய 
வுடனே அதை உறங்க--இறக்க-- விட்டுவிடுவேன்‌. துயிலும்‌ 
சாவுதான்‌. சாவும்‌ துயிலே. நான்‌ விளங்கு மிடத்தே அவ்‌ விரண்‌ 
டும்‌ இல்லை. மாலையில்‌ வந்து ஊதுவேன. அது மறுபடி பிழைத்து. 
விடும்‌. நான்‌ விழிக்கச்‌ செய்கிறேன்‌. அசையச்‌ செய்கிறேன்‌. 
நான்‌ சக்தி குமாரன்‌. என்னை வணங்கி வாழ்க.'” என்றான்‌. 


"நமஸ்தே வாயோ த்வமேவ ப்ரத்யக்ஷம்‌ ப்ரஹ்மாஸி; த்வ 
மேவ ப்ரத்யக்ஷம்‌ ப்ரஹ்ம வதிஷயாமி."' 


எண்ணான தொழில்‌. 


வேத புரத்தில்‌ குள்ளச்சாமி என்றொரு பரதேசி யிருக்கிறார்‌. 
அவருக்கு வயது ஐம்பதோ, அறுபதோ. எழுபதோ, எண்பதோ- 
யாருக்கும்‌ தெரியாது. அவருடைய உயரம்‌ நாலரை அடி யிருக்‌ 
கும்‌, கருநிறம்‌. குண்டு சட்டியைப்‌ போல்‌ முகம்‌. உடம்பெல்லாம்‌ 
வயிரக்‌ கட்டை போலே நல்ல உறுதியான பெயர்வழி. 


அவருக்கு வியாதி யென்பதே கிடையாது. சென்ற பத்து 
வருஷங்களில்‌ ஒரே தடவை அவர்மேலே கொஞ்சம்‌ சொரிசிரங்கு. 
வந்தது. பத்து நாளிருந்து நீங்கி விட்டது. அந்த மனுஷயன்‌ 
ஜடபரதருடைய நிலமையிலே யிருப்பதாகச்‌ சொல்லலாம்‌. பேசி 
னால்‌ பயித்தியக்காரன்‌ பேசுவது போலிருக்கும்‌. இழுத்‌ திழுத்து,. 
திக்கித்‌ திக்கி, முன்‌ பின்‌ சம்பந்த மில்லாமல்‌ விழுங்கி விழுங்கிப்‌. 
பேசுவார்‌. தெருவிலே படுத்துக்‌ கிடப்பார்‌. பசித்தபோது எங்கே 
னும்‌ போய்ப்‌ பிச்சை வாங்கிச்‌ சாப்பிடுவார்‌. கள்‌ குடிப்பார்‌. கஞ்‌ 
சாத்‌ தின்பார்‌. மண்ணிலே புரளுவார்‌. நாய்களுடன்‌ சண்டை. 
போடுவார்‌. 


வீதியிலே பெண்‌ பிள்ளைகளுக்‌ கெல்லாம்‌ அவரைக்‌ கண்‌ 
டால்‌ இரகக முண்டாகும்‌. திடீரென்று ஒரு வீட்டுக்குள்‌ 
நுழைந்து, அந்த வீட்டி லிருக்கும்‌ குழந்தைகள்‌ நெற்றியிலே திரு. 
நீற்றைப்‌ பூசிவிட்டு ஓடிப்‌ போவார்‌. யாராவது திட்டினாலும்‌, 
அடித்தாலும்‌  ண்ண்த-கொண்டு உடனே அவ விடத்தை. 
- விட்டு ஓடிப்போய்‌ விடுவார்‌. 


ஸாமானிய ஜனங்கள்‌ அவருக்கு நூறு வயதுக்கு மேலே 
ஆகிவிட்ட தென்றும்‌, நெடுங்‌ காலமாக, இப்போதிருப்பது 
போலவே, நாற்பதைம்பது வயது போலே தான்‌ இருக்கிறாரென்‌ 
றும்‌ சொல்லுகிறார்கள்‌. ஆனால்‌ இந்த வார்த்தை எவ்வளவு 
தூரம்‌ நிச்சய மென்பதை நிர்ணயிக்க இட மில்லை. 


அவர்‌ கையால்‌ விபூதி வாங்கிப்‌ பூசிக்‌ கொண்டால்‌ நோய்‌ 
தீர்ந்து விடுமென்ற நம்பிக்கையும்‌ பலர்‌ கொண்‌ டிருக்கிறார்கள்‌. 


மேற்படி குள்ளச்சாமியார்‌. 6 ஒரு நாள்‌ தாம்‌ வீதியில்‌ நடந்து 
வரும்போது, முதுகின்‌ மேலே ௧ மிந்த பழங்‌ க௩தைகளை யெல்லாம்‌. 


இறட. 


ஒரு பெரிய அழுக்கு மூட்டை கட்டிச்‌ சுமந்து கொண்டு வந்தார்‌. 
தச்‌ சாமியாரைக்‌ கண்டால்‌ நான்‌ கும்பிடுவது வழக்கம்‌. அப்‌ 

படியே கும்பிட்டேன்‌. ஈயென்று பல்லைக்காட்டிப்‌ பேதைச்‌ சிரிப்புச்‌ 

சிரித்தார்‌. கண்ணைப்‌ பார்த்தால்‌ குறும்பு கூத்தாடுகிறது. 


ஏ சாமி, உனக்‌ கென்ன பயித்தியமா? கந்தைகளைக்‌ கட்டி 
ஏன்‌ முதுகிலே சுமக்கிறாய்‌? என்று கேட்டேன்‌. 


உ 'நீ நெஞ்சுக்குள்ளே சுமக்கிறாய்‌, நான்‌ முதுகின்‌ மேலே 
சுமக்கிறேன்‌' என்று சொல்லி ஓடிப்போய்‌ விட்டார்‌. உடனே 
நான்‌ பொருள்‌ தெரிந்து கொண்டேன்‌. அஞ்ஞானப்‌ பழங்‌ குப்பை 

களையும்‌, பழங்‌ கவலைகளையும்‌, பழந்‌ துன்பங்களையும்‌, பழஞ்‌ சிறு 
மைகளையும்‌ மனதில்‌ வீணாய்ச சுமந்து திரியும்‌ ஸாமான்ய மனித 
னுடைய அறிவீனத்தை விளக்கும்‌ பொருட்டு தை சாமியார்‌ இந்த 
திருஷ்டாந்தத்தைச்‌ சொன்னாரென்று தெரிந்து கொண்டேன்‌. 


பின்னொரு நாள்‌ அவரிடம்‌ பரிகாஸமாக நான்‌ “சாமி, இப்‌ 
படிப்‌ பிச்சை வாங்கித்‌ தண்டச்‌ சோறு தின்று கொண்டு ஜீவனம்‌ 
பண்ணுகிறாயே, ஏதேனும்‌ தொழில்‌ செயது பிழைக்கக்‌ கூடாதா?” 
என்று கேட்டேன்‌. அந்தப்‌ பரதேசி சொல்லுகிறார்‌ :-- 


'தம்பி, நானும்‌ தொழில்‌ செய்துதான்‌ பிழைக்கிறேன்‌. 
எனக்கு வண்ணான்‌ வேலை. ஐம்‌ புலன்களாகிய கழுதைகளை 
மேய்க்கிறேன்‌. அந்தக்கரணமான துணி மூட்டைகளை வெளுக் 
கிறேன்‌' என்றார்‌. 


ஆம்‌, பரிசுத்தப்‌ படுத்துகிறவனே ஆசார்யன்‌. அவனுடைய 
சொல்லை மற்றவர்‌ ஆசரிக்க வேண்டும்‌. மேலே சாமியாருடைய 
புற நடைகள்‌ குடும்பம்‌ நடத்தும்‌ கிருஹஸ்தர்களுக்குத்‌ தகுதி 
யல்ல. ஆனால்‌ அவருடைய உள்ள நடையை உலகத்தார்‌ பின்பற்ற 
வேண்டும்‌. ஐம்புலன்களாகிய ட rei மீறிச்‌ செல்லாதபடி 
கட்டுப்படுத்தி ஆள வேண்டும்‌ உள்ளத்தை மாசில்லாதபடி 
சுத்தமாகச்‌ செய்து கொள்ள வேண்டும்‌. 


அழுக்குத்‌ தீர்க்கும்‌ தொழில்‌ செய்வோர்‌ நமது தேசத்தில்‌ 
-மாகாணத்துக்கு லக்ஷம்‌ பேர்‌ வேண்டும்‌. ஹிந்துக்கள்‌ தற்காலத்‌ 
தில்‌ குப்பைக்குள்‌ முழுகிப்‌ போய்க்‌ கிடக்கிறார்கள்‌. வீட்டையம்‌, 
தெருவையும்‌ சுத்தமாக வைத்துக்கொள்ள வில்லை. ஜலதாரை 

ட இதிட்பு 


களை ஒழுங்கு படுத்த வில்லை, கிணறுகளையும்‌, குளங்களையும்‌, 
சுனைகளையும்‌ சுத்தமாக வைத்துக்‌ கொள்ளவில்லை. கோயிற்‌ 
குளங்களில்‌ ஜலம்‌ புழுத்து நெளிகிறது. நாற்றம்‌ குடலைப்‌ பிடுங்கு 
கிறது. 


மனுஷ்யாபிவிருத்தி யாவது யாது? 


புழுதியை நீக்கித்‌ தரையைச்‌ சுத்த மாக்குதல்‌. அழுக்குப்‌ 
போகத்‌ துணியையும்‌, நாற்ற மில்லாதபடி குளத்தையும்‌, பொகு£ 
வாக எல்லா விஷயங்களையும்‌ சுத்தமாக்கி வைத்துக்‌ கொள்ளுதல்‌. 


நான்‌ மேற்படி சாமியாரிடம்‌, “சாமியாரே, ஞான நெறியிலே 
செல்ல விரும்புவோன்‌ முக்கியமாக எதை ஆரம்பத்‌ தொழிலாகக்‌ 
கொள்ள வேண்டும்‌?” என்று கேட்டேன்‌. 


- குள்ளச்சாமி சொல்லுகிறார்‌:-- 


“முதலாவது, நாக்கை வெளுக்க வேண்டும்‌. பொய்‌ சொல்‌ 
லக்‌ கூடாது. புறஞ்‌ சொல்லக்‌ கூடாது. முகஸ்துதி கூடாது, தற்‌ 
புகழ்ச்சி கூடாது. வருந்தச்‌ சொல்லலாகாது. பயந்து பேசக்‌ 
கூடாது. இதுதான்‌ வண்ணான்‌ தொழில்‌ ஆரம்பம்‌. பிறகு அ௩ 
தக்‌ கரணத்தை வெளுத்தல்‌ சுலபம்‌. சில இடங்களில்‌ பொய்‌ 
சொல்லித்‌ தீரும்படியாக இருந்தால்‌, அப்போது மெளனத்தைக்‌ 
கொள்ள வேண்டும்‌. மெளனம்‌ ஸர்வார்த்த ஸாதகம்‌. அதை விட்‌ 
டுப்‌ பேசும்படி நேர்ந்தால்‌ உண்மையே சொல்ல வேண்டும்‌ 
உண்மை விரதம்‌ தவறக்‌ கூடாது. தவற வேண்டிய அவசிய 
மில்லை; உண்மை கூறினால்‌ தீங்கு நேரிடு மென்று நினைப்போர்‌ 
. தெய்வம்‌ உண்மை யென்பதை அறிய மாட்டார்கள்‌. தெய்வம்‌ 
உண்மை. அதன்‌ இஷ்டப்படி உலகம்‌ நடக்கிறது. ஆதலால்‌ 
பயப்படுகிறவன்‌ மூடசிகாமணி. அந்தக்கரணத்தை வெளுத்தலா 
வது அதிலுள்ள பயத்தை நீக்குதல்‌. அந்தக்‌ கரணத்தை சுத்தி 
செய்து விட்டால்‌ விடுதலை யுண்டாகும்‌' என்றார்‌. 


பின்னு மொரு ஸமயம்‌ மேற்படி குள்ளச்சாமி என்னிடம்‌ 
வந்து, 'தம்பி, நீ இலக்கணக்காரனாச்சுதே, *வண்ணான்‌' என்ற 
வார்த்தையை உடைத்துப்‌ பொருள்‌ சொல்லுவாயா?' என்று. 
கேட்டார்‌. 

நான்‌ நகைத்து:--'சாமி, உடைக்கிற இலக்கணம்‌ எனக்குத்‌ 
தெரியாது” என்றேன்‌. 


4. 


கவ்‌, 


அப்போது குள்ளச்சாமி சொல்லுகிறார்‌:-- 'வண்‌--ஆன்‌: 
வண்ணான்‌. ஆன்‌ என்பது ரிஷபம்‌. வள்ளலாகிய ரிஷபம்‌ நந்தி 
கேசுரர்‌. அவருடைய தொழில்‌ சுத்தஞான மூர்த்தியாகிய சிவ 
னைச்‌ சுமந்து கொண்டிருத்தல்‌. தமிழ்‌ நாட்டு ஞானாசார்யர்களுக்கு 
ஆதிமூர்த்தியும்‌ வள்ளலுமாகி நிற்கும்‌ இந்த நந்தி பகவானுடைய 
தொழிலாகிய ஆசார்யத்‌ தொழிலையே நான்‌ வண்ணான்‌ தொழி 
லென்று சொல்லுகிறேன்‌. எனக்கு வண்ணான்‌ தொழில்‌' என்று 
மேற்படி குள்ளச்சாமி சொன்னார்‌. 


ல ம்‌ 


நலிய க கடோற்கரன்‌. 


வேதபுரத்தில்‌ கலியுக கடோற்கசன்‌ என்பதாக ஒருவன்‌ 
கிளம்பி யிருக்கிறான்‌. பழைய துவாபர யுகத்துக்‌ கடோற்கச 
னுடைய சரித்திரம்‌ எல்லாருக்கும்‌ தெரியும்‌. அரக்கு மாளிகையி 
லிருந்து பாண்டவர்‌ தப்பி ஓடும்போது இடும்ப வனத்தில்‌ தங்கி 
னார்கள்‌. அங்கிருந்த இடும்பாசுரன்‌ என்ற ராக்ஷஸன்‌ அவர்களைப்‌ 
பிடித்துத்‌ தின்ன வந்தான்‌. அந்த இடும்பனை வீமன்‌ கொன்று 
விட்டான்‌. பிறகு அவன்‌ தங்கையாகிய இடும்பி என்ற ராக்ஷஸி 
வீமன்‌ மேலே காதல்‌ கொண்டு தன்னை மணந்து கொள்ளச்‌ 
சொல்லி வற்புறுத்தினாள்‌. மற்ற சகோதரர்‌ நால்வரும்‌ பிரமசாரி 
களாக இருக்கையில்‌ தான்‌ முதலாவது ஒரு ராக்ஷஸியைப்‌ போய்க்‌ 
கலியாணம்‌ பண்ணிக்‌ கொள்வதில்‌ வீமனுக்கு சம்மதமில்லை. 
இடும்பி குந்தியிடம்‌ போய்‌ முறையிட்டழுதாள்‌. குந்தி வீமனை 
நோக்கி:-- மகனே, ஒரு ஸ்திரீ வந்து காதல்‌ கூறுமிடத்து 
அவளை மறுப்பது க்ஷத்திரிய தாமமில்லை, ஆண்‌ மக்கள்‌ அங்ஙனம்‌ 
செய்யலாகாது, ஆதலால்‌, நீ இந்த ராக்ஷஸியைக்‌ கலியாணம்‌ 
பண்ணிக்‌ கொள்க' என்று கட்டளை பிட்டாள்‌. தாய்‌ சொல்லுக்‌ 
கிணங்கி வீமன்‌ இடும்பியைக கலி பாணம்‌ பண்ணிக்‌ கொண் 
டான்‌. இவ்விருவருக்கும்‌ பிறந்த பிள்ளையே துவாபரயுக கடோற்‌ 
கசன்‌. இவன்‌ வீமனுக்கு ஸமமான பலமும்‌, பராக்ரமும்‌ உடையவ 
னென்று வேதவியாசர்‌ தெரிவிக்கிறார்‌. இது நிற்க. ஈமது கலியுக 
கடோற்கசனைக்‌ கவனிப்போம்‌. இவன்‌ வேதபுரத்தில்‌ ஒரு சாரா 
யக்‌ கடையிலே பணவசூல்‌ குமாஸ்தாவாக இருக்கும்‌ ராமசாமி 


இதுப்‌ 


நாயக்கர்‌ என்பவனுடைய மகன்‌. இவனுக்கு இப்போது வயது 
சுமார்‌ இருபது இருக்கலாம்‌. சாராயக்‌ கடையில்‌ ப்ராந்தி, விஸ்கி, 
ஜின்‌ முதலிய ஐரோப்பியச்‌ சாராயங்கள்‌ விற்கிறார்கள்‌. வேதபுரத்‌ 
தில்‌ குடிமும்முரம்‌. ஆனபடியால்‌ மேற்படி கடைக்குப்‌ பற்று வரவு 
ஜாஸ்தி.அங்கு பணவசூல்காரனாகிய ராமசாமிநரயக்கருக்கு மாதம்‌ 
எட்டு ரூபாய்‌ சம்பளம்‌.தெலுங்கு பேசும்‌ நாயக்கர்‌.நல்ல க்ஷத்திரிய 
வம்சம்‌. தெலுங்கு ராஜ்யம்‌ போன பிறகு கெட்டுப்‌ போய்த்‌ தாழ்ந்த 
நிலைமைக்கு வந்திருக்கும்‌ நாயடு கூட்டத்தைச்‌ சேர்ந்தவர்‌. 18. 


மேற்படி ராமசாமி நாயக்கர்‌ மகனுக்குத்‌ தாய்‌ தந்தையர்‌ 
வைத்த பெயர்‌ கோவிந்தராஜுலு, அவன்‌ தானாக வைத்துக்‌ 
கொண்ட பெயர்‌ கலியுக கடோற்கசன்‌. 


அவன்‌ உயரம்‌ ஐந்தே கால்‌ அடி யிருக்கலாம்‌. குண்டுருளை 
போலே வயிரமான உடம்பு. இவன்‌ மேலே மோட்டார்‌ வண்டி 
ஓட்டலாம்‌. மாட்டு வண்டி விடலாம்‌. இவன்‌ தலை ரோமத்தில்‌ 
முந்நூறு ராத்தல்‌ கல்‌ தொங்க விடலாம்‌. இவன்‌ தலையிலே நாற்‌ 
பது பேரடங்கிய பெரிய தொட்டிலை நிறுத்தி வைக்கலாம்‌. இவன்‌ 
இரண்டு விரல்களைக்‌ கொண்டு மகாபாரதப்‌ புஸ்தகத்தைக்‌ கிழித்‌ 
துப்‌ போடுவான்‌. இவன்‌ பல்லினால்‌ கல்லைப்‌ பேர்த்துப்‌ போடு 
வான்‌. இவன்‌ நகத்தால்‌ கதவைப்‌ பிளப்பான்‌. 


வபது இருபதுக்கு மேல்‌ ஆகவுமில்லை. நேற்றுக்‌ காலையில்‌ 
இந்தப்‌ பையன்‌ என்னைப்‌ பார்க்கும்‌ பொருட்டாக வந்திருந்தான்‌. 
முதலாவது, தன்னுடைய தொழில்களை எல்லாம்‌ என்‌ பவல்‌ 
செய்து காட்டினான்‌. நான்‌ மிகவும்‌ ஆச்சரியப்‌ பட்டேன்‌. : 


பிறகு இவனுடைய புத்தி எந்த நிலைமையில்‌ இருக்கிற தென்‌ 
பதைப்‌ பரிசோதனை செய்யும்‌ பொருட்டாக அவனுடன்‌ சிறிது 
நேரம்‌ ஸம்பாஷணை செய்து பார்த்தேன்‌. அவன்‌ கையில்‌ ஒரு. 
குறிப்புப்‌ புஸ்தகம்‌ (பாக்கெட்‌ நோட்புக்‌) வைத்துக்‌ கொண்டிருந்‌ 
தான்‌. அதைப்‌ பார்த்தால்‌ சின்ன பைபிலோ அல்லது டைரி 
(தினசரி) யோ என்று ஐ.பப்படும்பீடி யாக இருந்தது. கையில்‌ 
என்ன; ர புஸ்தகமா? என்று கேட்டேன்‌. அந்தப்‌ பையன்‌ 
ஹீ என்று பல்லைக்‌ காட்டிக கொண்டு:--இல்லெங்க; மந்திர 
வாதப்‌ புஸ்தகங்கள்‌ என்றான்‌. 


நான்‌ வாசிக்கலாமா' என்று கேட்டேன்‌. வாசிக்கலாம்‌” 
என்று சொல்லி அந்தப்‌ புஸ்தகத்தை என்‌ கையில்‌ கொடுத்தான்‌. 


இ. 


அது அச்சிட்ட புஸ்தகமன்று. அவன கையால்‌ எழுதியது. *பல 
ஊாகளில்‌ ஸஞ்சாரம்‌ பண்ணினேன்‌. பல ஸாதுக்களிடம்‌ கேட்ட 
மந்திரங்களை யெல்லாம்‌ இதில்‌ எழுதி வைத்திருக்கிறேன்‌. நான்‌ 
அவர்களுக்கு (அந்த ஸாதுக்களுக்குப்‌ ) பத்திரம்‌ தயார்‌ பண்ணிக்‌ 
கொடுப்பேன்‌' என்று கலியுக கடோற்கசன்‌ சொன்னான்‌. “பத்‌ 
திரமா? அதென்ன?' என்று கேட்டேன்‌: 


அவன்‌ சொல்லுகிறான்‌:--*அதைப்‌ பாமர ஜனங்கள்‌ கஞ்சா 

லை என்றும்‌ சொல்லுவார்கள்‌. ஸாதுக்களுக்கு மனதை ஒரு 
லையில்‌ நிறுத்தி பிரமத்திலே கொண்டு சேர்க்க அது உபயோ 
கங்க. மைசூரில்‌ நான்‌ போன மாஸம்‌ போயிருந்தேனுங்க. அங்கே 
பெரிய சாமியாருங்க, அவர்‌ தான்‌ எனக்கு ஆஞ்சேனேயர்‌ மந்‌ 
திரம்‌ கற்றுக்‌ கொடுத்தாருங்க. அவர்‌ ஒரு நாளைக்கு ஒன்றரை 
ரூபாய்‌ கஞ்சா வாங்கிப்‌ புகை குடிப்பாருங்க. அவா மனதை 
உள்ளே கொண்டு நிறுத்தினால்‌ பிறகு அதை வெளியே இழுப்பது 


கஷடங்க' என்றான்‌. 


இவன்‌ இப்படிச்‌ சொல்லிக்‌ கொண்டிருக்கையில்‌ எனக்கு 
அந்தப்‌ புஸ்தகத்தைப்‌ பார்க்க வேண்டும்‌ என்ற அவா அதிகப்‌ 
பட்டது. புஸ்தகத்தைக்‌ கையிலெடுத்துத்‌ திறந்தபோது அதி 
லிருந்து பொல பொல வென்று இருபது, முப்பது துண்டுக்‌ காயி 
தங்கள்‌ உதிர்ந்தன. எனக்கு ஆராயச்சியிலே பிரியம்‌ அதிகமான 
படியால்‌ முதலாவது அந்தத்‌ துண்டுக்‌ காயிதங்களைப்‌ பரிசோதனை 
செய்து பார்த்துவிட்டுப்‌ பிறகு புஸ்தகத்துக்குள்ேளே நுழைவோம்‌ 
என்று யோசித்து அந்தக்‌ காயிதங்களைப்‌ பார்த்தேன்‌. அவற்றின்‌ 
விவரம்‌ யின்‌ வருமாறு:-- | 


முதலாவது: —'ஹோம்ரூல்‌ ஸ்டாம்ப்‌' மூன்று இருந்தது. 


அதில்‌ ஒவ்வொரு ஸ்டாம்புக்கு நடுவிலும்‌ அனிபெஸன்ட்‌ 
அம்மாள்‌ தலை போட்டிருக்கிறது. சுற்றி 'தெய்வத்துக்காகவும்‌, 
தேசத்துக்காகவும்‌, ராஜாவுக்காகவும்‌, சிறைப்பட்டவர்‌' என்‌ 
றெழுதி யிருந்தது. அதைச்‌ சூழ நான்கு புறத்திலும்‌ இங்கிலீஷ்‌, 
தெலுங்கு, உர்து, நாகரி, கன்னட லிபிகளில்‌ 'ஹோம்‌ ரூல்‌' என்‌ 


, றெழுதி யிருந்தது. 


இரண்டாவது:---ஒரு சின்ன டிக்கட்‌. அதில்‌ இங்கிலீஷ்‌ 
பாஷையில்‌ 'மிஸ்‌ தாரா; இந்தியன்‌ லேடிஸாண்டோ' என்று ஒரு 

புறத்திலும்‌, வெளிச்‌ சீட்டு (ஒளட்பாஸ்‌) என்று மற்றொரு புறத்‌ 
திலும்‌ போட்டிருந்தது. 

மூன்றாவது:--ஒரு லேசான காயிதத்தைப்‌ போன்ற செப்புத்‌ 
தகடு. அதில்‌ ஏதோ சக்கரம்‌ செதுக்கும்‌ பொருட்டு வைத்துக்‌ 
கொண்டிருப்பதாகக்‌ கடோற்கசன்‌ சொன்னான்‌. 


நாலாவது:--ராம மூர்த்தி ஸர்க்கஸ்‌ ஆட்ட ஜாப்தா. 


ஐந்தாவது:--ஒரு கிறிஸ்தவப்‌ பையனுடைய நேர்த்தியான 
புகைப்‌ படம்‌. அவன்‌ யாரென்று கேட்டதற்குத்‌ தன்னுடைய 
ஸ்நேகித னென்றும்‌, இரும்பாலையில்‌ வேலை பார்க்கிரானென்‌ 
றும்‌, தன்னைப்‌ போலவே குஸ்தி வகையறாத்‌ தொழில்களில்‌ 
பழக்க முடையவனென்றும்‌, அவனுக்குக்‌ கலியுகக்‌ கும்பகாணன்‌ 
என்று பெயர்‌ வைக்கலாமென்றும்‌ கடோற்கசன்‌ சொன்னான்‌. 


ஆறாவறு:---மறுபடியும்‌ ஒரு டிக்கட்‌. அதில்‌ இங்கிலீஷில்‌ 
“எடிஸன்‌ கி£னமாடோக்ராப்‌ கம்பனி. ஒரு ஆளை உள்ளே விடு: 
என்றெயுதி யிருந்தது. 

எழாவது:--ஸிகரட்‌ பெட்டியிலிருந்தெடுத்த துர்க்கை படம்‌. 
அதில்‌ தேவி மஹிஷாஸுரனைக்‌ கொல்லுகிறாள்‌. பக்கத்தில்‌ 
விநாயகருடைய தலை மாத்திரம்‌ தெரிகிறது. உடம்பெல்லாம்‌ 
மறைந்திருக்கிறது. சின்ன சுப்பிரமணியன்‌ ஒன்றிருக்கிறது. அம்‌ 
மனுக்குப்‌ பதினாறு கைகள்‌ போடுவதற்குப்‌ பதிலாக எட்டுக்‌ கை 
போட்டிருந்தது. 

எட்டாவது:--இரண்டு சிங்கங்களுடன்‌ ஒரு மனிதன்‌ 
சண்டை போடுவது போல ஒரு படம்‌. பத்திரிகையிலிருந்து கத்‌ 
தரித்தது. 

ஒன்பதாவது:-—யேசுகிறிஸ்து, மாட்டுக்‌ கொட்டகையில்‌ 
பிறந்து வைக்கோல்‌ மேலே போட்டுக்‌ கிடப்பதாக குழந்தை யரு 


வங்‌ காட்டிய படம்‌. 


பத்தாவது:--ஸாதாரண வருஷத்து மார்கழி மாதம்‌ 18-ம்‌ 
தேதி முதல்‌ விரோதிகிருது வருஷத்து? சித்திரை மாஸம்‌ 16-ம்‌ 
தேதி வரையில்‌ 'ஏகாதசி', *ஷஷடி', பிரதோஷம்‌, கரி நாள்‌, யம. 
கண்டம்‌, ராகு காலம்‌, குளிகை காலம்‌, வாரசூலை இவற்றின்‌ 
அட்டவணை . 


பதினோராவது: --இனி மேன்மேலும்‌ அடுக்கிக்கொண்டு 
போனால்‌ படிப்பவர்களுக்குப்‌ பொறுமை யில்லாது போய்விடு 
மெனற அச்சத்தால்‌ இங்கு மேற்படி கீழே யுதிர்ந்த துண்டுக்‌ காயி 
தங்களைப்‌ பற்றிய முழு விவரங்களும்‌ தெரிவிக்காமல்‌ விடு 
கிறேன்‌. அதில்‌ அநேகம்‌ கடோற்கசனுடைய ஸ்நேகிதர்களுடைய 
மேல்‌ விலாஸம்‌, ஒரு சிறு துண்டுக்‌ காயிதத்தில்‌ குங்குமம்‌ சுற்றி 
யிருந்தது. அது கோயிலில்‌ கொடுத்ததென்றும்‌, அம்மன்‌ ப்ர 
ஸாத மென்றும்‌ கடோற்கசன்‌ விளக்கினான்‌. 
ள்‌ இனி அவன்‌ மந்திரவாதப்‌ புஸ்தகத்துள்‌ எழுதி யிருந்த 
விநோதங்களில்‌ சிலவற்றை இங்கு காட்டுகிறேன்‌. 


கணப்‌ மந்தீரம்‌. 
ஓம்‌ கணபதி; ஐயும்‌ கணபதி; கிளியும்‌ கணபதி, ஸவவும்‌ 


கணபதி; வா; வா; ஸகல ஜனங்களும்‌; போகங்களும்‌; ஸகல 


லோக "சித்தியும்‌, உமக்கு வசியமானது போல்‌ எனக்கு வசியமாக 
வும்‌. சுவா ஹா. 


பஞ்ராட்சரம்‌. 
ஹரி ஓம்‌ சிவய ௩ம. 
அனுமார்‌ மந்திரம்‌. 


ஓம்‌ அனுமந்தா, ஆஞ்சனேயா, நமோ நாராயணாய, சிரஞ்‌ 
சீவியாகக காத்து ரக்ஷித்து வா. கிளியும்‌, ஸவவும்‌, என்‌ எதிரி 
களை வென்று என்னைக்கா, கா, கா, ஸவாஹா! 


புருஷ்‌ வசியத்துக்கு மந்திரம்‌, 


நிலத்திலே முளைத்தவளே, நீலப்பூ பூத்தவளே, மனத்துக்‌ 
கவலை தீர்த்தவளே, மன்னன்‌ சிறை மீட்டவளே, குடத்துத்‌ தண்‌ 
ணீர்‌ பாலாக வேண்டும்‌. கோவிந்தராஜு என்னைக்‌ கண்டா கும்‌ 
பிட வேண்டும்‌. நான்‌ ஒரு புலியாக வேணும்‌, அவன்‌ ஒரு பசு 
வாக வேணும்‌. புலியைக்‌ கண்டா பசு நடுங்கினாற்‌ போல்‌ நடுங்கி 
ஒடுங்கி வணங்கி நிற்க ஸ்வாகா! இந்த மந்திரத்தை ஆயிரம்‌ 
- உரு ஏற்ற வேண்டும்‌. வேளைச்‌ செடியின்‌ வடக்கே போகிற 
வேரில்‌ ஞாயற்றுக்‌ கிழமை சூரியன்‌ கிளம்புகிற ஸமயத்தில்‌ மஞ்‌ . 
சள்‌ துண்டைக்‌ கட்டிப்‌ பதினாறு விசை மந்திரத்தை ஜபித்து 

பிறகு வேர்‌ அறாமல்‌ பிடுங்கி வெள்ளித்‌ தாயித்தில்‌ மஞ்சளை 
நீககி வேரைச்‌ செலுத்திக்‌ கட்டிக்‌ கொள்ள வேண்டும்‌. 


ஸகல ளியாதிகளுக்கும்‌ மந்திரம்‌. 
ஓம்‌, ரீங்‌, அங்‌, இந்தப்படிக்கு விபூதியில்‌ எழுதி ஆயிரத்‌ 
தெட்டு உரு ஜபித்து சூடன்‌ கட்டியை அதின்‌ மேலே வைத்துக்‌ 
கொடுக்க வியாதி தீரும்‌. இது கைகண்டது. 
சிறங்கு கண்டவுடன்‌ செய்கிற மந்திரம்‌. ஃ 
மசிமா மசி; நசி மா ஈசி! 
சிறங்கு நைய மந்திரம்‌, 
கசி; நசி! 
பழுத்த பின்‌ உடைக்கும்‌ மந்திரம்‌, 
நஞ்சு, பிஞ்சு, நாசமதாகிப்‌ பிஞ்சு ௩ஞ்சு போக ஸ்வாஹா? 
இராலாவை வசியம்‌ பண்ண மந்திரம்‌. 
வசீகரா, வசீகரா, ராஜ வசீகரா, அச்சிட்ட பங்காளா, 
தக்ஷிணாமூர்த்தி, துர்க்கா தேவதாயை ஈம, இதற்கு ஆயிரத்‌ 
தெட்டு செய்யவும்‌. 
மற்று மொரு இராஜ வசிய மந்திரம்‌. 
அய்யும்‌, கிலியும்‌, ஸவவும்‌, ஸவவும்‌ கிளியும்‌, ஐயும்‌, நவ 
கோடி சித்தர்‌ சாயம்‌ நசி ஈசி; ஸர்வ மூலிகையும்‌ இன்ன ராஜா 
வும்‌ வசி, வசி. 


இந்த மந்திரங்களைத்‌ தவிர, மேற்படி கலியுக கடோற்கச 
னுடைய நோட்புக்கில்‌ இன்னும்‌ இது போலவே முப்பது நாற்பது 
மந்திரங்களும்‌, பல விதமான சக்கரங்களும்‌ இருந்தன. அந்த 
மந்திரங்களையும்‌ சக்கரங்களையும்‌ இப்போது புஸ்தகத்தில்‌ முழுதும்‌ 
விஸ்தாரமாகச சொல்லப்‌ போனால்‌ நெடுந்தூரம்‌ இந்த வியாசம்‌ 
அளவுக்கு மிஞ்சி நீண்டு விடும்‌. எனினும்‌ நமது ஹிந்து தர்மத்‌ 
தையும்‌, மந்திர மஹிமையையும்‌, இடைக்காலத்து மூட ராஜாக்‌ 
களும்‌, அயோக்யப்‌ பூஜாரி, பண்டார, மந்திரவாதிகளும்‌ எவ * 
வளவு கேலிக்‌ கிடமாகச்‌ செய்து விட்டார்க ளென்பதை விளக்க, 
மேற்கூறிய திருஷ்டாந்தங்களே போதுமென்று நினைக்கிறேன்‌. 

இன்னும்‌ அவனுடைய குறிப்புப்‌ புஸ்தகத்தில்‌ போகப்‌ போகப்‌ 
பெருங்‌ கேலியாக இருந்தது. எனக்கு அவற்றை யெல்லாம்‌ 
பார்ககும்போது சிரிப்பொரு பக்கம்‌ வந்தது. தலையொரு பக்கம்‌ 
கிறுக்கிற்று. 

ஹிந்துக்களுடைய மூல பலமாகிய மந்திர சாஸ்திரத்தை 
இடைக்‌ காலத்து மூடர்‌ இவவளவு சீர்‌ கெடுத்து வைத்திருப்பதை 
யும்‌, அதைத்‌ தற்காலத்து மூடர்களிலே பலர்‌ நம்புவதையும்‌ நினைக 

கும்போது எனக்கு மிகவும்‌ வருத்த முண்டாயிற்று. 


அதை நான்‌ பார்வையிட்டுக்‌ கொண்டிருக்கையில்‌ குளளச 
சாமி என்ற வேத புரத்து ஞானி வந்தார்‌. அவரிடம்‌ அதைக்‌ 
கொடுத்தேன்‌. அவர்‌ அந்தப்‌ புஸ்தகத்தை வெளி முற்றத்துக்குக்‌ 
கொண்டு போனார்‌. அங்கிருந்து நெடுநேரமாகத்‌ திரும்பி வர 
வில்லை. என்ன செய்கிறார்‌, பார்ப்போ மென்று சொல்லி நான்‌ 
எழுந்து வெளி முற்றத்துக்கு வந்தேன்‌. என்னுடன்‌ கலியுக 
கடோற்கசனும்‌ வந்தான்‌. அங்கு போய்ப்‌ பார்த்தால்‌, குள்ளச 
சாமி அந்தப்‌ புஸ்தகத்தில்‌ மண்‌ எண்ணெயை விட்டுத்‌ தீயைக்‌ 
கொளுத்தி எரிய விட்டு வேடிக்கை பார்த்துக்‌ கொண்டிருந்தார்‌. 
குழந்தைகள்‌ பத்தில்‌ நின்று வேடிக்கை பார்த்தனர்‌. எனக்குச்‌ 
சிரிப்பு வந்தது. கடோற்கசன்‌ கோவென்றழுதான்‌. குள்ளச்‌ 
சாமி பெரிய ஞானியென்றும்‌, பரம புருஷனென்றும்‌, அவர்‌ செய்‌ 
தது பற்றி வருத்தப்படக்‌ கூடாதென்றும்‌ சொல்லி நான்‌ கடோற்‌ 
கசனைத்‌ தேறுதல்‌ சொல்லி அனுப்பினேன்‌. போகும்‌ போது 
அவன்‌ பைக்குள்‌ குள்ளச்‌ சாமியார்‌ ஒரு பொற்காசு போட்டார்‌. 
நான ஒரு துண்டுக்‌ காயிதத்தில்‌ '*ஓம்‌ சக்தி'' எனற மந்திரத்தை 
எழுதி அவன்‌ பைக்குள்‌ போட்டேன்‌. 


பொற்‌ காசைக்‌ கண்டவுடன்‌ கடோற்கசன்‌, கொஞ்சம்‌ ஸந்‌ 
தோஷ மடைந்து புன்‌ சிரிப்பு கொண்டான்‌. அப்போது குள்ளச்‌ 
சாமி சொல்லுகிளறார்‌:-- 


“எல்லாம்‌ தெய்வம்‌'--'தர்மமே மஹா மந்திரம்‌, உண்‌ 
மைக்கு ஜயமுண்டு,' 'எல்லாரையும்‌ வசப்படுத்த வேண்டுமானால்‌, 
எல்லாரையும்‌ தெய்வமாக நினத்து மனத்தால்‌ வணங்க வேண்‌ 
. டும்‌' இந்த விஷயங்களை யெல்லாம்‌ இந்த தேசத்தில்‌ பரவும்படி 
செய்‌ என்றார்‌. 


கத்திச்‌ ரண்டை. 


மார்கழி மாஸத்து நாலாம்‌ வாரம்‌. அதாவது குளிர்‌ ஜாஸ்தி. 
அதிலும்‌, வேதபுரம்‌ கடற்கரைப்‌ பட்டணம்‌. குளிர்‌ மிகவும்‌ 
ஜாஸ்தி. ஒரு நாள்‌ ராத்திரி நான்‌ குளிருக்குப்‌ பயந்து சுகாதார 
சாஸ்த்ரத்தைக்‌ கூடப்‌ பொருட்டாக்காமல்‌, என்‌ அறைக்குள்‌ 
நாலு ஜன்னல்‌ களையும்‌ சாத்தி முத்திரை வைத்து விட்டுப்‌ படுத்‌, 
துக்‌ கொண்டிருந்தேன்‌. 

விடிய இரண்டு ஜாமம்‌ இருக்கும்போது விழித்துக்‌ கொண்‌ 
டேன்‌. அதற்கும்‌ குளிர்தான்‌ காரணம்‌. வாடை குளு குளு வென்று 
வீசுகிறது வடபுறத்து ஜன்னலின்‌ கதவுகள்‌ காற்றில்‌ தாமாகவே 
திறந்து கொண்டன. எழுந்து போய்‌ ஜன்னலை நேராக்குவோ 
மென்று யோசித்தால்‌ அதற்கும்‌ சோம்பராக இருந்தது. போர்‌ 
வையை நீக்கிவிட்டு இந்தக்‌ குளிரில்‌ எவன்‌ எழுந்து போப்‌ ஜன்ன 
லைச்சாத்துவான்‌? என்ன செய்வோம்‌ என்று ஸங்கடப்‌ பட்டுக்‌ 
கொண்டே படுத்திருந்தேன்‌. மழை இதற்குள்ளே பெரிதாக வந்து. 
விட்டது. மழை கள கள வென்று கொட்டுகிறது. வாடைக்‌ 
காற்று வந்து பல்லைக்‌ கட்டுகிறது. 


உயிரை வெறுத்து தைரியத்துடன்‌ எழுந்து போய்‌ ஜன்னலைச்‌ 
சாத்துவோம்‌ என்று சொல்லி யெழுந்தேன்‌. 


அப்போது ஒரு பண்டாரம்‌ சங்கூதிச்‌ சேகண்டி யடித்துப்‌ 
பாடிக்‌ கொண்டு வந்தான்‌. மார்கழி மாசத்தில்‌ வருஷந்தோறும்‌ 
ஒரு வள்ளுவன்‌ வந்து பாதி ராத்திரி நேரத்திலேயே வேதபுரத்து. 
வீதிகளில்‌ எல்லாம்‌ திருவாசகம்‌ பாடிக்‌ கொண்டு சங்கூதிக 
கொண்டு சேகண்டி யடித்துக கொண்டு சுற்றுவது வழக்கம்‌. 
அவன்தான்‌ இந்த வருஷமும்‌ வந்து கொண்டிருப்பா னென்‌ 
றெண்ணி நான்‌ ஆரம்பத்தில்‌ ஒரு நிமிஷம்‌ கவனியாமல்‌ இருந்‌ 
தேன்‌. பிறகு கணீர்‌ என்று பாட்டுச்‌ சத்தம்‌ காதில்‌ வந்து மதுர 
மாக விழுந்தது. அடா இது பழைய வள்ளுவனுடைய குரலில்லை,. 
இது ஏதோ புதிய குரலாக இருக்கிறதென்‌ றெண்ணி நான்‌ 
குளிரையும்‌ கவனியாமல்‌ ஜன்னல்‌ ஓரத்திலே கொஞ்சம்‌ நின்‌ .. 
றேன்‌. மழை கொட்டுகிறது. அறைக்குள்ளே எனக்கு கைகால்‌. 
விரைய லெடுக்கிறது. 


இந 


அந்தப்‌ பண்டாரம்‌ வஸந்த காலத்தில்‌, மாலை நேரத்தில்‌, 
பூஞ்‌ சோலையில்‌ ராஜ குமாரன்‌ ஒருவன்‌ காற்று வாங்கிக்கொண்டு 
ஒய்யாரமாக நடப்பது போலே (அந்தப்‌ பண்டாரம்‌) அநத மழை 
யில்‌ நடந்து செல்லுகிறான்‌. பிரமானந்தமாகத்‌ திருவாசகம்‌ பாடு 
கிறான்‌ :-- 

“பூசுவதும்‌ வெண்ணீறு பூண்பதுவும்‌ பொங்‌ கரவம்‌ 

பேசுவதும்‌ திருவாயால்‌ மறை போலும்‌ காணேடி!”' 


இந்தப்‌ பாட்டை அவன்‌ பாடின ராகம்‌ என்‌ மனதை விட்டு 
இப்போது கூட நீங்கவில்லை. மனுஷ்ய கானம்போலில்லை, தேவ 
கானம்‌ போலே யிருந்தது. '*ஹே! யாரப்பா பண்டாரம்‌, நில்லு!” 
என்று சொல்லிக்‌ கூவினேன்‌. அவன்‌ நின்றான்‌. 'நீ போன வரு 
ஷம்‌ திருப்பள்ளி யெழுச்சி பாடி வந்தவனாகத்‌ தோன்றவில்லையே? 
5 யார்‌?' என்று கேட்டேன்‌. “நான்‌ போன வருஷம்‌ பாடினவ 
னுடைய மகன்‌. நான்‌ பாடினது திருச்சாழல்‌' என்றான்‌. இவன்‌ 
அதிக ப்ரஸங்கி என்று தெரிந்து கொண்டு, 'உன்‌ பெயரென்ன” 
என்று கேட்டேன்‌. 'என்‌ பெபர்‌ நெட்டைமாடன்‌' என்று சொன்‌ 
னான்‌. “சரி போ' என்று சொன்னேன்‌. அவன்‌ இரண்டடி முன்னே 
போய்‌ மறுபடி திரும்பி வந்து: “ஐயரே, உம்முடைய பெயர்‌ 
என்ன?' என்று கேட்டான்‌. 


“என பெயர்‌ காளிதாசன்‌' என்று சொன்னேன்‌. 


'ஓஹோ! பத்திரிகைக்குக்‌ கதைகள்‌ எழுதுகிறாரே, அந்தக்‌ 
காளிதாஸன்‌ நீர்‌ தானோ?' என்றான்‌. 


'ஓஹோ! இவன்‌ பத்திரிகை படிக்கிறானா' என்றெண்ணி 
வியப்புற்று, நான்‌ அவனிடம்‌ “தம்பி, நெட்டைமாடா; உனக்கு 
சங்கதம்‌ யார்‌ கற்றுக்‌ கொடுத்தார்கள்‌? நீ இதுவரை எந்த 
ஊரிலே வளர்ந்தாய்‌?' என்று கேட்டேன்‌. அப்போது நெட்டை 
மாடன்‌ சொல்லுகிறான்‌ :-- 


“ஏ, ஐயரே, நான்‌ மழையில்‌ நிற்கிறேன்‌. நீ அறைக்குள்‌ 
நின்று கொண்டு என்னிடம்‌ நீண்ட கதை பேசுகிறாயே. 
மேல்‌ தளத்திலிருந்து கீழே இறங்கி வா; வாசல்‌ திண்ணையில்‌ 
உட்கார்ந்து கொண்டு பேசலாம்‌. நானும்‌ உன்னிடத்தில்‌ பல 
கேள்விகள்‌ கேட்க வேண்டுமென்று நெடுகாளாக யோசனை பண்‌ 
ணிக்‌ கொண்டிருந்தேன்‌. இறங்கி வருவீரா?' என்று கேட்டான்‌. 


'இவன்‌ என்னடா! வெகு விசேக்ஷத்தனாகத்‌ தெரிகிறதே!” 
என்று நான்‌ ஆச்சர்யப்பட்.டுக்‌ கீழே இறங்கி வருவதாக ஒப்புக்‌ 
கொண்டேன்‌. அவன்‌ வாசல்படி. யேறித்‌ திண்ணையில்‌ உட்கார்ந்‌ 
தான்‌. நான்‌ கீழே போகையில்‌ ஒரு மழை லாந்தர்‌ கொளுத்திக்‌ 
கொண்டு போனேன்‌. அவன்‌ கையிலும்‌ ஒரு மழை லாந்தர்‌ 
கொண்டு வந்திருந்தான்‌. திண்ணையில்‌ போய்‌ உட்கார்ந்த உடனே 
நாங்கள்‌ இருவரும்‌ ஒருவரை யொருவர்‌ ஏற இறங்கப்‌ பார்த்துக்‌ 
கொண்டோம்‌. அவன்‌ தலைசுத்த மொட்டை; உடம்பு ஒற்றைநாடி ; 
சதைப்பற்றுக்‌ கிடையாது. ஆனால்‌ உறுதியான உடம்பு; மேலே ட 
துணி கிடையாது. இடுப்பில்‌ மாத்திரம்‌ ஒரு துணி கட்டிக்‌ 
கொண்டிருந்தான்‌. மேலெல்லாம்‌ மழைத்‌ தண்ணீர்‌ ஓடுவதை 
அவன்‌ துடைக்க வில்லை. குளிரினால்‌ அவன்‌ முகம்‌ விகாரப்பட 
வில்லை. அவனைப்‌ பார்த்தவுடனே எதனாலேயோ ஹம்ஸ பக்ஷி 
யின்‌ ஞாபகம்‌ வந்தது. ஹாம்‌! ஆமாம்‌! அவன்‌ முன்பு நடந்‌ 
செல்லக்‌ கண்ட போது நான்‌ என்‌ மனதில்‌ ‘இவன்‌ என்னடா, 
அன்ன நடை நடக்கிறான்‌!' என்று நினைத்துக்‌ கொண்டேன்‌. 
மேலும்‌ இவன்‌ ஆஸாமியைப்‌ பார்த்தால்‌ கோயில்‌ அன்னவாஹ 
னம்‌ எத்தனை பொறுமையும்‌, இனிமையுமாகத்‌ தோன்றுமோ அத்‌ 
தனை பொறுமையும்‌ இனிமையுமான முக வசீகர முடையவனாக 
இருந்தான்‌. 


நான்‌ அப்போது அவனை நோக்கி:-'என்னிடம்‌ ஏதோ கேள்வி 
கள்‌ கேட்க வேண்டுமென்று நெடுங்‌ காலம்‌ யோசனை செய்து 
கொண்டிருந்ததாகச்‌ சொன்னாயே, கேள்‌' என்றேன்‌. 


அப்போது நெட்டைமாடன சொல்லுகிறான்‌ :-- 


'உன்னிடம்‌ கேள்விகள்‌ கேட்க வேண்டுமென்ற விருப்ப 
மிருந்ததாக நான்‌ தெரிவிக்கவில்லை. உன்னிடம்‌ ஸம்பாஷணை 
செய்ய வேண்டுமென்ற விருப்ப மிருந்ததாகச்‌ சொன்னேன்‌. நீ 
ஏதாவது கேள்வி கேள்‌. கான்‌ ஜவாப்‌ சொல்லுகிறேன்‌. அதுதான்‌ 
எனக்குகந்த ஸம்பாஷணை' என்றான்‌. “இதென்ன ஸங்கடம்‌' 
என்று யோசித்து, நான்‌ இவனிடம்‌ முன்கேட்ட கேள்விகளைத்‌ 
திரும்பவும்‌ கேட்டேன்‌. 'நீ சங்கீதம்‌ எங்கே படித்தாய்‌? இத்தனை 
காலம்‌ எந்த ஊரில்‌ இருந்தாய?' என்று வினாவினேன்‌. 


நெட்டைமாடன்‌ சொல்லுகிறான்‌ :--அறிவூர்‌ வீணை ரகு 


ராத பட்டர்‌ மகன்‌ அஞ்ஜனேய பட்டரிடம்‌ நான்‌ சங்கீதம்‌ வாசித்‌ 


ரக... 


தேன்‌. இதுவரை அந்த ஊரிலே தான்‌ வாஸம்‌ செய்தேன்‌,” என்‌ 
றான்‌. 


அப்போது நான்‌ கேட்டேன்‌:-- தம்பி, கெட்டைமடா, நீ 
ஜாதியில்‌ வள்ளுவனாயிற்றே! ரகுநாத பட்டர்‌, அஞ்ஜனேய பட்டா 
என்ற பெயர்களைப்‌ பார்த்தால்‌ அவர்கள்‌ பிராமணராகத்‌ தோன்று 
கிறதே! உங்கள்‌ ஜாதியார்‌ பிராமணருக்கு ஸமீபத்தில்‌ வந்தால்‌ 
கூட தீண்டல்‌ தோஷம்‌ என்று சொல்லுவது வழக்கமாயிற்றே. 
அப்படி யிருக்க ந அவர்களிடம்‌ ஸங்கீதம்‌ எப்படிப்‌ படித்தாய்‌?” 
என்றேன்‌. 


- அதற்கு நெட்டைமாடன்‌ சொல்லுகிறான்‌:-- 'நீ கேட்ட 
கேள்விககு ஜவாப்‌ சொல்ல வேண்டுமானால்‌ என்னுடைய 
கதையை ஆரம்பத்திலிருந்தே தொடங்கிச்‌ சொல்ல வேண்டும்‌. 
அவவளவ தூரம்‌ பொறுமை படன்‌ கேட்பாயா?' என்றான்‌. 


“கேட்கிறேன்‌' என்று சொல்லி உடம்பாடு தெரிவித்தேன்‌. 
அப்போது நெட்டைமாடன்‌ சொல்லுகிறான்‌ :-- 


“கான்‌ வேதபுரத்தில்‌ இருபத்தாறு வருஷங்களுக்கு முன்‌ 
பிறந்தேன்‌. என்‌ தகப்பனார்‌ சோற்றுக்‌ கில்லாமல்‌ நான்‌ நாலு வய 
துப்‌ பையனாக இருக்கும்போது ஒரு ஸர்க்கஸ்‌ கம்பெனியாருக்கு 
என்னை விற்று விட்டார்‌. அந்தக்‌ கம்பெனியில்‌ சூராதி சூரத்தன 
மான வேலைகள்‌ செய்து மிகுந்த கீர்த்தி ஸம்பாதித்தேன்‌. பன்‌ 
னிரண்டு வயதாக இருக்கும்போது அறிவூருக்குப்‌ போனேன்‌. அக்‌ 
தக்‌ கம்பெனித்‌ தலைவரான மஹாராஷட்ரப்‌ பிராமணருக்கு என்‌ 
னிடம்‌ மிகுந்த அபிமானம்‌. அறிவூர்‌ என்பது மலை நாட்டில்‌ ஒரு 
பெரிய ஜெமீந்தாருடைய ராஜதானி நகரம்‌. அந்த ஊரில்‌ ஸர்க்‌ 
கஸ்‌ இரண்டு மாஸம்‌ ஆடிற்று. அப்போது என்னுடைய எஜமான 
னாகிய ராயருக்கு வயதாய்‌ விட்டபடியால்‌ சீக்கிரத்தில்‌ கம்‌ 
பெனியை கலைத்து விட்டுப்‌ பண்டரிபுரத்துக்குப்‌ போய்‌ அங்கு 
வீடு வாங்கித்‌ தனது முதுமைப்‌ பருவத்தை ஹரி பக்தியில்‌ செல 
விட வேண்டு மென்ற யோசனை பண்ணிக்‌ கொண்டிருந்தார்‌. 
அவருக்கும்‌ ஜமீந்தாருக்கும்‌ மிகுந்த நட்புண்டாயிற்‌ று, ஜமீந்தார்‌ 
கத்திச்‌ சண்டையில்‌ கெட்டிககாரனாகவும்‌ வயதில குறைநதவனாக. 
வும்‌ தனக்கொரு பக்கச்‌ சேவகன்‌ வேண்டுமென்று விரும்பினார்‌, 
என்னுடைய எஜமானாகிய ராயர்‌ என்னை சிபார்சு பண்ணினார்‌. 


இதற்கிடையே எனது தகப்பனாருக்கும்‌ எஜமான்‌ ராயருக்கும்‌. 


அடிக்கடி கடிதப்‌ போக்கு வரவு நடந்து கொண்டு வந்தது. எனது 
தகப்பனாரும்‌ என்னை அடிக்கடி பல ஊர்களில்‌ வந்து பார்த்துக 
கொண்டிருந்தார்‌. அறிவூர்‌ ஜமீந்தார்‌ எனக்கு அரண்மனையில்‌ 
சோறு போட்டு மகன்‌ போலே வளர்த்தார்‌. ஸங்கீதம்‌ அந்த 
ஸமஸ்தானத்து பாகவதராகிய அஞ்ஜனேய பட்டரிடம்‌ படித்தேன்‌. 
யோகாப்யாசம்‌ பண்ணியிருககிறேன. கத்திச்‌ சண்டையிலே 
பேர்‌ வாங்கியிருக்கிறேன்‌. ஆறு பாஷை பேசுவேன்‌. பாடுவேன்‌. 
நாட்டிய மாடுவேன்‌. மிருதங்கமடிப்பேன்‌. ஆனையேற்றம்‌, குதிரை 
யேற்றம்‌, கழைக்‌ கூத்து, மல்‌ வித்தைகள்‌-எனககுப்‌ பல தொழி 
லும்‌ தெரியும்‌.” என்று சொன்னான்‌. 


இதற்குள்‌ பொழுது விடிந்து விட்டது. நல்ல ஸூர்யோதயத்‌ 
தில்‌ அவன்‌ முகத்தைப்‌ பார்க்கும்போது நல்ல சுந்தர ரூபமுடையவ 
ஓக இருந்தான்‌. 


அப்போது நான அவனை கநரோக்கி:-- க்‌ இன்று நம்முடைய 
வீட்டிலேயே காலை நேரம்‌ போஜனம்‌ செய்துகொள்‌. உன்னுடைய 
கத்தி சுற்றும்‌ திறமையை எனக்குக்‌ கொஞ்சம்‌ காண்பி'' என்‌ 
றேன்‌. சரி யென்று ஸம்மதப்பட்டான்‌. பின்பு சொல்லுகிறான்‌ :-- 
“எனக்குச்‌ சரியாகக்‌ கத்தி சுழற்றக கூடியவர்கள்‌ இந்த ஊரில்‌ 
ஒரே மனுஷ்யன்‌ தான்‌ இருக்கிறார்‌. நான்போய்‌ என்‌ வீட்டிலிருந்து 
கத்திகளை எடுத்துச்‌ கொண்டு அவரையும்‌ அழைத்துக்‌ கொண்டு 
வருகிறேன்‌'' என்று சொல்லி விடை பெற்றுக்‌ கொண்டுபோய்‌, 
மறுபடி ஐந்து...... மணி யிருக்கும்போது வந்தான்‌. இவன்‌ பட்டாக 
கத்தி, உண்மையான: -சீணடைக கத்திகள்‌ கொண்டு வருவா 
னென்று நான்‌ நினைத்திருந்தேன்‌. இரண்டு மொண்ணை வாள்‌-- 
வெண்ணெயை வெட்டும்‌ ஸாககஸ்‌ கத்திகள்‌ கொண்டு வந்தான்‌. 
தனக்கு எதிர்‌ நின்று சண்டை போடக்கூடிய வீராதி வீரனை என 
னிடம்‌ அழைத்து வருவதாக அவன்‌ வாக்குக்‌ கொடுத்தபடி அந்த 
மனிதனைத்‌ தேடிப்‌ பார்த்ததாகவும்‌, அகப்படவில்லை என்றும்‌, 
மற்றொரு நாள்‌ கூட்டி வருவதாகவும்‌ இன்று தான்‌ மாத்திரம்‌ 
தனியே கத்தி வீசிக்‌ காண்பிப்பதாகவும்‌ சொன்னான்‌. சரி யென்று 
சொல்லி நான்‌ அவனுக்கு முதலாவது காபியும்‌, இட்டலியும்‌ 
கொண்டு வந்து வைத்து சாப்பிடச்‌ சொன்னேன்‌. பாதி சாப்பிட்டுக்‌ ' 
கொண்டிருந்தான்‌. அப்போது குள்ளச்‌ சாமியார்‌ என்ற யோக்சுரா 
அங்கே வந்தார்‌. அவரைக்‌ கண்டவுடன்‌ நெட்டைமாடன்‌ எழுந்து 
ஸலாம்‌ பண்ணி,--ஜராம்‌, ராம்‌ மஹாராஜ! என்றான்‌. அவ 


இத்‌... 


ரும்‌ இவனைக்‌ கண்டவுடன்‌, 'ராம்‌, ராம்‌' என்றார்‌. பிறகு 
நெடுநேரம்‌ இருவரும்‌ மலையாள பாஷையில்‌ பேசிக்கொண்டார்‌ 
கள்‌. எனக்கு மலையாளம்‌ அர்த்தமாகாத படியால்‌ நான்‌ அவர்க 
ளுடைய ஸம்பாஷணையை கவனிக்கவில்லை. குள்ளச்‌ சாமியாரை 
நான்‌ குரு வென்று நம்பியிருக்கிற படியால்‌ அவருக்குக்‌ கடையி 
லிருந்து வாழைப்பழம்‌ வாங்கிக்கொண்டு வந்து பாலும்‌ பழமும்‌ 
கொடுத்தேன்‌. இரண்டு பேரும்‌ சாப்பிட்டு முடித்தார்கள்‌. கீழ்த்‌ 
தளத்தில்‌ சாப்பிட்டார்கள்‌. பிறகு நான்‌ வெற்றிலைத்‌ தட்டைக்‌ 
கையில்‌ எடுத்துக்‌ கொண்டு மேல்‌ மாடியில்‌ பூஜா மண்டபத்துக்‌ 
குப்‌ போகலாம்‌ என்று கூறி அழைத்து வந்தேன்‌. இருவரும்‌ மேல்‌ 
மாடிக்கு வந்தார்கள்‌. நான்‌ ஊஞ்சலின்மீது அவர்கள்‌ இருவரை 
யும்‌ வீற்றிருக்கும்படி செய்து தாம்பூலம்‌ கொடுத்தேன்‌. இருவரும்‌ 
தாம்பூலம்‌ போட்டுக்‌ கொண்டார்கள்‌. பிறகு ஒரு க்ஷணத்துக 
குள்ளே நெட்டைமாடன்‌ வெளி முற்றத்தி லிருந்து ஒரு நாற்காலி 
யெடுத்துக்கொண்டு வந்தான்‌. அதன -மேலே ஏறிக்கொண்டு 
ஊஞ்சல்‌ சங்கிலிகளைக்‌ கழற்றினான்‌. அடுத்த க்ஷணத்துக்குள்‌ 
ஊஞ்சலையும்‌ கழற்றினான்‌. அடுத்த க்ஷணத்துக்குள்‌ ஊஞ்சலையும்‌ 
சங்கிலிகளையும்‌ கொண்டு சுவரோரத்தில்‌ போட்டு விட்டான்‌. 
பிறகு நெட்டைமாடன என்னை நோக்கி '“எனககு ஸமானமாகக்‌ 
கத்தி வீசத்‌ தெரிந்தவர்‌ இந்த ஊரில்‌ ஒருவர்தானுண்டு என்று 
சொன்னேனே. அவர்‌ யாரெனில்‌ இந்தச்‌ சாமி பார்தான்‌”' என்று 
குள்ளச்‌ சாமியாரைக்‌ காட்டினான்‌. நான்‌ ஆச்சரியத்தால்‌ ஸ்தம்‌ 
பிதனாய்‌ விட்டேன்‌. 


ஒரு க்ஷணத்துக்குள்‌ அந்த இருவரும்‌ தலைக்கொரு கத்தியாக 
எடுத்துக்‌ கொண்டு வீசத்‌ தொடங்கி விட்டார்கள்‌. நெடு நேரம்‌ 
அவாகளுக்குள்ளே கத்திச்‌ சண்டை ஈடந்தது. அதைப்‌ பார்த்து 
நான்‌ பிரமித்துப்‌ போய்விட்டேன்‌. அத்தனை ஆச்சர்யமாக அவ 
விருவரும்‌ கத்தி சுழற்றினார்கள்‌. ஒருவருக்கும்‌ காயமில்லை, 
ஆனால்‌ நடுவே நடுவே இவன்‌ தலை போய்விடுமோ அவன்‌ தலை 
போய்விடுமோ என்று எனது நெஞ்சு படக்குப்‌ படக்கென்று புடைத்‌ 
துக்கொண்டிருநதது. 


பிறகு இருவரும்‌ கத்தியைக்‌ கீழே வைத்துவிட்டுக்‌ கொஞ்ச 
மேனும்‌ ஆயாச மில்லாமல்‌ மறுபடியும்‌ மலையாளத்தில்‌ ஸம்பா 
ஷணை செய்யத்‌ தொடங்கி விட்டார்கள்‌. கொஞ்சம்‌ பொழுது 
கழிந்த பின்பு கெட்டைமாடன்‌ போய்விட்டான்‌. குள்ளச்‌ சாமியார்‌ 


ம்‌ 


என்னை நோக்கிச்‌ செல்லுகிறார-—''தம்பி, காளிதாஸா, இந்த 
நெட்டை மாடன்‌ ராஜ யோகத்தினால்‌ சித்தத்தைக்‌ கட்டினவன்‌. 
இவனுக்கு ஈசன்‌ யோக சித்திக்கு வாட்‌ போரை வழியாகக காண்‌ 
பித்தான்‌. இவனுக்கு நிகராக வாள்‌ சுழற்றுவோர்‌ இந்தப்‌ பூமண்ட 
லத்தில்‌ யாரும்‌ கிடையாது. ஆனால்‌ இவன்‌ தன்னைக்‌ கொல்ல 
வந்த பாம்பையும்‌ கொல்லக்‌ கூடாதென்ற அஹிம்ஸா விரதத்தைக்‌ 
கைக்கொண்ட மஹா யோகியாதலால்‌, கொலைத்‌ தொழிலுக்குரிய 
தான கூர்வாள இவன்‌ கையினால்‌ தீண்டுவது கிடையாது. உடம்பு, 
நன்றாக வசமாக்கும்படி செய்கிற ஹடயோக வித்தைகளில்‌ ஒன்‌ 
க அதை நினைத்து உன்‌ போனற அபிமானிகளுக்கு மாத்திரம்‌ 
தனது திறமையை ஸா்க்கஸ்‌ கத்தி வைத்துக்‌ கொண்டு காண்பிப்‌ 
பான்‌. வள்ளுவர்‌ குலத்தில்‌ ஈம்‌ ஊரிலே இப்படி ஒரு மஹான்‌ 
இருப்பது உனக்கு ஆச்சர்யமாகத்‌ தோன்றலாம்‌. இனிமேல்‌ இதற்‌ 
கெல்லாம்‌ ஆச்சர்யப்‌ படாதே. ஹிநதுஸ்தானத்துப்‌ பரதேசி பண்‌ 
டாரங்களை யெல்லாம்‌ மிகுந்த மதிப்புடன்‌ போற்று. பரதேசி 
வேஷத்தைக்‌ கண்டால்‌ கும்பிடுபோடு. எந்தப்‌ புற்றில்‌ எந்தப்‌ பாம்‌ 
பிருக்குமோ? உனக்கு மேன்மேலும்‌ மஹான்கள்‌ தரிசனம்‌ தரு 
வார்கள்‌'' என்ளார்‌. ்‌ 

நான்‌ ஹிந்துஸ்தானத்தின்‌ மஹிமையை நினைத்து வந்தே 
மாதரம்‌ என்று வாழ்த்திக்‌ குள்ளச்‌ சாமியாரைக்‌ கையெடுத்துக்‌ 
கும்பிட்டேன்‌. அவர்‌ :*'ஜீவ'' என்று வாழ்த்தி விட்டு, விடை 
பெற்றுக்‌ கொண்டு சென்றோர்‌. 


Tn 


“வில்‌ பிறை குழந்தைக்‌ மித்‌, 


ரவீந்திர காத டாகூருடைய வங்காளிப்‌ பாட்டை இங்கிலீஷ்‌ 
படுத்திய நூல்களில்‌ '*வளர்‌ பிறை'' என்பதொன்று. குழந்தை 
களைப்‌ பற்றிய பாட்டு. மிகவும்‌ சாமர்த்தியமாக எழுதியிருச கிறார்‌. 


சில மொழி பெயர்ப்புக்கள்‌ காட்டுகிறேன்‌:-- 


“நான்‌ எங்கிருந்து வந்தேன்‌? ந என்னை எங்கே பொறுக்கி 


யெடுத்தாய்‌?'' என்று குழந்தை தாயினிடம்‌ கேட்டது, அதற்குத்‌ 
தாய்‌ சொல்லுகிறாள்‌. 


ந்‌ 


“என்‌ செல்வமே, 

எனது நெஞ்சிடை விருப்பமாய்‌ மறைந்து நீ நின்றாய்‌, நான்‌ 
விளையாட்டுப்‌ பெண்ணாக விளையாடிய பொம்மைகளிலே ந இருந்‌ 
தாய்‌. . 

களி மண்ணாலே நான்‌ ஸ்வாமி பண்ணிப்‌ பண்ணியமித்த 
போது உன்னைத்தான்‌ பண்ணினேன. 

வீட்டுக குலதெய்வத்துடன்‌ நீ கோயில்‌ கொண்டிருந்தாய்‌, 
அதனை வணங்குகையில்‌, நின்னையே வணங்கினேன்‌. ' 
என்று மற்றொரு பாட்டு. 


“விளையாட்டுப்‌ பண்டங்கள்‌ 
அதில்‌ தந்‌ைத சொல்லுகிறான்‌ :-- 
"குழந்தாய்‌, குச்சிகளையும்‌, மண்‌ பண்டங்களையும்‌, வைத்துக்‌ 
கொண்டு அவற்றுடனே கலக்கும்‌ வித்தையை நான்‌ மறந்து விட்‌ 
டேன்‌. எனது விளையாட்டுக்கு விலையேறிய பண்டங்கள்‌ வேண்டிப்‌ 
பொன்னும்‌ வெள்ளியும்‌ திரளாகக்‌ குவிக்கிறேன்‌. நீ கண்ணி 
லகப்பட்ட பொருளை யெல்லாம்‌ வைத்துக்‌ கொண்டு ரஸமான 
விளையாட்டுக்கள்‌ படைக்கிறாய்‌, என்றும்‌ பெறக்‌ கூடாதனவற்றை 
வேண்டி நான்‌ வலிமையையும்‌, நேரத்தையும்‌ செலவிடுகிறேன்‌!'' 

“மேகங்களும்‌ அலைகளும்‌'' என்பதொரு பாட்டு, 

அதிலே குழந்தை சொலலுகிறது:-- 

“அம்மா! அலைக்குள்ளே வாழ்வோர்‌ என்னைக்‌ கூப்பிடுபிறார்‌ 
கள்‌. 

“காலை . முதல்‌ இரவு வரை பாடுகிறோம்‌. திக்குத்திசை 
யில்லாமல்‌ எங்கும்‌ சுற்றி வருகிறோம்‌'' என்று சொல்லி என்னை 
யழைக்கிறார்கள்‌ . 

“எப்படி உம்முடன்‌ சேரலாம்‌?'' என்றால்‌, 

“கரை யோரத்துக்கு வந்து கண்ணை மூடிக்கொள்ளு, அலை 
கள்‌ வந்து உன்னைக்‌ கொண்டு போகும்‌'' என்கிறார்கள்‌. 

அதற்கு நான்‌:-- *'வீட்டில்‌ அம்மா என்னை மாலையில்‌ தேடு 
வாள்‌. அவளை எப்படி பிரிந்து வருவேன்‌?'' என்று கேட்டால்‌ 
அவர்கள்‌ சிரித்துக்கொண்டு ஓடிப்‌ போகிறார்கள்‌. 

அம்மா, அதைக்‌ காட்டிலும்‌ நல்லதொரு விளையாட்டு எனக்‌ 
குத்‌ தெரியும்‌, நான்‌ தான்‌ அலையாம்‌, நீ ஏதோ ஒரு தேசத்துக்‌ 

கடற்கரையாம்‌; நான்‌ உருண்டுருண்டு வந்து சிரிப்புடன்‌ உன்‌ 
மடிமேல்‌ மோதுவேன்‌.”' 


“செண்பகப்பூ '' என்பதொரு பாட்டு. 


அதில்‌ ஒரு குழந்தை தான்‌ தாய்க்குத்‌ தெரியாதபடி செண்ப 
கப்‌ பூவாக மாறி உச்சிக்‌ கொம்பின்‌ மேல்‌ ஏறியிருப்பதாகக்‌ கற்‌ 
பனை பண்ணி அதைத்‌ தாயினிடம்‌ ரஸமான கதையாகச்‌ சொல்லு 
கிறது. 

“வீரன்‌” என்ற பாட்டு மிகவும்‌ நயமானது. 

அதில்‌ குழந்தை தனது தாயை நோக்கிப்‌ பின்வரும்‌ கற்‌ 
பனையாய்‌ சொல்லுகிறது. காட்டு வழியில்‌ தாய்‌ பல்‌ 
லக்கில்‌ ஏறிவர, அருகே தான குதிர யேறி வருவ 
தாகவும்‌, அப்போது கள்ளர்‌ வருவதாகவும்‌, போரில்‌, தான்‌ 
அத்தனை கள்ளரையும்‌ வெட்டிக்‌ கொன்று துரத்தி யொழித்து 
விடுவதாகவும்‌, அப்போது தாய்‌, “இந்தப்‌ பிள்ளையைக்‌ கூட்டி 
வந்ததனாலே பிழைத்தோம்‌,” என்‌ றெண்ணுவதாகவும்‌, ஊரார்‌ 
உவப்பதாகவும்‌, தமயன்‌ கேட்டு இந்த வலிமையற்ற பிள்ளை 
இத்தனை செய்தானா என்று வியப்பதாகவும்‌, கற்பனை மிகவும்‌ ஈன்‌ 
மக அமைந்திருக்கிறது. | 

தெய்வமே தாயென்று நம்பி எவன்‌ குழந்தை போல்‌ நடக்‌ 
கிறானோ அவனே ஞானி யென்பது மேற்படி நூலின்‌ கருத்து. 

ராமபுரம்‌ என்ற ஊரில்‌ வடகோடித்‌ தெருவில்‌ ஒரு பெண்‌ 
குழந்தை தன்‌ வீட்டு மேடையில்‌ ஒரு நாற்காலியின்‌ மேல்‌ உட்‌ 
கார்ந்து பச்சை நூலில்‌ ஊசி கோர்த்துத்‌ தையல்‌ வேலை செய்து 
கொண்டிருந்தது. அப்போது நேர்த்தியான காலை வெயிலடித்தது. 
அவ்வீட்டைச்‌ சுற்றி நாற்றிசைகளிலும்‌ நெருங்கி வளர்ந்திருந்த 
தென்னை, முருங்கை, ஆத்தி, வாழை முதலிய பசுமரங்களின்‌ 
இலைகள்‌ இள வெயில்‌ இன்பத்திலே களி கொண்டு நின்றன. 
“காக்கை, புறா, சிட்டுக்குருவி, நாகணவாய்‌, ஓரிரண்டு மரங்‌ குத்‌ 
திக்‌ குருவிகள்‌ முதலிய பக்ஷிகள்‌ ஓடிப்‌ பறந்து விளையாடிக்‌ 
கொண்டிருந்தன. 


மேலே பருந்துகளும்‌ கருட பக்ஷிகளும்‌ வட்டமிட்டு வெயி 
லைத்‌ தின்று கொண்டுலாவின. 


இந்த ஸமயத்தில்‌ தெருவில்‌ ஒருவன்‌ “வெல்லம்‌ வாங்க 
வில்லையா, வெல்லம்‌' என்று கூவிக்கொண்டு வந்தான்‌. அக்‌ 
குழந்தை யிருந்த வீட்டுக கெதிர்‌ வீட்டு வாயிலில்‌ சுமார்‌ நாற்‌ 
பது வயதுடையவராகத்‌ தோன்றிய கருகஸ்த ரொருவர்‌ நின்று 
கொண்டிருந்தார்‌. அவர்‌ பார்வைக்கு வேளாளரைப்‌ போலிருக் 
தூர்‌. அந்த முதலியார்‌ வெல்ல வியாபாரியை நோக்கி:--*ஏ, 
யாரப்பா வெல்லம்‌, இங்கே கொண்டு வா' என்றார்‌. வெல்ல 
வியாபாரி நாட்டுப்புறத்தான்‌. அவனுக்குச்‌ சுமார்‌ முப்பது வய 
திருக்கும்‌, முழங்காலுக்கு மேல்‌ இடுப்பு வரை ஓரமழுக்குத்‌ 
துணியை வளையக்‌ கட்டிக்‌ கொண்டிருநதான்‌. அவன்‌ ஒரு 
பெரிய பிரப்பங்‌ கூடையில்‌ வெலலத்தை வைத்துத்‌ துணியால்‌ 
மூடி அதைத்‌ தலைச்‌ சும்மாட்டின்‌ மேலே சுமந்து கொண்டு வந்‌ 
தான்‌. முதலியார்‌ வீட்டு வெளித்‌ தாழ்வாரத்தில்‌ கூடையை 
இறக்கினான்‌. அப்போது அங்கு பக்கத்து வீட்டிலிருந்து ஒரு 
செட்டிச்சியம்மா வந்து சேர்ந்தாள்‌. இவளுக்கு நாற்பத்தைந்து 
வயதிருக்கும்‌, விதவை, சிவப்புத்‌ துணி கட்டி யிருந்தாள்‌. 


ரவீந்த்ர நாத டாகூர்‌ சொல்வது போல்‌ இவளுடைய தலை 
மயிர்‌ முக்காற்‌ பங்கு பழமாகவும்‌, காற்‌ பங்கு காயாகவு மிருந்‌ 
தது. அதாவது, முக்காற்‌ பங்கு நரை; பாக்கி ஈரையில்லை, 


செட்டிச்சி வந்து குனிந்து கூடை மீதுள்ள துணியை விலக்‌ 
கினாள்‌, ''தொடாதே யம்மா, தொடாதே யம்மா' என்று வெல்ல 
வியாபாரி கத்தினான்‌. அதற்குள்‌ வேறு சில செட்டிச்சிகளும்‌ 
அங்கு வந்து கூடி விடடனர்‌. 


சத்தம்‌ அதிகப்பட்டது. பலவிதமாக விலை பேசலாயினர்‌. 
'பணத்துக்கு எத்தனை கட்டி? இன்னும்‌ இரண்டு போடு...... அட, 
போ, மூன்று காசுக்குப்‌ பால்மாறாதே......... அடீ, நீ வாடீ, நாம்‌ 
கடைத்‌ தெருவில்‌ போய்‌ வாங்கிக்‌ கொள்ளலாம்‌' என்று நானா 
விதமான ஸம்பாஷணைகள்‌ நிகழ்ந்தன. வியாபாரம்‌ நடக்கவில்லை. 
ஃ..ஸ்திரீகளின்‌ கூட்டம்‌ அதிகப்‌ பட்டவுடனே, முதலியார்‌ அங்‌ 
கிருந்து சற்றே விலகிக்‌ கொண்டார்‌. அப்போது அந்த முதலி 
யாருடைய ஈண்பராகிய ஒரு கிழவர்‌ அங்கு வந்து சேர்ந்தார்‌. 

அவ்விருவரும்‌ ஸம்பாஷணை செய்யலாயினர்‌, | 

நான்‌ அந்த வீதியில்‌ ஒரு வேலையாகப்‌ போயிருந்தேன்‌. ஒரு 
மனிதருக்காகக்‌ காத்திருக்கும்படி நேரிட்டது. அக்குழந்தை 
தையல்‌ செய்து கொண்டிருந்த வீட்டுக்குக்‌ கீழே ரஸ்தாவில்‌ 
நின்று வேடிக்கை பார்த்துக்‌ கொண்டிருந்தேன்‌. 


அப்போது அந்த முதலியார்‌ சொன்னார்‌. 'வெல்லம்‌ விலை 
விஷம்‌ போலேறி விட்ட.து. அட, வெல்லம்‌ மாத்திரமா; பெருங்‌ 
காயம்‌ முதல்‌ பலாப்பழம்‌ வரை, உப்பைத்‌ தொட்டுக்‌ கற்பூரம்‌. 
வரை எல்லாச்‌ சாமான்களுக்குந்‌ தான்‌ விலை ஒரே யடியாக பின்‌ 
னுக்கேறி விட்டது. தெருவிலே கீரை கொத்தமல்லி கொண்டு 
வருங்‌ கிழவி கூடப்‌ போன வருஷத்துக்கு இவவருஷம்‌ மூன்று 
மடங்கு ஸாமான்‌ குறைவாகப்‌ போடுகிறாள்‌. இந்தக்‌ குட்டிச்‌ 
சுவராக, மண்ணாகப்‌ பாழாகிப்‌ போகிற ஜெர்மனிக்காரன்‌. எப்‌ 
போது தான்‌ சண்டையை நிறுத்துவானோ?' என்று முதலியார்‌ 
பெரு மூச்சு விட்டார்‌. 

உடனே அந்தக்‌ கிழவர்‌ சொல்லுகிறார்‌:--“ஜெர்மனி 
யானுக்கு பலமான அடி! நம்முடைய வீட்டுக்குப்‌ பக்கத்தில்‌ ஒரு 
வர்‌ இஸ்திரிக்கடை வைத்திருக்கிறார்‌. அவருக்குத்‌ தினந்தோறும்‌ 
“சுதேசமித்திரன்‌” பத்திரிகை வருகிறது. அவர்‌ அதைப்‌ படித்து 
ஸாயங்காலம்‌, ஸாயங்காலம்‌ நமக்கு விஷயங்களெல்லாம்‌ சொல்‌ 
லுவார்‌. ஜெர்மனி ராஜா சிங்காதனத்தை விட்டு நீங்கி விட்‌ 
டானாம்‌. நேசக்‌ கக்ஷியார்‌ சீக்கிரம்‌ பெர்லின்‌ நகரத்தை பிடித்துக்‌ 
கொள்வார்களாம்‌. ஜெர்மானியான்‌ ஸமாதானம்‌ கேட்டானாம்‌. 
அது நேரே ஈம்முடைய இங்கிலீஷ்காரரிடம்‌ கேட்காமல்‌ அமெ 
ரிக்காவிலே போய்க்‌ கேட்டானாம்‌. அமெமரி க்காவில்‌ 
ராஜாவே கிடையாதாமே! ஒரு பள்ளிக்கூடத்து வாத்தியாரை 
அங்கே நாலைந்து வருஷத்துக்கு *ஆகடிங்‌'காக ராஜா மாதிரி 
வைத்திருக்கிறார்களாம்‌. அவர்‌ ஜெர்மன்‌ ராஜாவுக்குப்‌ பதில்‌ 
வார்த்தையாக உன்னைத்‌ தூள்‌ தூளாகச்‌ செய்த பிறகு தான்‌ சமா 
தானமே யொழிய அதுவரை ஸமாதானத்தைப்‌ பற்றி உச்சரிக்கக்‌ 
கூடாதென்று சொல்லி விட்டாராம்‌. நல்ல வாத்தியார்‌ அவர்‌: 
என்று கிழவர்‌ சொன்னார்‌. ப 

அப்போது முதலியார்‌:-* அப்படியானால்‌ சண்டை ஸமீபத்தில்‌ 
முடியப்‌ போகிறதில்லை. நேசக்‌ க௯தியால்‌ தம்முடைய பூமி யெல்‌ 
லாம்‌ மீட்டுக்கொண்டு அப்பால்‌ ஜர்மனியின்‌. எல்லைமேல்‌ படை . 
யெடுத்துப்‌ போய்‌ பர்லின்‌ நகரத்தைப்‌ பிடுங்க வேண்டுமானால்‌ 

அதற்கு இன்னும்‌ குறைந்த பக்ஷம்‌ இரண்டு மூன்று வருஷமாவது 
செல்லாதா?” என்றார்‌. 

அது கேட்டுக்‌ கிழவர்‌:-—'ஹ 9ம்‌, ஹூம்‌, ஹூம்‌, ஜெனரல்‌ 
(1) போஷ்‌ என்ற நேசக்கக்ஷி ஸேனாதிபதி மஹா, மஹா, மஹா, 
வீரராம்‌. அமெரிக்காவிலிருந்து எண்ணத்‌ தொலையாத புதுத்‌ 
துருப்புகள்‌ வந்திருக்கின்றனவாம்‌. இன்னும்‌ நாலைந்து மாதத்தில்‌ 
ஐர்மனி துவையலாய்ப்‌ போய்விடும்‌, பார்த்துக்‌ கொண்டேயிரும்‌” 
என்று சொன்னார்‌. 

இங்ஙனம்‌ இவர்கள்‌ பேசிக்கொண் டிருக்கையிலே, வெல்ல 
வியாபாரியைச்‌ சூழ ஸ்திரீகளின்‌ கூட்டம்‌ பெருங்‌ கூட்டமாய்‌ 
விட்டது. 

மேடையின்‌ மீது தையல்‌ வேலை செய்துகொண்டு தெருவை 
நோக்கி யிருந்த குழந்தை ஏதோ பராக்காக இருக்கையிலே, ஒரு 
காக்கை அந்தக்‌ குழந்தையின்‌ கையைத்‌ தீண்டிக்கொண்டு 
பாய்ந்து செல்ல அதனால்‌ அக்குழந்தை பயந்து கையிலிருந்த நூல்‌ 
நழுவி விட்டது. அந்த நூல்‌ என்‌ தலைமேல்‌ வந்து விழுந்தது. 
அதை நான்‌ அப்படியே தரையில்‌ விழாதபடி கையால்‌ பிடித்துக்‌ 
கொண்டேன்‌. இதைக்‌ கண்டு குழந்தை மகிழ்ச்சி யடைந்து அக்‌ 
நூலை என்னிடமிருந்து வாங்கிக்‌ கொள்ளும்‌ பொருட்டாகக்‌ கீழே 
யிறங்கி ரஸ்தாவுக்கு வந்தது. 

அந்த பெண்‌ குழந்தைக்கு சுமார்‌ எட்டு அல்லது ஒன்பது 
வயதிருக்கும்‌. மிகவும்‌ அழகான ரூபம்‌. செவப்பு நிறம்‌. ஒரே 
விதமாக வெள்ளையுமில்லை. சுத்த மஞ்சள்‌ நிறமில்லை. அரை மஞ்‌ 
சள்‌; காலை வெயிலின்‌ நிறத்தை அந்தக்‌ குழந்தையின்‌ நிறத்துக்கு 
ஒப்பிடலாம்‌. அதன்‌ முகத்தில்‌ அற்புதமான தொரு நிலாவொளி 
வீசிற்று. மானே போல விழிகள்‌. ஆஹா! அந்தக்‌ குழந்தையின்‌ 
விழிகளிலே தோன்றிய ஸெளந்தர்யத்தை கான்‌எங்ஙனம்‌ வர்ணிப்‌ 
பேன்‌! அதன்‌ கண்களைப்‌ பார்த்தால்‌ ஒருவனுடைய பாவங்கள்‌, 
பிணிகள்‌, பயங்களெல்லாம்‌ பறந்தோடிப்‌ போய்விடும்‌. 

அதன்‌ கண்களை நோக்கி நான்‌ வியந்து கொண்டிருக்கை 
யிலே, அப்பெண்‌ 'நூலைக்‌ கொடு' என்று கேட்டது. . 

'உன்‌ பெயரென்ன?” என்று வினவினேன்‌.  * 

“நூலைத்‌ தாவென்றால்‌ பெயரென்னவா! என்‌ பெயர்‌ 
பேரில்லாப்‌ பூச்சி, நூலைத்‌ தா' எனறது. 

அப்போது நான்‌ அக்குழந்தையை நோக்கி: 


'ஏ, பேரில்லாப்‌ பூச்சி, உன்‌ தந்‌ைத பெயரென்ன?” என்‌ 

றேன்‌, 

அது மறுபடி “நூலைப்‌ போடு, நூலைப்‌ போடு”' என்று 
கூவிற்று. 

"உன்னுடைய உண்மையான பெயரைச்‌ சொன்னாலன்றி, 
நான்‌ இந்த நூலைத்‌ தரமாட்டேன்‌'” என்றேன்‌. 

“என்‌ பெயர்‌ இப்போது சொல்ல மாட்டேன்‌, £ முதலாவது 
நூலைக்‌ கொடு. பிறகு சொல்லுகிறேன்‌” என்றது குழந்தை. 


இதற்குள்‌ வெல்ல வியாபாரி போய்‌ விட்டான்‌. செட்டிச்சி. 
களின்‌ கூட்டமுங்‌ கலைந்து விட்டது. முதலியாரும்‌ கிழவரும்‌ 
எழுந்து வீட்டுக்குள்ளே போய்விட்டனர்‌. 

தெருவில்‌ சத்தத்தையே காணவில்லை. 'சாக்கடையோரத்தில்‌ 
ஓரழகான சேவல்‌ நின்று கொண்டு அகண்டலோகத்துக்கும்‌ 
தானே ராஜா வென்ற பாவனையுடன்‌ (கொக்‌ கொக்‌ கோழி 
என்று கூவிற்று. | 

வானத்திலே மரக்கிளைகளினின்றும்‌ குருவிகளின்‌ ஸங்கீத 
மும்‌, காக்கைகளின்‌ சுயக்குரலும்‌ செவிப்பட்டன. 

அக்குழந்தை என்னை நோக்கி மறுபடி:-—'' நூலைக்‌ கொடுப்‌ 
பாயா? மாட்டாயா? ஒரே வார்த்தை சொல்‌”' என்றது. 


“மாட்டேன்‌ என்றேன்‌. 


அப்போது அக்குழந்தை என்னை மிகவும்‌ கோபத்துடன்‌ நோக்‌ 
கித்‌ தரைமேல்‌ எச்சிலுமிழ்ந்து விட்டுத்‌ தன்‌ வீட்டுக்குள்ளே சென்‌ 
றது. சிறிது நேரத்துக்‌ கெல்லாம்‌ உள்ளே யிருந்து ஒரு மனி 
தனை அழைத்துக்‌ கொண்டு வந்தது. அந்த மனிதனைப்‌ பார்த்தால்‌ 
ஒரு மகமதிய சுல்தானைப்‌ போலிருந்தது. இடுப்பில்‌ நிஜார்‌. உடம்‌ 
பின்‌ மீது தழையத தழைய ஒரு மஸ்லின்‌ உடுப்பு. நெஞ்சு வரை 
தாடி தொங்குகிறது. ஜெர்மனி தேசத்து கெய்ஸர்‌ மாதிரி மீசை 
வைத்துக்‌ கொண்டிருந்தான்‌. பச்சைப்‌ பட்டுத்‌ துணி யொன்‌ 
றைத்‌ தலையில்‌ சுற்றிக்‌ கொண்டிருந்தான்‌. 

குழந்தையைப்‌ பார்த்தால்‌ பிராமணக்‌ குழந்தை போலிருக்‌ 
கிறது. இவனைப்‌ பார்த்தால்‌ பச்சைப்‌ பட்டாணித்‌ துருக்கனைப்‌ 
போலிருக்கிறது. இதென்னடா, ஆச்சர்யம்‌ என்று நான்‌ சற்றே 

திகைப்பெய்தி நின்றேன்‌. அப்போது அக்குழந்தை அவனிடம்‌ 
என்னைச்‌ சுட்டிக்‌ காட்டி ''இவர்தானப்பா, நூலை யெடுத்துக்‌ 
கொண்டு தரமாட்டே னென்கிறார்‌'' என்று சொல்லி அட்டஹா 
ஸம்‌ பண்ணிற்று. அதினின்றும்‌ அக்குழந்தையின்‌ பிதா, வந்த 
மனிதன்‌ என்று தெரிந்து கொண்டேன்‌. 

நூலேக்‌ குழந்தையின்‌ கையிலே கொடுத்து விட்டேன்‌. அது 
நூலை வாங்கிக்‌ கொண்டு மறுபடியும்‌ மெத்தைக்கு ஏறிப்போய்‌, 
வீதி யெதிரே நாற்காலியின்‌ மீதிருந்து கொண்டு மீளவும்‌ தையல்‌ 
வேலை தொடங்கி விட்டது. 


அந்த மனிதனுக்கு நான்‌ என்னை அறியாமலே, மகமதிய 
ரீதியில்‌ ஸலாம்‌ பண்ணினேன்‌. அவனும்‌ சுத்தமான அரபி 
பாஷையில்‌ '*'அலேகும்‌ ஸ்லாம்‌'' என்றான்‌. எனக்குக்‌ கால்கள்‌ 
ஸ்தம்பித்துப்‌ போயின. கடைசிவரை இந்த ஆள்‌ துருக்கன்தானோ 
என்ன இழவோ? அப்படியானால்‌, தெளிந்த பாண்டித்‌ தமிழ்‌ 
பேசும்‌ மேற்படி பிராமணக்‌ குழந்தை இவனை 'அப்பா' என்று 
கூப்பிட நியாயமில்லை ப, இதென்ன விரோதம்‌! என்று யோசிக்க 
லானேன்‌. இதனிடையே அந்த மனிதன்‌ என்னை ஸம்பாஷணைக்‌ 
கிழுத்தான்‌. 

சிரித்துக்‌ கொண்டே பேசுகிறான்‌:--' வாருங்கள்‌; ஹெ, 
ஹெ, ஹெ, ஹெ, அந்தக்‌ குழந்தையுடன்‌ நூலுக்காகச்‌ சண்‌ 
டையா போட்டீர்கள்‌? இப்படி வாருங்கள்‌. இந்தத்‌ திண்ணையில்‌ 
உட்காருங்கள்‌. என்ன விசேஷம்‌? இங்கெதற்காகக்‌ காத்துக்‌ 
கொண்டிருக்கிறீர்கள்‌?'' என்றான்‌. 

அப்போது நான்‌:—''சரிதான்‌. இந்த மனிதனுக்குப்‌ போது 
போகவில்லை. நம்மை பேச்சுக்கிழுக்கிறான்‌. நாம்‌ எதிர்பார்க்கிற 
ஆளும்‌ வரக்காணோம்‌. நமக்குப்‌ பொழுது போகவேண்டுமோ? 
இல்லையோ? இவனுடனே கொஞ்சம்‌ பேசுவோம்‌. இவனுடைய 
விஷயத்தையும்‌ தெரிந்து கொள்ளலாம்‌'' என்றெண்ணி அந்த 
வீட்டுத்‌ திண்ணை மேற்‌ போய்‌ உட்கார்ந்தேன்‌. எதிர்த்த திண்ணை 
யின்‌ மேல்‌ அவன்‌ உட்கார்ந்து கொண்டான்‌. எங்களுக்குள்ளே 
பேச்சாரம்பித்தது. ''தங்களைப்‌ பார்த்தால்‌ இஸ்லாமானவர்‌ மாதிரி 
இருக்கிறதே, என்ன விசேஷம்‌?'' என்று கேட்டேன்‌. 

அதற்கவன்‌ ஈகைப்புடன்‌: - '*இல்லை; இல்லை; நமக்கு மஹ 


மதியருடைய ஸ்நேஹம்‌ அதிகம்‌. அதனால்‌ வேஷம்‌ இப்படி 
யிருக்கிறது. நான்‌ சரியான சுதேசிப்‌ பிராமணன்‌'' என்றான்‌. 

இப்படி யிருக்கையில்‌ அந்த வீட்டுக்குள்ளே இருந்து ஒருஸ்திரீ 
அங்கு வந்தாள்‌. அவளைப்‌ பார்த்தாலும்‌ பெரும்பாலும்‌ துருக்கச்சி 
போலே தானிருந்தது. தலையை மாத்திரம்‌ மூடிக்‌ கொள்ள வில்லை. 
நெற்றியிலே ஒரு பச்சிலைப்‌ பொட்டுக்‌ குத்தி யிருந்தது. அவளைப்‌ 
போல அழகு நான்‌ பார்த்ததே கிடையாது. அவளை இத்தனை அற்‌ 
புதமான ஸெளந்தாயத்துடன்‌ படைத்த பிரம தேவன்‌ அவளுக்கு 
மூக்கு மாத்திரம்‌ நிறைய வைக்க மறந்து போய்‌ விட்டான்‌. 
எனவே அவள்‌ சீனத்தி போலவும்‌, துருக்கச்சி போலவும்‌, நானா 
விதமாகப்‌ புலப்பட்டாள்‌. அவளைக்‌ கண்டவுடன்‌ அந்தப்‌ பிராமண 
ஸஹா:-—'*மெத்தையில்‌ நாற்காலிகளெல்லாம்‌ நேரே போட்டு 
வை; இவரும்‌ இங்கேதான்‌ காபி சாப்பிடுவார்‌. காபியெல்லாம்‌ 
தயராய்‌ விட்டதா?'' என்று கேட்டான்‌. 

“தயாராய்‌ விட்டது'' என்றாள்‌. 

“சரி மெத்தைக்கு வருகிறீர்களா? '' என்று அவன்‌ என்னை 
அழைத்தான்‌. நான்‌ ஸம்மதப்‌ பட்டேன்‌. மூன்று பேரும்‌ மெத்‌ 
தைக்குப்‌ போய்ச்‌ சேர்ந்தோம்‌. மெத்தையிலே நீண்ட 
மாடம்‌, அங்கு நீண்டதொரு மேஜையின்மேல்‌ பழங்கள்‌, 
ரொட்டி, பிஸ்கோத்து, ஒரு பெரிப காப்பிச செம்பு, நாலைந்து 
வெண்கலக்‌ கிண்ணங்கள்‌--இவை யெல்லாம்‌ அடுக்கி வைத்‌ 
திருந்தன. நான்கு நாற்காலிகள்‌ போட்டி.ருந்தன. குழந்தையை 
யுஞ்‌ சேர்த்து நாங்கள்‌ நால்வருமாக இருந்து பழங்கள்‌ முதலிய 
வற்றைத்‌ தின்று காபி குடித்தோம்‌. 

அப்போது நான்‌ அந்த பிராமணனை நோக்கி:-—'இவவளவு 
நேரமாயும்‌ நான்‌ உங்கள்‌ பெயரை விசாரிக்கவில்லை. தங்க 
ளுடைய நாமதேய மென்ன?” என்று கேட்டேன்‌. 

அதற்கவன்‌ என்னை நோக்கி: உங்கள்‌ பெயரென்ன? 
என்றான்‌. 

“என்‌ பெயர்‌ குமார தேவ முதலியார்‌ என்றேன்‌. 

தொழில்‌ என்ன என்று கேட்டான்‌. 

பத்திரிகைகளுக்கு வியாஸங்க ளெழுதுவது என்னுடைய 
தொழில்‌ என்றேன்‌. 'சரிதான்‌' என்று சொல்லி ஒரு சுருட்டை 
எடுத்து முனையைக்‌ கிள்ளி வாயிலே வைத்துக்கொண்டான்‌. என்‌ 
னிடம்‌ ஒரு சுருட்டை நீட்டினான்‌. 'நான்‌ சுருட்டுப்‌ பிடிக்கும்‌ 
வழக்க மில்லை' என்று சொல்லி விட்டேன்‌. அப்பால்‌ தன்‌ மனை 

வியை நோக்கி, அவன்‌ தீப்பெட்டி கொண்டுவா' என்றான்‌. 
அவள்‌ கீழே யிறங்கிப்‌ போய்‌ ஒரு தீப்பெட்டியும்‌, இரண்டு 
'ரோஜாப்பூச்‌ செண்டும்‌, ஒரு தட்டில்‌ வெற்றிலை, பாக்கு, சுண 
ணாம்பு, லவங்கம்‌, ஏலக்காய்‌, ஜாதிக்காய்‌, ஜாதிப்‌ பத்திரிகளும்‌ 
கொண்டு வந்து மேஜையின்‌ மீது வைத்தாள்‌. 
அந்த பிராமண ஸாஹப்‌ சுருட்டுப்‌ பிடிக்கலானான்‌. நான்‌ 
தாம்பூலம்‌ தரித்துக்‌ கொண்டேன்‌. 
“ பிறகு நான்‌ மறுபடி அந்தப்‌ பிராமணனை நோக்கி:--*உங்க 
ளுடைய நாமதேயத்தை இன்னும்‌ தெரிவிக்க வில்லையே' என்‌ 
றேன்‌. 
அப்போதவன்‌:--*என்‌ பெயர்‌ கங்காதர சாஸ்திரி' என்றான. 
இந்தக்‌ குழந்தையின்‌ பெயரென்ன?' என்று கேட்டேன்‌. 
“நித்ய கல்யாணி' என்றான்‌. 


பிறகு காலையில்‌, அந்தக்‌ குழந்தையிடம்‌ நான்‌ பெயர்‌ சொல்‌ 
லும்படி கேட்ட போது அது சொல்ல மாட்டேனென்று ஸாஹ 
ஸம்‌ பண்ணியதை கங்காதர சாஸ்திரியிடம்‌ எடுத்துரைத்தேன்‌. 

அப்போது கங்காதர சாஸ்திரி அந்தக்‌ குழந்தையின்‌ கீர்த்தி 
பிரதாபங்களை யெல்லாம்‌ என்னிடம்‌ விஸ்தரித்துச்‌ சொல்லத்‌ 
தொடங்கினான்‌. *காக்கைக்குத்‌ தன்‌ குஞ்சு பொன்‌ குஞ்சு' என்‌ 
பது பழமொழி. அப்படி யிருக்க இத்தனை அழகும்‌ முகத்தில்‌ 
ஞான வொளியுமுடைய அதன்‌ பிதா புகழ்ச்சி புரிவது ஸகஜமே 
யாதலால்‌, அவன்‌ சொல்வதை யெல்லாம்‌ நான்‌ பொறுமை 
யுடன்‌ கேட்டுக்‌ கொண்டிருந்தேன்‌. 

கடைசியாக அவன்‌:--(மேலும்‌ நம்முடைய நித்ய கல்‌ 
யாணிக்கு ஸங்கீதத்தில்‌ ஆச்சர்யமான ஞானம்‌. கணக்கிலும்‌ 
அப்படியே. இலக்கியத்திலும்‌ அப்படியே. லெளகிக விஷயங்‌ 
களிலும்‌ இககுழநதைககு நல்ல ஞானமுண்டு. “சுதேச மித்திரன்‌” 
பத்திரிகையில்‌ சண்டைத்‌ தநதிகளை ஒன்று விடாமல்‌ வாசித்துக்‌ 
கொண்டு வருகிறாள்‌. பூ மண்டல விஷயங்களெல்லாம்‌ நித்ய 

கல்யாணிக்கு ஸ்பஷடமாகத்‌ தெரியும்‌' எனறான்‌. 

இப்படி யிருக்கையில்‌ வானத்தில்‌ நான்கு புறங்களிலு 
மிருந்து மேகங்கள்‌ வந்து சூழ்ந்து மழை பலமாகப்‌ பெய்யத்‌ 
தொடங்கிற்று. 

அப்போது நான்‌ காலையில்‌, சிறிது நேரத்திற்கு முன்பு எதிர்‌: 
முதலியாரும்‌ கிழவரும்‌ சண்டை விஷயமாகப்‌ பேசியதை ஞாப: 
கததில்‌ கொண்டு அவர்களுடைய லெளகிக ஞானத்துக்கும்‌ இக 
குழந்தையின்‌ ஞானத்துக்கு முள்ள தாரதம்யத்தைப்‌ பரிசோதனை 
செய்வோம்‌. மழையோ பலமாகப்‌ பெய்கிறது. நாம்‌ எதிர்பார்த்த. 
மனிதன்‌ இன்று வரமாட்டான்‌. அந்தக்‌ காரியத்தை நாளைக்‌. 
கவனித்துக்‌ கொள்ளலா மென்று யோசனை பண்ணி, அக்‌ குழந்‌. 
தையை நோக்கி, 'பேரில்லாப்‌ பூச்சி, இந்த யுத்கம்‌ என்ன நோக. 
கங்களுடன்‌ நடக்கிறது சொல்‌ பார்ப்போம்‌' என்றேன்‌. 

பூமி பாரங்‌ குறைவதற்காக நடக்கிறது' என்றது. 

“ஹூம்‌. அதைக்‌ கேட்கவில்லை யம்மா. ஜெர்மனியக்‌ கக்ஷி 
யார்‌ என்ன நோக்கங்களுடன்‌ போர்‌ செய்கிறார்கள்‌? நம்முடைய 
நேசக்‌ கக்ஷியார்‌ என்ன கருத்துக்களுடன்‌ யுத்தம்‌ நடத்துகிறார்‌ 
கள்‌?” என்று கேட்டேன்‌. 

'நேசக்‌ கக்ஷியாரை ஜயிக்க வேண்டுமென்ற கருத்துடன்‌ 
ஜெர்மனி யுத்தம்‌ நடத்துகிறது. ஜெர்மனியை ஜெயிக்க வேண்டு 
மென்கிற எண்ணத்துடன்‌ நேசக்‌ கக்ஷியார்‌ யுத்தம்‌ பண்ணுகிறார்‌ 
கள்‌' என்று குழந்தை சொல்லிற்று. 


இது பொதுப்படையான வார்த்தை யன்றோ, குழந்தாய்‌? 
இரு திறத்தாரின்‌ யுத்த லக்ஷயங்கள்‌ எவை?' என்று கேட்டேன்‌. 

'பரஸ்பரம்‌ வெற்றிபெற வேண்டு மென்பதே லக்ஷயம்‌' 
என்று அக்‌ குழந்தை மீட்டும்‌ சொல்லிற்று. 

அமெரிக்காவின்‌ ஜனாதிபதியாகிய வில்ஸன்‌ பண்டிதர்‌ 
நேசச்‌ கக்ஷியாரின்‌ யுத்த லக்ஷயங்களைப்‌ பற்றி என்ன சொல்லு. 
கிறார்‌?” என்று கேட்டேன்‌. 

“லார்ட்‌ கர்ஸன்‌ என்ன சொல்லுகிறார்‌?” என்று அக்‌. 
குழந்தை என்னிடம்‌ கேட்டது. அப்போது அக்குழநதையின்‌ தாய்‌ 
புல்லாங்குழலைப போன்ற குரலில்‌ ““பசசைக்‌ குழந்தையிடம்‌ 
தொளத்துத்‌ தொன்த்துக கேள்விகள்‌ கேட்டால்‌ அதற்கென்ன 
தெரியும்‌? அதன்‌ பிதா அதை மித மிஞ்சிப்‌ புகழ்ந்து பேசினார்‌. 
அதை நம்பாதேயுங்கள்‌. நித்ய கல்யாணி, ௩ போய்‌ பாடம்‌ வாசி”. 
என்றாள்‌. குழந்தை புன்னகையுடன்‌ குதித்தெழுந்து பாடம்‌ படிக்‌. 
கப்போய்‌ விட்டது. இதற்குள்‌ மழையும்‌ நின்று விட்டது.. 
நான்‌ பின்னுமொரு முறை வெற்றிலை போட்டுக்‌ கொண்டேன்‌... 

. அப்பால்‌ மேற்படி கங்காதர சாஸ்திரியிடமும்‌, அவர்‌ மனைவி 
யிடமும்‌ விடை பெற்றுக்‌ கொண்டு, வீடு வந்து சேர்ந்தேன்‌. 
மேற்படி குழந்தையின்‌ விஷயமாக அதன்‌ தாய்‌ சொல்லிய 
வார்த்தை மெய்யில்லை யென்றும்‌, தந்‌ைத சொல்லியதே சரி 
யென்றும்‌, என்‌ மனம்‌ உறுதியாய்க்‌ கருதலாயிற்று. எனினும்‌ 
ஜனாதிபதி வில்ஸனைக்‌ காட்டிலும்‌ லார்ட்‌ கர்ஸன்‌ விஷயத்தில்‌ 
அக்குழந்தைக்கு அதிக மதிப்‌ பேற்பட்டிருப்பதை எண்ணு 
மிடத்தே எனக்கு வியப்புண்டாகிறது. 


ர. 


நக த 
உலையும்‌. 


'கண்ணே, நாம்‌ சக்தி தர்மத்தைக்‌ கைக்கொண்டோம்‌. 
நமக்கு நீ சக்தி, நீ இறந்தால்‌ நான்‌ உடன்‌ கட்டை ஏறுவேன்‌” ” 
என்று விகரமாதித்த ராஜன்‌ தன்னுடைய ப்ரியதனமாகிய ஸ்ரீ 
முகியினிடம்‌ சொன்னான்‌. அப்போது அவள்‌ ““உஜஜயிநீ 
புரத்து மாகாளி அருளாலே உனக்கு ஆயிரம்‌ வயதுண்டு. அப்‌ 
படி. ஆயிரத்தில்‌ ஒன்று குறைய நானும்‌ இருப்பேன்‌'' என்றாள்‌. 

எனக்கு வயது தொளாயிரத்துத்‌ தொண்ணூற்றொன்பது 
தான்‌ போலும்‌!” என்று விக்ரமாதித்தன்‌ பெருமூச்சு விட்டான்‌. 
அப்பொழுது ஸ்ரீ முகி சொல்லுகிறாள்‌:-- 

“காந்தா, நீ எனது குமாரன்‌. என்‌ சொற்படி கேள்‌. தர்மம்‌ 
பெண்ணால்‌ ஏற்படுத்தப்‌ பட்டது. விரதம்‌, தவம்‌, பூஜை, ஆஹா 
ரம்‌, வீடு, பள்ளிக்கூடம்‌ அனைத்தும்‌ ஏற்படுத்திக்‌ கொடுத்தது 
பெண்‌. தர்மம்‌ பெண்ணால்‌ உண்டானது. பெண்‌ தாய்‌. பெண்‌ 
ணைத்‌ தன்னில்‌ பாதி யென்று கருதாமல்‌, தனக்கு அது பகுதிப்‌ 
பட்டிருக்கவும்‌ வேண்டும்‌, ஆனால்‌ தான்‌ அதைக்‌ தன்‌ பகுதியாகத்‌ 
தானாக, நேசிக்கவும்‌ மாட்டேன்‌ என்று ஆண்‌ நெடுங்காலமாகச்‌ 
சொல்லி வருகிறது. அதற்காகப்‌ பெண்‌ பழி வாங்குகிறது, 
ஆணைப்‌ பழிவாங்கி அந்தத்‌ துயரத்தில்‌ தானும்‌ மடிகிறது. 

''சிவன்‌ பாதி, சக்தி பாதி போலச்‌ சரி பாதியாக எப்போது 
ஆண்‌ பெண்ணை ஒப்புக்கொள்ளுகிறதோ, அப்போது ஆணுக்குப்‌ 
பெரிய வலிமை சித்திக்கிறது. கலியுக முடிவில்‌ இது முற்றிலும்‌ 
பரிபூரணமாக நிகழும்‌'' என்றாள்‌. 


ந... 


அப்போது ஈமது மஹாகாளி தேவிக்கு காமமென்ன என்று 
விக்ரமாதித்தன்‌ கேட்டான்‌. 


அப்போது ஸ்ரீமுகி சொல்லுகிறாள்‌:-- 

"அப்போது மஹாகாளி தேவிக்கு நித்ய கல்யாணீ உஜஜ 
யிநீ என்று பெயர்‌.” 

“இதற்கு யாரெல்லாம்‌ ஸாக்ஷி?'' என்று விக்ரமாதித்தன்‌ 


கேட்டான்‌. 


“இதற்குத்‌ தேவர்ஸாக்ஷி; பஞ்ச பூதங்கள்‌ ஸாக்ஷி: மனுஷ்ய, 
ம்ருக, பக்ஷி, கீடாதி ஜந்து கணங்கள்‌ ஸாக்ஷி; இதற்கு அந்த 
டிஹாகாளியே ஸாக்ஷி.'” என்று ஸ்ரீமுகி சொன்னாள்‌. சரி”. 
என்று சொல்லி விக்ரமாதித்தன்‌ இருந்து விட்டான்‌. மறுநாள்‌ 
காலையில்‌ இருவரும்‌ ஆலயத்துக்குச்‌ சென்றனர்‌. அங்கே தேவி 
யின்‌ முடிமீது நித்ய கல்யாணீ உஜ்ஜயிரீ என்று வயிர எழுத்‌ 
துக்களால்‌ எழுதியிருந்தது அதனைக்‌ கண்டு இருவரும்‌ தொழுது 
மகிழ்ச்சி யுற்றனர்‌. மற்றைநாள்‌ விக்ரமாதித்தன்‌ தனது அரண்‌ 
மனையில்‌ ஒரு பொற்றூண்நாட்டி அதில்‌:--பெண்ணைப்‌ பேணு 
வோர்‌ கண்ணைப்‌ பேணுவார்‌. பெண்ணுக்குக்‌ கண்‌ உண்டு. பெண்‌ 
தாய்‌. வந்தே மாதரம்‌ என்று எழுதி வைத்தான்‌. மேற்படி கதை 
சாக்த சாத்திரத்திலே கூறப்பட்டது, அதை லோகோபகாரமாக 
வெளிப்படுத்துகிறேன்‌. 


ர க்‌ 


மிளகாய்ப்‌ பழச்‌ சாமியார்‌. 


வேதபுரத்துக்கு வடக்கே முத்துப்‌ பேட்டையில்‌ பெரும்பாலும்‌ 
தெலுங்க நெசவுத்‌ தொழிலாளரும்‌, தமிழக்‌ கைக்கோளரும்‌ 
வாஸம்‌ செய்கிறார்கள்‌. அந்த ஊரில்‌ நெசவுத்‌ தொழிலே பிர 
தானம்‌. 'லுங்கிகள்‌” என்றும்‌ 'கைலிகள்‌' என்றும்‌ சொல்லப்‌ 
படும்‌ மகமதியருக்கு அவசியமான கெட்டி சாயத்துணிகள்‌ இங்கு 
மிகுதியாக நெய்யப்பட்டு, சிங்கப்பூர்‌, பினாங்கு முதலிய வெளித்‌ 
தீவாந்தரங்களுக்கு ஏற்றுமதி செய்யப்படுகின்றன. 

இந்த நெசவுத்‌ தொழிலாளர்‌ அத்தனை பேரும்‌ அங்காளி ' 
யம்மனுடைய அவதார மென்பதாக ஒரு ஸ்திரீயை வணங்கு 
கிறார்கள்‌. அந்த ஸ்திரீ சுமார்‌ நாற்பத்தைந்து வயதுடையவள்‌. 

சரீரத்தில்‌ நல்ல பலமும்‌, வீரதீர பராகரமங்களும்‌ உடையவள்‌... 
இவளுடைய புருஷன்‌ இறந்து போய்‌ இருபத்தைநது வருஷங்க 
ளாயின. 

இவள்‌ காவி வஸ்திரமும்‌ சடை முடியும்‌ தரிக்கிறாள்‌. இவ 
ளுடைய முகம்‌ முதிர்ந்த, பெரிய, வலிய, உறுதியான ஆண்‌ 
முகம்போல இருக்கிறது. அத்துடன்‌ பெண்ணொளி கலந்திருக்‌. 
கிறது. இவளுடைய கண்கள்‌ பெரிய மான்‌ விழிகளைப்‌ போல. 
ருக்கின்றன. 

இவள்‌ ஒரு சுப்பிரமணிய சுவாமி கோயில்‌ கட்டிக்‌ கொண்‌ 
டிருக்கிறாள்‌. கோயில்‌ கட்டிடம்‌ பெரும்பாலும்‌ முடிந்து போய்‌. 
விட்டது. இன்னும்‌ சிகரம்‌ மாத்திரந்தான்‌ வைக்கவில்லை, 

இவள்‌ தன்‌ வீட்டுக்குள்‌ ஒரு வேல்‌ வைத்துப்‌ பூஜை பண்ணு 
கிறாள்‌. அதன்‌ பக்கத்தில்‌ இரவும்‌ பகலும்‌ அவியாத வாடா 
விளக்கு எரிகிறது. 

கோயிலும்‌ இவள்‌ வீட்டுக்கு ஸமீபத்திலேதான்‌ கட்டி. 
யாகிறது. இவளுடைய வீடு வேதபுரத்துக்கும்‌ முத்துப்‌ பேட்டைக்‌. 
கும்‌ இடையே ரஸ்தாவின்‌ நடு மத்தியில்‌ சுமை தாங்கிக்கு ஸமீபத்‌. 
தில்‌ இருக்கிறது. 

திருக்கார்த்திகை யன்று, பிரதி வருஷமும்‌ அடியார்கள்‌ 
சேர்ந்து இவளுக்கு மிளகாய்ப்‌ பழத்தை அரைத்து உடம்பெல்லாம்‌. 
தேய்த்து ஸ்நானம்‌ செய்விககிறார்கள்‌, அதனாலேதான்‌ இவ 
ளுக்கு 'மிளகாய்ப்‌ பழச சாமியார்‌' என்ற நாமம்‌ ஏற்பட்டது. 

நான்‌ இந்த மிளகாய்ப்பழச்‌ சாமிபாருடைய கோயிலுக்குப்‌ 
பல முறை போய வேலைக்‌ கும்பிட்டிருக்கிறேன்‌. இன்று காலை. 
இந்த ஸ்திரீ என்னைப்‌ பார்க்கும்‌ பொருட்டு வந்தாள்‌. வந்து கும்‌ 
பிட்டாள்‌. 

“எதன்‌ பொருட்டுக்‌ கும்பிடுகிறீர்‌?' என்று கேட்டேன்‌. 

'எனக்குத்‌ தங்களால்‌ ஒரு உதவியாக வேண்டும்‌” என்றாள்‌. 
“என்ன உதவி?' என்று கேட்டேன்‌. 

“பெண்‌ விடுதலை முயற்சியில்‌ எனக்குத்‌ தங்களால்‌ இயன்ற 
ஸகாயம்‌ செய்ய வேண்டும்‌' என்றாள்‌. 

'செய்கி£றன்‌' என்று வாக்குக்‌ கொடுத்தேன்‌. 

அப்போது அந்த மிளகாய்ப்பழச்‌ சாமியார்‌ பின்‌ வருமாறு 
உபநயாஸம்‌ புரிந்தாள்‌:-- 

ஹா, ஹா, பொறுத்துப்‌ பொறுத்துப்‌ பொறுத்துப்‌ பொறுத்‌ 

துப்‌ போதுமடா, போதுமடா, போதும்‌! 

உலகத்திலே நியாயக்‌ காலம்‌ திரும்புவதாம்‌. 

ருஷியாவிலே கொடுங்கோல்‌ சிதறிப்‌ போய்‌ விட்டதாம்‌. 

ஐரோப்பாவிலே ஏழைகளுக்கும்‌ பெண்களுக்கும்‌ நியாயம்‌ 
'வேண்டுமென்று கத்துகிறார்களாம்‌. 

உலக முழுமைக்கும்‌ நான்‌ சொல்லுகிறேன்‌. ஆ 

ஆண்‌ பெண்ணுக்கு நடத்தும்‌ அநியாயம்‌ சொல்லுக்‌ கடங்‌ 
காது. அதை ஏட்டில்‌ எழுதியவர்‌ இல்லை. அதை மன்றிலே 
பேசியவர்‌ யாரு மில்லை. 

பறையனுக்குப்‌ பார்ப்பானும்‌, கறுப்பு மனுஷனுக்கு வெள்ளை 
மனுஷனும்‌ நியாயம்‌ செய்ய வேண்டும்‌ என்று சொல்லுகிறீர்கள்‌. 

பெண்ணுக்கு ஆண நியாயம்‌ செய்வது அதை யெல்லாம்‌ 
விட முக்கியமென்று நான்‌ சொல்லுகிறேன்‌. 

எவனும்‌ தனது சொந்த ஸ்திரீயை அலக்ஷ்யம்‌ பண்ணு 
கிறான்‌. தெருவிலே வண்டி தள்ளி நாலணா கொண்டு வருவது 
மேல்‌ தொழில்‌ என்றும்‌, அந்த நாலணாவைக்‌ கொண்டு நாலு 
வயிற்றை நிரப்பி வீடு காப்பது தாழ்ந்த தொழிலென்றும்‌ நினைக்‌ 
கிறான்‌. பெண்கள்‌ உண்மையாக உழைத்து ஜீவிக்கிறார்கள்‌. 
ஆண்‌ மக்கள்‌ பிழைப்புக்காகச்‌ செய்யும்‌ தொழில்களில்‌ பெரும்‌ 
பாலும்‌ பொய்‌, சூது, களவு, ஏமாற்று, வெளிமயக்கு, வீண்‌ சத்‌ 
தம்‌, படாடோபம்‌, துரோகம்‌, கொலை, யுத்தம்‌! 

இந்தத்‌ தொழில்கள்‌ உயர்வென்றும்‌, சோறுக்குத்‌ துணி 
'தோய்த்துக்‌ கோயில்‌ செயது கும்பிட்டு வீடு பெருக்கிக்‌ குழந்தை 
களைக்‌ காப்பாற்றும்‌ தொழில்‌ தாழ்வென்றும்‌ ஆண்‌ மக்கள்‌ 
நினைக்கிறார்கள்‌. 

வியபிசாரிக்குத்‌ தண்டனை இஹலோக நரகம்‌. / 

ஆண்‌ மக்கள்‌ வியபிசாரம்‌ பண்ணுவதற்கு சரியான தண்‌ 
டனையைக்‌ காணோம்‌. 

பர ஸ்திரீகளை இசசிக்கும்‌ புருஷர்களின்‌ தொகைக்கு எல்லை 
யில்லை யென்று நான்‌ சற்றே மறைவிடமாகச்‌ சொல்லுகிறேன்‌. 
ஆனால்‌ அவர்கள்‌ பத்தினிகளை நேரே அவர்கள்‌ நோக்க யோக்‌ 
யதை யில்லாமல்‌ இருக்கிறார்கள்‌. 

பூமண்டலத்தின்‌ துக்கம்‌ ஆரம்பமாகிறது. ஆணும்‌ பெண்‌ 
ணும்‌ ஸமானம்‌. பெண்‌ சக்தி. ஆண்‌ பெண்ணுக்கு ஆண்‌ தலை 
குனிய வேண்டும்‌. பெண்ணை ஆண்‌ அடித்து ஈசுக்கக்கூடாது. 
இநத நியாயத்தை உலகத்தில்‌ நிறுத்துவதற்கு நீங்கள்‌ உதவி 
செய்ய வேண்டும்‌. உங்களுக்குப்‌ பராசக்தி நீண்ட ஆயுளும்‌ 
இஷ்டகாம்ய சித்திகளும்‌ தருவாள்‌ என்று அந்த மிளகாய்ப்‌ பழச்‌ 
சாமியார்‌. சொன்னாள்‌. சரி என்று சொல்லி நான அந்த 
'தேவிக்கு வந்தனம்‌ செய்தேன்‌. அவள்‌ விடை பெற்றுக்கொண்டு 


.. சென்றாள்‌. 


“பேரக்‌ கூட்டம்‌: 
i 


மூன்றா காள்‌ இரவு பன்னிரண்டு மணிக்கு, நான்‌ எந்தக்‌ 
காரணத்தாலோ தூக்கம்‌ வராமல்‌ பாயிலே படுத்துக்‌ கொண்டிருந்‌ - 
தேன்‌. தூக்கம்‌ வராது போனால்‌ அருவியை நினைத்துக்‌ கொண்டு 


* அது சல சலவென்று விழும்‌ ஓசையிலே மானஸிகமாகச்‌ செவி 


யைச்‌ செலுத்திக்‌ கொண்டிருந்தால்‌ சிறிது நேரத்திற்குள்‌ தூக்‌ 
கம்‌ வந்து விடுமென்று நான்‌ குழந்தையா யிருந்தபோது ஒரு 
புஸ்தகத்தில்‌ படித்திருந்தேன்‌. அந்தப்படி அருவியை நினைத்தால்‌ 
பாதி இரவில்‌ அந்த ஞாபகத்திலிருந்து குளிர்‌ அதிகப்படுகிறதே 
யொழியத்‌ தூக்கம்‌ வருகிற பாட்டைக்‌ காணோம்‌. 

என்ன காரணம்‌? குளிர்தான்‌ காரணமென்‌ றெண்ணி, 
நான்கு சாளரங்களையும்‌ சாத்தினேன்‌. பிறகு காற்றோட்டமில்லாத 
அறையில்‌ படுத்திருக்கக்‌ கூடாதென்று வெள்ளைக்கார சுகாதார 
சாஸ்திரமும்‌-சற்றேறக குறைய-அனுபவமும்‌ சொல்லுவதால்‌, 
ஒரு ஜன்னலைத்‌ திறந்தேன்‌. 

வாசற்பக்கத்தில்‌, என்‌ அறைக்கு நேரே, “காந்த விளக்கு: 
(எலெக்ட்ரிக விளக்கு). அதை மின்னல்‌ விளக்கென்று சொல்வது 
“நியாயம்‌, ஆனால்ஜனங்கள்‌ அதைக்‌ காந்த விளக்கென்று சொல்லு 
கிறார்கள்‌. ஊரோ டொகக ஓடு என்று தர்ம புத்திரர்‌ சொல்லியது 
போலே நானும்‌ ஜன வழக்கத்தைப்‌ பெரிதாகக்‌ கொண்டு அதைக்‌ 

காந்த விளக்கு என்றே சொல்லுகிறேன்‌. மேலும்‌ காந்தம்‌ என்ற: 
சொல்‌ அழகாக விருக்கிறது. காந்தி, காந்தன்‌, காந்தை என்ற: 
பிரயோகங்கள்‌ அதிலே நினைவுக்கு வருகின்றன. வாசலில்‌ காந்த. 
விளக்குப்‌ போட்டிருக்கிறது. அதைச்‌ சுற்றி விளையாடும்‌ பூச்சிக்‌. 
கூட்டங்கள்‌ என்‌ அறைக்குள்ளே பிரவேசித்து விடுகின்றன. 
அறைக்குள்‌ விளக்க அவித்துப்‌ போடுவோமா என்று 
யோசித்தாலோ, தூக்கமும்‌ வராமல்‌ இருளில்‌ கிடப்பது மிகவும்‌ 
சிரமம்‌. என்‌ மனம்‌ பல பல விஷயங்களை யோசித்துக்‌ கொண்‌ 
டிருந்தது. கண்ணை மூடினால்‌ எனக்கு ருஷியாவின்‌ நிலைமை ஞாப 
கம்‌ வந்துகொண்‌ டிருந்தது. அதற்குக்‌ காரண மென்ன தெரி 
யூமா? 


ஒரு மனுஷ்யன்‌ காலையில்‌ கண்ணை விழிக்கும்போது, விழித்த. 
வுடனே, அவன்‌ வேறெந்த வஸ்துவையும்‌ பார்க்குமுன்னே, 
அவன்‌ முன்‌ ஒரு குரங்கைக்கொண்டு நிறுத்தினால்‌, அன்று முழு 
வதும்‌ அவன்‌ அந்தக்‌ குரங்கை மறப்பது மிகவும்‌ சிரமம்‌. அது 
போலவே மூன்றாம்நாள்‌ காலையில்‌ நான்‌ கண்ணை விழிக்குமுன்‌ 
பாகவே என்‌ பத்தினி ''சுதேசமித்திரன்‌'' பத்திரிகையைத்‌ தலை 
யணைக்‌ கருகே கொண்டு போட்டிருந்தாள்‌. திறந்து பார்த்தேன்‌--- 
முதலாவது என்‌ கண்ணில்‌ ':ருஷியாவில்‌ உள்‌ நாட்டுக்‌ கலகம்‌ 
சச்சரவு அதிகரிக்கின்றது-—*' என்ற பகுதி தென்பட்டது. இதென்‌ 
னடா விசேஷம்‌ என்று வாசித்துப்‌ பார்த்தேன்‌. இரவில்‌ தூக்க 
மில்லாது படுத்துக்கொண்‌ டிருக்கும்போது காலையில்‌ படித்த விஷ 
யங்களெல்லாம்‌ மற்றொரு முறை மனவீதியிலே உலாவிவர 
லாயின. மாஸ்கோ நகரத்தில்‌ கலகம்‌--ஸ்திரீகளும்‌ குழந்தை 
களும்‌ உட்பட்ட இருநூறு பேர்‌ கொலையுண்டனர்‌...... துப்பாக்கிப்‌ 
பிரயோகங்கள்‌ அமிதவாதிகளும்‌, மிதவாதிகளும்‌ பரஸ்பரம்‌ 
செய்துகொண்டனர்‌. ஒதெஸ்ஸா நகரத்தில்‌ செல்வரிடமிருந்து 
பொருளையெல்லாம்‌ பிடுங்கி ஏழை ஜனங்களுக்குள்ளே பங்கிட்டுக்‌ 
கொடுக்க ஒரு கமிட்டி! முதலிய பல செய்திகள்‌. ரஷியா விஷயம்‌ 
எக்கேடு கெட்டால்‌ எனக்கென்ன என்று தூங்க முயற்சி செய்‌ 
தால்‌ மனம்‌ இணங்கவில்லை. தூக்கம்‌ வரப்போகிற--அல்லது. 
வராமல்‌ இருக்கிற--பாதி யிரவு நேரத்தில்‌ மனம்‌ புத்தி சொன்ன 
படி கேட்கவே கேட்காது. எப்போதும்‌ மனதைக்‌ கட்டியாளவது. 
சிரமம்‌. படுக்கையிலே படுத்துக்கொண்டு மனதைக்‌ கட்ட விசுவா. 
மித்திரராலேகூட முடியாது. பிறகு எனக்கு ருஷியாக்‌ குடியரசின்‌ 
தலைவனாகிய லெரின்‌ என்பவனுடைய ஞாபகம்‌ வந்தது. உரலுக்கு 


—113— 


ஒரு பக்கம்‌ இடி, மத்தளத்துக்கு இரண்டு பக்கம்‌ இடி. லெநினுக்கு 
லக்ஷம்‌ பக்கத்திலே! 

தள்ளடா! லெநினு மாயிற்று; வெங்காயமுமாயிற்று. தூங்கு 
வோம்‌ என்று நினைத்தால்‌ கொசு வந்து காதில்‌ ''ஙொய்‌'' என்று 
ரீங்காரம்‌ பண்ணுகிறது. 

சரி. தூக்கம்‌ வருமென்று நினைக்க ஹேதுவில்லை; எழுந்து 
உட்கார்ந்து ஏதேனும்‌ புஸ்தகம்‌ வாசிப்போ மென்று மேஜை மீது 
வைத்திருந்த விளக்கைப்‌ பெரிதாக்கி எதிரே நாற்காலியில்‌ உட்‌ 
காரந்து மேஜையின்மீது முதலாவது கண்ணுக்குப்‌ புலப்பட்ட 
புஸ்தகத்தைக கையிலே எடுத்தேன்‌. அது ஸ்காந்த புராணம்‌. 
அதிலே நல்ல கட்டம்‌ கண்ணுக்குப்‌ புலப்பட்டது. தினைப்புனத்தில்‌ 
வள்ளியம்மையை சுப்பிரமணிய ஸ்வாமி பல விதங்களில்‌ கெஞ்சி 
யம்‌ பயமுறுத்தியும்‌ பெண்டாகச்‌ செய்து கொண்டார்‌. 


பிறகு புராணம்‌ சொல்லுகிறது:-- கேளீர்‌ முனிவர்களே; 
அந்த வள்ளியம்மை யானவள்‌ திரும்பித்‌ தனது பரணுக்கு வந்து 
சேர்ந்தாள்‌. தினைப்புனத்தை அங்கே காத்துக்கொண்‌ டிருந்த ஸகி 
யானவள்‌ வள்ளியை நோக்கி, ஏனம்மா, வள்ளி, இவ்வளவு நேரம்‌ 
எங்கே போயிருந்தாய்‌? என்று கேட்டாள்‌. 

''குளத்துக்குப்‌ போய்‌ நீராடி வந்தேன்‌ ' 
சொன்னாள்‌. 

“நெடுநேரம்‌ குளத்திலே இருந்தாயா? ஸ்நாநத்துக்குச்‌ சென்‌ 
றால்‌ இத்தனை காலம்‌ ஆகிய முகாந்தரமென்ன?'' என்று தோழி 
தொளைத்துத்‌ தொளைத்துக்‌ கேட்கலானாள்‌. அப்போது வள்ளி 
யம்மை சினங்கொண்டு:-- '“ஏதடி பாங்கி? நீ என்மேல்‌ பழி சுமத்‌ 
தப்‌ பார்க்கிறாயா?'' என்றாள்‌. 


என்று வள்ளியம்மை 


அப்போது பாங்கி கண்ணைப்‌ பரக்க விழித்து, ''நான்‌ ஒன்‌ 
றும்‌ சொல்லவில்லையே, தெய்வமே, நீதானே பழி யென்ற 
சொல்லை எடுத்தாய்‌! '' என்று கூறிக்‌ கல கலவென்று நகைத்தாள்‌. 


வள்ளியம்மை கண்ணிலே நீர்த்துளிகள்‌ பிறந்தன. முருகக்‌ 
கடவுள்‌ ௮)ந்தச்‌ சமயத்தில்‌ வில்லையும்‌, அம்புகளையும்‌ சுமந்து 
, கொண்டு மறுபடி வேட வேஷந்தரித்துக்‌ கொண்டு அவ்விரு 
பெண்களின்‌ முன்னே வந்து நின்று:-- “ஏ பெண்களா! என்‌ 
னம்புகளால்‌ உடம்பெலலாம்‌ அடிபட்டோடிய மிக உன்னதமான 
கதை-8 


து... 


பெரிய யானை யொன்று இந்தப்‌ பக்கத்தில்‌ வரக்‌ கண்டீர்களா? '' 
என்று கேட்டார்‌. 


ஸகி சொல்லுகிறாள்‌:-- “ஐயா, உமது பராக்ரமத்தை 
உம்மை யொத்த சூரரிடம்‌ போய்ச்‌ சொல்லும்‌, தனிக்‌ காட்டிலே 
சிறு கன்னிகைகளிடம்‌ சொல்ல வேண்டாம்‌.'' என்றாள்‌. 

ஸ்கந்த புராணம்‌ சொல்லுகிறது:-- பிறகு கேளீர்‌, முனி 
வர்களே, அந்தப்‌ பாங்கி தன்‌ மனத்துக்குள்‌ ஆலோசனை செய்து 
கொண்டதாவது:-- **இவவிருவர்களின்‌ விழிகளைப்‌ பார்த்தாயா? 
இவன்‌ யோக்யமாக ஆனை தேட வந்ததையும்‌, இவள்‌ தடாக 
ஸ்நா௩ம்‌ பண்ணி வந்த செம்மையையும்‌ இதோ இந்தக்‌ கண்கள்‌ 
நன்கு விளக்குகின்றன! இவள்‌ அவனை விழுங்குவதுபோல்‌ பார்க்‌ 
கிறாள்‌. அவன்‌ இவளைக்‌ கவிராயன்‌ சந்திரனைப்‌ பார்ப்பதுபோலே 
பார்க்கிறான்‌. இவவிருவா காதலிலே உடம்பட்டனர்‌!'' என்று 
தோழி நிச்சயித்துக்‌ கொண்டாள்‌......... 

இங்ஙனம்‌ நான்‌ மிகவும்‌ ரஸமாகக்‌ கதை வாசித்துக்கொண் 
டிருக்கையிலே நூற்று முப்பத்தேழு பேய்கள்‌ சேர்ந்து ஏக காலத்‌ 
திலே கதவை யிடிப்பதுபோல்‌, வாயிற்‌ கதவு படபடா! படபடா! 
என்று சத்தங்‌ கேட்டது. திடுக்கிட்டெழுந்து சாரை வழியே “யார்‌ 
கதவைத்‌ தட்டுவது?'' எனறு உசசஸ்தாயியிலே கேட்டேன்‌. 
எதிர்ச்‌ சத்தம்‌: -— 

“நான்தான்‌ வேணு முதலி. என்னுடன்‌ கடோற்கசனும்‌, 
இன்னும்‌ மூன்று ஸ்நேஹிதர்களும்‌'' என்றது. ''வேணு முதலியா! 
இந்த நேரத்தில்‌--பேய்க ளெல்லாம்‌ ஸந்த்யா வந்தனம்‌ பண்ணப்‌ 
புறப்படுகிற சமயத்தில்‌--வத்து கதவைத்‌ தட்டுகிறாயே! உனக்‌ 
குப்‌ பயித்தியமா?'' என்று கேட்டேன்‌. அப்போது வேணு முதலி 
சொல்லுகிறான்‌ :--''நான்‌ மாத்திர மில்லை. ஐயரே, நானும்‌ என்‌ 
னுடன்‌ நானகுபேரும்‌ இருக்கிறோம்‌. எங்கள்‌ அத்தனை பேருக்கும்‌ 
பயித்தியம்‌--ரீர்‌ மாத்திரம்‌ புத்திசாலியா? கதவை கீழே வந்து 
திறவும்‌. ஏதோ முக்கியமான காரியம்‌ இருக்கக்‌ கண்டு தான்‌ 
வந்து கதவைத்‌ தட்டுகிறோம்‌. இல்லாவிட்டால்‌ வருவோமா ' 
என்றான்‌. 

“காரியத்தைச்‌ சொல்‌'' என்றேன்‌. அப்போது வேணு 
முதலி:-- '“இங்கிருந்து சொல்ல முடியாது. நீர்‌ தயவு செயது 
இறங்கி வாரும்‌'' என்றான்‌. சரி, ''காலைச்‌ சுற்றின பாம்பு கடித்தா 
லொழியத்‌ தீராது. விதியைத்‌ தள்ளினாலும்‌ தள்ளலாம்‌, வேணு 


த்‌ இதில்‌ 


முதலியை விலக்க நம்மால்‌ முடியாது. தவிரவும்‌ நமக்கும்‌ தூக்‌ 
கம்‌ வரவில்லை. இவன்‌ ஏதோ செய்தி கொணர்ந்திருப்பான்‌. 
அகைக்‌ கேட்கும்‌ போது, போது போக்க இடமுண்டாகும்‌'' என்று 
யோசனை பண்ணிக்‌ கீழே இறங்கிப்‌ போய்க்‌ கதவைத்‌ திறந்தேன்‌. 
பளிச்சென்று என்‌ கண்களில்‌ எவனோ துணியை வரிந்து கட்டி 
னான்‌. ஒருவன்‌ என்‌ வாய்க்‌ குள்ளே துணியைச்‌ செலுத்தினான்‌. 
ஒருவன்‌ கையைக்‌ கட்டினான்‌. மற்றொருவன்‌ காலைக்‌ கட்டினான்‌. 
கண்‌ மூடித்‌ திறக்குமுன்னே என்னைக்‌ குண்டு கட்டாகக்‌ கட்டி 
ஒரு குதிரை வண்டிக்குள்‌ தன்‌ வச மின்றிப்‌ போட்டார்கள்‌. 
குதிரை வண்டி வாயு வேகமாகப்‌ பறக்கிறது. வண்டி ஒடும்போதே 
என்‌ மனதில்‌ யோசிக்க லானேன்‌. 


“ஜயோ! என்ன செய்வோம்‌! வேணு முதலியின்‌ குரலைப்‌ 
போல்‌ தானே யிருந்தது. அவன்‌ நமக்குத்‌ தீங்கு செய்ய மாட்‌ 
டானே! இப்போ தொன்றும்‌ தெரிய வில்லையே! கண்களை 
அடைத்து விட்டார்களே! வாய்‌ பேச வழியில்லையே! நான்‌ அசைய 
வொட்டாமல்‌ நெஞ்சில்‌ அழுத்திக்கொண் டிருக்கிற பாதகன்‌ 

யாரென்பதும்‌ தெரிய வில்லையே! என்ன செய்வோம்‌! நம்மை 
எங்கே கொண்டு போகிறார்கள்‌!--தெய்வமே, நம்மை இவர்கள்‌ 
கொன்று போடுவார்களோ? என்னவோ தெரிய விலலையே! 
போனால்‌ போகிறது போ--செத்தால்‌ செத்துப்‌ போவோமே! 
நாம்‌ செத்தால்‌ காடெல்லாம்‌ எலும்பாய்‌ விடுமே? 
போனால்‌ போகிறது, மனமே, சும்மா இரு. அடடா! நாம்‌ 
செத்தால்‌ இந்தக குழந்தைகளும்‌ பெண்டாட்டியும்‌ எப்படி ஜீவிக்‌ 
கும்‌? அடபோ! அதெல்லாம்‌ வீண்‌ கதை! எல்லா உயிர்களையும்‌ 
தெய்வந்தானே காப்பாற்றுகிறது. நாம்‌ செத்ததினாலே இந்தக்‌ 
குழந்தைகளுக்கு யாதொரு பிரமாதமும்‌ நேரிட்டு விடாது. ஒரு 
மாஸம்‌ அழும்‌. அப்பால்‌ அப்பா இருந்தார்‌, மொத்தத்திலே 
நல்லவர்‌ என்று கதை சொல்லிக்கொண்டு செளக்கியமாகவே 
இருக்கும்‌. நம்முடைய பிதா செத்துப்‌ போனாரே, நாம்‌ உடன்‌ 
கட்டை ஏறினோமா? மேலும்‌ இவர்கள்‌ நம்மைக்‌ கொல்லுவார்க 
ளென்பது தான்‌ நிச்சயமா? எங்கே றும்‌ கொண்டுபோய்‌ அடைத்து 
வைத்திருப்பார்களோ, என்னவோ? ஐயோ! அடைத்து வைத்தால்‌ 
- என்ன செய்வோம்‌? அட போடா! செய்வ தென்ன? சும்மா 
விருப்போம்‌. நல்லது தானே! சோறு அவன்‌ போடுவான்‌. 
நமதுபாடு மஜா. பாட்டுப்‌ பாடிக்‌ கொண்டு யாதொரு 
வேலையுஞ்‌ செய்யாமல்‌ ஷோக்காகவே இருக்கலாம்‌. சித்திரவதை 

பண்ணுவார்களோ, என்னவோ! ஏனடா, ஈம்மை அப்படிச்‌ செய்‌ 
கிறான்‌? ஈம்மை யாரும்‌ ஒன்றுமே செய்ய மாட்டார்கள்‌. நாம்‌ 
எவனுக்காவது தீங்கு நினைத்தாலன்றோ, நமக்கொருவன்‌ தீங்கு 
நினைப்பான்‌. நாம்‌ சும்மா இருக்கும்போது ஈ௩மக்கேன்‌ பிறர்‌ 
தீங்கு செய்கின்றார்கள்‌? அது நடக்காது. ஈம்மை அனாவசியமாக 

ம்ஸிக்க மாட்டார்கள்‌...... பின்‌ எதற்காகத்தான்‌ கொண்டு 
போகிறார்கள்‌? அதிலும்‌ இப்படி அப்ராக்ருதமான அவஸ்தைக்‌ 
குட்படுத்தி நம்மைக்‌ கொண்டு போவார்‌ ஹிம்ஸைக்‌ கில்லாமல்‌ 
ஸ்ரீமந்த கலியாணத்துக்கா இப்படி அழைத்துக்‌ கொண்டு 
போவார்கள்‌?” என்று பல விதமாக எண்ணினேன்‌. அப்போது 
திடீரென்று வண்டி. நின்றது. 


க] 


பேய்க்‌ கூட்டம்‌”? 
il 


[பூர்வ கதை:-— பாதி யிரவில்‌ என்‌ வீட்டுக்‌ கதவை யாரோ 
இடி இடியென்றிடிக்க நான்‌ யாரென்று கேட்க, வேணு முதலி 
யும்‌ சில ஈண்பர்களும்‌ என்று எதிருத்தரம்‌ வர, நான்‌ கீழே 
போய்க்‌ கதவைத்‌ திறக்க, அப்போது அங்கு வந்திருந்தோரை 
நான பார்க்கு முனனாகவே, அவர்கள்‌ பளிச்சென்று என்‌ கண்‌ 
ணைக்‌ கட்டிக்‌ குதிரை வண்டியில்‌ போட்டுக்‌ கொண்டு செல்ல, 
நெடுந்தூரம்‌ போன பின்பு குதிரை வண்டி சடேரென்று நின்றது. ] 


மேலே கதை சொல்லுகிறேன்‌. ஆச்சர்யமான கதை. ஜாக்‌ 
ரதையுடன்‌ கேளுங்கள்‌. 

என்னை ஒருவன்‌ வந்து பந்தைத்‌ தூக்குவது போலே கையில்‌ 
தூக்கிக்‌ கொண்டான்‌. தெய்வ கிருபையால்‌ அவர்கள்‌ என்‌ 
செவியைக்‌ கட்டவில்லை, சத்தங்கள்‌ செவிப்‌ பட்டன. குதி 
ரையை வண்டியிலி ருந்து அவிழ்த்து ஸமீபத்தில்‌ கொண்டு கட்டி 
னார்கள்‌ என்று சில ஒலிக்‌ குறிப்புகளாலே தெரிந்து கொண் 
டேன்‌. என்னைத்‌ தூக்கிக்‌ கொண்டு போய்க்‌ கண்ணை அவிழ்த்த 
போது பார்க்கிறேன்‌, சுமார்‌, நூறு தீவட்டிகள்‌ கைக்கொண்டு. 
சுமார்‌ நூறு கன்னிப்‌ பெண்கள்‌ வரிசையாக நிற்கிறார்கள்‌. 
எதிரே ஒரு பொன்னாஸனம்‌ போட்டிருந்தது. அதன்‌ மேலே 
கந்தை யுடுத்துக்‌ கருந்துணி போர்த்துத்‌ தலை மொட்டையாய்‌, 


ரட்‌! ( பண 


முகம்‌ நரைத்தும்‌, புகையிலைச்‌ சுருட்டுப்‌ பிடித்துக்‌ கொண்டு ஒரு 
பரதேசி உட்கார்ந்திருந்தார்‌. அவரைச்‌ சுற்றி அநேகம்‌ ஸாமியார்‌ 
கள்‌ நிற்கிறார்கள்‌. கையை உயரத்‌ தூக்கி அப்படியே பல வருஷம்‌ 
வைத்துக்கொண்‌ டிருந்த படியால்‌, கை மரம்போல்‌ அசைக்க முடி 
யாமல்‌ போன ஸந்நியாசிகளும்‌ காவியுடுத்தவர்களும்‌, கந்தை 
தரித்தவரும்‌, சடை நீட்டினவரும்‌, மொட்டை யடித்தவரும்‌, நிர்‌ 
வாண ரூபமாக நிற்போரும்‌ இங்ஙனம்‌ பல பல வகைகளில்‌ 
சுமார்‌ முப்பது ஸந்நியாஸிகள்‌ இருந்தார்கள்‌. வேணு முதலியைக்‌ 
காணவில்லை. என்னை இவர்களிலே சிலர்தான்‌ தூக்கிக்‌ கொண்டு 
வந்திருக்க வேண்டுமென ஊஹித்துக்‌ கொண்டேன்‌. அங்ஙனம்‌ 
கொண்டு வந்தோரில்‌ ஒருவன்‌ வேணு முதலி போலே பொய்க்‌ 
குரல்‌ காட்டி என்னை வஞ்சனை செய்து விட்டானென்பதையும்‌ 
உணர்ந்து கொண்டேன்‌. 


ஆதலால்‌ மிகுந்த கோபத்துடன்‌ நான்‌ பொன்னாஸனத்தில்‌ 
வீற்றிருந்த பண்டாரத்தை நோக்கி:--'*யாரடா நீ! என்னை ஏன்‌ 
இந்த நின்‌ ஸேவகர்‌ மூலமாக இங்கு கொணர்வித்தாய்‌'' என்று 
கேட்டேன்‌. அப்போது அந்த ஸந்யாஸி “பாரடா!” என்று சொல்‌ 
லித்‌ திரும்பி வடதிசையைக்‌ காட்டினான்‌. அவன்‌ கிழக்கைப்‌ 
பார்க்க உட்கார்ந்திருந்தான்‌. அந்த ராத்திரியில்‌ உனக்குத்‌ திசை 
எப்படித்‌ தெரிந்ததென்று கேட்பீர்களே? அந்தப்‌ பண்டாரஞ்‌ 
சொன்னான்‌ :---**வட திசையைப்‌ பார்‌, அங்கே எரிகின்ற சிதை 
களைக்‌ கண்டாயா?'' என்றான்‌. அங்கு பார்த்தேன்‌. முப்பது நாற்‌ 
பது பிணங்கள்‌ வரிசையாக அடுக்கி எரிந்து கொண்டிருந்தன. 
பாதி ராத்திரியில்‌ அந்தப்‌ படாரங்களின்‌ கூட்டத்தைப்‌ பார்க்கும்‌ 
போதே எனக்குப்‌ பயமாக இருந்தது. அந்த இரவிலே இந்த முப்‌ 
பது நாற்பது பிணங்கள்‌ எரிவதையும்‌ சேர்த்துக காட்டினபோது . 
நான்‌ பயந்து நடுங்கிப்‌ போனேன்‌. அந்தப்‌ பண்டாரம்‌ கொல்‌ 


லென்று சிரித்தான்‌. 


உடனே அந்த நூறு தீவட்டிகள்‌ கொண்டிருந்த நூறு கன்‌ 
னிப்‌ பெண்களும்‌ பாடத்‌ தொடங்கினார்கள்‌. தேவகானம்‌. அமிர்த 
வருஷம்‌. இன்னிசைக்‌ கடல்‌. இன்பக்‌ காட்டுத்‌ தீ--அந்த மாதி 
ரிப்‌ பாட்டு கான்‌ கேட்டதே கிடையாது, அவர்கள்‌ பாடிய பாட்டு 


திருவாசகம்‌. 


நெறியல்லா நெறிதன்னை 
நெறியாக நினை வேனைச்‌ 

சிறு நெறிகள்‌ சேராமே 

திருவருளே சேரும்‌ வண்ணம்‌, 
குறி யொன்று மில்லாத 

கூத்தன்‌ தன்‌ கூத்தை யெனக்‌ 
கறியும்‌ வண்ண மருளிய வா 

றர பெறுவாரச்சோ வே! 

௫ ம 4 
ஆர்‌ பெறுவார்‌ அச்சோவே! 
அறியும்‌ வண்ணம்‌ அருளிய ஆறு 
ஆர்‌ பெறுவார்‌? அச்சோ! ஏ! 
அறியும்‌ வண்ணம்‌ அருளிய ஆறு 
ஆர்‌ பெறுவார்‌ அச்சோ! ஏ! 


இந்த வரியைப்‌ பல்லவியாகப்‌ பாடிக்‌ கொண்டு அந்த நூறு: 
பெண்களும்‌ குதிக்கத்‌ தொடங்கினார்கள்‌. பாட்டைத்‌ தேவகான 
மென்றேன்‌. இந்தக்‌ கூத்தை யெங்ஙனம்‌ வர்ணிப்பேன்‌. சக்தி' 


நாடகம்‌. விஷ்ணுவின்‌ சித்த லோகம்‌. கண்ணன்‌ கண்ட கனா, 


சிறிது நேரத்துக்‌ கெல்லாம்‌ கூத்து முடிந்தது. பெண்கள்‌: 


மறைந்து விட்டனர்‌. 
தீவட்டி யொளி குறைந்தது. நாலு தீவட்டிகள்‌ மிஞ்சின. 


அவற்றை நான்கு வலக்கை தூக்கிப்‌ பரதேசிகள்‌ இடக்கையிலே: 


தூக்கி நின்றனர்‌. 
பண்டாரம்‌ சொல்லுகிறான்‌! எந்தப்‌ பண்டாரம்‌ சொல்லு 


கிறான்‌? எந்தப்‌ பண்டாரம்‌? பொன்னாஸனத்‌ தின்‌ மீது வீற்றிருந்த. 


தலைப்‌ பண்டாரம்‌ சொல்லுகிறான்‌ :— 


“வாப்பா! காளிதாஸா, பயப்படாதே. தரையின்‌ மேல்‌ உட 
கார்ந்து கொள்‌. மனதைக்‌ கட்டு. மூச்சை நேராக்கு. ஒன்றும்‌ 
குடி முழுகிப்‌ போய்‌ விடவில்லை, நீ செய்த நூல்கள்‌ சில நாம்‌ 


பார்த்திருக்கிறோம்‌. 'கடலெதிர்த்து வந்தால்‌ கலங்க மாட்டோம்‌; 


தலைமேல்‌ இடி விழுந்தால்‌ தளர மாட்டோம்‌; எங்கும்‌ அஞ்சோம்‌; 
யார்க்கு மஞ்சோம்‌; எதற்கு மஞ்சோம்‌; எப்போதும்‌ அஞ்சோம்‌' 
என்று நீ பாடினதை நான்‌ நேற்று ஒரு புஸ்தகத்தில்‌ பார்த்தேன்‌. 


நீ உண்மையான அனுபவத்தைச்‌ சொன்னாயா, அல்லது வெறுங்‌: 


கற்பனை தானா என்பதை அறியும்‌ பொருட்டாக நான்‌ உன்னை 
இங்கே கொணர்வித்தேன்‌. நீ பயப்படுகிற அளவு ஆற்காட்‌ 


நவாப்‌ கூட பயந்தது கிடையாது. ஆற்காட்‌ நவாப்‌ ஸங்கதி தெரி' 


௫ 

யுமா? களைவ ஒரு வாயில்‌ வழியே கோட்டைக்குள்‌ புகுந்து 
பார்த்தபோது, நவாப்‌ மற்றொரு வாயில்‌ வழியே வெளியேறி விட்‌ 
டாராம்‌. உள்ளே போனால்‌ களைவ யாருடன்‌ சண்டை போடுவார்‌? 
அவர்‌ பாட்டிலே போய்‌ ஷோக்காகக்‌ கோட்டைக்குள்‌ பீரங்கி 
ஸஹிதமாக இருந்து கொண்டு கோட்டை கொத்தளங்களைச்‌ 
சீராக்கித்‌ தான்‌ அதை வைத்துக்‌ கொண்டாரென்று கேள்வி யுற்ற 
துண்டு. நீ அந்த ஆற்காடு நவாபினிடமிருநத பிராமணச்‌ சோதிட 
ரின்‌ வம்சத்தில்‌ பிறந்தாயோ? ஆற்காட்டு பயம்‌ பயப்படுகிறாயே! 
மூடா, ஆறுதலடை.'' 

அந்தப்‌ பரதேசி பின்னும்‌ சொல்லுகிறான்‌:-- **மனுஷ்ய 
வாழ்க்கை சதமில்லை. பிறப்பை உடனே ஒழி. மண்ணில்‌ பிறக்‌ 
காதே. வானத்தில்‌ ஏறு. சந்திர கலைகளில்‌ உண்டாகும்‌ அமிர்தத்‌ 
தைப்‌ பானஞ்‌ செய்யும்‌ யோகி ஒருவன்‌ தான்‌ உன்‌ பாட்டில்‌ 
கண்டபடி. பயப்படாமலிருக்க முடியும்‌. அதை விட்டு நமக்குத்தான்‌ 
அகல வெழுதத்‌ தெரியுமென்று ந கிறுக்கித்‌ தள்ளி விட்டாய்‌. 
குண்டலினி அக்கினியைத்‌ தலைககுக கொண்டுபோ. அப்போது 
அமிர்த கலச மொழுகும்‌. அந்த அக்கினியும்‌ அமிர்த 
மும்‌ ஒன்றாய்‌ இன்ப வெள்ளத்திலே நீந்தலாம்‌. இன்ப மிருந்தால்‌ 
பயமில்லை. இன்பமில்லாத போது பயம்‌ இயற்கையிலே வரும்‌. 
இருவினைக்‌ கட்டை அறு. நன்மை தீமை யென்ற குப்பையைத்‌ 
தொலையிலே தள்ளு. எல்லாம்‌ சிவம்‌ என்றறி. உன்னை வெட்ட 
வரும்‌ வாளும்‌ சிவன்‌. அதைக்‌ கும்பிடு. உன்னை அது வெட்டாது, 
சரணாகதிதான்‌ வழி. பொய்‌ பேசாதே. தீங்கு கருதாதே. பேய்க்குந்‌ 
தீங்கு செய்யாதே. பகைவனுக்குத்‌ தீமை நினைக்காதே. பகைவனையம்‌, 
சிவனென்று கும்பிடு. பாம்பின்‌ வாய்க்குள்ளே போய்‌ விரலைவிட்டு 
ஓம்‌ சிவாய ஈம என்று சொல்‌. அது உன்னைக்‌ கடிக்காது.” 

தலைமைப்‌ பண்டாரம்‌ பொன்னாஸனத்தினின்றும்‌ எழுந்து 
நின்றான்‌. அப்போது அங்கே ஒரு சங்கொலிப்‌ பண்டாரம்‌ பம்‌” 
'பம்‌' 'பம்‌' என்று சங்கெடுத்து ஊதினான்‌. மற்றொரு சடைப்‌ 
பண்டாரம்‌ கண, கண, கண வென்று மணியடித்தான்‌. பிறகு 
பண்டாரங்கள்‌ அத்தனை பேரும்‌ சேர்ந்து பின்‌ வரும்‌ பாட்டைப்‌ 
பாடினார்கள்‌. 

''வையகத்தே சடவஸ்து வில்லை, 
மண்ணுங்‌ கல்லும்‌ சடமில்லை, 
மெய்யுரைப்பேன்‌ பேய்‌ மனமே 
மேலுங்‌ கீழும்‌ பயமில்லை! (1) 


“A ச ல 1. | கட ்‌ ச்‌ இள | i 
ப்தி பையப்‌ பையத்‌ தேரடா. . 
"படையும்‌ விஷமுங்‌ கடவுளடா 
பொய்யு மெய்யுஞ்‌ சிவனடா. ல தி 
பூமண்டலத்தே பயமில்லை. . (2) 
சாவு நோவுஞ்‌ சிவனடா! . கி்‌ உர்‌ அறத்‌ 
சண்டையும்‌ வாளுஞ்‌ 'சிவனடா! ' 
பாவியு மேழையும்‌ பாம்பும்‌ பசுவும்‌ ... | 
... பண்ணுந்‌ தானமுந்‌ தெய்வமடா! . ப. 
எங்குஞ்‌ சிவனைக்‌ காணடா! டட தரி | 
.. ஈனப்‌ பயத்தைத்‌ துரத்தடா! 
கங்கைச்‌ சடையா, காலன்‌ கூற்றே . | 
்‌... காமன்‌ பகையே வாழ்க நீ! த்‌. (4) 
பாழுஈ தெய்வம்‌ பதியுந தெய்வம்‌ 
... பாலை வனமுங்‌ கடலுந்‌ தெய்வம்‌ 
ஏழு புவியும்‌ தெய்வம்‌ தெய்வம்‌ 


எங்குந்‌ தெய்வம்‌ எதுவும்‌ தெய்வம்‌ (5) 
வையத்தே சடமிலலை. ... ன ர்க ட 

மண்ணுங்‌ கல்லு௩்‌ தெய்வம்‌ . 
மெய்யுரைப்பேன்‌ பாழ்‌ மனமே .. ... 

மேலுங்‌ கீழும்‌ பயமில்லை!-- (6) 


ட்‌ இந்தக்‌ கண்ணிகள்‌ அந்தப்‌ பண்டாரங்கள்‌ பாதியிரவில்‌ 
பாடுவதை அந்த ஸ்மசானத்தில்‌ பாடக்‌ கேட்டபோது : எனக்கு 
'மயிர்ச்‌ சிலிர்ப்புண்டாயிற்று. அப்போது தலைமைப்‌ பரதேசி 


' ன்னை நோக்கிச்‌ சொல்லுகிறான்‌:-—''காளிதாஸா அடே! அக்‌ 


தப்‌ பெண்கள்‌ தீவட்டி வைத்துக்‌. கொண்டு பாட்டுப்‌ பாடி ஆட்ட 
்‌ மாடிப்‌ போயினரே, அவர்கள்‌ யார்‌, 6 அறிவாயா?'' என்றான்‌. 

“அறியேன்‌, அவர்கள்‌ யார்‌ சொல்லு" என்றேன்‌. அவர்‌. 
கள்‌ அத்தனை பேரும்‌ பேய்கள்‌. இங்கு _ மாறுவேஷம்‌ பூண்டு 
. உனக்கு வேடிக்கை பம்‌ பொருட்டுத்‌ சரத்‌. என்‌ 
மூன்‌. 

8 யார்‌?”” என்று கேட்டேன்‌. 

"நான்‌ இந்தச்‌ சுடுகாட்டிலுள்ள பேய்களுக்‌. கெல்லாம்‌ தலை . 
வன்‌' ்‌ என்றான்‌. ப 

து ட. 


ஸ்ரீமகள்‌ அச்சகம்‌, சென்னை- ! 157-1-3 
டவுட்‌ ட 








